

## میرا یہ آغاز

قلم کا مسافر، اپنی منزل تک پہنچ گیا!

شکر کہ جنازہ پہ منزل رسید

”اقبال اپنے آئینہ میں“ یہ بڑا نازک اور محنت طلب موضوع تھا، میں نے محنت میں کوئی کسر نہیں اٹھا رکھی۔ ان کے ہزاروں اشعار پڑھے، انہیں بار بار سمجھنے کی کوشش کی، انتخاب کیا اور پھر اس انتخاب کا انتخاب کیا۔

دامان نگہ تک و گل حسن تو بسیار

گل چھین بہار تو ز داماں گلہ دارو

میں نہیں کہہ سکتا، اپنی کوششوں میں کہاں تک کامیاب ہوا ہوں۔ اس کا فیصلہ تو قارئین ہی کر سکتے ہیں۔ لیکن ایک بات ضرور عرض کروں گا۔ میں نے ایک نیا موضوع تلاش کیا ہے اور اس موضوع پر ایک انسان جتنی محنت کر سکتا ہے، اس سے میں نے گریز نہیں کیا۔ کاش! میری یہ محنت، اہل نظر کی نگاہ میں کسی قابل ٹھہرے۔

رہیں احمد جعفری

۸۹۔ ٹیکور پارک۔ لاہور

۵ ستمبر ۱۹۵۶ء

## گوہریگانہ

جو عالم ایجاد میں ہے صاحب ایجاد  
 ہر دور میں کرتا ہے طواف اُس کا زمانہ!  
 تقلید سے ناکارہ نہ کر اپنی خودی کو  
 کر اس کی حفاظت کہ یہ گوہر ہے یگانہ  
 اس قوم کو تجدید کا پیغام مبارک  
 ہے جس کے تصور میں فقط بزمِ شبانہ

(ضرب کلیم ۱۲۸)



لیکن مجھے یہ ڈر ہے کہ آوازہٴ تجدید  
 مشرق میں ہے تقلیدِ فرنگی کا بہانہ

(ضرب کلیم ۱۲۸)



## فہرست مضامین

صفحہ	مضمون	صفحہ	مضمون
۲۸	اقبال کی خصوصیت		اقتضایہ
۳۰	کلامِ اقبال کا امتیازی پہلو	۹	اقبال بھی اقبال سے آگاہ نہیں ہے
۳۱	عصرِ اقبال	۱۰	میر کی انفرادیت
۳۲	عصرِ خویش سے اعلانِ جنگ	۱۱	میر کی شاعری کے داخلی اور
۳۲	اقبال اور فرنگ		خارجی پہلو
۳۳	استعمار اور سامراج کا دور	۱۳	مشاہداتِ میر
۳۷	تحریکِ خلافت، ملی برادران	۱۶	میر اور "عشق"
	اور اقبال	۱۷	میر اور دیگر اصنافِ سخن
۳۸	اقبال خود کیا تھا؟	۱۸	غالب کا رنگِ سخن
	اقبال کا "انا"	۱۸	غالب اور مغربی شعراء
	اقبال اپنے آئینہ میں	۱۹	میر اور غالب کی مماثلت
۴۱	فسانہ، ستمِ انقلاب	۲۲	غالب کے کلام میں ابھڑال
۴۵	درود		کی مثالیں
۴۸	مناظر	۲۳	حسرتِ موہانی کا رنگِ سخن
۵۱	احساسِ گداز	۲۶	حسرت کا بے رنگ، رنگ
۵۲	شاعر کا احساس	۲۷	بہر شاعر کا جدا گانہ رنگ
۵۸	خارِ حسرت		جدا گانہ صعبِ سخن
۶۰	اقبال کہ ہے قمری شمشاد معانی	۲۸	شاعر کی انفرادیت

۱۲۶	آہ شرفشاں	۶۵	دیکھ کر بیٹھے قوم
۱۲۹	علمِ ملت	۶۸	دل
۱۳۲	نوٹ گیا سازِ چین	۷۲	سچ تہنائی
۱۳۶	بڑی ڈور ہے منزلِ میری	۷۴	بہل ناواں میں بھی ہوں
۱۴۰	مقامِ محمود	۷۶	راز و ارتضا و قدر
۱۴۵	شع و شاعر	۷۹	استاد کی یاد
۱۴۹	رکتے ہیں اہل درد سے کام کیا	۸۱	لذتِ درد
۱۵۳	شاعر کا فرض	۸۳	حسنِ ازل
۱۵۶	شورشِ محشر	۸۵	میت پندیری
۱۶۳	پھر کیا؟	۸۷	سکوتِ شام
۱۶۶	جواب لا جواب	۸۹	کارواں کی منزلِ مقصود
۱۶۹	مایوسی	۹۵	تقلید
۱۷۲	دین و مذہب	۹۷	گریہ جاں گداز
۱۷۶	کچھ اپنے متعلق	۹۹	جذبِ حرم
۱۸۶	سوز و سازِ آرزو	۱۰۱	حسنِ کامل
۱۸۹	انکا ہم برتر از گردوں تم خاک	۱۰۳	اقبال
۱۹۱	حال و حال	۱۰۸	خندہ و گریہ
۱۹۳	نوائے سادہ	۱۱۰	روزگارِ انسان
۱۹۵	منزل	۱۱۲	آنسوؤں کے تارے
۱۹۸	تمیز رنگ و بو	۱۱۶	قصہ ایامِ سلف
۲۰۰	دل من اسے دل من	۱۲۲	دیوانگی
۲۰۲	میں کیا ہوں؟	۱۲۳	بیانِ رنگ و بو

۲۹۰	نقد کا دامن کجا	۲۰۶	تراشیدم پرستیدم شکستم
۲۹۲	آشوب	۲۰۹	گدائے بے نیاز
۲۹۳	مسلمان	۲۱۲	جہاں بیابانہ افسانہ ما
۲۹۶	غبار	۲۱۷	دست و پا
۲۹۸	مرد خود آگاہ	۲۱۹	جسے غرور ہو آئے کرے شکار مجھے
۳۰۰	نور و نار	۲۲۵	نوائے حیات
۳۰۲	مری شاعری کیا ہے	۲۲۸	مرغ نوا طراز
۳۰۳	اے جوانانِ عجم	۲۳۳	رمز حیات
۳۰۷	زبورِ عجم	۲۳۸	نوائے پریشاں
۳۱۱	بزمِ خموشاں	۲۴۳	مقامِ اقبال
۳۱۳	گلشنِ رازِ جدید	۲۴۷	پیش گوئی
۳۲۲	معنی تازہ	۲۵۲	دربِ حیات
۳۲۸	آہِ افغان بے اثر	۲۵۵	پیش زندگانی
۳۳۲	حسرتِ تعمیر	۲۵۹	لعلِ گراں
۳۳۷	نوائے شوق	۲۶۳	شخصی افکار
۳۴۸	نوائے عاشقانہ	۲۷۲	نقش و نگار
۳۴۸	میرا عشق میری نظر	۲۷۵	واردات
	(خدا سے خطاب)	۲۸۰	پرہیز
۳۵۲	شعلے بے باک	۲۸۲	بہد از دوست
۳۵۴	پیام	۲۸۳	مسافر
۳۶۳	ترکِ اقبال	۲۸۶	رمزِ عشق
۳۷۳	حقائق و معارف	۲۸۸	تغزل

۳۰۰	تربیت	۳۸۰	اپنا تعارف
۳۰۲	عصر جدید	۳۸۶	آرتھار ٹیم گسار
۳۰۵	پرویز الہا عصر سے خطاب	۳۹۳	پہ حضور ملت اسلامیہ



بوائے گل لے گئی بیرون چمن راز چمن  
 کیا قیامت ہے کہ خود پھول ہیں غماز چمن  
 عہد گل ختم ہوا ٹوٹ گیا ساز چمن  
 اڑ گئے ڈالیوں سے زمزمہ پرواز چمن



ایک بلبل ہے کہ ہے مجھ ترنم اب تک  
 اس کے سینے میں ہے نغموں کا تلام اب تک

(ہاگب دراز: ۱۷۰-۱۶۹)



## اقبال بھی اقبال سے آگاہ نہیں ہے

شاعری ہر زبان کی دل آویز ہوتی ہے اور اُردو شاعری تو دل کشی میں اپنا جواب نہیں رکھتی۔ ہر شاعر اپنا ایک مخصوص اسلوب رکھتا ہے، لیکن اُردو شاعروں کے اسالیب، اپنے سجع اور تجنُّد کے اعتبار سے اپنی مثال آپ ہیں۔ شاعر ہو یا نثر نگار، ادیب ہو یا انشا پرداز، سب کے نطق و کلام کا ایک مخصوص مرکز ہوتا ہے۔ اسی میں وہ ترقی کرتے ہیں، یہیں سے وہ فروغ حاصل کرتے ہیں اور یہی ان کے عروج و ارتقا کا سرچشمہ ہوتا ہے۔

اُردو شاعروں کی فہرست بہت طویل ہے، شبِ فراق سے زیادہ دراز اور زلفِ دراز سے زیادہ طویل، شاعروں کی اس کثرت نے اُردو زبان کو بہت زیادہ فائدہ پہنچایا، اس میں وسعت پیدا کی، لچک پیدا کی، گہرائی پیدا کی، سجع پیدا کیا۔ اسی باعث اُردو زبان کو نئے نئے محاورے ملے۔ نئی نئی دل آویز اور دل کش ترکیبیں عالم وجود میں آئیں، نئے نئے خیالات پر دان چڑھے، زبان کو حسن بیان ملا، حسن بیان کو زبان ملی۔ نطق و کلام میں زور اور جوش پیدا ہوا، نئے نئے اسلوب ابھرے، نئے نئے انداز بیان نمایاں ہوئے۔ سبک، خوش نما اور خوب رو الفاظ تخلیق ہوئے، ادائے مطالب کی دل آویز صورتیں دماغ کی دُنیا سے صفحہ قرطاس پر منتقل ہوئیں۔ اگر اُردو شاعری میں یہ سجع نہ ہوتا اور اُردو شاعروں کی یہ کثرت نہ ہوتی تو ان تمام خوبیوں اور نعمتوں سے اُردو زبان محروم رہ جاتی۔

اُردو زبان کے شاعروں پر اگر ایک سرسری سی نظر ڈالی جائے تو جو چیز سب سے پہلے نمایاں ہو کر نظر کے سامنے آتی ہے، وہ ہے شاعروں کی یک رنگی، اور یک قسمی اور یہ بات صرف

اُردو زبان ہی کے ساتھ خاص نہیں ہے، ہر زبان کے شاعروں اور لہجوں میں یہی بات نظر آتی ہے، جو شخص اپنے مزاج و طبیعت سے جس رنگ کو قریب پاتا ہے، اسے اختیار کر لیتا ہے۔ اس رنگ سے ہٹتا ہے، تو بہک جاتا ہے، لڑکھڑاتا ہے، ٹھوکر کھاتا ہے اور گر پڑتا ہے۔ اس کا سماں اس وقت بند ہوتا ہے، جب وہ اپنے رنگ میں ٹکرتا اور اپنے طور پر بیٹھے اور شریلے بول بولتا ہے۔ جہاں اپنے طرز و طور سے بنا، طلسم ٹوٹا، بات بگڑی، رنگ اڑا۔

## میر کی انفرادیت

میر کو اہل نظر "خدائے سخن" کہتے ہیں۔ بات بھی یہی ہے، "وہ درد، وہ سوز و گداز، وہ لذتِ حرام، وہ نوائے جگر خراش، وہ سرو و غم، وہ اشکِ مسلسل، وہ غم بے کراں، وہ یاس، وہ تڑپ، جو میر کے اشعار میں ملتی ہے، کہیں اور کہاں مل سکتی ہے؟۔۔۔۔ ہر کہ سوز دل خیز و بردل ریز۔۔۔۔۔ یہ بات جتنی میر کے شعر پر صادق آتی ہے، مشکل سے کسی اور پر صادق آسکتی ہے، جو کیفیاتِ عشق کی یوں تصویر کھینچ سکتا ہے۔

جب نام ترا لیجے تب اشک بھر آوے  
اس زندگی کرنے کو کہاں سے جگر آوے

جو سیدھے سادے سبک الفاظ اور روزمرہ کے محاورے میں ایک شعر کے اندر پورا دلچیزِ عشق یوں بیان کر سکتا ہے۔

دینی ہے شگفتگی دل کی  
کیا عمارت غموں نے ڈھلائی ہے  
یا جو حسن و عشق کی آویزش کا مرتع، اس سادگی اور معصومیت کے ساتھ کھینچ سکتا ہے  
یاں ہوئے خاک سے برابر ہم  
داں وی باز خود نمائی ہے  
یادہ عشق کا ماتم دل میں بیخست ہو جانے والے ان الفاظ میں کر سکتا ہے۔



مرگہ بھنوں سے عقل گم ہے میر  
کیا دوانے نے موت پائی ہے  
یا جو زبان شعر سے یوں باتیں کر سکتا ہے۔

دل پر خوں کی اک گھالیا سے  
عمر بھر ہم رہے شرابی سے  
جی رہا جائے ہے سحر سے آج  
رات گزرے گی کس خرابی سے  
کھلنا کم کم کھلی نے سیکھا ہے  
اس کی آنکھوں کی نیم خوابی سے  
کام تھے عشق میں بہت پر میر  
ہم ہی فارغ ہوئے شبلی سے



اس کے ایٹھے عہد تک نہ چیلے  
عمر نے ہم سے بے وفا کی  
اور جو خود اپنے بارے میں کہتا ہے اور بالکل بجا کہتا ہے۔

پڑھیں گے شعر رو رو لوگ ہمیشہ  
رہے گا دیر تک ماتم ہمارا  
مانتا پڑے گا وہ اقلیم حراموں اور کشور یاس کا تاجدار ہے۔

## میر کی شاعری کے داخلی اور خارجی پہلو

میر کی زندگی رنج و الم کے بہت سے داخلی اور خارجی پہلو رکھتی ہے۔ میر ۱۷۴۷ء میں پیدا ہوئے۔ دس برس کے تھے کہ باپ کا سایہ سر سے اٹھ گیا، سوتیلے بڑے بھائی نے نہ صرف یہ کہ گھر میں کھنکھنے نہ دیا، بلکہ اپنے گھگھے اور میر کے سوتیلے ماموں سراج الدین خاں آرزو کا گھر بھی

بے چارے کے لیے جہنم بنا دیا۔ آخر وہاں سے بھی نکلے اور کم عمری ہی سے سلاشِ معاش میں سرگرداں ہو گئے۔ ابھی ۷ برس کے تھے کہ ۱۷۳۹ء میں نادر شاہ درانی ایک قیامت بن کر دہلی پر ٹوٹا۔ پور دہلی کے خرمین امن و عافیت پر بجلی کی طرح گرا۔ دہلی کا قتل عام میر نے اپنی آنکھوں سے دیکھا، یہ جوئے خوں ان کے سر سے گزری۔ اس قتلوم خوں میں انہوں نے شہاوری کی۔

نادر شاہ کے حملے سے خاندانِ مظاہر کا زوال شروع ہوتا ہے، اودھار و زوال، انحطاط و سقوط، تباہی و بربادی، ہلاکت اور خوں ریزی، انتشار اور طوائفِ املو کی کے جولز و خیز، بھیا تک اور خوفناک مناظر میر نے دیکھ لیے وہ اتنی مختصر مدت میں چشمِ فلک نے بھی کم دیکھے ہوں گے۔ میر نے عماد الملک اور مستدر جنگ کی آویز شہین دیکھیں، نجیب الدولہ اور نجف خاں کا آثار چرھاؤ دیکھا، ان لوگوں کے ہاتھوں شاہانِ مظاہر کو کٹھ پتلی کی طرح ناپتے دیکھا، نہ صرف ناپتے دیکھا، بلکہ ان کی آنکھوں میں سلائیاں پھرتے اور انہیں اندھا ہوتے دیکھا، خاندانِ شاهی کے افراد کو فاقہ مست اور آشفست روزگار دیکھا اور بے اختیار پکارا تھے۔

شہاں کے نکل جواہر تھی خاکِ پا جن کی  
انہی کی آنکھوں میں پھرتی سلائیاں دیکھیں

پھر فرماتے ہیں:

دہلی میں آج بھیک بھی ملتی نہیں انہیں  
تھا کل تلک دماغ جنہیں تخت و تاج کا

ابدالی کے بار بار حملوں نے دہلی کو جس طرح لوٹ لیا تھا، مرہٹوں کی مسلسل ترک و تار اور تاخت و تاراج نے جس طرح دہلی والوں کو زندگی سے مایوس اور خودکشی پر آمادہ کر دیا تھا، یا وہی آویز شہین اور خانہ جنگیوں نے جس طرح دہلی کو خراب اور کھنڈر بنا دیا تھا، یہ سب کچھ میر نے اپنی آنکھوں سے دیکھا تھا، ایک وہ زمانہ تھا کہ دہلی کی تعریف میر نے ان الفاظ میں کی تھی:

دہلی کے نہ تھے کوپے اوراقِ مصور تھے  
جو شکل نظر آئی، تصویرِ نظر آئی

پھر جب یہ اور باق معذور بکھرے، بھضائے آسمانی میں ان کی وجھیاں اڑیں اور پاؤں تلے یہ زونڈے گئے، تو میر پکارا اٹھی۔

دلی ہوئی ہے ویراں سونے کھنڈر پڑے ہیں  
دیران ہیں مٹلے، سنسان گھر پڑے ہیں  
دیکھا تو اس چمن میں، بادخزاں کے ہاتھوں  
اکھڑے ہوئے زمیں سے کیا کیا شجر پڑے ہیں  
بلبل کا باغبان سے اب کیا نشان پوچھوں  
بیرون در چمن کے اک مشت پر پڑے ہیں

### مشاہدات میر

میر نے اپنی آنکھوں سے بکسر کی لڑائی دیکھی (۱۷۶۳ء)۔ اس لڑائی نے انگریزوں کے حق میں تختِ حکومت کا فیصلہ کر دیا۔ شجاع الدولہ کی کمرہت ٹوٹ گئی۔ بنگال اور بہار پر انگریزوں کی حکومت اور اس پر تسلط اور بادشاہِ دلی پر اقتدار قائم ہو گیا۔ پھر میر نے غلام قادر روہیلہ کے وہ تنگ انسانیت اور شرمناک اور حدودِ درجہ گھٹاؤ نے مظالم بھی دیکھے جو اس نے (۱۷۸۸ء) خاندانِ شاہیں اور شہنشاہِ عالم و عالمیان شاہِ عالم پر روا رکھے۔ ان مظالم کی تفصیل لکھتے ہوئے قلم کا جگر شق ہوتا ہے۔ میر نے یہ سب کچھ دیکھا، آہ کی اور کلیچہ سوسں کر رہ گئے۔

دل کی ویرانی کا کیا مذکور ہے

یہ نگر سو (۱۰۰) مرتبہ ٹوٹا گیا

پھر میر نے یہ بھی دیکھا کہ روہیلہ کے بعد مرہٹوں نے دلی پر قابض ہو گئے۔ بادشاہِ ان کے ہاتھ میں کھ پتلی بن گیا اور وہ بادشاہ کی آڑ لے کر رہا۔ ملک پر حکومت کرنے لگے اور حکومت کے پردہ میں لوٹ کھسوٹ، مار دھماز، قتل و غارت اور تباہی و بربادی کا ایک نہ ختم ہونے والا سلسلہ شروع کر دیا۔ ہندو ملک ان کے ہدفِ ہتیم بننے سے نہ بچ سکے، ان کی عورتیں بھی بے آبرو کی گئیں اور ان کا مال بھی ٹوٹا گیا۔ مسلمانوں کی طرح، ان کی عورتیں بھی کونہ میں پھاندنے اور ان کے مرد بھی خودکشی کرنے پر مجبور ہو گئے، میر نے یہ نظارہ دیکھا اور کہا۔

اے جو اس قدر جفا ہم پر  
 عاقبت بندۂ خدا ہیں ہم  
 کوئی خواہاں نہیں <sup>تو</sup> ہمارا میر  
 گویا جنس ناروا ہیں ہم

بھر فرمایا۔

خوش نہ آئی تمہاری چال ہمیں  
 یوں نہ کرنا تھا پامال ہمیں  
 دل وہ نگر نہیں کہ پھر آباد ہو سکے  
 پختہ ہو گئے، سنو ہو یہ بہتی اجاز کے

اب خرابہ ہوا جہاں آباد  
 ورنہ ہر ایک قدم پہ یاں گھر تھا  
 یہ سب کچھ دیکھ چکنے کے بعد اپنے دل حزیں گوسلی دیتے ہیں۔

تو ہے بے چارہ گدا میر ترا کیا مذکور  
 مل گئے خاک میں یاں صاحبِ انسر کتنے  
 آخر اس جھوٹی تسلی سے بھی کام نہیں چلتا بے ساختہ کہاٹھتے ہیں۔

دل کی آبادی کی اس حد ہے خرابی کہ نہ پوچھ  
 جاتا جاتا ہے کہ اس راہ سے لشکر گزرا  
 اور اس صورتِ حال کا علاج تجویز کرتے ہوئے اپنے آپ کو مخاطب کرتے ہیں۔

موتی سے تیرے اشک ہیں غلطاں کو طرف  
 یاقوت کے سے گلڑے ہیں نخت جگر کہیں  
 تاکے یہ دشتِ گردی کب تک یہ ہفتگی  
 اس زندگی سے کچھ تجھے حاصل بھی مر کہیں

سنگِ حوادث نے میر کے قلبِ نازک کو بخورِ رنجور کر دیا تھا، ان کی بات آہِ بین گئی تھی، ان کے الفاظِ خود بخود نالے کی صورت اختیار کر لیتے تھے اور ویسے بھی دل چوٹ کھایا ہوا تھا۔ عشقِ ناکام نے حسلوں اور امیدوں، آرزوؤں اور تمناؤں کو ختم کر دیا تھا۔ عاشق ہوئے ہیں لیکن عشق وہ تھا جو کامران نہ تھا، جرماں نصیب تھا، دل اور زیادہ اس گیا، طبیعت اور زیادہ بھگتی، آنسو کے موتی آنکھ کی پینی سے نکلنے کے لیے بے چین ہونے لگے، اپنی رودادِ محبت کی طرف خود اشارہ کرتے ہیں۔

کبھو کف پہ لبِ مست رہنے لگا  
 کبھو سنگ اور دست رہنے لگا  
 وہی جلوہ ہر آن کے ساتھ تھا  
 تصور مری جان کے ساتھ تھا  
 اسے دیکھوں جیدھر کروں میں نگہ  
 وہی ایک صورت ہزاروں جگہ  
 گل تازہ شرمندہ رو اس سے ہو  
 نخلِ مشکِ تاب اس کے گیسو سے ہو  
 سراپا ہیں جس جا نظر کیجیے  
 وہیں عمر اپنی بسر کیجیے  
 کہیں نقشِ دیوار دیکھا اسے  
 کہیں گرم رفتار دیکھا اسے  
 کبھو صورتِ دلکش اپنی دکھائے  
 کبھو اپنے بالوں میں منہ کو چھپائے  
 کبھو گرم کینہ ، کبھو مہریاں  
 کبھو دوست نکلے ، کبھو خصم جاں

نہ دیکھا کبھی میر ، پھر وہ جمال  
 وہ صحبت تھی گویا کہ خواب و خیال  
 یہی وجہ تھی کہ میر کچھ سے کچھ ہو گئے، یعنی آدمی سے عاشق بن گئے  
 کیا میر ہے یہی جو ترے در پہ تھا کھڑا  
 نم ناک چشم و خنگ لب و رنگ زرد سا

پوچھا جو میں نے دردِ محبت سے میر کو  
 رکھ ہاتھ اس نے دل پہ تک اک اپنے رو دیا

### میر اور "عشق"

میر کے والد صوفی باسفا اور درویش بوریہ نشین تھے۔ صوفی کی خانقاہ اور زاویہ میں جس چیز کی حکومت ہے وہ "عشق" ہے۔ "عشق مجازی" سے "عشق حقیقی" تک پہنچنا، اس دہستاں کا سب سے پہلا سبق ہے۔ میر ایک صوفی کے گھر میں پیدا ہوئے، ایک درویش کی گود میں پروان چڑھے، اپنی معصوم آنکھوں سے، عشق کی کافر جوانی کے بہت سے واقعات و حادثات انہوں نے دیکھ ڈالے، بچپن کا نقش بڑا گہرا ہوتا ہے۔ یہ نقش کچھ اس طرح دل کی انگشتری پر نگینہ بن کر بیٹھا کہ جیتے جی اور مرتے مرتے اپنی جگہ سے نہ ہلا۔ میر کے اشعار میں عشق کی عظمت اور بزرگی، اجلال و احترام اور رکھ رکھاؤ کے نمونے بہت سے ملتے ہیں:

عشق ہی عشق ہے جہاں دیکھو  
 سارے عالم میں پھر رہا ہے عشق  
 عشق معشوق ، عشق عاشق ہے  
 یعنی اپنا ہی جتلا ہے عشق  
 کون مقصد کو ، عشق بن پہنچا  
 آرزو عشق ، مدعا ہے عشق

ظاہر باطن، اول آخر، پائیں بالا عشق ہے سب  
نور و ظلمت، معنی و صورت سب کچھ آپ ہوا ہے عشق

درد ہی خود ہے، خود دوا ہے عشق  
شیخ کیا جانے تو کہ کیا ہے عشق  
یہ نہ ہووے تو لطم کل اُنھ جائے  
بچے ہیں شاعراں، خدا ہے عشق

ان مشاہدات اور کیفیات، یعنی داخلی اور خارجی محرکات نے جہاں میر کو ذاتی طور پر  
رنج و حرماں، اور غم و یاس کا پیکر بنا دیا تھا، وہاں ان کے اشعار میں بھی سوز و درد، کسک اور تڑپ کی  
کیفیت پیدا کر دی تھی اور ان سب چیزوں نے مل کر میر کو خدائے سخن اور ان کے کام کو مجموعہ سوز و  
گداز بنا دیا تھا، اس میں ایسا نکھار اور ایسی طاقت پیدا کر دی تھی کہ میر خود کہتے ہیں  
جو دیکھو مرے شعر تر کی طرف  
تو مائل نہ ہو پھر گہر کی طرف

## میر اور دیگر اصنافِ سخن

لیکن یہی میر جب اپنی حد سے قدم آگے بڑھاتے ہیں اور دوسرے اصنافِ سخن پر طبع  
آزمائی کرتے ہیں تو صاف معلوم ہوتا ہے اپنی عظمت اور منزلت پر خود خاک ڈال رہے ہیں۔  
بالکل ایسا معلوم ہوتا ہے جیسے میر کی خوشنوائی پر انشاء کا ٹھکانہ پن اور سودا کی من زوری اور جرات کی  
طراری غالب آگئی ہے۔

بھلا آپ باور کر سکتے ہیں ملک اشعراء اور خدائے سخن کا یہ شعر بھی ہو سکتا ہے؟

میر کیا خوب ہیں بیمار ہوئے جس کے سب  
اسی عطار کے لونڈے سے دوا لیتے ہیں

یا پھر یہ شعر میر کا ہو سکتا ہے؟

کیا پہتاوا خوش آتا ہے ان لڑکے چسپاں پوشوں کا

مونڈھے چسپے ہیں، چول پھنسی ہے، میڑھی میڑھی کلاہیں ہیں

لیکن یہ انہی کے شعر ہیں، مگر ان کے رنگ سے بالکل مختلف، متضاد، متضاد۔

## غالب کا رنگِ سخن

غالب کی عظمت کے خود اقبال شاہگستر ہیں، اس کی عظمت پر ایک مستقل نظم کہہ چکے ہیں، خود اقبال کی تعریف شروع شروع میں اس طرح کی جاتی تھی کہ اُرُو و زبان میں ایک دوسرا غالب پیدا ہو گیا اور وہ اس انتساب سے بجا طوڑ پر فخر محسوس کرتے تھے، ڈاکٹر عبدالرحمن بجنوری ہندوستان کی دو کتابوں کو ”الہامی“ مانتے تھے۔ ایک وید مقدس، دوسری مجموعہ کلام غالب اور بلاشبہ غالب اس طرح کے خراجِ تحسین کے سزاوار بھی تھے۔ ان کی رفعتِ شان، علو المرتبت اور سادگی و پرکاری انہی سے شروع ہوئی اور انہی پر ختم ہو گئی۔ وہ بیک وقت شاعر بھی تھے اور فلسفی بھی اور سپاہی زاوے بھی۔ اپنی اور اپنی سپہ گری پر انہیں ناز تھا، اپنی فلسفیانہ منزلت کے وہ خود معترف تھے۔ اپنی شاعری کے آگے وہ مانے ہوئے اساتذہ کو بیچ بچھتے تھے۔ رام بابو سکینہ نے اپنی کتاب تاریخ ادب اُرُو و میں غالب کے فضائل و مناقب، خصائص اور کمالات بیان کرنے کے بعد یورپ کے چند شعراء سے ان کا مقابلہ کیا ہے، چنانچہ فرماتے ہیں:

## غالب اور مغربی شعراء

”براؤنگ کا سب سے بڑا کمال یہ ہے کہ وہ رُوح کا تجزیہ کرتا ہے۔ مرزا غالب تجزیہ اس قدر نہیں کرتے جتنا رموز و روحانی کے عمق کو دریافت کرتے ہیں۔ ان کا کلام مثل مولانا روم وغیرہ کے سراپا اسرارِ تصوف نہیں ہے اور نہ من اول الی آخرہ کوئی فلسفہ ہے، مگر حقائق و رموز کا ان کے کلام میں جا بجا پرتو موجود ہے۔ ان کو صوفی براؤنگ کہنا بجا ہے۔ ہر چند کہ



براؤٹنگ کے کھڑے پن اور اکھڑین سے ان کا کلام پاک ہے۔  
 حزن و یاس میں ان کا مقابلہ جرمنی کے شاعر "ہین" سے خوب  
 ہو سکتا ہے مگر فی الحقیقت اگر کوئی فلسفی شاعر ان کا مد مقابل یورپ میں  
 گزرا ہے تو وہ جرمنی کا مشہور و معروف شاعر گوئٹے ہے، غالب میں تین  
 جڑوں کا اجتماع ہو گیا ہے، یعنی فلسفی کی عقل و ادراک، صوفی کی نگاہ  
 ذورہین چابکدست مصوّر کا نازک ہاتھ، ان کی صنعت پُر کاری اور  
 پُر کاری صنعت ہے۔ حسن حق ہے اور حق حسن ہے۔ وہ ایک صوفی، صاف  
 دل تھے اور ان کا یہ قول بالکل صحیح ہے:

آتے ہیں غیب سے یہ مضامین خیال میں

غالب صریح خامہ نوائے سروش سے

ان کا تصوف کوئی شغل دلچسپی نہیں اور نہ ان کی شاعری محض خیالی شاعری  
 ہے، بلکہ وہ واقعات و واردات سے لبریز ہے اور اس وجہ سے اس کا شمار  
 دنیا کی بہترین شاعری میں کیا جاسکتا ہے۔"

## میر اور غالب کی مماثلت

سکینہ صاحب نے جو کچھ فرمایا ہے اس کے علاوہ بھی مرزا غالب کچھ خصوصیات رکھتے  
 تھے، بلکہ ان میں اور میر میں ایک طرح کی مشابہت بھی پائی جاتی ہے۔ میر کی طرح غالب بھی  
 تصوف کی لذت سے آشنا تھے۔ غم و حراموں سے لگاؤ رکھتے تھے، میر نے بہت سی عالم آشوبیاں اپنی  
 طویل عمر میں دیکھیں، غالب بھی اس سے محروم نہ رہے، انہوں نے اپنی آنکھوں سے دلی کا شہر  
 آشوب دیکھا، ۱۸۵۷ء کا غدر ان کی آنکھوں کے سامنے ہوا اور ایک پل کے لیے اس ساری  
 مدت میں وہ دلی سے باہر نہیں نکلے۔ سنگلوں کی سفاکیاں اور انگریزوں کی درندگیاں، انہوں نے  
 چشم خود ملاحظہ کی تھیں، عورتوں کی بے آبروئی، بچوں کا وحشیانہ قتل، بے گناہوں کی پھانسی کے جگر  
 خراش مناظر ان کی نظروں کے سامنے گزرے تھے۔ جس پادشاہ کو وہ محل اللہ کہتے تھے، وہ ان کے

سامنے گرفتار ہوا "عدالت" سے سزا پاب ہوا اور رنگوں جلا وطن کر دیا گیا، بہت سے دوست، جن سے جسم و جاں کی طرح ربط و تعلق تھا، جلا وطن ہوئے، پھانسی چڑھے یا ایسے روپوش ہوئے کہ پھر ان کا پتہ نہ ملا۔ وہ تہذیب، وہ تمدن وہ معاشرت جس میں انہوں نے آنکھ کھولی تھی، پروان چڑھے تھے، ان کے دیکھتے دیکھتے مٹ گئی، تباہ ہو گئی۔ میر اور مرزا غالب کے زمانہ کی تباہیوں میں فرق یہ ہے کہ میر کے زمانہ میں ایک بادشاہ گیا دوسرا آیا۔ یہ قتل ہوا، وہ سربر آرائے مملکت ہوا، اس کی آنکھیں نکال لی گئیں، وہ دھوکے سے قتل کر دیا گیا، لیکن تہذیب وہی رہی، معاشرت وہی رہی، اقدار حیات میں کوئی فرق نہیں آیا، غالب کے زمانہ میں یہ ہوا کہ ایک بساط اٹل گئی، دوسری بچھ گئی۔ اب تک انہوں نے جو کچھ دیکھا تھا، ہوتا تھا وہ سب نیا منیا ہو گیا۔ حرف غلط کی طرح مٹ گیا، نقش باطل کی طرح کھرچ دیا گیا۔ حکومت ہی نہیں بدلی، حکمران بھی بدل گئے، اقدار حیات بھی بدل گئے، تہذیب، معاشرت بھی بدل گئی۔ احوال و کیفیات بھی بدل گئے۔ حق تھا کہ غالب کے کلام میں ان حوادث کی جھلکیاں ملتیں، لیکن ان کے خطوط و رقعات میں ان کی لکھی ہوئی تاریخ "عذر و تینو" میں تو کافی واقعات و اشارات مل جاتے ہیں، لیکن ان کے کلام میں ان عالم آشوب واقعات کی جھلک، رمزیت اور اشاریت کی صورت میں بھی بہت کم ملتی ہے۔ ہاں، جوان کا خاص موضوع ہے، فلسفہ اور اسرار حیات، وہ ہر جگہ بکھرا پڑا ہے۔ الم دوستی اور اذیت پرستی کی مثالیں بھی ملتی ہیں، اور خوب ملتی ہیں، کہتے ہیں۔

رفوئے زخم سے مطلب ہے لذت زخم سوزن کی  
کچھ ہمت کہ پاس درد سے دیوانہ غافل ہے

میری قسمت میں غم گر اتنا تھا  
دل بھی پارب کنی دیے ہوتے

مقدور ہو تو خاک سے پوچھوں کہ اے لئیم  
تو نے وہ کسج ہائے گراں مایہ کیا کیے؟

سب کہاں کچھ لالہ و گل میں نمایاں ہو گئیں  
 خاک میں کیا صورتیں ہوں گی کہ پہاں ہو گئیں

عالم کچھ اپنے بخت سے کہنا نہیں ہمیں  
 خرمن جلے اگر نہ غم ہائے کشت کو

وفاداری بشرط استواری اصل ایماں ہے  
 مرے بت خانہ میں تو کعبہ میں گازہ برہمن کو

ہستی کے مت فریب میں آ جاؤ اسد  
 عالم تمام حلقہ دام خیال ہے

طاعت میں تار ہے نہ سے وانگیں کی لاگ  
 دوزخ میں ڈال دو کوئی لے کر بہشت کو

ہے غیب غیب، جس کو سمجھتے ہیں ہم شہود  
 ہیں خواب میں ہنوز جو جاگے ہیں خواب ہیں

غم ہستی کا اسد کس سے ہو جز مرگ علاج  
 شمع ہر رنگ میں جلتی ہے سحر ہونے تک

تفس میں مجھ سے روادا چمن کہتے نہ ڈر ہدم  
 گری ہے جس پہ کل بجلی وہ میرا آشیاں کیوں ہو؟

ہم موعدہ ہیں ہمارا کیش ہے ترک رسوم  
میتیں جب مٹ گئیں اجزائے ایماں ہو گئیں

اپنی محبوبہ کا مرثیہ کہتے ہیں:

عمر بھر کا ٹوٹنے بیانِ وفا باندھا تو کیا  
عمر کو بھی تو نہیں ہے پانداری ہائے ہائے

اپنے مستحق کا مرثیہ کہتے ہیں:

جاتے ہوئے کہتے ہو قیامت کو میں گے  
کیا خوب قیامت کا ہے گویا کوئی دن اور

## غالب کے کلام میں ابدال کی مثالیں

غرض کلام غالب کے داخلی اور خارجی موثرات کا اگر تجزیہ کیا جائے تو معلوم ہوگا کہ گو  
ان کی زندگی اضطراب و اضطراب کے عالم میں گزری، نہ دل کی حسرتیں پوری ہوئیں، نہ سکون و  
عافیت کی دولت ہاتھ آئی۔ بڑے بڑے دل دوز اور جگر خراش حادثات دیکھے، بیٹے، محسوس کیے،  
لیکن جو رنگ اپنا قائم کر چکے تھے اس سے سرمونہ ہٹے اور کبھی ہٹے بھی تو پہچان لیے گئے کہ بہک  
رہے ہیں، غلط جا رہے ہیں، مثلاً فرماتے ہیں:

ذحول دھپتا اس سراپا ناز کا شیوہ نہ تھا  
ہم ہی کر بیٹھے تھے غالب چیشِ دلی ایک دن

یا فرماتے ہیں:

ہم سے کھل جاؤ بوقت سے پرستی ایک دن  
ورنہ ہم چیمیزیں گے رکھ کر عذرِ مستی ایک دن

یا ارشاد ہوتا ہے:

اسد خوشی سے مرے ہاتھ پاؤں پھول گئے

کہا جو اس نے ذرا میرے پاؤں داب تو دے

بے شک یہ اشعار غالب کے ہیں، لیکن غالب کا رنگ کہاں؟ رنگ سے ہنر اور بے

رنگ ہوتے۔

## حسرت موہانی کا رنگِ سخن

حسرت موہانی، سید الاحرار اور رئیس السخولین تھے، ان کی ساری زندگی برطانوی سامراج کے خلاف لڑتے گزری، زندگی کا بڑا حصہ قید و بند میں گزرا۔ کلام کا بہت بڑا حصہ جیل کی تنگ دتاریک کوٹھری میں لکھا گیا اور مرتب ہوا۔

ہے مشقِ سخن جاری جلتی کی مشقت بھی

کیا طرفہ تماشا ہے حسرت کی طبیعت بھی

کٹ گیا قید میں ماہِ رمضان بھی حسرت

گرچہ سامانِ سحر کا تھا نہ افطاری کا

لیکن اس طرح کے ہلکے پھلکے اشارے جو خارجی عناصر پر دلالت کرتے ہوں، کلامِ حسرت میں بہت کم نظر آتے ہیں۔ ان کا اصل رنگ تنزل ہے۔ معاملہ بندی، محاکات، دکاہت، غمِ دل۔ حالانکہ حسرت کا زمانہ، میر اور غالب سے زیادہ ویر آشفوب تھا۔

میر کے زمانہ میں تاخت و تاراج کا سلسلہ اندرونِ ہند میں جاری تھا۔ کبھی کبھی کوئی غیر ملکی حکمران، دولت سیننے کے خیال سے کچھ عرصہ کے لیے آجاتا تھا، پھر واپس چلا جاتا تھا، غالب کے زمانہ میں جو تباہیاں آئیں، ان کا تعلق بھی زیادہ تر صرف دلی اور چند دوسرے ندر سے متاثر شہروں تک محدود رہا۔ ان کی کوئی آفاقی حیثیت نہیں تھی، لیکن حسرت موہانی کے دور میں عالمِ اسلام کے جسے بخر سے ہو رہے تھے، طراپس پر اطالیہ قابض تھا۔ شام و لبنان فرانس کے تصرف میں

تھے۔ عراق، مصر اور متحدہ دوسرے مقامات برطانوی قبضہ میں آچکے تھے۔ عزل خلافت ہو چکا تھا اور خلیفۃ المسلمین ایک غیر مسلم ملک میں پناہ گزین کی حیثیت سے زندگی بسر کر رہے تھے، ترکوں اور یونانیوں کی آویزش اور اتحادی حکومتوں کی شد نے سمرنا کو لاشوں کا شہر بنا دیا تھا۔ غرض ساری دنیاے اسلام میں ایک عجب طرح کی افراتفری اور تباہی و بربادی کی صورت نظر آ رہی تھی۔ خود ہندوستان میں گولیاں چل رہی تھیں، مارشل لاء نافذ ہو رہا تھا۔ آزادی کی تحریک زور و قوت اور تشدد سے کام لے کر دہائی جا رہی تھی۔ حسرت نہ صرف یہ کہ ان واقعات سے ناواقف نہیں تھے بلکہ ایک سرفروش مجاہد کی طرح ہر خطرہ سے بے نیاز ہو کر، پامردی اور دلیری کے ساتھ میدان جنگ میں ڈٹے ہوئے تھے۔ انہوں نے برطانوی سٹکینوں کا مقابلہ کیا۔ ہندو قوتوں کے سامنے سینہ کھول کر کھڑے ہو گئے، تلوار کی چمک ان کی نظروں کو خیرہ نہ کر سکی۔ جیل کی تنگ و تاریک کوٹھڑی اور وہاں کے تنگ انسانیت مظالم، ان کے عزم و ثبات میں لغزش نہ پیدا کر سکے۔ یہ سب کچھ ہوا، لیکن ان کی شاعری جو آرزو و ادب کی گراں مایہ متاع اور نہایت قیمتی پونجی ہے، ان اثرات و نقوش سے خالی رہی۔ کہیں کہیں اگر کچھ اشارے ملتے بھی ہیں تو غیر موثر۔

حسرت کا اصل رنگ تعزل ہے۔ واقعی وہ رکیس المصنوعین ہیں، جو شخص یہ کہہ سکتا ہو:

خرد کا نام جنوں پڑ گیا، جنوں کا خرد  
جو چاہے آپ کا حسن کرشمہ ساز کرے

تری محفل سے ہم آئے عمر با حال زار آئے  
تماشا کامیاب آیا، حتما بے قرار آئی

نہ بھولے گا وہ وقت رخصت کسی کا  
مجھے مڑ کے وہ اک نظر دیکھ لینا

عشق سے تیرے بڑھے کیا کیا دلوں کے مرتبے  
مہر ذڑوں کو کیا ، قطروں کو دریا کر دیا

رعنائی و زیبائی و محبوبی و خوبی  
کیا بات ہے جو اس قد دلجو میں نہیں ہے

تم جفا کار تھے کرم نہ کیا  
میں وفادار تھا خفا نہ ہوا

انکار اور اک جرم صہبا سے بھی انکار  
ساقی یہ تری کم گنہی یاد رہے گی

دل میں کیا کیا تھے عرض حال کے شوق  
اس نے پوچھا تو کچھ بتا نہ سکے

کٹ گئی احتیاط عشق میں عمر  
ہم سے اظہار مدعا نہ ہوا

قصہ درد کہوں ، شوق کا افسانہ کہوں  
دل ہو قابو میں تو اس شوخ سے کیا کیا نہ کہوں

مجھ سے بھی خفا ہو ، مری آہوں سے بھی برہم  
تم بھی ہو عجب چیز کہ لڑتے ہو ہوا سے

بے زبانی ترجمان شوق بے حد ہو تو ہو  
ورنہ پیش یار کام آتی ہیں تقریریں کہیں

بے مثالی کی بے مثال وہ حسن  
خوبی یار کا جواب کہاں؟

## حسرت کا بے رنگ، رنگ

لیکن یہی حسرت جب یہ کہتے ہیں:

حائل تھی سچ میں جو رزائی تمام شب  
اس غم سے ہم کو نیند نہ آئی تمام شب  
بہاک ملتے ہی جو ہوئے ہم تو شرم سے  
آنکھ اس پری نے پھر نہ ملائی تمام شب

یا فرماتے ہیں:

اندھیرے میں وہ آلپٹے تھے پہلے کس کے دھوکے میں  
کہ آخر جب مجھے دیکھا تو شرما کر کہا تم ہو

بزم اغیار میں ہر چند وہ بیگانہ رہے  
ہاتھ آہستہ مرا پھر بھی دبا کر چھوڑا

یقین آتا ہے کہ واقعی یہ حسرت بول رہے ہیں؟

غرض شعراء کا اگر جائزہ لیا جائے تو معلوم ہوگا

ہر گلے کا رنگ و بوئے دیگر است



## ہر شاعر کا جدا گانہ رنگ جدا گانہ صنفِ سخن

ناخ کارنگ اور ہے آتش کا دوسرا، غالب کا انداز غزل سرائی کچھ اور ہے، مومن کا اسلوب سخن کچھ اور، داغ کچھ ہیں امیر کچھ، جو ریاض ہیں وہ جمال نہیں، جو جمال ہیں وہ ریاض نہیں۔ اصغر، جگر اور حسرت کی شاعری پر لوگ سر ڈھنتے ہیں، لیکن اصغر کا رنگ جگر سے، جگر کا اصغر سے اور حسرت کا ان دونوں سے مختلف ہے۔ ان سب کی شاعری کی بنیاد اسی مخصوص ”رنگ“ اور ”طرز“ پر ہے جو یہ اپنے لیے مخصوص کر چکے۔ انہیں نے اردو زبان کو ایک بالکل نئی چیز دی۔ مرثیہ۔ انہیں سے پہلے یہ بات ضرب المثل بن گئی تھی کہ بگڑا شاعر ”مرثیہ گو“ یعنی جو شاعر کسی صنفِ سخن میں کمال نہیں حاصل کر سکتا وہ مرثیہ گو بن جاتا ہے، لیکن انہیں نے اس زمین کو آسمان کر دیا، مگر وہی انہیں دوسرے اصنافِ سخن میں وہ بات نہ حاصل کر سکے۔ ذوق نے جتنے شاندار قصیدے کہے ڈالے، غالب ان کی گرد کو بھی نہیں پہنچ سکے، لیکن غالب نے زمینِ سخن پر جو گل بوئے کھلائے، وہ ذوق کی رسائی سے دور ہیں۔ جو شکوہ و الفاظِ مومن کے ہاں موجود ہے وہ غالب کے ہاں نہیں، جو سوز اور تڑپ درد کے کلام میں ہے وہ سودا کے ہاں کہاں؟ سودا نے جیسے قصیدے کہے ڈالے، جیسی کہیں کہیں، جیسے محاورے پیدا کیے اور ترکیبیں ایجاد کیں وہ بات ان کے کسی دوسرے معاصر کو نہ حاصل نہ ہو سکی۔ نظیر اکبر آبادی، اردو زبان میں ”نیچرل“ شاعری کے بانی ہیں۔ انہوں نے جو کچھ کہا ہے اس کا جواب آج تک نہ ہو سکا۔ لیکن یہی نظیر، اگر میر اور مرزا کا رنگ اڑانے کی کوشش کرتے تو کون ان کی سنتا؟ پہلی نے جیسی ڈولہ اٹھیز، پُر جوش اور وجد آفریں قومی نظمیں کہیں، حالی کو اگر ان سے بھڑا دیا جائے تو بچھڑ جائیں گے۔ لیکن حالی نے صرف مسدس، مدو جزر اسلام میں جو جذبہ بھر دیا ہے، وہ پہلی کی تمام نظموں پر بھاری ہے۔ وہ بجائے خود ایک بہت بڑا قیمتی اور گراں مرتبت سرمایہ ہے۔

## شاعر کی انفرادیت

فرض ہر شاعر اپنی انفرادیت پر زندہ ہے، ایک مخصوص رنگ کا تابع ہے، ایک خاص اسلوب ہے جس پر اس کی عظمت و جلال کا ایوان قائم ہے، اس رنگ اور اسلوب سے بغاوت کر کے وہ اپنا وقار قائم نہیں رکھ سکتا۔

## اقبال کی خصوصیت

لیکن اقبال ہر جہتی شاعر ہے۔ وہ غزل گو بھی ہے اور قصیدہ خواں بھی، مناظر قدرت اور مظاہر فطرت کا پرستار بھی اور کشور دل کی تباہی اور بربادی کا سوگوار اور ماتم دار بھی، وہ نعت بھی کہتا ہے اور منقبت بھی اور حمد بھی، وہ زندگی کے مسائل سے بھی بحث کرتا ہے اور فلسفہ کی گتیاں بھی سلجھاتا ہے، وہ شاعر بھی ہے، اور فلسفی بھی، وہ زمین پر رہتا ہے اور

ع پر نہیں، طاقت پر واز مگر دکھتا ہے

آسمان کی خبریں لاتا ہے، وہ طنز و تعریض بھی کرتا ہے، اور مزاج و ظرافت سے بھی کام لیتا ہے۔ وہ نئی نئی ترکیبیں بھی وضع کرتا ہے۔ تشبیہ اور استعارے سے بھی کام لیتا ہے۔ نئے نئے الفاظ بھی تراشتا ہے۔ وہ سیاست کی باتیں بھی کرتا ہے، شخصیتوں کو زیر بحث لاتا ہے۔ تاریخ کا سمندر بھی کھنگالتا ہے، روایات سلف کا تذکرہ بھی کرتا ہے، عقیدہ قومیت اور وطنیت کی دجیاں بھی فضا ئے آسانی میں اڑاتا ہے اور ان تمام مختلف اور متنوع حیثیتوں میں وہ فرد نظر آتا ہے۔ اس کی انفرادیت کہیں بھروح نہیں ہوتی۔ اس کا آب و رنگ کبھی نہیں اڑتا۔ اس کا دہدہ اور غظظہ ہر جگہ قائم رہتا ہے اس کے شکوہ معنی اور ظلم الفاظ سے کون ہے جو متاثر نہ ہو؟

اقبال کو جس رنگ میں دیکھیے وہ دیکتا اور بے ہمتا نظر آئے گا۔ اس کی غزل سرائی میں آمد ہے، آورد نہیں، وہ روتا ہے، تو دوسروں کو ٹپسی نہیں آتی، رونا آجاتا ہے، وہ سینہ کو پی کرتا ہے تو دوسرے بھی اپنے جیب و دامن کو پھاڑنے لگتے ہیں، وہ قدرت کے مناظر اور فطرت کے مظاہر کی تصویر کھینچ کر رکھ دیتا ہے۔ وہ دل کا ماتم دار بھی ہے اور اس کا تعیب بھی۔ ہر فخر، ہر مصیبت اور ہر آفت میں وہ

اپنے دل کو رہنمائی کے لیے آگے بڑھتا ہے۔ اس کا دل وہ آفت کا پر کالہ ہے جو خطرات سے کھیلتا، طوفانوں سے معانقت کرتا اور آفتوں کا خیر مقدم کرتا ہے۔ وہ جب دوسروں کو طوفانوں سے ڈرتے اور خطروں سے جھپکتے دیکھتا ہے تو طنز کا تیر چلاتا ہے اور بے ساختہ پکار اٹھتا ہے۔

ترا بجز مے سکیوں ہے یہ سکوں ہے یا فسوں ہے؟  
نہ نہنگ ہے، نہ طوفان، نہ خرابی کنارہ!

(ضرب کلیم ۳۶)

وہ پرسکوں سمندر سے لفرنگ کرتا ہے، اسے وہ سمندر چاہیے جس میں طوفان مچل رہا ہو، جس کی موجیں آسمان سے باتیں کر رہی ہوں، جہاں نہنگان اجل بڑھ بڑھ کر شکار کرنے کے لیے حملہ آور ہوتے ہوں، جس کا ساحل، ساحل امید نہ ہو، بلکہ ایسا شکتہ ساحل ہو، جس پر اترنا، جہاں پناہ پانا آسان نہ ہو، اس کی نظر میں زندگی اس وقت تک زندگی ہے، جب تک وہ خطرات سے دو چار ہو رہی ہو، طوفانوں سے نہروا نہ رہی ہو، ہلاکتوں سے نکل رہی ہو، اگر یہ نہیں تو پھر زندگی زندگی نہیں، موت ہے، بلکہ موت سے بھی بدتر۔

اس کا ترانہ 'حمد اور زمرہ' نعت و منقبت ہے کیف الفاظ کا مجموعہ نہیں، وہ ایسا ترانہ اور ایسا زمرہ ہے جس سے روح وجد میں آجاتی ہے، خیالات و افکار کی دنیا تہہ و بالا ہو جاتی ہے۔ سوچے سمجھے نظریات، عقیدے باطل کی حیثیت اختیار کر لیتے ہیں۔ اس ترانہ کی دُھن اور اس زمرہ کی لے کچھ ایسی ہے کہ جو سنتا ہے جو منے لگتا ہے، سر دُھننے لگتا ہے، ہوش میں نہیں رہتا، مد ہوش ہو جاتا ہے، اس کے ترانہ اور زمرہ کی ترکیب و ترتیب صرف الفاظ کی رہن منت نہیں ہے، صرف خوش نما ترکیبوں اور خوبصورت جملوں کی تقلید نہیں ہے، اس میں کچھ اور بھی ہے، کوئی ایسی چیز جو تیر کی طرح دل میں جا کر ترازو ہو جاتی ہے، جو دل کی دنیا زیر و زبر کر دیتی ہے، جس میں نفسگی بھی ہے ترنم بھی، زبرد ہم بھی، لیکن ان سب چیزوں سے بڑھ کر ایک اور چیز بھی ہے اور وہ ہے جنون۔۔۔

ہاں جنون، وہ جنون، جس کے لیے اقبال نے بڑی بیاری اور دل آویز اصطلاحیں گھڑی ہیں، یہ جنون ان کے غریب خانہ میں مختلف بہرہ بھر کے مختلف رنگ اختیار کر کے، مختلف لباس پہن کر آتا ہے، لیکن رہتا جنون میں ہی ہے، یہ کبھی بے اثر نہیں رہتا، اس کا اثر، صرف دلوں پر نہیں ہوتا،



ہے۔ وہ فلسفہ ساز ہے، فلسفہ کر ہے، اس کی جولا نگاہ افکار میں فلسفہ تخلیق ہوتا ہے اور وہاں سے ڈھل کر اس طرح نکلتا ہے جیسے نکال سے سکہ۔ اس کی کارگاہ فکر میں فلسفہ کے نظریے اس طرح تراشے جاتے ہیں جس طرح جوہری کی کارگاہ سے ہیرا ترش ترشا کر، نئے آپ ورنگ اور شان جمال کے ساتھ گاہکوں کے ہاتھ میں جانے کے لیے دکان پر پہنچتا ہے۔ وہ زندگی پر بھی حکومت کرتا ہے اور فلسفہ پر بھی۔ وہ زندگی کے لیے قالب اور سانچا بناتا ہے۔ وہ فلسفہ کو جلا دیتا اور نکھارتا ہے، دونوں اس کے مخلوم ہیں، تابع ہیں، دست نگر ہیں، وہی زندگی جو دوسروں کے ہاں زکوٰۃ کی نظر آتی ہے، اقبال کے تصرف میں آ کر اس کی قیمت بھی بدل جاتی ہے اور قسمت بھی۔ اب یہی زندگی، رعنائی کا پیکر اور برنائی کی تمثیل بن جاتی ہے، وہی فلسفہ، جو دوسرے فلاسفہ کے ہاں "فیل مست بے زنجیر" نظر آتا ہے اقبال کے دربار میں اس کی حیثیت مورنا تو اس سے زیادہ نہیں۔ وہ فلسفہ کے طالب علموں کو نہیں مخاطب کرتا، نہ فلسفہ کے سریدوں کی طرف روئے سخن کرتا ہے۔ وہ وقت کے فلاسفہ کو ٹوکتا اور اپنی حکمت سے فلسفہ کو نیا آپ ورنگ عطا کرتا ہے۔

اور یہ سب کچھ اس لیے ہے کہ وہ بصارت بھی رکھتا ہے اور بصیرت بھی، فراست کا حامل بھی ہے اور ذکاوت کا بھی، وہ نزدیک ہیں بھی ہے اور دُور اندیش بھی۔

## عصر اقبال

اقبال نے جو زمانہ پایا وہ حقد مین اور متاخرین شعراء کو نہیں ملا، جس زمانہ سے اقبال نہرو آ زما رہا، اس کے مزاج شناس نہ اس کے پیش رو تھے نہ ہم عصر۔ میں نے ابھی کہا تھا، اقبال نے جو زمانہ پایا، وہ حقد مین اور متاخرین شعراء کو نہیں ملا، یہ بات تو سمجھ میں آ سکتی ہے، لیکن متاخرین تو اسی زمانہ میں پیدا ہوئے، رہے اور مرے، انہیں اس زمانہ سے محروم کیوں کر دیا جاسکتا ہے۔ اس کے جواب میں میں عرض کروں گا کہ متاخرین بے شک اس زمانہ میں پیدا ہوئے، رہے، مرے، لیکن مرتے وقت تک وہ اتنے ہی معصوم رہے، جتنے پیدائش کے وقت تھے، انہوں نے یہ سوچنے کی کبھی کوشش نہ کی کہ زمانہ کدھر جا رہا ہے؟ اس کا تقاضا کیا ہے؟ اس کا مطالبہ کیا ہے؟ ضرورت اس کے سامنے پراگندہ ہونے کی ہے یا نہرو آ زما ہونے کی؟ اس سے لڑنا چاہیے یا اس کے سامنے

سر تسلیم خم کر دینا چاہیے؟ اس کا مقابلہ کرنا چاہیے، یا اس کی اطاعت قبول کر لینی چاہیے؟ بے شک یہ لوگ اقبال کے دور میں تھے، لیکن اقبال سے اور اس کے زمانہ سے بہت دور، اسٹے ہی ڈور، یعنی دور یہ زمین آسمان سے ہے، حد یہ ہے کہ حسرت موبائی، جو سیاست کی دنیا میں بجا طور پر ”سید الاحرار“ کے خطاب سے سرفراز تھے اور جن کی ساری زندگی ایک مجاہد بے ریا کی زندگی ہے، شاعری کی دنیا میں ”عاشقانہ اور فاسقانہ“ ہی پر سر ڈھنتے رہے۔

## عصر خویش سے اعلان جنگ

وہ اقبال ہی تھا جو اگرچہ بھٹا تھا، لیکن جس نے عصر خویش سے اعلان جنگ کیا اور آخر وقت تک لڑتا رہا۔ نہ اس کے تیور میں فرق آیا، نہ ہمت میں، نہ عزم و حوصلہ میں، نہ جوش و پیکار اور شوق رزم میں۔ اس کی وجہ یہ تھی کہ وہ اس زمانہ کو، اس کے اقتضا اور مطالبہ کو اچھی طرح جانتا پہچانتا تھا۔ اس کا دل آزاد تھا، دماغ آزاد تھا، طبیعت آزاد تھی، مزاج آزاد تھا، وہ زندگی بھر غلامی کے خلاف صہب آ رہا، نہ وہ ذہنی غلامی کو جائز سمجھتا تھا، نہ جسمانی غلامی کو، اس نے جو کچھ دیکھا اپنی آنکھوں سے دیکھا، جو کچھ سوچا، اپنے دماغ سے سوچا، جو کچھ کہا، اپنی زبان سے کہا۔ افکار و خیالات اور نظریات و تصورات کی درپوزہ گری اس نے کبھی نہیں کی۔

## اقبال اور فرنگ

اس نے یورپ کی دانش گاہوں میں تعلیم حاصل کی، وہ انگلستان اور جرمنی میں برسوں رہا اور اپنے انگریز و جرمن استادوں کا ثنا خواں اور مدح بھی رہا۔ اس نے مغربی ادب و لٹریچر کا مطالعہ کیا۔ اس نے مغربی علوم و فنون کھنگالے، اس نے مغربی اقدار حیات اور اطوار زندگی کو بہت نزدیک سے دیکھا۔ پرکھا، جانچا، لیکن ایک لمحہ کے لیے بھی اس پر بودگی اور پردگی کی کیفیت نہیں طاری ہوئی، بلکہ اس کی خود شناس اور خود نگری، خودی اور خود اعتمادی اس درجہ بڑھی ہوئی تھی کہ اپنے معنوی استاد بننے کے بارے میں کہتا ہے:

اگر ہوتا وہ مجذوب فرنگی اس زمانہ میں

تو اقبال اس کو سمجھاتا مقام کبریا کیا ہے؟ (بال جبریل، ۵۶)

وہ آرنلڈ کی شاگردی پر فخر کرتا رہا، آرنلڈ سے اس نے بہت کچھ سیکھا اور پایا، آرنلڈ کے ادب و احترام میں اس نے کبھی کوتاہی روانہ نہ رکھی، لیکن آرنلڈ کی قوم سے، وہ زندگی کی آخری سانس تک جنگ کرتا رہا۔ اس کے اقدار حیات اور اطوار زندگی کو بیچ اور حقیر سمجھتا رہا، وہ لکارتا ہے۔

دیار مغرب کے رہنے والو! خدا کی بستی ڈکاں نہیں ہے!

کھرا جسے تم سمجھ رہے ہو، وہ اب زر کم عیار ہو گا!

(ہائیک ڈراما: ۱۳۶)

اور پھر مستحکم کرتا ہے:

تمہاری تہذیب اپنے منجر سے آپ ہی خود کشی کرے گی

جو شاخ نازک پہ آشیانہ بنے گا، ناپائیدار ہو گا

(ہائیک ڈراما: ۱۳۶)

مرعوبیت اور سپردگی، یہ وہ الفاظ تھے جو اقبال کے لغت میں تھے ہی نہیں۔

## استعمار اور سامراج کا دور

اقبال نے جس زمانہ میں آنکھیں کھولیں وہ استعمار اور سامراج کا دور تھا، اس کے ہم عصر شعراء، استعمار اور سامراج کے معنی بھی نہیں جانتے تھے اور وہ سامراج کے کرشمے دیکھ رہا تھا، وہ دیکھ رہا تھا دنیا کس طرح پلٹا کھا رہی ہے؟ حالات کس طرح بدل رہے ہیں؟ واقعات کیے بعد دیگرے کیوں کر رُخ پلٹ رہے ہیں، حکومتیں کس طرح مٹ رہی ہیں، مسلمان کس طرح مٹائے جا رہے ہیں؟ فرنگی اقتدار کس طرح ساری دنیا کے اسلام پر مسلط ہو رہا ہے؟ اور مسلمانوں پر کیسی ظلمت خورہ ذہنیت طاری ہے، ان حالات کو دیکھ کر وہ دل شکستہ نہیں ہوا۔ ہر واقعہ، ہر حادثہ اس کے سمبند عزم پر مہینز کا کام دیتا رہا، کبھی وہ تاریخ مٹنے کا ذکر کر کے اپنی قوم کا خون گرماتا، کبھی دل دوز اور مایوس کن حالات کو اس رنگ اور اس طور سے پیش کرتا کہ مایوسی کے بجائے مانگوں کے سینہ میں عزم و ہمت، استقامت اور ثابت قدمی کی موجیں ابھریں لینے لگتیں، اس کی آہ بھی دلولہ سے بھر پور ہوتی، اس کے نالے میں بھی بجلیاں کوندتیں، اس کے آنسو موتی نہیں شعلہ بن کر گرتے اور

خاشاک غیر اللہ کو خاکستر کر دیتے۔

یورپ کا سفر سب ہی کرتے ہیں، اقبال نے بھی کیا، جہاز جب سسلی (جزیرہ صقلیہ) کی طرف سے گزرا تو اقبال کے سامنے تاریخ کے وہ اوراق آگئے جب مسلمانوں نے اسے فتح کیا تھا۔ وہ یہاں حکومت کرتے تھے۔ یہ اسلامی ملک تھا، یہاں شاندار مسجدیں تھیں، درگاہیں تھیں، خانقاہیں تھیں اور اب۔۔۔۔۔ کچھ نہیں۔

اقبال کا حساس دل یہ دیکھ کر تڑپ گیا اور بے ساختہ وہ کہہ اٹھا:  
 غلغلوں سے جس کے لذت گیر اب تک گوش ہے  
 کیا وہ تکبیر اب ہمیشہ کے لیے خاموش ہے؟

(ہائیکو در: ۱۳۳)

پھر کس جوش کے ساتھ کہتا ہے:

آہ اے سسلی سمندر کی ہے تجھ سے آبرو  
 رہنما کی طرح اس پانی کے صحرا میں ہے تو  
 زیب تیرے خال سے رخسار دریا کو رہے  
 تیری شمعوں سے تسلی بحر بیجا کو رہے  
 ہو سبک چشم مسافر پر جرا مضر مدام  
 موج رقصاں تیرے ساحل کی چٹانوں پر مدام

(ہائیکو در: ۱۳۳)

تو کبھی اس قوم کی تہذیب کا گہوارہ تھا  
 حسن عالم سوز جس کا آتشِ نظارہ تھا

(ہائیکو در: ۱۳۳)

کبھی وہ وطنیت کے قند کی طرف اپنی قوم کو متوجہ کرتا ہے:

شیخ غلام علی اینڈ سنز



ان تازہ خداؤں میں بڑا سب سے وطن ہے  
جو بیخبرین اس کا ہے وہ مذہب کا کفن ہے

(بانگِ درا: ۱۶۰)

پھر آکساتا ہے:

نظارۂ دیرینہ زمانے کو دکھا دے  
اے مصطفوی خاک میں اس ہمت کو طا دے

(بانگِ درا: ۱۶۰)

پھر سمجھاتا ہے:

اقوام میں مخلوق خدا بنتی ہے اس سے  
قومیت اسلام کی جڑ کھینتی ہے اس سے

(بانگِ درا: ۱۶۱)

سبھی مسلمان نوجوانوں کو یاد دلاتا ہے:

تجھے اس قوم نے پالا ہے آغوشِ محبت میں  
کچل ڈالا تھا جس نے پاؤں میں تاجِ سر دارا

(بانگِ درا: ۱۸۰)

بلالِ امید پر نظر پڑتی ہے تو اسے تاریخ کی گزری ہوئی کہانیاں، بیٹے ہوئے دن یاد آجاتے ہیں اور  
وہ اس سے مخاطب ہو کر کہتا ہے:

اوجِ گردوں سے ذرا دنیا کی ہستی دیکھ لے!  
اپنی رفعت سے ہمارے گھر کی ہستی دیکھ لے!

(بانگِ درا: ۱۸۱)

ظراہلس کے مسلمانوں پر، اطالیہ کے درندوں نے جو مظالم تڑ سے تھے انہیں دیکھ کر اقبال کا خون  
کھول جاتا ہے، غلام ہے، بے بس ہے، کچھ نہیں کر سکتا، حضور رسالت مآبؐ میں پہنچتا ہے اور یہ  
داستان دردناکِ ادب کے ساتھ عرض کرتا ہے:

مگر میں نذر کو اک آگینہ لایا ہوں  
جو چیز اس میں ہے جنت میں بھی نہیں ملتی

(بانگِ درا: ۱۹۷)

جھلکتی ہے تری آہٹ کی آبرو اس میں  
طرابلس کے شہیدوں کا ہے لہو اس میں

(بانگِ درا: ۱۹۷)

حجاز میں شفا خانہ کھلتا ہے، کچھ لوگ اس کے پاس بھی چندے کے لیے کھینچتے ہیں، وہ جواب دیتا ہے:

اوروں کو دیں حضور یہ پیغامِ زندگی  
میں موت ڈھونڈتا ہوں زمینِ حجاز میں

(بانگِ درا: ۱۹۸)

کارزارِ طرابلس میں، غازیوں کو پانی پلاتی ہوئی ایک عرب لڑکی، فاطمہ بنت عبد اللہ، اطالوی درندوں کے ہاتھوں جامِ شہادت نوش کرتی ہے۔ یہ خبر جب اقبال کے کانوں تک پہنچتی ہے تو فوراً اس کی زبان پر نالہ منکوم جاری ہو جاتا ہے وہ اس کا مرثیہ کہتا ہے اور بے ساختہ کہہ اٹھتا ہے۔

یہ کلی بھی اس گلستانِ خزاں منظر میں تھی!  
ایسی چنگاری بھی یارب اپنے خاکستر میں تھی!

(بانگِ درا: ۲۱۳)

اور اپنے دل کو ایک نئی امید سے معمور کرتا ہے:

اپنے صحرا میں بہت آہو ابھی پوشیدہ ہیں  
بجلیاں برسے ہوئے بادل میں بھی خوابیدہ ہیں!

(بانگِ درا: ۲۱۳)

تحریکِ خلافتِ ہندوستان میں ایک طوفان کی طرح نمودار ہوتی ہے۔

## تحریکِ خلافت، علی برادران اور اقبال

دریاؤں کے دل جس سے دہل جائیں وہ طغوفان

اس تحریک کے روح رواں علی برادران تھے، وہ گرفتار ہوتے ہیں، اقبال اگر چہ اس وقت

تک عملی سیاست میں کوئی حصہ نہیں لیتے تھے، لیکن مجاہدین ملت کی گرفتاری پر خاموش نہ رہ سکے:

ہے اسیری اقبال افزا جو ہو فطرت بلند

قطرہ نیساں ہے زندانِ صدف سے ارجمند

(بانگِ درا: ۲۵۳)

عزلِ خلافت کے بعد، جب اتحادی حکومتوں نے ترکیہ کے حصے بخرے کرنا شروع

کیے، کچھ خود لے لیا، کچھ دوسروں کو عطا کر دیا، تو ہندوستان سے ایک "خلافت ڈیلی گیشن" یورپ

کے دورہ پر روانہ ہوا تاکہ لائڈ جارج اور اتحادی حکومتوں کے سربراہوں کی خدمت میں مسلمانان

ہندوستان کے جذبات و تاثرات پیش کرے، اقبال کی غیرت ملی اسے برداشت نہ کر سکی:

خریدیں نہ ہم جس کو اپنے لہو سے

مسلمان کو ہے ننگ وہ پادشائی!

(بانگِ درا: ۲۵۳)

لندن کی گول میز کانفرنس کے دوران شرکت میں مولانا محمد علی کا انتقال ہو گیا تو

اختلاف مسلک اور اختلافِ فکر و نظر کے باوجود اقبال تڑپ گئے، انہوں نے محمد علی کی خدمت میں

بہ صورتِ مرثیہ ایسا شاندار خراجِ تحسین پیش کیا جس کی مثال ان کی شاعری میں نہیں ملتی۔

جلوؤ ادا تا ابد باقی بہ چشمِ آسیاست

گرچہ آں نور نگاہِ خاور از خاور گزشت

دیوبند کے مولانا حسین احمد مدنی نے جو تقسیمِ ہند اور قیامِ پاکستان کے سخت مخالف تھے

اور کانگریس کے جاں نثاروں میں تھے، یہ نعرہ لگایا کہ:

"تو میں اوطان سے بنتی ہیں"

ایک عالم دین کی زبان سے یہ الفاظ سن کر اقبال کو ایک دھچکا سا لگا، اس موقع پر انہوں نے جو چند شعر کہے وہ اپنی جگہ پر معرکہ آرا اور ناقابل فراموش ہی ہیں، لیکن آخری شعر ان کی شاعری بلکہ روح اسلام کا عطر ہے۔

پہ مصطفیٰ برساں خویش را کہ دیں ہمہ اوست  
اگر بہ او نہ رسیدی تمام بولسہی است

(ارمغانِ حجاز: ۳۹)

## اقبال خود کیا تھا؟ اقبال کا "انا"

غرض کہ اقبال کی زندگی اور اقبال کی شاعری میں پوری مطابقت اور ہم آہنگی ہے۔ جو کچھ دل میں آتا ہے کہتے ہیں، جو کچھ کہتے ہیں چوں کہ وہ خلوص و سچائی پر مبنی ہوتا ہے لہذا بے خوف و بے جھجک ہو کر کہتے ہیں، اگرچہ خوب اچھی طرح جانتے ہیں:

لانہ سکے گا فرنگ میری نواؤں کی تاب

(بال جبریل: ۱۰۰)

ضروری ہے کہ ایسی گونا گوں صاف رکھنے والی شخصیات کو پرکھا جائے، دیکھا جائے وہ خود کیا ہے؟ اپنے بارے میں کیا کہتا ہے؟ اس کا "انا" کس طرح کا ہے؟

ہر ادیب اور شاعر، اپنے کلام اور اپنی تحریر سے اپنی شخصیت کو جدا نہیں کر سکتا۔ وہ لاکھ ان دونوں میں حد فاصل کرنا چاہے لیکن ممکن نہیں کہ بین السطور سے اس کی شخصیت اور اس کی ذات نہ جھلک رہی ہو۔ ابوالکلام کے قدم و قامت سے کہیں زیادہ بڑا ان کا "انا" ہے، لیکن دل آویز، اور خوبصورت ابوالکلام کا "انا" جس "خوبی" جس جامعیت اور جس تکمیل کے ساتھ "غبارِ خاطر" میں جھلک رہا ہے ان کی کسی تحریر اور کسی کتاب میں نہیں جھلکتا، اگر ابوالکلام کے منظر اور پس منظر، ان کی ذات اور شخصیت، ان کے عہد کے سیاسی افراد اور سیاسی تحریکوں سے واقفیت ہو تو صرف اس مختصر سی کتاب کو پیش نظر رکھ کر ابوالکلام کی کھل اور مفضل سوانح عمری تیار ہو سکتی ہے۔ شاعروں کے ہاں "تعلقی" کی اصطلاح ہے اور چونکہ شعر میں ہر حرام حلال اور شاعر کے لیے ہر

ناجائز جائز ہے، لہذا شاعروں کا "انا" تعلق کے پردہ میں میں چھپ جاتا ہے، اسے برا نگینہ نقاب کرنا بڑی دیدہ ریزی کا کام ہے لیکن بجائے خود ہے نہایت دلچسپ۔

اقبال کی صورت برعکس ہے، اقبال کے ہاں تعلق ملتی ہے، لیکن تعلق سے ہٹ کر بھی، اپنی نظموں غزلوں اور شعروں میں وہ پوری رعنائی اور شان جلال و جاہ کے ساتھ جلوہ آرا نظر آتے ہیں۔ میں نے اقبال کا کلام سامنے رکھ کر اقبال کو ڈھونڈنے اور تلاش کرنے کی کوشش کی ہے۔ آئیے اس کوشش میں آپ بھی میرا ساتھ دیں، ممکن ہے گوہر مقصود ہاتھ آجائے۔

رئیس احمد جعفری

۸۹۔ نیگور پارک۔ لاہور

۲۱ فروری ۱۹۵۶ء

# اقبال اپنے آئینہ میں

(۱)

## فسانہ ستم انقلاب

ہر شاعر حساس ہوتا ہے۔ پھولوں کی رعنائی میں اسے زندگی مچلتی، انگڑائی لیتی اور امتزاجی نظر آتی ہے۔ مرجھائی ہوئی کلیاں دیکھ کر اس کا دل خون کے آنسو روئے لگتا ہے لیکن اقبال کا احساس کچھ الگ اور منفرد قسم کا تھا۔ ان کی حساسیت انہیں کہیں سے کہیں پہنچا دیتی تھی۔

ایک شاعر کے لیے کنار آب و تہ نشا خسار کا نظارہ بڑا دل فریب ہوتا ہے۔ پانی کی روانی اس کی طبیعت میں روانی پیدا کر دیتی ہے، دریا کی لہریں، اس کے دل میں تلاطم برپا کر دیتی ہیں، وہ اس منظر میں کھو جاتا ہے۔ دل کا برباد بننے لگتا ہے اور اس کی زبان ترانہ نغمی شروع کر دیتی ہے۔ اگر پہلو میں پارلٹا ز موجود ہوتا ہے تو وہ اس کے کاکل و رخسار، ناز و ادا، غمزہ و عشوہ اور ساق و ساعد میں کھو جاتا ہے۔ چیتا ہے، پلا تا ہے، جھومتا ہے، لگتا ہے۔ کہتا ہے سنتا ہے۔ دیتا ہے، پاتا ہے، خدا کو فراموش کر دیتا ہے، خدائی کی پروا نہیں کرتا، اور بے ساختہ کہہ اٹھتا ہے:

تجہ منے یاد کرو چہرے سے کیا یاد رہے

نہ خدائی کی ہو پروا نہ خدا یاد رہے

وہ اپنے آپ کو بھول جاتا ہے۔ ساری دنیا کو فرق سے تاب کر دیتا ہے۔ ایک نئے عالم نئی دنیا میں پہنچ جاتا ہے۔ منظر کی نشاٹ افروزی اسے دنیا و مافیہا سے بے خبر کر دیتی ہے پھر وہ کسی کی نہیں سنتا، کچھ نہیں سوچتا۔

اور اگر پہلو خالی ہو محبوب، خود نہ ہو، صرف اس کی یاد ہو، تو منظر کی نشاٹ افروزیوں اسے جٹائے الم کر دیتی ہیں۔ وہ خون کے آنسو روتا ہے۔ خدائی اور فراق کا صدمہ نغمہ کو نالہ بنا دیتا ہے

پھر وہ ہنستا نہیں روتا ہے۔ گاتا نہیں کراہتا ہے۔ پاتا نہیں کھوتا ہے۔ اس کی زبان رب کی ترانہ سنجی کرتی ہے۔ لیکن لے بدل جاتی ہے۔ ساز، سوز کی صورت اختیار کر لیتا ہے اور وہ دل داغ داغ کی کہانی اٹک و آہ کے نمک مرچ کے ساتھ بیان کرنے لگتا ہے۔

لیکن اقبال، جب دریائے راوی کے کنارے پہنچتا ہے، تو گو وہ شاعر ہے، لیکن نہ اسے محبوب کی یاد ستاتی ہے، نہ گل و بلبل کی طرف وہ نظر کرتا ہے، نہ جامِ ارغواں اور نہ کہنہ سے وہ کوئی دلچسپی لیتا ہے، نہ حسنِ جوان، اور غمزہ جانتان اس کا دامن دل اپنی طرف کھینچتا ہے۔ نہ ہجر و فراق اور وصال و حضور کی کیقیت اسے اپنی طرف متوجہ کرتی ہے، نہ اس کے بربطِ دل سے ہوس انگیز نغمے نکلتے ہیں، نہ اس کے سازِ دل سے نفس و ہوا کی لے بلند ہوتی ہے۔ نہ وہ کسی کو یاد کرتا ہے نہ کوئی اسے یاد آتا ہے۔ اسے ایسا محسوس ہوتا ہے، یہ دریا ایک کتاب ہے، یہ موجیں اس کتاب کے اوراق پریشاں ہیں۔ ان اوراق میں عظمتِ ماضی کی داستان، اپنی پوری رعنائی اور زیبائی کے ساتھ زمانہ کے قلم نے اس طرح لکھ دی ہے کہ منائے نہیں مٹی۔

وہ محسوس کرتا ہے، یہی وہ مقام ہے، جہاں سے اس کی قوم کا کاروانِ عظمت گزرا تھا اور پھر چشمِ حقیقت میں کھلتی ہے اور سامنے نبی سے وہ آثار و نقوش نظر آتے ہیں جو اس عظمتِ پارینہ کے آئینہ دار ہیں۔

یہ جہانگیر کا مزار ہے۔۔۔۔۔ یہاں وہ شہرِ یارِ خواب ابد میں مصروف ہے، جس کی زندگی ایک پھیل تھی، ایک طوفان تھی، وہ دورانِ مقلید کا گوہرِ شب چراغ تھا۔ وہ رندِ مزاج تھا۔ مے آشام تھا، حسن پرست تھا، لالہ بانی تھا، شراب اور نور جہاں کے علاوہ ساری دنیا کو بچا سمجھتا تھا۔ لیکن یہی جہانگیر جب گھوڑے کی پیٹھ پر سوار ہو کر جنگ کے میدان میں پہنچتا تھا تو اس کی شمشیر خاراہکاف دشمن کے سر پر بجلی بن کر گرتی تھی اور اس کے خرمنِ حیات کو خاکستر کر کے رکھ دیتی تھی۔ اس کے عدل و انصاف کی داستانیں زبانِ زدِ خاص و عام ہیں اور وہ تاریخ کی جیتی جاگتی حقیقت ہیں۔ عدل جہانگیری صرف ایک افسانہ نہیں حقیقت ہے، ناقابلِ فراموش سچائی، فتیدہ انشال و اقد، یہ وہی جہانگیر ہے جس نے نور جہاں کو، باہر اللت و محبت، تعویذ کے شنبہ میں کس دیا تھا کہ عدل و انصاف کا تقاضا بھی تھا۔ علامہ شبلی نے اس نیم تاریخی واقعہ کو ایک معرکہ آرا نظم لکھ کر تعمیرِ فانی بنا دیا ہے۔



اور جہانگیر کے مزار کے پاس ہی نور جہاں بیگم کا سوگوار مزار ہے۔

نے چرانے نے گلے

نے پیر پروانہ سوز نے صدائے بلبلے

جس کی زندگی عیشِ اذوال کاسونہ تھی، جس کے حرم میں کثیرانِ سخن برکا جہوم رہتا تھا اور جس کے سامنے خود شہنشاہ جہانگیر تسلیم خم کیے رہتا تھا۔ وہ آج بے کسی کے عالم میں گوشہٴ قبر میں آرام فرما ہے اور اس کی بے کسی زبانِ حال سے پکار پکار کر کہہ رہی ہے۔

کہ سبز پوشِ غریباں ہمیں گیا وہ بس است

اقبال کنارِ راوی پہنچ کر اسی خیال میں کھو جاتا ہے اور بے ساختہ کہہ اٹھتا ہے:

شرابِ سرخ سے رنگیں ہوا ہے دامنِ شام

لیے رہے پیرِ فلک دستِ رعشہ دار میں جام

(ہائیکو در: ۹۳)

ذرا زبان کی حلاوت، بیان کی برجستگی اور حسنِ ادا کا نمونہ دیکھیے:

عدم کو قافلہٴ روز تیز گام چلا

شفتق نہیں ہے یہ سورج کے بھول ہیں گویا!

(ہائیکو در: ۹۵)

اور اب اس کی مجسمِ عبرت دیکھتی ہے کہ:

کھڑے ہیں ذور وہ عظمتِ فزائے تنہائی

منارِ خوابِ گم، شہسوارِ چغتائی

(ہائیکو در: ۹۵)

فسانہ ستمِ انقلاب ہے یہ محل

کوئی زمانِ سلف کی کتاب ہے یہ محل

مقام کیا ہے سرودِ شمول ہے گویا

شجر؟ یہ انجمن بے خروش ہے گویا!

”سرودِ خموش“ اور ”اجمن بے خروش“ کی ندرت ترکیب کیا اُردو زبان میں قابلِ قدر

اضافہ نہیں؟

## کلی

جب دکھاتی ہے سحرِ عارضِ رنگیں اپنا  
 کھول دیتی ہے کلی سینہ زریں اپنا  
 جلوہ آشام ہے یہ صبح کے میخانے میں  
 زندگی اس کی ہے خورشید کے پیمانے میں  
 سامنے مہر کے دل چیر کے رکھ دیتی ہے  
 کس قدر سینہ شگافی کے مزے لیتی ہے

(پانچواں باب ۱۱۸)

(۲)

## دردِ دل

گورستان کی طرف ہم میں سے اکثر کا گزر ہوتا رہتا ہے۔ قبروں کو دیکھ کر دل پر سوز و گداز اور رنج و الم کی ایک کبھت طاری ہو جاتی ہے۔ کبھی کبھی یہ احساس بھی ہوتا ہے یہی انجام ایک دن ہمارا بھی ہوتا ہے۔ دنیا کی بے ثباتی کا نقشہ آنکھوں کے سامنے پھر جاتا ہے، کچھ دیر کے لیے دنیا کی نیرنگیوں، رعنائیوں اور دلچسپیوں سے طبیعت نفور ہو جاتی ہے۔ کوئی گزرا ہوا دوست ساتھی، عزیز یاد آ جاتا ہے تو دل میں تلامس سا پیدا ہو جاتا ہے، لیکن یہ کبھت زیادہ دیر تک نہیں قائم رہتی۔ منظر آنکھوں کے سامنے سے اوجھل ہو اور تازہ ختم ہوا۔

لیکن شاعر۔۔۔ اقبال۔۔۔ جب گورستان کی طرف سے گزرتا ہے تو اس کے تاثرات کچھ دوسرے قسم کے ہوتے ہیں، وہ ہماری طرح نہیں سوچتا، وہ جانتا ہے اور خوب جانتا ہے۔

عاقبت منزل ماوادی خاموشاں است

لیکن ایسے مواقع پر یہ خیال اس کے دل میں نہیں آتا۔ وہ کچھ اور سوچتا ہے اور اس کے سوچنے کا طرز، ہم سے آپ سے بالکل جدا ہوتا ہے۔

اس کا جی چاہتا ہے کہ ان آسودگانِ خاک سے باتیں کرے۔ اپنی کہے ان کی سنے، اپنی کہے، ان کی زیادہ سنے، اپنی کہنے کا اشتیاق اس لیے نہیں کہ اس کی ایک ایک بات سے واقف ہیں۔ ان کی سننے کا اشتیاق اس لیے زیادہ ہے کہ وہ دنیا اب تک نئی ہے، لیکن بہر حال وہاں جانا ہے اور انسان کی یہ فطری خواہش ہے کہ جہاں وہ جانا چاہتا ہے، جہاں وہ جانے پر مجبور ہے وہاں کے بارے میں سوچے، پوچھے، معلومات حاصل کرے۔

چنانچہ اقبال ایک نئے انداز اور اسلوب سے اپنے سوالات کی ابتدا کرتے ہیں اور ان لوگوں سے جو زیر زمین۔۔۔ ہنگامہ رسا اور شور شوش سے دور چین اور آرام کی نیند سوس رہے ہیں کچھ

چیتے ہوئے سوالات کرتے ہیں۔ کرید کرید کر، وہاں کے۔۔۔ نئی دنیا، منزل عدم کے حالات دریافت کرتے ہیں۔

اے نئے غفلت کے سرمستو! کہاں رہتے ہو تم؟  
کچھ کہو اس دیس کی آخر جہاں رہتے ہو تم  
اور قبل اس کے کہ وہ کچھ جواب دیں اقبال سوال کرتا ہے:

وہ بھی حیرت خاتہ امروز فردا ہے کوئی؟  
اور پیکار عناصر کا تماشا ہے کوئی؟  
آدمی واں بھی حصار غم میں ہے محصور کیا؟  
اس ولایت میں بھی ہے انساں کا دل مجبور کیا؟  
واں بھی جل مرتا ہے سوز شمع پر پروانہ کیا؟  
اس چمن میں بھی گل و بلبل کا ہے افسانہ کیا؟  
پھر اپنی حالت بتاتے ہیں:

یاں تو اک مصرع میں پہلو سے نکل جاتا ہے دل  
شعر کی گرمی سے کیا واں بھی پھیل جاتا ہے دل؟

اب اصل سوال کرتے ہیں:

اس جہاں میں اک معیشت اور سو افتاد ہے  
روح کیا اس دیس میں اس فکر سے آزاد ہے؟

کیا وہاں بجلی بھی ہے، دہقاں بھی ہے، خرمن بھی ہے؟  
قالے والے بھی ہیں؟ اندیشہ و رہزن بھی ہے؟

تکھے چختے ہیں وہاں بھی آشیاں کے واسطے؟  
نشست و بگل کی فکر ہوتی ہے مکاں کے واسطے؟

واں بھی انساں اپنی اصلیت سے بیگانے ہیں کیا؟  
اقتیاز ملت و آئین کے دیوانے ہیں کیا؟

(بانگِ درا: ۳۹)

وہاں بھی آخر وہی لوگ ہیں جو یہاں تھے، کیا وہاں جا کر ان کی طبیعت میں، مزاج  
میں، سرشت میں، خیالات میں انقلاب ہو گیا ہے؟ کیا وہاں جا کر وہ کچھ بدل گئے ہیں؟  
واں بھی کیا فریادِ بلبل پر چمن روتا نہیں؟  
اس جہاں کی طرح واں بھی دردِ دل ہوتا نہیں؟

(بانگِ درا: ۳۹)

مطلب یہ کہ اس دنیا میں، ہم سب حرصِ ہوا میں کر رہ گئے ہیں۔ کیا وہاں جانے کے بعد  
بھی ہمارے رنگ، ہنک، ہنس، ہمارے اطوار میں، ہماری طرزِ حیات میں کوئی فرق نہیں آیا ہے؟

### (۳) مناظر

شاعر کی کائنات دل کے سوا کیا ہے؟ وہ جو کچھ کہتا ہے، دل سے کہتا ہے۔ جو کچھ دیکھتا ہے، دل کی آنکھوں سے دیکھتا ہے، جو کچھ سنتا ہے، دل کے کانوں سے سنتا ہے، جو کچھ محسوس کرتا ہے اسی سے محسوس کرتا ہے۔ عقل سے اسے ہر ہے دشمنی ہے عقل چالاک ہے۔ دل سادہ ہے، عقل مکار ہے۔ دل فریب خوردہ ہے، عقل دُور اندیش ہے اور وہ آفت کا گلزار، دل وہ ایثار ہے، عقل سوچتی ہے، دل کرتا ہے، عقل فکر ہے، دل عمل ہے، عقل نشیب و فراز کے چکر میں گرفتار رہتی ہے لیکن دل اس طرح کے توہمات سے یکسر آزاد اور بے پروا ہے۔

یہی وجہ ہے کہ عقل اور دل، یعنی عقل اور شاعر کی نہیں بنتی، دونوں میں ان بن رہتی ہے، دونوں کا راستہ الگ ہے، منزل جدا ہے۔ دونوں ایک دوسرے کی تحقیر کرتے ہیں۔ ایک دوسرے کو بیچ اور ناکارہ سمجھتے ہیں۔ عقل اس پر نازاں ہے کہ وہ جو فیصلہ کرتی ہے سوچ سمجھ کر کرتی ہے۔ دل کو اس پر فخر ہے کہ وہ جو چاہتا ہے کر گزرتا ہے۔ "سوچنے کے" دوسو اس میں نہیں گرفتار ہوتا۔

بے خطر کو پڑا آتش نمرود میں عشق

عقل ہے جو تماشا لپ ہام ابھی

(بانگ درا: ۲۷۸)

اقبال کے کلام میں عقل و دل کی آویزش اکثر مقامات پر طے گی۔ کہیں اس کا رنگ تپکھا ہے، کہیں سنجیدہ، کہیں طنز تعریض، کہیں دلیل و محبت، لیکن ان دونوں میں ناقابلِ مفاہمت دشمنی

اقبال نے پیدا کر دی ہے۔ وہ عقل کی خوبیوں کے منکر نہیں لیکن ان کے سامنے اسے کچھ نہیں سمجھتے۔ عقل و دل کے عنوان سے انہوں نے ایک طویل نظم لکھی ہے، جس میں دونوں نے اپنے اپنے فضائل اور مناقب کے بارے میں مناظرہ کیا ہے۔ عقل نے اپنے فضائل گنائے ہیں اور دل نے اپنے مناقب کی فہرست پیش کی ہے۔ اقبال چوں کہ دل کے ساتھ ہیں بلکہ خود سراپا دل بھی ہیں اس لیے انہوں نے عقل کے اعتراضات کا جواب بڑی عقل سے دیا ہے۔ چند شعر سنئے۔ عقل و دل کو چراتی ہے اور کہتی ہے:

ہوئے اک خون کی ہے تو لیکن

غیرت لعل ہے بہا ہوں میں

دل جوش و خروش کے ساتھ جواب دیتا ہے:

راز ہستی کو تو سمجھتی ہے

اور آنکھوں سے دیکھتا ہوں میں

ہے تجھے واسطہ مظاہر سے

اور باطن سے آشنا ہوں میں

علم تجھ سے، تو معرفت مجھ سے

تو خدا ہو، خدا نما ہوں میں

شمع تو محفل صداقت کی

حسن کی بزم کا دیا ہوں میں

تو زمان و مکاں سے رشتہ بچا

ظاہر بدرہ آشنا ہوں میں

کس بلندی پہ ہے مقام مرا

عرش رب جلیل کا ہوں میں

(ہائیکو: ۳۲-۳۱)

عقل کی ساری قسموں طرازی، تعلی اور دلیل و برہان کا جواب اقبال نے صرف ایک

مصرعہ میں دے دیا ہے:

عرش رب جلیل کا ہوں میں

### نموذج

مطلعِ خورشید میں مضر ہے یوں مضمون صبح  
 جیسے خلوت گاہ مینا میں شرابِ خوش گوار  
 ہے ۔۔۔ دلمان بادِ اختلاط انگیز صبح  
 شورشِ ناقوس، آوازِ ازاں سے ہم کنار  
 جاگے کونل کی ازاں سے طائرانِ نغمہ سنج  
 ہے رزمِ ریزِ قانونِ سحر کا تار تار

(ہفتکبر، ص ۱۵۴)



## (۴) احساس گداز

شاعر کی طبیعت یکسر سوز و گداز ہوتی ہے، وہ ہر واقعہ سے عبرت اور حکمت کا درس لیتا ہے۔ وہ شمع سوزاں کو دیکھتا ہے، اس کا دل تڑپ اٹھتا ہے۔ طرح طرح کے خیالات آتے ہیں، نئے نئے تصورات پر وہ چشم کے سامنے نمایاں ہوتے ہیں، نئی نئی کیفیتوں سے وہ لذت آشنا ہوتا ہے، نئے نئے تاثرات اس کا راز دل اپنی طرف کھینچتے ہیں۔

شمع کا سوز و گداز، اس کی درد مندی اور جگر کاوی، دنیائے شاعری کی مسلمات میں داخل ہے۔ شاعر شمع کو دیکھتا ہے، پھر اپنے سر اپا پر نظر ڈالتا ہے۔ دونوں میں اسے مشابہت نظر آتی ہے، مماثلت دکھائی دیتی ہے۔ اب وہ خاموش نہیں رہ سکتا۔ باتیں شروع کر دیتا ہے۔ پہلے اس سے اپنا تعارف کراتا ہے۔

بزم جہاں میں تمیں بھی ہوں اے شمع اور دمند

(ہائیکو: ۴۳)

اور اس تعارف کے بعد محبت بڑھتی ہے اور وہ اپنے اور شمع کے درمیان حد قاصل قائم کرتا ہے۔

دی عشق نے حرارت سوزِ دروں تجھے

اور گل فروشِ انجک شفق گوں کیا مجھے

(ہائیکو: ۴۴)

اس تعارف اور امتیاز کے بعد وہ جب شمع کا گریہ مسلسل یا گداز متواتر دیکھتا ہے تو یہ سوال کیے بغیر نہیں رہ سکتا۔

ہے شان آہ کی ترے ڈور سیاہ میں  
پوشیدہ کوئی دل ہے تری جلوہ گاہ میں؟

(بانگِ درا: ۴۳)

اگر تیری جلوہ گاہ میں دل پوشیدہ ہے تو پھر ”من تو“ کا فرق قائم رکھنے کی کیا ضرورت ہے؟ لیکن  
نہیں یہ فرق تو قائم رہے گا۔

کہے میں، بت کدے میں ہے یکساں تری ضیا  
میں اتنا زور دیر و حرم میں پھنسا ہوا

(بانگِ درا: ۴۴)

تیرا فیض عام ہے۔ تو کعبہ میں بھی جلتی ہے اور دیر میں بھی۔ بزمِ عیش میں بھی اور شمعِ مزار کی  
حیثیت سے بھی، غریب کی جھونپڑی میں بھی اور امیر کے ایوان میں بھی۔ بیمار کے کلیہ احزان میں  
بھی اور صحت مند کے گھر میں بھی۔ وہاں تیرا فیض عام ہے اور یہ بہت بڑی بات ہے۔ گھر میں  
شاعر جس مقام پر فائز ہوں، وہ کوئی معنوی مقام نہیں ہے۔ تو جلتی ہے لیکن احساس  
سے محروم ہے۔ میں جلتا ہوں لیکن احساس کی نعمت سے مالا مال ہوں۔ یہی وجہ ہے کہ تو ساکن ہے،  
میں متحرک، تو جذبات سے عاری ہے اور میں سراپا جذب کیف ہوں۔

میں جوشِ اضطراب سے سیماب دار بھی  
آگاہِ اضطرابِ دل بے قرار بھی

(بانگِ درا: ۴۵)

اور اس کا نتیجہ یہ ہے کہ

یہ آگہی مری مجھے رکھتی ہے بے قرار  
خواہیدہ اس شرر میں جس آتش کدے ہزار

(بانگِ درا: ۴۵)

اور یہ سب کچھ اس لیے کہ مجھے احساسِ گداز سے بھی نوازا گیا ہے۔

تھا یہ بھی کوئی ناز کسی بے نیاز کا  
احساس دے دیا مجھے اپنے گداز کا

(بانگِ درا: ۳۵)

اور اس احساس کا کرشمہ یہ ہے کہ میں ہیکرِ اضطراب ہوں اور تو شمعِ خاموش۔ میری  
جان پر بنی ہے اور تو صرف گھل رہی ہے۔ میں رونے کے ساتھ ہنسنے پر بھی مجبور ہوں اور تو صرف  
روتی ہے۔ تیرے پاس دل ہے، آنکھ نہیں۔ میری بد قسمتی اور میرے ساتھ قدرت کی ستم نظریں یہ  
ہے کہ میں آنکھ بھی رکھتا ہوں اور دل بھی۔

یہ عظم تھا کہ گلشنِ گلن کی بہار دیکھ  
ایک آنکھ لے کے خواب پریشاں ہزار دیکھ

(بانگِ درا: ۳۵)

اور اب ایک آنکھ سے ہزار خواب پریشان دیکھ رہا ہوں۔

لیکن نہیں۔۔۔!

یہ جو کچھ ہے، میں اس سے غمگین اور نچیدہ نہیں ہوں۔ جب اپنے وجود پر غور کرتا ہوں  
تو اپنی اہمیت محسوس کرنے لگتا ہوں۔

مضمونِ فراق کا ہوں، ثریا نکال ہوں میں  
آہنگِ طبعِ ناظم کون و مکان ہوں میں

(بانگِ درا: ۳۶)

باندھا مجھے جو اس نے تو پائی مری نمود  
تحریر کر دیا میرے دلوان بہت و بود

(بانگِ درا: ۳۶)

گوہر کو مشبہ خاک میں رہنا پسند ہے  
 بندش اگرچہ ست ہے مضمون بلند ہے (بانگ در ۳۶)  
 اور یہی مضمون کی بلندی ہے جس نے بعد میں وہ چیز پیدا کی ہے جسے "انا" کہتے ہیں۔  
 اور اب شاعر شمع کو درسِ حکمت دیتا ہے:

پشمِ لفظِ نگر کا یہ سارا قصور ہے  
 عالمِ ظہورِ جلوۂ ذوقِ شعور ہے

(بانگ در ۳۶)

یہی ذوقِ شعور ہے جو انسان میں تڑپ اور سوز و گداز کی کیفیت پیدا کروا رہا ہے۔ اسی سے اس کی  
 رخصت اور بلندی قائم ہے۔ یہ نہ ہو تو انسان انسان نہ رہے، کچھ اور بن جائے، کوئی اور چیز۔  
 پھر بتاتے ہیں:

یہ سلسلہ زماں مکاں کا کند ہے  
 طوقِ گلوائے حسن تماشا پسند ہے

(بانگ در ۳۶)

لیکن یکا یک شاعر محسوس کرنا ہے میں سب کچھ ہوں لیکن منزل سے دور ہوں۔ یہ بھی  
 نہیں جانتا منزل ہے کہاں؟ گم کردہ راہی کا یہ احساس شاعر پر ایک نیا جذبہ طاری کرتا ہے اور وہ  
 خیال کرنے لگتا ہے کہ یہ جو کچھ ہے سب فریب ہے، حقیقت نہیں۔ حقیقت کہاں ہے۔ یہ بھی نہیں  
 معلوم۔

منزل کا اشتیاق ہے، گم کردہ راہ ہوں  
 اے شمع! میں اس پر فریب نگاہ ہوں

(بانگ در ۳۶)

اور یہ فریب نگاہ، نئے نئے حوادث و آلام اور کیفیات و احوال سے مجھے روشناس کرا

رہا ہے۔

سیاد آپ ، حلقہ دام تم بھی آپ!

ہام حرم بھی، طاہر ہام حرم بھی آپ! (باکب در ۳۶۱)

میں ہی میں ہوں، اور خود ہی حلقہ دام تم بھی، خود ہی ہام حرم ہوں اور خود ہی طاہر ہام

حرم بھی۔۔۔ آخر یہ سہمہ کیا ہے؟ میں کیا ہوں؟ میری حقیقت کیا ہے؟

میں حسن ہوں کہ عشق سراپا گداز ہوں!

کھلتا نہیں کہ ناز ہوں میں یا نیاز ہوں!

لیکن یہ کہتے کہتے "عشق سراپا گداز" اپنا رنگ دکھاتا ہے اور شاعر ناز و نیاز کے گرداب

سے نکل کر حقیقت کے میدان میں آجاتا ہے اور نہ کہتے ہوئے بھی یہ سب کچھ کہہ جاتا ہے:

ہاں آشنائے لب نہبو راز کہن کہیں

پھر چھڑ نہ جائے قصہ وار و رن کہیں

(باکب در ۳۶۱)

(۵)

## شاعر کا احساس

پھول میں اور شاعر کے دل میں کتنی مشابہت ہے؟

مزاج اور طبیعت، آغاز اور انجام، بود و عدم کے اعتبار سے دونوں ایک ہیں۔  
دونوں میں کوئی فرق نہیں۔

پھول کھلتا ہے، اپنی تازگی اور رعنائی کا جلوہ دکھاتا ہے اور مر جھا جاتا ہے۔

کیا دل کی بھی یہی کیفیت نہیں؟

وہ بھی کھلتا ہے، اُمیدوں اور حسرتوں، آرزوؤں اور تمنائوں کے گہوارے میں نشوونما حاصل کرتا ہے۔ پھر بادخزاں چلتی ہے، اُمیدوں کا موسم گل ختم ہو جاتا ہے، حسرتوں کا دور خزاں شروع ہو جاتا ہے، آرزو کا چراغ اس بادِ تمنا کی تاب نہیں لاتا، چلملاتا ہے اور دم توڑ دیتا ہے اور اس کے ساتھ ہی وہ ساری کائنات آرزو بھی ختم ہو جاتی ہے۔ ان کے ساتھ ہر چیز رخصت ہو جاتی ہے، بقول شاعر

مجھے یہ ڈر ہے دل زندہ تو نہ مر جائے

کہ زندگانی عبارت ہے تیرے جینے سے

دل مر گیا، تو زندگی کہاں رہی؟ دل نہ رہا تو جوش اور ولولہ کی دنیا کہاں رہی؟ دونوں لازم و ملزوم ہیں، دونوں کی ہستی ایک دوسرے سے وابستہ ہے، دونوں میں وہ ربط و ضبط ہے جو گوشت اور ناخن میں۔

اقبال کی نظر ایک مرجھائے ہوئے پھول پر پڑتی ہے:

اس مرجھائے پھول کو دیکھ کر وہ عہد بہار یاد آ جاتا ہے، جب یہ کلی سے کوئیل بنا تھا پھر جب اس نے گل رعنا کی صورت اختیار کر لی تھی، جو دیکھتا تھا اس کی آنکھوں میں طراوت پیدا ہو جاتی تھی، چمن کی زینت اس سے تھی۔ باغِ دلہستان کی رونق یہ تھا۔ باغبان اسے دیکھ کر خوش ہوتا تھا، مہا کے نام سے یہ آشنا تھا، خزاں کی نہ اسے فکر تھی نہ جانتا تھا کہ وہ کیسی ہلاکت خیز اور مرگ آفریں چیز ہے۔ لیکن ابھی یہ زندگی کے لطف اور لذت سے آشنائی نہ ہو تھا کہ پیام مرگ آ پہنچا، اس کی تازگی رخصت ہو گئی اور گل پژمرده بن کر یہ پاؤں تلے روندنا جانے لگا۔ شاعر نے اسے دیکھا اور یہ آہ سرد کہا:

کس زباں سے اے گل پژمرده تجھ کو گل کہوں  
کس طرح تجھ کو تمنائے دل بلبلی کہوں  
تھی کبھی موجِ سیا گواراۂ جنباں ترا  
نام تھا صحنِ گلستاں میں گلِ خداں ترا  
تیرے احساں کا نسیمِ صبح کو اقرار تھا  
باغِ تیرے دم سے گویا طبلۂ عطار تھا

(بانگِ درا: ۵۱)

لیکن اب وہ زور ختم ہو گیا۔ تیرا تھا سادہ وجود با غم نہ تھا سکا اور زندگی سے بے زار ہو کر دم کے گوشہ میں جا چھپا۔ لیکن کچھ بھی ہو، مجھ میں اور تجھ میں جو ربط تھا وہ قائم ہے اور قائم رہے گا۔

تجھ پر برساتا ہے شبنم دیدہ گریاں۔ مرا  
ہے نہاں تیری اداسی میں دلِ ویراں مرا

(بانگِ درا: ۵۱)

(۶)

## خارِ حسرت

شاعر، ماہونو سے مخاطب ہے۔۔۔! اسے ماہونو! میں ایک عجیب قسم کی کشش محسوس ہوتی ہے۔ وہ ایک عام آدمی کی حیثیت سے اس کا نظارہ نہیں کرتا۔ ایک سائنس دان اور محقق کی حیثیت سے بھی اس کا مطالعہ نہیں کرتا، ایک مظاہر پرست کی حیثیت سے بھی اس پر نظر نہیں ڈالتا۔ اس کا نقطہ نظر خالص شاعرانہ ہے، لیکن اس کی شاعری میں حکمت اس طرح سموٹی ہوئی تھی جس طرح حلقہ چشم میں نگاہ۔ اس کی حکمت میں شاعری اور شاعری میں حکمت کا جلوہ نظر آتا ہے۔ وہ چاند کو دیکھ کر خاموش نہیں رہ سکتا۔ جس طرح چاند کے ساتھ ساتھ عمر بے گراں، یعنی سمندر میں مد و جزر اور تپانم کی کیفیت طاری ہوتی ہے اسی طرح اقبال کے دل میں اسے دیکھ کر پلچل مچ جاتی ہے اور وہ کیفیات سے بے قابو ہو کر اپنے تاثرات زبان پر لے آتا ہے۔ ان تاثرات میں رنگینی دل ہے، لطافت بیان بھی اور فکر عمیق بھی۔

وہ چاند کو دیکھ کر، خالص شاعرانہ زبان اور بڑے دلکش انداز میں کہتا ہے۔

چرخ نے بالی بڑالی ہے عروہ شام کی؟

نیل کے پانی میں یا مچھلی ہے سیم خام کی؟

(پانچ در: ۵۳)

چاند کو "عروہ شام" کی بالی سے تشبیہ دینا یا اس کی چمک دمک کے لحاظ سے اسے "سیم خام" کی مچھلی قرار دینا اتنا اچھوتا اور نادر تخیل ہے جو صرف اقبال ہی کے ہاں مل سکتا ہے۔ لیکن تکلف برطرف۔۔۔ وہ زیادہ عرصہ تک شاعرانہ باتیں نہیں کرتا، بلکہ حکیمانہ



رنگ ان پر غالب آجاتا ہے۔

قافلہ تیرا رواں بے منتہی ہاگب ورا  
گوشِ انساں سن نہیں سکتا تری آوازِ پا

(ہاگب ورا: ۵۳)

گھنے بڑھنے کا سماں آنکھوں کو دکھاتا ہے تو  
ہے وطن تیرا کدھر؟ کس دیس کو جاتا ہے تو؟

(ہاگب ورا: ۵۴)

یہ سب کچھ کہہ چلنے کے بعد دل کی بات زبان پر آتے ہیں  
ساتھ اے سیارۂ ثابت نمالے چل مجھے  
خارجسرت کی خلش رکھتی ہے اب بے گل مجھے

(ہاگب ورا: ۵۴)

نور کا طالب ہوں گھبرانا ہوں اس بستی میں نہیں  
طفلیکِ سیماب پا ہوں، مکتبِ ہستی میں نہیں

(ہاگب ورا: ۵۴)

(۷)

## اقبال کہ ہے قمری شمشاد معانی

تعلیٰ ہو یا تقاضا، شاعر جب اپنے بارے میں کچھ کہنے پر آتا ہے تو بہت کچھ کہہ جاتا ہے۔ پر کہنے والے ایسے کلام کو دیکھ کر اچھی طرح پرکھ لیتے ہیں۔

ہے تہہ میں کہیں درو خیال ہمدانی

لیکن وہ یہ بھی جانتے ہیں کہ اس کے باوجود شاعر، اپنی شاعری سے اپنے آپ کو الگ نہیں کر سکتا، دونوں ایک دوسرے سے اس طرح مربوط ہیں کہ جدا نہیں کیے جاسکتے۔

جس طرح کہ الفاظ میں مضمحل ہوں معانی

شعر لفظ ہے اور معنی خود شاعر۔

کہیں پروہ میں، کہیں علانیہ، کہیں استعارہ کے طور پر، کہیں بہ ظریفی تکلم و مخاطب اقبال نے اپنے بارے میں اظہار خیال کیا ہے، اس اظہار خیال کے بین السطور سے، الفاظ سے، معنی سے، انداز اسلوب سے، اقبال کی شخصیت اس طرح جھلکتی ہے جس طرح مادہ نو میں آفتاب عالمیت کا عکس۔ اقبال کی شخصیت، اس کے خیالات، اس کا تصور اس کی ذات، اس کا انا، اس کا علم، اس کا مشاہدہ، اس کا فلسفہ، اس کا نظریہ حیات، کوئی چیز ایسی نہیں، جو صاف اور واضح کاف نہ نظر آتی ہو۔

”زہد اور رندی“ میں اقبال نے ایک مولوی صاحب کی کہانی سنائی ہے۔

کرتے تھے ادب جن کا عالی و ادانی

(بانگ درا: ۵۹)

یہ مولوی صاحب اقبال سے ہمسائیگی رکھتے تھے، اور ویسے ہی تھے جیسے عام طور پر مولوی صاحبان ہوا کرتے ہیں، وہی اپنے آپ کو سب کچھ سمجھتا، دوسروں کو خاطر میں نہ لانا، اپنے

کرہات اور خرق عادات پر ایمان رکھنا اور دوسروں کے حکمت اور فضائل کا استخفاف کرنا، اپنے آپ کو دین اور شریعت کا اچارہ دار خیال کرنا، اور دوسروں کو کافر یا وہابی قرار دینا، لیکن ان مولوی صاحب کی قوت فیصلہ اقبال کے بارے میں عاجز تھی، کچھ سمجھ میں نہیں آتا تھا اس شخص کو صوفی قرار دیں، رہنما نہیں، دائرۃ اسلام سے خارج کر دیں یا فاسق و فاجر تسلیم کر لیں۔ آخر ایک روز ضبط نہ کر سکے، اقبال کے ایک ہم نشین سے اس کے بارے میں پوچھ ہی ڈالا۔

پابندی احکام شریعت میں ہے کیسا؟  
گو شعر میں ہے رہکِ کلیمِ بہمانی

(ہائیکہ در: ۵۹)

سنا ہوں کہ کافر نہیں ہندو کو سمجھتا  
ہے ایسا عقیدہ اثرِ قلفہ دانی

(ہائیکہ در: ۵۹)

ہے اس کی طبیعت میں تشیع بھی ذرا سا  
تفصیلِ علیؑ ہم نے سنی اس کی زبانی

(ہائیکہ در: ۵۹)

مولوی صاحب اقبال کے جتنے جرائم گنارہے ہیں، اقبال انہیں حسن اور صواب سمجھتے اور مولوی صاحب کی زبان پر یہ عیب بن کر آتے ہیں، اقبال کے کردار میں یہ خوبی بن کر سمائے ہوئے ہیں۔

اب مولوی صاحب کالب و لہجہ بلند اور تلخ ہوتا ہے؛

سمجھا ہے کہ ہے راگ عبادات میں داخل  
مقصود ہے مذہب کی مگر خاکِ آذانی

(ہائیکہ در: ۵۹)

کچھ عار اسے حسن فرودشوں سے نہیں ہے  
عادت یہ ہمارے شعراء کی ہے پرانی

(بانگِ درا: ۵۹)

گانا جو ہے شب کو تو سحر کو ہے تلاوت  
اس رمز کے اب تک نہ کھلے ہم پہ معانی

(بانگِ درا: ۵۹)

یہ ساری خود قرار داد جرم۔۔۔۔۔ جو درحقیقت اقبال کا اپنا نثر ہے۔۔۔۔۔ سنانے کے بعد  
کتلی بے بسی کے ساتھ کہتے ہیں:

لیکن یہ سنا اپنے مریدوں سے ہے میں نے  
بے داغ ہے ہند سحر اس کی جوانی

(بانگِ درا: ۵۹)

آخر جب کچھ سمجھ میں نہیں آتا کہ اس رند پارہا کے ہارے میں رائے کیا قائم کریں تو  
عاجز آکر ایک ایک شعر پر بات ختم کر دیتے ہیں۔

مجموعہ اصداء ہے اقبال نہیں ہے  
دل دفتر حکمت ہے طبیعت نفسانی

(بانگِ درا: ۶۰)

رندی سے بھی آگاہ، شریعت سے بھی واقف  
پوچھو جو تصوف کی، تو منصور کا ثانی

(بانگِ درا: ۶۰)

اور مختصر یہ کہ فتویٰ لک گیا:

اس شخص کی ہم پر تو حقیقت نہیں کھلتی  
ہو گا یہ کسی اور ہی اسلام کا پانی

(باکب ۷۰: ۶۰)

بالواسطہ یا باواسطہ طور پر سب کچھ سننے کے بعد اقبال نے بڑا مختصر لیکن اتنا ہی جامع

جواب دے دیا:

گر آپ کو معلوم نہیں میری حقیقت  
پیدا نہیں کچھ اس سے قصور ہمہ دانی  
میں خود بھی نہیں اپنی حقیقت کا شناسا  
گہرا ہے مرے فکر خیالات کا پانی  
مجھ کو بھی تمنا ہے کہ اقبال کو دیکھوں  
کی اس کی جدائی میں بہت اشک نشانی

(باکب ۷۰: ۶۰)

اور بات یہیں ختم ہو گئی۔

## بلبل

اور بلبل مطربِ رنگیں نوائے گلستاں  
 جس کے دم سے زندہ ہے گویا ہوائے گلستاں  
 عشق کے ہنگاموں کی اڑتی ہوئی تصویر ہے  
 خلمہ قدرت کی کیسی شوخ یہ تحریر ہے!  
 باغ میں خاموش چلے گلستاں زادوں کے ہیں  
 وادی کہسار میں نعرے شباں زادوں کے ہیں

(ہنگامِ ورا: ۱۵۲)

(۸)

## دیدہ بینائے قوم

قوموں اور ملتوں کی تعمیر و تشکیل میں شاعر کا بڑا حصہ ہوتا ہے، وہ اپنے سخن گرم سے دلوں کو گرماتا ہے، جوش و خروش پیدا کرتا ہے، کٹ مرنے اور مقصد پر جان دے دینے کا ولولہ پیدا کرتا ہے۔ شاعر کا ایک مصرعہ وہ کام کرتا ہے، جو بڑے بڑے خطیبوں کی آتش نواکی اور واعظوں کی شعلہ منقاری سے بھی ممکن نہیں۔ اس کا ایک شعر صد ہا کتابوں اور ہر قسم کی دلیل اور برہان پر بھاری ہوتا ہے۔

دنیا کی تاریخ اٹھا کر دیکھیے وہ شاعر ہی تھے جنہوں نے اپنے اشعار میں انقلاب کو سویا اور انقلاب آگیا۔ وہ شاعر ہی تھے جنہوں نے غلامی کے خلاف قوم کو ابھارا اور وہ صف آراء ہو گئی، وہ شاعر ہی تھے جنہوں نے دشمن کے خلاف افراد قوم کو لاکار اور صف بست ہو کر میدان جنگ میں پہنچ گئے، وہ شاعر ہی تھے جنہوں نے بزدلوں اور کم ہمتوں کو مخاطب کیا اور ان میں وہ جذبہ اور طغیانی پیدا کر دیا جس نے بڑی سے بڑی قوت کو خنجر و بن سے اکھاڑ کر پھینک دیا۔ شاعر ایک بہت بڑی قوت ہے اور اس قوت سے لگرا کر کوئی سلامت نہیں رہ سکتا۔

شاعر کے الفاظ اقوام کی قسمت بدل دیتے ہیں، ملکوں کا نقشہ بدل دیتے ہیں۔ دنیا کے جغرافیہ میں تبدیلی کر دیتے ہیں۔ عہد جاہلیت کے شعراء نے عرب جب چاہتے تھے امن و سکون کے سمندر کو شعلہ ہمالہ بنا دیتے تھے، تلواریں میان سے باہر نکل آتی تھیں، نخر خون چاہتے تھے اور نیزے سینوں میں پیوست ہونے کے لیے بے قرار ہو جاتے تھے۔ یہ شعراء ہی تھے، جنہوں نے عرب جیسی قوم کو جس کے پاس نہ دولت تھی، نہ وسائل و ذرائع، نہ وہم اور ایران کی مسلح دولت مند اور

جہاں آرا اقوام کی غلامی سے محفوظ رکھا۔ یونان، روم، فرانس اور برطانیہ کی تاریخ بھی شعراء کے انقلاب انگیز کارناموں سے بڑھتی ہے۔ فارسی شاعری میں بھی ہمیں یہی جوہر نظر آتا ہے۔ اس شاعری نے جو روپ بدلا، ایرانی قوم بھی اسی لباس میں جلوہ گر ہو گئی۔ فارسی شعراء نے جو روش اختیار کی، فارسی بولنے والی مخلوق ان کی ہم نوائی سے انکار نہ کر سکی۔ اس سے بڑھ کر اس شاعری کے اثر و نفوذ اور اقتدار کا کیا ثبوت ہوگا کہ جن باتوں کے زبان پر لانے سے آج ہی ایک آدمی کی گردن کٹ سکتی ہے اور اس پر کفر کے فتوے لگ سکتے ہیں، اسے گمراہ اور بے دین قرار دیا جاسکتا ہے، اس کا معاشرتی بائیکاٹ کیا جاسکتا ہے، اور اسے مسلمانوں کے قبرستان میں دفن ہونے کی اجازت نہیں مل سکتی۔ یہی باتیں، بہت زیادہ تند و تلخ، ترش اور حیز انداز و اسلوب میں ان شاعروں نے کہیں، اور نہ صرف یہ کہ ان کے خلاف کوئی اقدام نہیں ہوا، بلکہ ان کی ہر دل عزیز ی میں اضافہ ہوتا رہا۔ ان کی عزت بڑھتی رہی یہاں تک کہ بہت سے لوگوں نے ان سے اظہار عقیدت شروع کر دیا۔ انہیں زاہد والا مقام اور صوفی والا مرتبت مان لیا۔ ان کے عرس ہونے لگے۔ ان کے کلام سے فال نکالی جانے لگی۔ انہیں مشائخ کے زمرہ میں شامل کر لیا گیا اور ان کی تعظیم و تکریم اکابر رجا کی طرح ہونے لگی۔ اُردو شاعری میں بھی حالی کے مسدس نے وہ کام کیا ہے جو اس عہد کے کسی مصنف، کسی خطیب، کسی عالم اور کسی صوفی سے نہیں بن آیا۔

یہ بات خود شاعر کے ہاتھ میں ہے کہ وہ اپنے لیے کون سا راستہ اختیار کرتا ہے۔ قوم کو گمراہی کے گڑھے میں دھکیلتا ہے یا راہِ راحت پر گامزن کرتا ہے۔ اس کے لیے اپنے الفاظ کے تانے بانے سے غلامی کی رنجھیں تیار کرانا ہے یا شمشیرِ آبدار، قوم پھر خالی اس کی سنے گی، اس کی مانے گی اور اس سے عقیدت و ربط و تعلق کے اظہار میں کسی طرح کی کوتاہی نہیں کرے گی۔

اب دیکھنا چاہیے، اقبال شاعر کو کیا سمجھتے اور اس کے بارے میں کیا رائے رکھتے ہیں۔

مخلیٰ قلم حکومت، چہرہ زیبائے قوم  
شاعرِ رنگیں نوا ہے دیدہٴ مینائے قوم

(بانگِ درا: ۶۱)



جتلائے درد کوئی عضو ہو ، روتی ہے آنکھ  
کس قدر ہمدرد سارے جسم کی ہوتی ہے آنکھ

(ہائیکو در: ۶۱)

اور اس سے کوئی انکار نہیں کر سکتا کہ اقبال اس قسم کے شاعر تھے۔

## تارکِ قرآن

ہر کوئی مست ہے ذوقِ تن آسانی ہے  
تم مسلمان ہو؟ یہ اندازِ مسلمانی ہے؟

حیدری فقر ہے ، نے دولتِ عثمانی ہے  
تم کو اسلاف سے کیا نسبتِ روحانی ہے؟

وہ زمانے میں معجز تھے مسلمان ہو کر  
اور تم خوار ہوئے تارکِ قرآن ہو کر

(ہائیکو در: ۲۰۳-۲۰۴)

(۹)

## دل

جب سے آدم نے جنت فردوس کو چھوڑ کر اس دنیا میں قدم رکھا ہے، یہ دنیا آماجگاہِ شر و فساد بنی ہوئی ہے۔ ہنگامہ اور شورش اس کی سرشت بن گیا ہے۔ یلغار اور لٹکار اس کی زندگی کا لباس ہے۔۔۔۔ اور یہ سب کچھ اس لیے ہے کہ انسان کے سینہ میں جو ایک ننھا سا گوشت کا ٹکڑا دھڑکتا رہتا ہے جسے دل کہتے ہیں، وہ بڑا امن چلا ہے، جہاں کوئی نہیں جا سکتا یہ چلا جاتا ہے۔ جو کام کوئی نہیں کر سکتا یہ کر ڈالتا ہے۔ جو کسی سے ممکن نہیں، وہ اس کے ہاتھیں ہاتھ کا کھیل ہے۔

مذہب نے بھی دل کی اہمیت کو تسلیم کیا ہے۔ احادیث صحیحہ میں وارد ہوا ہے کہ انسان کی سلامتی کا مدار اس کے دل پر ہے۔ اگر یہ توانا و تندرست ہے تو وہ بھی توانا اور تندرست ہے اور اگر یہ ہدف بن چکا ہے تو سارا جسم غارت گیا۔

صوفیاء کے ہاں تو "تزکیہ قلب" کو بڑی غیر معمولی اہمیت حاصل ہے۔ ان کا ذکر و مشغل سب اسی دل کے لیے ہوتا ہے۔ مرشد جب تک دل کی اصلاح نہیں کر لیتا اور اسے صالح نہیں بنا لیتا اس وقت تک وہ مرید کو لائق اعتنا نہیں سمجھتا۔ حلقہ تصوف میں سب سے زیادہ زور جس چیز پر دیا جاتا ہے وہ دل اور صرف دل ہے۔

نور کیجیے تو دنیا کی تعمیر و تخریب میں صرف دل ہی کی کار فرمائی نظر آئے گی۔۔۔۔۔ تخریب دل کے "فساد" کا نام ہے اور تعمیر دل کی صالحیت کا، دنیا میں نقل و عمارت، نقد و فساد، کشت و خون، رزم و پیکار اور خانہ جنگی کا جب سلسلہ شروع ہوتا ہے تو اسی وقت جب دل ہاتھ سے نکل جاتا ہے اور جب امن و امان کا دور دورہ ہوتا ہے، فراعنہ الہابی اور سکون کی نعمت میسر ہوتی ہے، تعمیر اور اصلاح کے کارنامے انجام دیے جاتے ہیں، نوع انسان کی صلاح و فلاح کے واقعات وقوع کا جامہ پہنتے ہیں تو یہ اس وقت ہوتا ہے جب وہ مائل بہ فساد نہیں ہوتا، بلکہ اپنی سرشت اور مزاج کے

اقتدار سے صالح ہوتا ہے۔

شاعروں نے تو اپنا سارا زور بیانِ دل پر صرف کر دیا ہے، کسی نے اسے ملاحظیاں سنائی ہیں، کسی نے اس کے ترانے گائے ہیں، کسی نے اس کی بھوکی ہے، کسی نے اس کی شان میں قصیدہ پڑھا ہے، کسی نے تو بے کی طرح قابلِ شکست قرار دیا ہے، کسی نے بہت کی طرح اسے پوجا ہے، غالب نے اس کی جو تعریف کی ہے وہ اچھوتی ہی ہے اور مطابق واقعہ بھی۔

میں ہوں اور آفت کا نکلوا وہ دل وحشی کہ ہے

عافیت کا دشمن اور آوارگی کا آشنا

اس شعر میں دل کی جتنی صفیں بیان کی گئی ہیں وہ بجائے ایک دفتر معنی ہیں "آفت کا نکلوا" "دل وحشی" عافیت دشمن اور "آوارگی کا آشنا" یہ سارے صفات واقعی دل کے ساتھ خاص اور ان کی تشریح کی جائے تو ایک پورا دفتر تیار ہو جائے۔

اقبال خود اپنے متعلق کہہ چکے ہیں:

گہرا ہے مرے بحر خیالات کا پانی

اور واقعہ بھی یہی ہے۔۔۔ وہ کسی چیز پر طائرانہ نگاہ نہیں ڈالتے، وہ کسی چیز کو سرسری طور پر دیکھتے ہوئے گزر جاتے ہیں، وہ صرف ایک عالم، ایک حکیم، ایک شاعر ہی نہیں ہیں ان سب کے ماسوا بھی وہ بہت کچھ ہیں، ان کی سب سے بڑی خصوصیت یہ ہے کہ وہ مفکر بھی ہیں اور ان کے فکر میں عشق اور گہرائی بھی ہے۔ یہی وجہ ہے کہ جب وہ کسی پر لب کشائی کرتے ہیں تو ایک جہان معنی لا کر سامنے رکھ دیتے ہیں۔ وہ ایسی دُور کی کوڑی لاتے ہیں جہاں تک ہر شخص کی فکر پہنچ نہیں سکتی۔ وہ اپنی عقابانی نگاہ سے کام لے کر دل و وجود کی ایسی گہرائیوں میں پہنچ جاتے ہیں کہ کوئی دوسرا ان کا تصور بھی نہیں کر سکتا۔ وہ ایسے ایسے نکتے پیدا کرتے ہیں جن کی طرف عام لوگوں کا ذہن بھی نہیں منتقل ہوتا۔

کلامِ اقبال کی ایک عجیب خصوصیت یہ ہے کہ اسے جس نقطہ نظر سے دیکھیے آپ کو کام کی چیزیں قدم قدم پر ملتی جائیں گی، صرف ذوقِ تجسس اور سعی و تلاش کے جذبہ کی ضرورت ہے۔ اقبال کا کلام رنگ رنگی کا مجموعہ ہے۔ اس میں اعالیٰ و ادانی ہر ذوق کی رعایت ہے۔ ہر ذوق اپنی تسکین و تسلی کا مواد فراہم کر سکتا ہے۔ اس بارگاہ سے ہر آدمی کو وہی کچھ ملے گا جو اس کی تمنا ہے، جو

اس کی جستجو ہے۔ جس عنوان پر، جس موضوع پر، جس اصول پر، آپ اقبال اور اقبال کے خیالات معلوم کرنا چاہیں معلوم کر سکتے ہیں بشرطیکہ اس کا تعلق حیات انسانی کے کسی پہلو سے ہو۔ درحقیقت اقبال کا موضوع کلام بھی یہی ہے۔ وہ صرف حیات انسانی ہی کو پیش نظر رکھتے ہیں اور اس کی اصلاح و فلاح سے متعلق نئے نئے قابل قبول اور قابل عمل نکتے پیدا کرتے رہتے ہیں۔

دل کے سے نازک اور پیچیدہ مسئلہ پر بھی اقبال نے اظہار خیال کیا ہے اور حق یہ ہے کہ چند اشعار میں انہوں نے جو کچھ کہہ دیا ہے وہ چند دیوانوں پر بھاری ہے۔ یہ مصرعہ نمبر کا ہے:

لکھی جائیں گی کتابِ دل کی تفسیریں بہت

اور اپنی شاعری میں انہوں نے مختلف زاویوں سے ”کتابِ دل“ کی تفسیریں لکھی ہیں، چند اشعار ملاحظہ فرمائیے اور اقبال کے تفائق و معارف کا اندازہ کیجیے:

بہرِ رحمت تھا کہ تھی عشق کی بھلی یارب!  
جل گئی مزرعہ ہستی تو اگا دانہ دل

(بانگِ درا: ۶۱)

حسن کا گنج گرا نمایاں تھے مل جاتا  
تو نے فرہاد! نہ کھووا کبھی دیرانہ دل

(بانگِ درا: ۶۱)

عرش کا ہے کبھی کعبہ کا ہے دھوکا اس پر  
کس کی منزل ہے الہی! مرا کا شانہ دل

(بانگِ درا: ۶۱)

اس کو اپنا ہے جنوں اور مجھے سودا اپنا

دل کسی اور کا دیوانہ، میں دیوانہ دل (بانگِ درا: ۶۳)

تو سمجھتا نہیں اے زہد ناداں! اس کو  
رہب صد سجدہ ہے اک لغزش مستانہ دل

(ہائیکو در: ۶۴)

خاک کے ڈھیر کو اکسیر بنا دیتی ہے  
وہ اثر رکھتی ہے خاکستر پروانہ دل

(ہائیکو در: ۶۴)

عشق کے دام میں پھنس کر یہ رہا ہوتا ہے  
برق گرتی ہے تو یہ نخل ہرا ہوتا ہے

(ہائیکو در: ۶۴)

ان چند اشعار میں اقبال نے کیا کچھ نہیں کہہ دیا؟ کیا کچھ نہیں بیان کر دیا؟ لیکن اس کی  
پیدائش اور نشوونما پر جو کچھ ڈیڑھ شعر میں کہا ہے، اگر صرف وہی کہتے تو کتاب دل کی تفسیر کا حق ادا  
ہو جاتا۔

دل کی پیدائش کی حقیقت ایک مصرعہ میں بیان کی ہے:  
جل گئی حزرہ ہستی تو آگادانہ دل

اور حق یہ ہے کہ اس سے بڑھ کر جامع اور مانع طور پر یہ حقیقت نہیں بیان کی جا سکتی۔  
آخر میں دل کی نشوونما کا افسانہ ایک شعر میں بیان کیا ہے اور قلم توڑ دیا ہے:  
عشق کے دام میں پھنس کر یہ رہا ہوتا ہے  
برق گرتی ہے، تو یہ نخل ہرا ہوتا ہے  
کوئی بڑے سے بڑا "اہل زبان" شاعر بھی اس مفہوم کو اتنی خوبصورتی سے ادا نہیں کر

سکتا۔

(۱۱)

## طُفُلِ تاداں میں بھی ہوں

شاعری صرف موزونی طبع کا نام نہیں ہے، یہ ایک مستقل علم اور مستقل فن ہے۔ شاعر کے لیے جہاں اور بہت معلومات ضروری ہیں، وہاں اس کے لیے یہ بھی لازمی ہے کہ وہ ماہر نفسیات ہو۔ لوگوں کی نفسی کیفیت پر عبور رکھتا ہو۔

من انداز قدرت رامی شناسم

وہ رمز آشنا ہو، جب تک اس میں یہ خصوصیت نہ ہوگی، نہ وہ اپنے تاثرات کی صحیح ترجمانی کر سکے گا نہ دوسرے کے ذہن و دماغ کو قول کر اور ان کی فکر و نظر کا جائزہ لے کر وہ کوئی بات کر سکے گا۔ جو شاعر موزونی طبع کے باوجود کسی مقام خاص پر فائز نہیں اس کی وجہ یہی ہے کہ وہ نہ اپنے بارے میں کچھ جانتے ہیں نہ دوسروں کے بارے میں انہیں کوئی علم ہے، نہ اپنی ترجمانی کر سکتے ہیں، نہ کسی اور کے جذبات و احساسات کا مطالعہ کر کے اس کی ترجمانی کر سکتے ہیں اور بد قسمتی سے شاعر کی حیثیت صرف ترجمان ہی کی ہے۔ اگر وہ ترجمان۔۔۔۔ اپنا بھی اور دوسروں کا بھی۔۔۔۔ نہیں ہے، تو سب کچھ ہے مگر شاعر نہیں۔ غالب نے یہی بات کہی ہے:

دیکھنا تقریر کی لذت کہ جو اس نے کہا

میں نے یہ جانا کہ گویا یہ بھی میرے دل میں ہے

جب تک یہ بات نہ ہو کہ کہے کوئی اور ترجمانی اپنی معلوم ہو، اس وقت تک شاعری شاعری نہیں ہوتی وہ تنگ بندی ہوتی ہے۔

اقبال کے کلام پر اگر اس نقطہ نظر سے غور کیا جائے تو نفسیاتی تاثرات و نشانات ان

کے ہاں کافی طیس گے۔ ایک نظم ہے۔ ”طفل شیر خوار“ اس میں بڑے نفسیاتی انداز میں بچہ کی ”طلب و رسد“ کی تحلیل کی ہے۔ اس کی ضد، اس کے رونے، اس کے جھنجھلانے اور اس کے بچل جانے کی تصویر کشی تو اسنے دل آویز اسلوب سے کی ہے کہ بس:

وہ کہیں اور سنا کرے کوئی

لیکن اس کی نفسیاتی تحلیل کرتے کرتے وہ اپنے سراپا پر نظر ڈالتے ہیں تو انہیں خیرت ہوتی ہے کہ ایک طفل شیر خوار اور ایک شاعر میں کتنی چیزیں مشترک ہوتی ہیں۔ ذرا سی بات پر روٹھ جانا، معمولی سی بات پر من جانا، پھر ان کا ذہن رسا ایک قسم کا تسلی قائم کرتا ہے اور وہ فرماتے ہیں۔

آہ! اس عادت میں ہم آہنگ ہوں میں بھی تیرا  
تو تلون آشنا، میں بھی تلون آشنا  
عارضی لذت کا شیدائی ہوں، چلتا ہوں میں  
جلد آ جاتا ہے غصہ، جلد من جاتا ہوں میں  
میری آنکھوں کو بھسا لیتا ہے حسن ظاہری  
کم نہیں کچھ تیری نادانی سے نادانی مری

(بانگِ درا: ۶۷)

آخر میں تو یہ مناسبت اور زیادہ چوکی ہو جاتی ہے:

تیری صورت گاہ گریاں، گاہ خنداں میں بھی ہوں  
دیکھنے کو نو جوان ہوں طفل نادان میں بھی ہوں

(بانگِ درا: ۶۷)

غور کیجیے، تو یہ اشعار، ایک بہت بڑی حقیقت کے آئینہ دار ہیں۔

(۱۲)

## رازدار قضا و قدر

جو شاعر آزاد قضا میں جتم لیتے اور پروان چڑھتے ہیں ان کی نغمہ سرائی کا رنگ کچھا اور ہوتا ہے۔ جو غلام قوم میں پیدا ہوتے ہیں، جن کی سخن سنجی اور نطق و کلام پر پابندیاں ہوتی ہیں، جن کی آنکھوں کے سامنے دار و رسن اور بجن و زنداں کے واقعات بار بار دہرائے جاتے ہیں، ان کی مصیبت بڑی دردناک ہوتی ہے۔ خاموش نہیں رہ سکتے، اگر خاموش رہیں تو سینہ پھٹ جائے، کھل کر دل کی بات زبان پر نہیں لاسکتے، اگر ایسی جرأت کریں تو زبان کاٹ لی جائے:

ایماں مجھے کھینچے ہے تو روکے ہے مجھے کفر

کعبہ مرے پیچھے ہے کلیسا مرے آگے

بد قسمتی سے اقبال جس قوم میں پیدا ہوئے وہ نہ صرف غلام تھی، بلکہ غلامی پر قائم بھی تھی، اسے جھجھوڑ جھنجھوڑ کر جگانا تھا اور جہد حیات اور جہادِ حریت کے میدان میں گام فرسا کرنا تھا، راستہ خطرات سے گھرا ہوا تھا، لیکن وہ اپنے فرائض انجام دیے جا رہے تھے، قوم میں زندگی کی حرارت پیدا کر رہے تھے۔ اسے سوائے حریت سے آشنا کر رہے تھے۔ اس میں استقلال اور آزادی کا جذبہ پیدا کر رہے تھے، اسے جاں نثاری اور فداکاری کا سبق دے رہے تھے۔ اسے ایک نئی۔۔۔ آزاد۔۔۔ دنیا بسانے کا مشورہ دے رہے تھے، اگر یہ نہ کرتے تو اپنے فرض سے غافل رہتے اور وہ اپنے فرض سے کسی قیمت پر بھی غافل نہیں رہ سکتے تھے۔

لیکن جب وہ اپنے آس پاس نظر ڈالتے تھے، اپنی دشواریاں اور معذوریوں کو محسوس کرتے تھے، ان پابندیوں اور قدغنیوں پر نگاہ ڈالتے تھے، جو حریت طلب کرنے والوں پر عائد کر دی گئی تھیں تو وہ محسوس کرتے تھے، جو کچھ میں کہہ رہا ہوں یہ کم ہے، نا کافی ہے میری لے اور تیز ہونی



چاہیے، میرا نغمہ اور اونچا ہونا چاہیے۔ میری حدی خوانی میں کچھ اور کیفیت ہونی چاہیے، لیکن حالات سبز راہ میں کرکڑے ہو جاتے تھے، اور وہ بہت سی باتیں دل کے نہاں خانہ میں قید کر دینے پر مجبور ہو جاتے تھے۔

ایک طویل نظم میں انہوں نے اپنی اس طرح کی بے چارگی اور مجبوری پر نظر ڈالی ہے۔ ساتھ ہی ساتھ اپنی قوم کو چھوڑتے بھی گئے ہیں۔ ذیل میں اس طویل نظم کے صرف چند ایسے اشعار درج کیے جاتے ہیں جن میں انہوں نے اپنی کیفیت بیان کی ہے:

نہیں منت کش تاپ شنیدن داستاں میری

شوشی گفتگو ہے، بے زبانی ہے زباں میری (ہاگب در: ۶۸)

پھر پیار سے دریافت کرتے ہیں:

یہ دستور زباں بندی ہے کیسا تیری محفل میں؟

یہاں تو بات کرنے کو ترستی ہے زباں میری

(ہاگب در: ۶۸)

پھر بتاتے ہیں میں خاموش رہوں تو بھی:

انھائے کچھ ورق لالے نے، کچھ زگس نے، کچھ گل نے

چمن میں ہر طرف بکھری ہوئی ہے داستاں میری

(ہاگب در: ۶۸)

چمن والوں کو اس راز سے بھی آشنا کرتے ہیں:

اڑا لی قمریوں نے، طوطیوں نے عندلیبوں نے

چمن والوں نے مل کر لوٹ لی طرزِ نغاں میری

(ہاگب در: ۶۸)

اور نکل آ کر کہتے ہیں:

اے! پھر مزا کیا ہے یہاں دُنیا میں رہنے کا

حیات چاندوں میری، نہ مرگ ناگہاں میری (ہاگب در: ۶۸)

یہ کہہ کر اب اپنی داستان درو سناتے ہیں:

ریاضِ دہر میں نا آشنائے بزمِ عشرت ہوں  
خوشی روتی ہے جس کو، میں وہ محروم مسرت ہوں

(بانگِ درا: ۶۹)

مری بگڑی ہوئی تقدیر کو روتی ہے گویا  
میں حرفِ زیرِ لب شرمندہ گوشِ سماعت ہوں

(بانگِ درا: ۶۹)

پریشاں ہوں میں مشیتِ خاک، لیکن کچھ نہیں کہتا  
سکندر ہوں کہ آئینہ ہوں یا گردِ کدورت ہوں

(بانگِ درا: ۶۹)

عطا ایسا بیاں مجھ کو ہوا رنگیں بیانوں میں  
کہ پامِ عرش کے طائر ہیں مرے ہم زبانوں میں

(بانگِ درا: ۷۰)

اور اس کے بعد فرماتے ہیں:

اثر یہ بھی ہے اک میرے جنونِ فتنہ ساماں کا  
مرا آئینہ دل ہے قضا کے راز دانوں میں

(بانگِ درا: ۷۰)

اور بالآخر دنیائے دیکھ لیا، اقبال نے جو کچھ کہا تھا، محض ایک شاعرانہ تعلق نہ تھی، ایک پیش گوئی تھی  
اور وہ پوری ہو کر رہی۔

## (۱۳) استاد کی یاد

منت پذیری اور احسان شناسی کا جذبہ اقبال میں بدرجہ اتم تھا۔ انہوں نے فلسفہ پروفیسر آرنلڈ سے پڑھا تھا۔ آرنلڈ نے اس جوہر قابل کو پرکھ لیا تھا، محسوس کر لیا تھا کہ یہ ذرہ ایک دن آفتاب بن کر چمکے گا۔ لہذا بڑی محبت اور شفقت سے مقامات علم طے کرائے پھر آرنلڈ اپنے وطن چلے گئے اور رفتہ رفتہ اقبال، اقبال بن گئے، لیکن باایں ہمہ اپنے استاد کو یاد کرتے رہے، اس سے ملنے کی تمنا انہیں بے چین رکھتی تھی۔ وہ اس احسان کو کبھی فراموش نہ کر سکے کہ ان کی شخصیت کی تعمیر میں آرنلڈ کا بہت بڑا حصہ ہے۔

آرنلڈ کی یاد میں "نالہ فراق" کے عنوان سے ایک نظم لکھی ہے۔ یوں تو پوری نظم مرثع ہے لیکن ذیل کے اشعار میں چوں کہ ذاتی تاثر اور شخصی رنگ جھلک رہا ہے، اس لیے یہ خاص طور پر مطالعہ طلب ہیں:

تو کہاں ہے اے کلیم ذرہ سینائے علم!  
تھی تری موج نفس باو نشاط افزائے علم  
اب کہاں وہ شوق رہ بیابانی صحرائے علم  
تیرے دم سے تھا ہمارے سر میں بھی سوائے علم

(ہالکب در: ۷۸)

شوق ملاقات و حسرت دید میں اضافہ ہو رہا ہے۔ اس کا اظہار کرتے ہیں:

کھول دے گا دست و دشت عقدہ تقدیر کو

توڑ کر پہنچوں گا میں پنجاب کی زنجیر کو (ہالکب در: ۷۸)

دیکھتا ہے دیدہ حیراں تری تصویر کو  
کیا قلی ہو مگر گردیدہ تقریر کو؟

(بانگ درا: ۷۸)

”تاب گویائی نہیں رکھتا دہن تصویر کا  
خاشی کہتے ہیں جس کو ہے سخن تصویر کا“

(بانگ درا: ۷۸)

## خودی کی تربیت

خودی کی پرورش و تربیت پہ ہے موقوف  
کہ مشبہ خاک میں پیدا ہو آتش ہمہ سوز!  
یہی ہے سرِ کلیمی ہر اک زمانے میں  
ہوائے دشت و شعیب و شبانی شب و روز!

(ضرب کلیم: ۷۵)

(۱۴)

## لذتِ درد

چاند کو دیکھ کر شاعر کے نثر خیالات میں مذہب و جزر کی کیفیت پیدا ہوتی ہے، وہ اس سے

پوچھتا ہے:

قصہ کس محفل کا ہے؟ آتا ہے کس محفل سے تو؟

درد رو شاید ہوا رنجِ رو منزل سے تو؟

(بانگِ درا: ۷۸)

پھر جب باپ سخن وا ہوتا ہے تو اپنا اور چاند کا تقابل کرتے ہیں:

آفرینش میں سراپا نور تو، خلقت ہوں میں

اس سید روزی پہ لیکن تیرا ہم قسمت ہوں میں

(بانگِ درا: ۷۹)

اس کے بعد مناسبت بھی پیدا کر لیتے ہیں:

آہ! میں جلتا ہوں سوزِ اشتیاق دید سے

تو سراپا سوزِ داغِ منقہِ خورشید سے

(بانگِ درا: ۷۹)

اب چوں کہ شاعر اور چاند دونوں ایک دوسرے کے ہمدرد اور رازداں بن گئے، اس لیے شاعر ذرا بے تکلف لہجہ میں کہتا ہے:

انجمن ہے ایک میری بھی جہاں رہتا ہوں میں  
بزم میں اپنی اگر یکتا ہے ٹو، تنہا ہوں میں

(بانگِ درا: ۷۹)

مہر کا پرتو ترے حق میں ہے پیغام اجل  
خو کر دیتا ہے مجھ کو جلوہ حسنِ ازل

(بانگِ درا: ۷۹)

لیکن اس مناسبت کے باوجود ایک بہت بڑا اور بنیادی فرق بھی ہے۔۔۔ میں دردِ دل کا لذت آشنی  
ہوں تو اس سے محروم ہے۔

پھر بھی اے ماہِ میں اس اور ہوں تو اور ہے  
درد جس پہلو میں رکھتا ہو وہ پہلو اور ہے

(بانگِ درا: ۸۰)

## خودی

آغوشِ صدف جس کے نصیبوں میں نہیں ہے  
وہ قطرہٴ نیساں کبھی بنتا نہیں گوہر  
خلوت میں خودی ہوتی ہے خود گیر و لیکن  
خلوت نہیں اب دیر و حرم میں بھی میسر!

(ضربِ کلیم: ۹۳)

## (۱۵) حسن ازل

شاعری آنکھ حسن گر ہوتی ہے، حسن شناس ہوتی ہے، حسن آفریں ہوتی ہے وہ ہر چیز میں حسن ازل کی جھلک دیکھتا ہے، اس سے متاثر ہوتا ہے، دوسروں کو متاثر کرتا ہے، جگنو پر ہماری آپ کی ہر روز نظر پڑتی ہے اسے دیکھتے ہیں، طبیعت خوش ہوتی ہے۔ ایک کیف سا طاری ہوتا ہے۔ پھر وہ اپنی روشنی کی ہلکی ہلکی سی چمک دکھاتا ہوا رخصت ہو جاتا ہے۔ ہم بھی دوسری دلچسپیوں میں منہمک ہو جاتے ہیں۔ نہ جگنو یاد رہتا ہے نہ اس کی دلپندہیری۔

لیکن شاعر جب اسے دیکھتا ہے تو بے خود ہو جاتا ہے۔ قدرت کی اس کاری گری کو دیکھ کر عرش عرش کرتے لگتا ہے، بہت سی شاعرانہ باتیں، شاعرانہ انداز بیان میں کہنے کے بعد کہتا ہے۔

حسن ازل کی پیدا ہر چیز میں جھلک ہے  
انساں میں وہ سخن ہے، غنچے میں وہ چمک ہے

(ہاگب در: ۸۵)

یہ چاند آسماں کا شاعر کا دل ہے گویا  
واں چاندنی ہے جو کچھ، یاں درو کی کک ہے

(ہاگب در: ۸۵)

انداز گفتگو تو دھوکے دیے ہیں ، ورنہ  
نظر ہے برے نہیں۔ بہ پھول کی چمک ہے

(پاکب ۱۰۰: ۸۵)

یہ شعر ہے

کثرت میں ہو گیا ہے وحدت کا راز مخفی  
جگنو میں جو چمک ہے وہ پھول میں مہک ہے

## دین و ہنر

سرود و شعر و سیاست ، کتاب و دین و ہنر  
گہر ہیں ان کی گردہ میں تمام یک دانہ!  
ضمیر بندۂ خاکی سے ہے نمود ان کی  
بلند تر ہے ستاروں سے ان کا کاشانہ!  
اگر خودی کی حفاظت کریں تو عین حیات  
نہ کر سکیں تو سراپا فسوں و افسانہ!  
ہوئی ہے زیرِ فلک امتوں کی رسوائی  
خودی سے جب ادب و دین ہوئے ہیں بیگانہ!

(ضربِ کلیم ۱۰۰)



(۱۶)

## منت پذیری

داغ بھی اقبال کے استاد تھے۔ آرنلڈ سے اقبال نے زیادہ فیض حاصل کیا۔ داغ سے کم، لیکن فیض وہ چیز ہے جو تپ تول کر نہیں لیا جاتا، یہ وہ منت ہے کہ کم ہو یا زیادہ جس سے طے، دل اس کے گیت گاتا ہے، اس کی تعریف کرتا ہے، اس کا ممنون ہوتا ہے اور یہ منت پذیری، نطق و بیان کے لباس میں جلوہ گر ہوتی ہے۔

اقبال کا رنگ اور تھا، داغ کا اور، دونوں میں بعد اشرقیہ تھا، ایک۔۔۔ اقبال۔۔۔ لطرت انسانی کا راز داں تھا، قدرت الہی کا محرم اسرار تھا۔ قوموں کے عروج و زوال کا محرک آشنا تھا، دوسرا۔۔۔ داغ۔۔۔ رندی اور ہوس مشرقی کا بیابان تھا، خشق و محبت کا افسانہ خواں تھا، معاملہ بندی اور تفویض کا نغمہ سرا تھا۔ ان دونوں میں کوئی مناسبت بھی نہیں تھی، یکسانیت بھی نہیں تھی۔ لیکن اقبال داغ کے شاگرد تھے۔ زبان کے اسرار و رموز، محاورات کی نزاکت، ترکیب اور بندش کا فن انہوں نے داغ سے سیکھا، شاگردی اور اسنادی کی مدت بہت مختصر رہی، لیکن اپنا کام کر گئی، ایک ایسا منتش بھاگئی، جسے زمانہ کی گردش بھی ٹھون کر سکی۔

داغ کی وفات پر اقبال نے ایک اثر انگیز نظم کہی ہے اور داغ کے فن کو سراہا ہے۔ اس کی شخصی عظمت کا اعتراف کیا ہے۔ اس کی زبان وافی، بکثرت سخی اور تخیل آفرینی کی داد دی ہے۔ ایک ہم عصر، ایک دوست، ایک شاگرد جو کچھ کہہ سکتا ہے وہ سب اقبال نے کہہ دیا ہے۔ آخر میں انہوں نے جو کچھ کہا ہے وہ عام سے زیادہ خاص ہے، یعنی اس میں ذاتی رنگ نمایاں ہے۔ چند شعر آپ بھی سن لیجئے:

دشک کے دانے زمینِ شمر میں ہوتا ہوں میں  
تو بھی رواے خاکِ دنیٰ و آسماں کو روٹا ہوں میں

(بانگِ درا: ۹۰)

اے جہاں آباد اے سرمایہ بزمِ سخن!  
ہو گیا پھر آج پامال خزاں تیرا چین!

(بانگِ درا: ۹۰)

وہ گلِ رنگیں ترا رخصت مثالِ نم ہو  
آہ! خالی دایح سے کاشانہ آرزو ہو

(بانگِ درا: ۹۰)

## مسلم کی صداقت

دمِ تقریر تھی مسلم کی صداقت بے باک  
عدل اس کا تھا قوی، لوٹ مراعات سے پاک  
شجرِ فطرتِ مسلم تھا حیا سے نمناک  
تھا شجاعت میں وہ اک ہستی فوق الاوراک  
خود گدازی نیمِ کیتیجِ صہبائش بود  
خالی از خویش شدن صورتِ مینائش بود

(بانگِ درا: ۲۰۲)

(۱۷)

## سکوتِ شام

شام کا وقت ہے۔ دن کی سرگرمیاں ختم ہو رہی ہیں۔ شام کی نشاط افروزیوں کا سلسلہ شروع ہو رہا ہے، لوگ مصروفیتوں سے فراغت کے بعد واپس جا رہے ہیں، کوئی بیٹا بانہ گھر کی طرف لپک رہا ہے، کسی کے قدم کلب کی جانب بڑھ رہے ہیں، کسی کو سینما کی دکھائی اپنی طرف کھینچ رہی ہے، کسی کو تھیمز کی جلوہ سامانیاں دعوت دے رہی ہیں، کوئی بازارِ حسن کا طواف کر رہا ہے، کوئی عشوہ فروشوں کے بالا خانوں کا رخ کر رہا ہے۔

ہر کس بہ خیال خویش جھلے دارو

لیکن ہمارا شاعر ان سب چیزوں سے بے تعلق اور بے نیاز ہو کر دریائے راوی کے کنارے پہنچتا ہے اور وہاں کا منظر دیکھ کر کھو جاتا ہے۔ کچھ عجیب کیفیت طاری ہو جاتی ہے۔ اس پر

سکوتِ شام میں جو سرود ہے راوی

نہ پوچھ مجھ سے جو ہے کیفیت مرے دل کی

(بانگِ درا، ۹۳)

شاعر دریائے کنارے کھڑا ہے، موجیں اٹھ رہی ہیں، گرداب بن رہے ہیں۔ ننھی ننھی، چھوٹی چھوٹی ہر قسم کی مچھلیاں پانی کے فرش پر بھج رہی ہیں۔ فضا کا سناٹا بڑھتا جاتا ہے۔ شور و غل کا راج ختم ہو چکا ہے، سکوت اور سکون کی دنیا آباد ہو رہی ہے۔

سر کنارہ آب رواں کھڑا ہوں میں

خبر نہیں مجھے لیکن کہاں کھڑا ہوں میں

لیکن یہ بے خودی، دعوتِ فکر و نظر بھی ہے، شاعر دیکھتا ہے:  
 رواں ہے سینہ دریا پہ ایک سینہ تیز  
 ہوا ہے مونج سے ملاح جس کا گرم ستیز

(ہائیکو: ۹۵)

کشتی بڑی تیزی سے اپنی منزل کی طرف بڑھ رہی ہے۔  
 سبک رومی میں ہے مثلِ نگوہ یہ کشتی  
 نقل کے حلقہٴ جدِ نظر سے زور گئی

(ہائیکو: ۹۵)

کشتی نظروں سے اوجھل ہو گئی، لیکن شاعر کے سامنے کتابِ معرفت کھل گئی۔  
 جہازِ زندگی آدمی رواں ہے یونہی  
 ابد کے بحر میں پیدا یونہی نہاں ہے یونہی

(ہائیکو: ۹۵)

اور اس کی خصوصیت یہ ہے کہ:

گھست سے یہ بھی آشنا نہیں ہوتا  
 نظر سے چھپتا ہے لیکن فنا نہیں ہوتا

(ہائیکو: ۹۵)

سروریِ نریبا فقط اس ذاتِ بے ہمتا کو ہے  
 حکمراں ہے اک وہی باقی تمانِ آذری  
 از غلامیِ فطرتِ آزاد را رسوا کن  
 تا تراشی خواجہ از برہمنِ کافر تری

(ہائیکو: ۳۶۱)

(۱۸)

## کارواں کی منزل مقصود

اہل اللہ کا تصرف باطنی وہم و سوسہ نہیں ایک حقیقت ہے۔ اقبال اگرچہ دانش افروز اور علوم مغربی سے بہرہ ور تھے، لیکن اپنے مذہب کے والا و شیدا تھے، اپنی قوم پر جان دیتے تھے، اپنے اکابر کا احترام کرتے تھے اور ان سے اظہار عقیدت میں کسی سے پیچھے نہیں تھے۔

سلطان اولیاء حضرت خواجہ غلام الدین اولیاء محبوب الہی سے اقبال کی بڑی عقیدت تھی۔ وہ جب دلی جاتے تھے، مزار پر انوار پر حاضری دیتے تھے، خانقاہ کی دیواروں پر بہ خطاطی خواجہ حسن نظامی مدفون نے اقبال کے بہت سے اشعار جو سلطان اولیاء کی تعریف میں ہیں رقم کرا دیے ہیں۔ آج بھی ہرگز ان اس کا مطالعہ کر سکتا ہے۔ ابھی حال میں (۲ ستمبر ۱۹۵۶ء) جب راقم الحروف دہلی اور لکھنؤ کے سفر پر ایک ضرورت سے صرف دو دن کے لیے روانہ ہوا تو سلطان اولیاء کی بارگاہِ فلک پانگاہ پر بھی حسب معمول حاضری دی۔ اس مرتبہ اقبال کے یہ اشعار دیکھ کر عجیب کیفیت طاری ہوئی۔

بیرسٹری اور ڈاکٹریٹ کی ڈگری لینے کے لیے جب اقبال نے ستر یورپ کا عزم کیا تو سب سے پہلے وہ دلی آئے اور "اتھنائے مسافر" کے عنوان سے ایک معرکہ آرا نظم نبیوں نے نذر کے طور پر خانقاہ میں پیش کی۔ اس طویل نظم کو سب کا سب تو درج نہیں کیا جاسکتا البتہ وہ اشعار جن میں اقبال کی روح اور فطرت و شخصیت جھلکتی ہے، ذیل میں درج کیے جاتے ہیں۔

مزار پر انوار پر پہنچ کر اقبال کے منہ سے بے ساختہ نکلتا ہے:

تری لحد کی زیارت ہے زندگی دل کی  
مسک و خضر سے اونچا مقام ہے تیرا

(ہائیکو در: ۹۶)

محبت آئین وحدہ و کی پابند نہیں ہوتی، وہ اپنا راستہ آپ پیدا کرتی ہے۔

مسک و خضر سے اونچا مقام ہے تیرا

خالص مذہبی نقطہ نظر سے ممکن ہے بعض لوگوں کے لیے قابل اعتراض ہو، لیکن آئین محبت میں اس طرح کی باتیں جائز ہیں۔

اس کے بعد کتنے جوش اور کتنے غلوں کے ساتھ فرماتے ہیں:

اگر سیاہ دلم ، داغ لالہ زار توام

وگر کشادہ جیونم، گل بہار توام

(ہائیکو در: ۹۷)

اقبال بہت بڑے سفر پر ایک بہت بڑا مقصد لے کر جا رہے ہیں، دوستوں کی دعائیں

ان کے ساتھ ہیں:

دیدۂ سحری و دل ہمراہ ٹسٹ

تاند پنداری کہ تجھ سے روی

ماں کی دعائیں اور عاشق زار بھائی کی دعائیں بھی ہمراہ ہیں۔۔۔ وہی ماں جس کے لیے انہوں نے کہا تھا:

دفتر ہستی میں تھی زریں ورق تیری حیات

تھی سراپا دین و دنیا کا سبق تیری حیات

(ہائیکو در: ۲۲۹)

اور وہی بھائی جس کے لیے انہوں نے کہا تھا:

کاروبار زندگی میں وہ ہم پہلو مرا  
وہ محبت میں تری تصویر، وہ بازو مرا

(ہائیکو درجہ ۲۲۹)

لیکن دعاؤں کے اس توشہ کو وہ ناکافی خیال کرتے تھے۔ ان دعاؤں میں، محبت تھی، تعلق خاطر تھا اور کوئی شبہ نہیں، یہ دونوں قیمتی چیزیں ہیں، لیکن وہ تھکڑے اور تصرف نہ تھا، جو صرف کسی اہل اللہ کی دعا میں ہو سکتا ہے، چنانچہ سفر لندن پر روانہ ہونے سے پہلے وہ دئی گئے اور خانقاہ سلطان الاولیاء، اللہ میں حاضری دی اور مزار پُر انوار کے سامنے پہنچ کر، دل کی مراد الفاظ کی صورت میں زبان پر لے آئے۔

سب سے پہلے عزم سفر کا اظہار کرتے ہیں

چمن کو چھوڑ کے نکلا ہوں مثل تہبت گل  
ہوا ہے میر کا منظور امتحان مجھ کو

(ہائیکو درجہ ۹۶)

اور اس عزم سفر کا اظہار کرنے کے بعد یہ بات بھی واضح کر دیتے ہیں کہ میرے سفر کا مقصد جاہ و منزلت نہیں، منصب اور عہدہ بھی نہیں ہے۔ دنیا اور دنیا کی رنگینیاں بھی نہیں ہیں۔ میں اس لیے نہیں جا رہا ہوں کہ وہاں کی ایمان شکست فضا میں کھو جاؤں، خدا کو فراموش کر دوں، کوئی اعتراض کرے، تو معذرت کے طور پر کہہ دوں، کیفیت تو یہ تھی کہ:

ساقی پہ جلوہ دشمن ایمان و آگہی  
مطرب پہ نقد رہزن تمکین و ہوش تھا

اس حالت میں غرق مئے ناب ہونے کے سوائے اور کر کیا سکتا تھا؟

وہ صاف الفاظ میں عرض کرتے ہیں، میرے سفر کا مقصد حصول علم ہے۔ وہی علم جس کے بارے میں خودیہ کو نمین سیدنا نے فرمایا ہے:

اطلبوا العلم و لو کان بالصحین

- علم حاصل کرو، خواہ چین ہی کا سفر کیوں نہ اختیار کرنا پڑے  
 اسی ارشاد کی پیروی میں یہ زور و راز کا سفر اختیار کر رہا ہوں:
- چلی ہے لے کے وطن کے نگار خانے سے  
 شرابِ علم کی لذت کشاں کشاں مجھ کو

(پانکج دراز: ۹۶)

اور اب التجائے دعا کرتے ہیں:

فلک نکھیں صفتِ مہر ہوں زمانے میں  
 تری دعا سے عطا ہو وہ نردپاں مجھ کو  
 نور کون کہہ سکتا ہے یہ التجا قبول نہیں ہوئی؟

مقام ہم سفروں سے ہو اس قدر آگے  
 کہ کبھے منزل مقصود کا رہاں مجھ کو

(پانکج دراز: ۹۶)

کیا اقبال اپنی زندگی میں منزل کارواں نہیں بن گئے؟

مری زبانِ قلم سے کسی کا دل نہ اٹکھے  
 کسی سے شکوہ نہ ہو زیرِ آسماں مجھ کو

(پانکج دراز: ۹۶)

ہاں کو چاک کرے مثلِ شانہ جس کا اثر  
 تری جناب سے ایسی طے نفاں مجھ کو

(پانکج دراز: ۹۷)

پھر آ رکھوں قدمِ مادر و پدر چ نہیں

کیا جنیوں نے محبت کا رازداں مجھ کو (پانکج دراز: ۹۷)



اپنے استاد میر حسن کا ذکر کس عقیدت و محبت سے کرتے ہیں:

وہ شمع ہار گمہ خاندان مرتضوی  
 رہے گا مثلِ حرم جس کا آستانِ مجھ کو  
 نفس سے جس کے کھلی میری آرزو کی کھی  
 بنایا جس کی مرآت نے نکتہ داں مجھ کو  
 دعا یہ کر کہ خدا ہو آسمان و زمین  
 کرے پھر اس کی زیارت سے شادماں مجھ کو

(بانگِ درا: ۹۷)

بھائی کے ذکر میں لفظ لفظ سے محبت پھوٹی پڑتی ہے:

وہ میرا یوسفِ ثانی، وہ شمعِ محفلِ عشق  
 ہوئی ہے جس کی اخوت قرار جاں مجھ کو

(بانگِ درا: ۹۷)

جہاں کے جس کی محبت نے دلہر من و تو  
 ہوائے پیش میں پالا، کیا جواں مجھ کو  
 ریاضِ دہر میں مانیہ گل رہے خنداں  
 کہ ہے عزیز تر از جاں وہ جانِ جاں مجھ کو

(بانگِ درا: ۹۷)

انجائے مسافرِ مہم ہوتی ہے:

تکلف ہو کے کھی دل کی پھول ہو جائے!  
 یہ انجائے مسافرِ قبول ہو جائے!

(بانگِ درا: ۹۷)

## درسِ خودی

خودی کے زور سے دنیا پہ چھٹا جا  
 مقامِ رنگ و بو کا راز پا جا  
 برنگِ بحرِ ساحل آشنا رہ!  
 کتبِ ساحل سے دامن کھینچتا جا  
 (بال جبریل: ۸۵)

(۱۹)

## تقلید

انقلاب نام ہے، تعمیر کا، زندگی کا، جوش اور ولولہ کا تقلید نام ہے جمود کا، موت کا، افسردگی فکر اور اضطراب آرزو کا۔

اگر تقلید بودے شیوہ خوب  
نمبر ہم رہ اجداد رفتے

(پیام شرق: ۲۲۲)

ہاں وہ تقلید قرار واجب اور ضروری ہے جو ضمیر سے ہم آہنگ ہو۔ دلیل اور برہان کی پابند ہو، حقیقت اور معرفت کا جس سے نشان ملتا ہو۔

اقبال اس تقلید کے مخالف تھے، جو انسان میں جمود اور تعطل پیدا کر دے، جو اس کی عقل و فرد پر چھاپہ مارے اور اسے ختم کر دے، جو ضمیر کی آواز و بادے اور دانش و بینش کو بے کار کر دے، یہ تقلید ان کے نزدیک مرگ آفریں تھی اور مسلمان قوم اس لیے دنیا میں مبعوث نہیں کی گئی تھی کہ کھائے پئے اور مر جائے۔ اس لیے بھیجی گئی تھی کہ دنیا کی رہنمائی کرے، اسے غلط راستے سے بنائے اور صحیح راستے پر گام زن کر دے۔ مسلمان موت کا قائل ہے، موت مسلمان کو ہلاک نہیں کر سکتی۔

اس لیے ان کا پیام یہ ہے:

تقلید کی روش سے تو بہتر ہے خود کشی  
رست بھی ڈھونڈ، خطر کا سودا بھی چھوڑ دے

(ہائیکو در: ۱۰۷)

## ہوشیار

گرم فغاں ہے جس اٹھ کہ گیا قافلہ  
وائے وہ زہرہ کہ منتظر راحلہ!  
تیری طبیعت ہے اور، تیرا زمانہ ہے اور  
تیرے موافق نہیں خاکھی سلسلہ!  
دل ہو غلام خرد یا کہ امام خرد  
سالک رہ ہوشیار! سخت ہے یہ مرحلہ  
اس کی خودی ہے ابھی شام و سحر میں اسیر  
گردشِ ذوراں کا ہے جس کی زبان پر گلہ  
تیرے نفس سے ہوئی آتش گل تیز تر  
مرغ چمن! ہے یہی تیری نوا کا صلہ!

(بال جبریل: ۷۲)

(۲۰)

## گر یہ جاں گداز

شیخ کی جو چیز اقبال کو بھاتی ہے، وہ اس کا گر یہ جاں گداز ہے۔ وہ سوچتے ہیں تو محسوس کرتے ہیں کہ اگر زندگی سوز سے خالی اور درد سے محروم اور لذت آزار سے تہی ہے تو وہ زندگی نہیں، ایسی زندگی اپنے سامنے کوئی مقصد نہیں رکھتی، ایسی زندگی پروان نہیں چڑھ سکتی، ایسی زندگی میں جوش و ولولہ نہیں۔ وہ مسلمان کو درس حیات دیتے ہیں اور اس درس حیات کی بنیاد اساس یہ ہے کہ مسلمان اپنی خودی کو نہ فراموش کرے، اپنی حقیقت کو نہ بھولے، اپنے مقصد کو نظر سے اوجھل نہ ہونے دے اور یہ جذبہ اس وقت تک نہیں پیدا ہو سکتا جب تک عشق اور سوز و گداز کی کیفیت ان میں نہ پیدا ہو۔ جب تک وہ شیخ کے استقلال سے کام نہ لے۔ سناج اور شمرات سے بے پروا ہو کر اپنے مقصد کی ذہن میں گام فرسانہ رہے۔ شیخ کی طرح کھلے، کھلتا رہے، لیکن مقصد کو ہاتھ سے نہ جانے دے۔

یہی بات ہے جسے وہ پیغام کی صورت میں اپنی قوم کے سامنے پیش کرتے ہیں:

عشق نے کر دیا تجھے ذوق تپش سے آشنا

بزم کو مثل شیخ بزم، حاصل سوز و ساز دے (ہانگہ دراز: ۱۱۳)

شان کرم پہ ہے ہمارے عشق گرہ کشائے کا

دیرو حرم کی قید کیا جس کو وہ بے نیاز دے (ہانگہ دراز: ۱۱۳)

اور حاصل کلام یہ کہ:

صورتِ شمع نور کی ملتی نہیں قبا سے  
جس کو خدا نہ دہر میں گریہ جاں گداز دے

(ہائیکو در: ۱۱۳)

## صحیح چمن کنجِ قفس

کمال ترک نہیں آب و رنگل سے مجبوری  
کمال ترک ہے تفسیرِ خاکِ و نوری!  
میں ایسے فقر سے اے اہلِ حلقہ باز آیا  
تمھارا فقر ہے بے دولتی و رنجبوری  
حکیم و عارف و صوفی تمام مستِ ظہور  
کسے خبر کہ جلی ہے عینِ مستوری!  
وہ ملتفت ہوں تو کنجِ قفس بھی آزادی  
نہ ہوں تو صحیح چمن بھی مقامِ مجبوری  
نہ مان، ذرا آزما کے دیکھ اسے  
فرنگِ دل کی خرابی، خرد کی معنوری!

(بالِ جبریل: ۴۳-۴۴)

(۲۱)

## جذبِ حرم

آج کی قوم کل قبر میں ہوگی اور آج کے لڑکے کل قوم میں گئے۔

یہ قوم جو قبر میں جانے کی تیاریاں کر رہی ہے، اب جوشِ کردار سے محروم ہو چکی ہے۔ وہ پود جو بہت جلد قوم بننے والی ہے، اپنے تازہ دلوں سے بہت کچھ کر سکتی ہے، انقلاب لاسکتی ہے، دنیا کا تختہ الٹ سکتی ہے، منزلِ مقصود تک پہنچ سکتی ہے، کاروانِ آرزو کی سالاری کر سکتی ہے۔

اقبال اس حقیقت سے آشنا تھے، وہ نئی پود سے جو امید رکھتے تھے اپنے ہم عمروں اور ہم مصروں سے نہیں رکھتے تھے۔ یہی وجہ تھی کہ انہوں نے بھارت اور پاکستان کے بڑے "قوم ساز" ادارے۔۔۔۔۔ مسلم یونیورسٹی علی گڑھ۔۔۔۔۔ کے طلبہ کو اپنا مخاطب بنایا اور فرمایا:

اوروں کا ہے پیام اور میرا پیام اور ہے  
عشق کے درد مند کا طرزِ کلام اور ہے  
طاہر زبیر دام کے نالے تو سن چکے ہو تم  
یہ بھی سنو کہ تاملے طاہرِ بام اور ہے  
(ہانگب در: ۱۱۴)

طاہر زبیر دام کا نالہ درسِ غلامی؟ اور طاہرِ بام کا نالہ۔۔۔؟

جذبِ حرم سے ہے فردِ شمعِ انجمنِ حجاز کا  
اس کا مقام اور ہے، اس کا نظام اور ہے (ہانگب در: ۱۱۵)

موت ہے عیش جاوداں ذوق طلب اگر نہ ہو  
گردش آدمی ہے اور گردش جام اور ہے

(ہانگ ور: ۱۱۵)

بس یہی "ذوق طلب" اور یہی "جذب حرم" اقبال کا پیام تھا۔۔۔ پیام اقبال کی

روح تھی۔

## دل کی بیداری

دل بیدار فاروقی، دل بیدار کمراری  
مس آدم کے حق میں کیمیا ہے دل کی بیداری  
دل بیدار پیدا کر کہ دل خوا بیدو ہے جب تک  
نہ تیری ضرب ہے کاری نہ میری ضرب ہے کاری  
مشام تیز سے ملتا ہے صحرا میں نشاں اس کا  
ظن و تخمین سے ہاتھ آتا نہیں آہوئے تاتاری!

(ہال جبریل: ۳۷)



(۲۲)

## حسنِ کامل

شاعر حسن کا دلدادہ ہوتا ہے۔ اس کی جاودہ بیانی، بحر طرازی، تقانیر، بیانی، تعلیمین مزاجی، رہن منت ہوتی ہے۔ حسن کی، وہ جہاں، جس جگہ، جس کسی میں حسن کی جگہ پاتا ہے، اپنا سب کچھ دلوں پر لگا دیتا ہے۔ وہ خرمین ہے اور حسن برق خرمین سوز، پھر بھی اس میں اور حسن میں ایسا رشتہ قائم ہے، جو ناقابل انفصال ہے، جو کبھی اور کسی حالت میں نہیں ٹوٹ سکتا۔ وہ حسن کو دیکھ کر جھل جاتا ہے اور پھر قابو میں نہیں آتا، حسن کے پاس سب کچھ ہے اور شاعر کی بساط، عشق کے سوا کچھ نہیں۔ وہ شمع کی طرح پگھلتا، پروانے کی طرح جلتا اور تیل، ناشاد کی طرح آہ و فغاں کرتا ہے، اسی آہ و فغاں پر اس کی زندگی قائم ہے اور اپنی اس زندگی پر وہ مقنوم نہیں، نازاں ہے، اس کو وہ حاصل چاہت سمجھتا ہے۔ یہی اس کی زندگی کا مدار ہے، یہی زندگی کا مقصد، یہی منزل مقصود۔

اقبال میں ایک خاص وصف یہ ہے کہ جب وہ کسی نازک موضوع پر زبان سخن وا کرتا ہے تو سب سے پہلے وہ زبان کے پھیاریوں، الفاظ کے نقش بندوں اور ترکیب و بندش کے متوالوں کے سامنے انہی کی زبان میں گفتگو کرتا ہے، اور جب انہیں اپنے اعجاز کلام کا قائل کر لیتا ہے تب اپنے خاص رنگ پر آتا ہے۔ وہی رنگ جس میں شیوہ بیانی بھی ہے اور نغز گفتاری بھی، سوز بھی ہے اور سزا بھی، اُچھ بھی ہے اور ندرت بھی، کیف بھی ہے اور سحر بھی۔

”حسن و عشق“ کے عنوان سے ایک بڑی ستھری اور پیاری نظم اقبال نے لکھی ہے، پوری نظم حلقہ شریا ہے، کوئی شعر بھی پڑھیے اس کا جادو اپنا اثر کیے بغیر نہیں رہے گا، لیکن جہاں عشق کی زبان میں اپنا اور حسن کا تقابل کیا ہے وہاں تو زور بیان اور حسن کلام کی انتہا نہیں رہتی۔

میں نے حضرت سودا کو سنا بولتے یارو  
 اللہ رے اللہ رے کیا لطف بیاں ہے  
 اقبال جب اپنے رنگ میں کچھ کہتا ہے تو اس کے کلام کا تیور ہم زبانوں کو پہلے ہی  
 سے متحہ کر دیتا ہے۔

اب بزم میں حاضر جو کوئی بے پروا ہے  
 دعویٰ نہ کرے یہ کہ میرے منہ میں زباں ہے  
 چنانچہ اس معرکہ آرا نظم کا آغاز ایسے تیور اور ایسے اسلوب سے ہوتا ہے کہ ذوق سلیم  
 سر ہونے لگتا ہے، وجدان پر وجد کی کیفیت طاری ہو جاتی ہے، زبان بلائیں لینے لگتی ہے، لطافت  
 بیان اور حسن کلام کو خود اپنے وجد پر ناز ہونے لگتا ہے اور مدھی بھی یہ ماننے پر مجبور ہو جاتا ہے کہ  
 ہاں زبان اسے کہتے ہیں، بیان یہ ہوتا ہے، ترکیب اور بندش اس کا نام ہے، اسلوب بدیع اور  
 انداز دل آویزاں اسے کہتے ہیں۔ — سنئے۔

جس طرح ڈوبتی ہے کشتی سمین قمر  
 نور خورشید کے طوفان میں ہنگام سحر  
 جیسے ہو جاتا ہے گم، نور کا لے کر آنچل  
 چاندنی رات میں مہتاب کا ہم رنگ کنول  
 جلوہ طور میں جیسے یہ بیضائے کلیم  
 موجہ کبوت گھزار میں غنچے کی شمیم

ہے تیرے سبب محبت میں یوں ہی دل میرا

(ہنگام سحر، ۱۱۶)

اس قصیدہ خوانی کے بعد پھر اپنا اور حسن کا ربط بتاتے ہیں:

ہے میرے باغ سخن کے لیے تو باہ بہار  
 میرے بے تاب تخیل کو دیا تو نے قرار

جب سے آباد ترا عشق ہوا سینے میں  
 نئے جوہر ہوئے پیدا مرے آئینے میں  
 حسن سے عشق کی فطرت کو ہے تحریکِ کمال  
 تجھ سے سرسبز ہوئے میری امیدوں کے نہال

قافلہ ہو گیا آسودۂ منزل میرا

(ہائیکو درجہ ۱۱۶)

## سوال

زندگی کا راز کیا ہے؟ سلطنت کیا چیز ہے؟  
 اور یہ سرمایہ و محنت میں ہے کیسا خرّوش؟  
 ہو رہا ہے ایشیا کا خرقہ درینہ چاک  
 نوجواں اقوامِ نو دولت کے ہیں پیرایہ پوش!  
 گرچہ اسکندر رہا محرومِ آبِ زندگی  
 فطرتِ اسکندری اب تک ہے گرم ناؤ نوش!  
 بیچتا ہے ہاشمی ناموس و سنِ مصطفیٰ  
 خاک و خوں میں مل رہا ہے ترکمانِ سخت کوش!

(ہائیکو درجہ: ۲۵۷-۲۵۶)

(۲۳)

## اقبال

تعلقی اور خود ستائی سے پرست کر بھی کبھی کبھی شاعر اپنے بارے میں اظہار خیال کرتا ہے۔ خاص طور پر اقبال اپنی ذات سے متعلق جب کچھ کہتے ہیں تو اس میں تعلقی اور خود ستائی بہت کم ہوتی ہے، حقیقت اور بیان واقعہ کا رنگ زیادہ گھمراہہ نظر آتا ہے۔ انہوں نے ”عاشق ہر جاہلی“ کے عنوان سے جو طویل نظم کہی ہے وہ ہمارے دعوئی کا بہترین ثبوت ہے۔

اس نظم میں پہلے ایک معترض اقبال کے صفات و کردار پر، ذات اور سیرت پر، شخصیت اور رفتار و گفتار پر، فکر و عقیدہ پر، قول و عمل پر اعتراض کرتا ہے اور پٹن پٹن کے نقائص نکالتا اور عیوب بیان کرتا ہے۔ پھر اقبال اس بلندی پر کھڑے ہو کر جو ہمیشہ اونچی ہی ہوتی رہی ایک ایک کر کے اپنے معترض کو جواب دیتے ہیں اور بڑی آسانی سے اسے لاجواب کر دیتے ہیں۔

”معترض“ کے سارے اعتراضات سننے کا تو وقت آپ کہاں سے لائیں گے، لیکن چند بہر حال سن لیجئے۔ کتنا عاجز آ کر کہتا ہے:

ہے عجب مجموعہ اصداد اے اقبال! تو  
روشنی بنگلہ محفل بھی ہے، تنہا بھی ہے

(بانگ درا، ۱۲۳)

یہی نہیں بلکہ

تیرے ہنگاموں سے اے دیوانہ رنگیں نوا!  
 زحمتِ گلشن بھی ہے، آرائشِ صحرا بھی ہے

(بانگِ درا: ۱۲۳)

اور سب سے بڑی مصیبت تو یہ ہے کہ:

ہم نشیں تاروں کا ہے تو رفعتِ پرواز سے  
 اے زمیں فرما قدم تیرا فلک پیا بھی ہے

(بانگِ درا: ۱۲۳)

اس ستم ظریفی پر مضمض کو حیران ہونا ہی چاہیے تھا۔

میں شغل سے میں پیشانی ہے تیری بدم ریز  
 کچھ ترے مسلک میں رنگِ مشرب مینا بھی ہے

(بانگِ درا: ۱۲۳)

جانبِ منزل رواں ہے نقشِ پاماجہ موج  
 اور پھر افتادہ مثلِ ساحلِ دریا بھی ہے  
 حسنِ نسوانی ہے بجلی تیری فطرت کے لیے  
 پھر عجب یہ ہے کہ تیرا عشق بے پروا بھی ہے

(بانگِ درا: ۱۲۳)

ہے حسینوں میں وفا نا آشنا تیرا خطاب  
 اے تلون کیش! تو مشہور بھی، رسوا بھی ہے

(بانگِ درا: ۱۲۳)

اقبال بڑے صبر و ضبط سے کام لیتے ہیں اور یہ سارے اعتراضات بڑی خندہ پیشانی کے ساتھ ہنس کر سنتے رہتے ہیں لیکن انہیں تسلیم نہیں کرتے اور تسلیم کریں بھی کیوں جب

کہ ان کے پاس ہر اعتراض کا شافی اور کافی جواب موجود ہے۔

معرض کے یہ سارے اعتراضات سننے کے بعد وہ بڑی نرمی اور مہارت سے اُسے مخاطب کرتے ہیں اور فرماتے ہیں جناب آپ اس حقیقت کو کیا جانیں کہ:  
دل نہیں شاعر کا ، ہے کیفیتوں کی رستخیز  
کیا خبر تجھ کو، درون سینہ کیا رکھتا ہوں میں

(بانگِ درا: ۱۲۳)

کہتے ہیں میں ان حسینوں سے محبت نہیں کرتا حسن سے کرتا ہوں:

گو حسین تازہ ہے ہر لمحہ مقصود نظر  
حسن سے مضبوط بیان وفا رکھتا ہوں میں

(بانگِ درا: ۱۲۳)

یعنی حسینوں سے رشتہ ارتباط ٹوٹ سکتا ہے لیکن حسن سے نہیں ٹوٹ سکتا۔

معرض صاحب کو ایک اعتراض یہ بھی تھا کہ اقبال کا عشق بے پروا ہے، اس کا جواب دیتے ہوئے کہتے ہیں:

بے نیازی سے ہے پیدا میری فطرت کا نیاز  
سوز و ساز، جستجو مثل صبا رکھتا ہوں میں  
فیض ساقی شبنم آسا ، ظرف دل دریا طلب  
تھنہ دائم ہوں، آتش زیر پا رکھتا ہوں میں

(بانگِ درا: ۱۲۳)

معرض صاحب نے دھونڈ دھونڈ کر ایک سے ایک اعتراض کیا تھا۔ یہ بات تو ان کے وہم و گمان میں بھی نہ ہوگی کہ اس سلسلہ میں اقبال خود ان کی مدد کریں گے۔ یعنی ان کے اعتراضات کی فہرست میں ایک نہایت سخت اور سنگین اعتراض کا اضافہ کر دیں گے کہ آپ تو صرف یہی کچھ فرما رہے تھے میں اپنے آپ کو سب سے زیادہ جانتا ہوں۔ اس اعتراض تک

آپ کو پہنچائے دیتا ہوں جہاں تک کسی طرح آپ کی طبع رسا پہنچ نہیں سکتی تھی، آپ کو مجھ سے جو گلہ ہے وہ اپنی اہمیت اور نوعیت کے اعتبار سے بہت ہلکا ہے، میں تو اس سے کہیں بڑا مجرم ہوں جتنا آپ نے مجھ رکھا ہے:

مجھ کو پیدا کر کے اپنا نکتہ میں پیدا کیا  
نقش ہوں، اپنے مصور سے گلہ رکھتا ہوں

(بانگ درا: ۱۲۳)

اور لیجیے:

مخلی ہستی میں جب ایسا نکتہ جلوہ تھا حسن  
پھر تخیل کس لیے لا اپنا رکھتا ہوں میں

(بانگ درا: ۱۲۳)

دیکھ لیا آپ نے؟ بات شروع کہاں سے ہوئی تھی اور پہنچی کہاں؟ آغا زکلام ہوا تھا نمود حسن سے اور بات ختم ہوئی حسن ازل پر۔

(۲۳)

## خندہ و گریہ

شوشی کا کیف عارضی ہے۔ غم کا کیف مستقل اقبالیہ اہمیت ہے اور فضا میں گم ہو جاتا ہے۔ آنسو گرتا ہے اور زمین میں جذب ہو جاتا ہے۔ وہ فضا میں گم ہو کر فنا کی گود میں ہمیشہ ہمیش کے لئے سو جاتا ہے۔ یہ زمین میں جذب ہو کر جان جاوداں حاصل کر لیتا ہے۔ یہی وجہ ہے کہ حساس اور دردمند لوگوں کو قبضہ میں وہ لطف نہیں آتا جو کیفیت اشک سوزاں میں محسوس ہوتی ہے۔ شاعر سے بڑھ کر حساس اور دردمند کون ہوگا۔ اسے خندہ نہیں بھاتا۔ گریہ پسند آتا ہے۔

اسی کیفیت کو اقبال نے ایک نظم میں بڑے دل میں اتر جانے والے اسلوب سے بیان

کیا ہے۔

زندگانی ہے مری مثل رباب خاموش  
جس کی ہر رنگ کے نغموں سے ہے لہریز آغوش  
بربط گون و مکاں جس کی شوشی پہ غار  
جس کے ہر تار میں ہیں سینکڑوں نغموں کے مزار  
محشرستاں نوا کا امیں جس کا سکوت  
اور منت کش پنجامہ نہیں جس کا سکوت



آہ! امیدِ محبت کی بر آئی نہ کبھی  
چوٹِ مضراب کی اس ساز نے کھائی نہ کبھی

(ہانگ ور: ۱۲۵۱۳۳)

لیکن اس کے باوجود

مگر آتی ہے نسیمِ جمنِ طور کبھی  
سمتِ گروں سے ہوائے نفسِ حور کبھی

(ہانگ ور: ۱۲۵۱۳۴)

وہ ہوائے نفسِ حور کیا ہے؟

جس طرحِ رفعتِ شبنم ہے مذاقِ رم سے  
میری فطرت کی بلندی ہے نوائے غم سے!

(ہانگ ور: ۱۲۵۱۳۵)

## مغربی جمہوریت

ہے وہی سازِ کہنِ مغرب کا جمہوری نظام  
جس کے پردوں میں نہیں غیر از نوائے قیصری  
دیوِ استبدادِ جمہوری قبا میں پائے کوب  
تو سمجھتا ہے یہ آزادی کی ہے نیلمِ پری  
مجلسِ آئین و اصلاح و رعایات و حقوق  
طبِ مغرب میں مزے بیٹھے اثرِ خوابِ آوری!  
گرمی گفتارِ اعضاءِ مجالسِ امان  
یہ بھی اک سرمایہ داروں کی ہے جنگِ زرگری!

(ہانگ ور: ۲۶۱)

(۲۵)

## روزگار انسان

انسان کی فطرت ”کیوں؟“ ”کیا؟“ اور ”کیسے؟“ ہے، جب کوئی چیز اس کی نظر سے گزرتی ہے فوراً اس کے دل میں خیال پیدا ہوتا ہے یہ کیا ہے؟ کیوں ہے؟ کیسے ہے؟ لیکن انسان کا عالم یہ ہے کہ وہ سمندر کی تہہ میں پہنچ جاتا ہے، آسمان تک پرواز کر لیتا ہے، لیکن فطرت کے سر بست رازوں کی نقاب کشائی اب تک نہیں کر سکا۔ قدرت نے ایک طرف اسے ذوق آگہی دیا ہے۔ دوسری طرف معرفت کے تمام دروازے اس پر بند کر دیے ہیں۔ ایک طرف وہ اس دنیا کو دیکھتا ہے۔ اس کے کارخانے کو دیکھتا ہے۔ اس کے نظام کو اور اس کے استحکام کی طرف دیکھتا ہے۔ دوسری طرف علم کے دروازے سے سرکلرا کر واپس آ جاتا ہے۔ اللہ تک رسائی نہیں ہوتی۔ بھید نہیں کھلتے۔ اسرار پر پردہ پڑا رہتا ہے۔ انسان کہیں، کام نہیں ہوتا، یہاں آ کر بے بس ہو جاتا ہے۔ قدرت کے سامنے اس کی کچھ نہیں چلتی۔ یہاں تک کہ وہ اپنے آپ کو بیچ اور ناکارہ سمجھنے لگتا ہے۔ ایک عقیدہ بھی حل نہیں کر پاتا۔

اقبال ایک شاعر اور ایک حکیم کی حیثیت سے کارخانہ قدرت اور اس کے اسرار و رموز پر غور کرتے ہیں مگر کچھ سمجھ نہیں آتا، وہ غور کرتے ہیں یہ سیم سحر کیا ہے؟ یہ باد صرصر کیوں ہے؟ دریا کی یہ روانی، سمندر کا یہ تلاطم، کس نظام کے ماتحت ہے؟ یہ ابر، یہ موسم برش، گال، یہ اس کی رعنائیاں کیسے ہیں؟ کس طرح ہیں؟ یہ تارے اور سیارے کیا ہیں؟ ان کے پاؤں میں گردش پر کار کس طرح آگئی ہے کہ یہ

زندگانی فلک میں پاپہ زنجیر

ہو کر رہ گئے؟ اور یہ سورج، یہ عابد سحر خیز، جس کی روشنی سے دنیا قائم ہے، جس کی حرارت سے دنیا میں نم اور زندگی ہے، جو ہر روز نہایت پابندی وقت کے ساتھ مغرب کی دالیوں میں چھپ کر پیتا ہے سے شفق کا ساغر

یہ کیا ہے؟ اس کی ماہیت کیا ہے؟ نوعیت کیا ہے؟ نظام کیا ہے؟ اتنی بڑی طاقت کس طرح اتنی پابند ہے کہ اس کی رفتار میں انجلی کا کروڑواں حصہ بھی فرق نہیں آتا۔ اس کے اوقات میں سیکنڈ کا کروڑواں حصہ بھی ادھر سے ادھر نہیں ہوتا۔ ایک بے بس معمول کی طرح، یہ کیونکر مصروف خرام ہے اور وہ کون سی منزل ہے جس کی طرف سیارگان فلک، ماہ تمام، خورشید عالم تاب، تاروں دوں بڑے چلے جا رہے ہیں۔

شاعر اس معمہ کو حل کرنے کی کتنی کوشش کرتا ہے اتنا ہی ناکام ہوتا ہے، کامیابی کی منزل دور تر ہوتی جا رہی ہے، لیکن اس ناکامی میں وہ تنہا نہیں ہے دنیا کے بڑے بڑے حکیم اور فلسفی، اس راز کی تہ تک نہ پہنچ سکے۔ ساری زندگی اس عقیدہ کشائی میں صرف کر دی، مگر کامیاب نہ ہوئے آخر یہ راز کبھی کھل بھی سکے گا یا نہیں؟ آخر قدرت کی اس ستم ظریفی پر وہ صدائے احتجاج بلند کرتا ہے:

انسان کو راز نہ بتایا

راز اس کی نگاہ سے چھپایا

(ہائیکو در: ۱۳۶)

پھر وہ اس نظام قدرت کی ناقابل فہم، عجیبہ کاریاں بیان کرنے کے بعد کہتا ہے اور گویا حقیقت تک پہنچ کر کہتا ہے، کیفیت تو یہ ہے کہ:

لذت گہر وجود ہر شے

مرست نمود ہر شے

(ہائیکو در: ۱۳۷)

مگر

کوئی نہیں نمکسار انسان!

کیا تلخ ہے روزگار انسان!

(ہائیکو در: ۱۳۷)

انسان کی بے بسی کی یہ کتنی چھٹی تصویر ہے

شیخ غلام علی ایڈیٹرز

(۲۶)

## آنسوؤں کے تارے

جلوت و خلوت ہر ایک کا رنگ الگ الگ ہے جو بات جلوت میں ہے وہ خلوت میں نہیں جو خلوت میں ہے وہ جلوت میں نہیں۔ بزم و انجمن کی رونق اپنی جگہ مسلم لیکن تہائی قلب میں جو سکون جولدت اور جو یکسوئی ہے اس کا بھی کوئی جواب نہیں۔

شاعر کو انجمن میں وہ لطف نہیں آتا جو تہائی میں آتا ہے۔

انجمن کی ہنگامہ آرائیاں شور باؤ ہو اس کی یکسوئی فکر میں خلل انداز ہوتا ہے۔ اگر انجمن میں بیٹھتا ہے تو تہا۔ اس کا جسم انجمن میں ہوتا ہے دل کہیں اور یہی بات اقبال اپنے دل کو سمجھاتے ہیں۔

رات کا وقت ہے بزم شہینہ کی نشاط افزو یاں قائم ہیں۔ سے کدہ میں شور نو شائوش بلند ہے۔ گھروں میں چہل پہل اور رونق کی کیفیت ہے لیکن شاعر ان تمام ہنگاموں سے دور ایک گوشہ تہائی میں بیٹھا ہے۔ دل میں مجلس آرائی کی سنگ اٹھتی ہے وہ دل کو سمجھاتا ہے تو اپنے آپ کو تہا کیوں محسوس کرتا ہے؟ کیا بزم انجم تیری دلچسپی کے لئے کافی نہیں؟

تہائی شب میں ہے حزیں کیا؟

انجم نہیں تیرے ہم نشیں کیا؟

(بانگ درا، ۱۲۹)

اور قراد کیجھ تو یہ سکوت یہ خامشی کوئی بری چیز نہیں۔

یہ رفعتِ آسمان خاموش  
خوابیدہ زمینِ جہان خاموش

(بانگِ درا: ۱۲۹)

ہر وہ چیز خاموش ہے جس میں بلندی ہے رفعت ہے، لیکن یہ خاموشی بھی اپنے اندر  
ایک تکلم رکھتی ہے اور دعوتِ نگارہ دیتی ہے۔

یہ چاندِ یہ دشت و درُ یہ کہسار  
فطرت ہے تمام نسترِ زار

(بانگِ درا: ۱۲۹)

اور اس ذرا کے لئے اس نسترِ زار سے بھی قطع تعلق کر لے۔ کیا آنسوؤں سے بڑھ کر  
بھی کوئی رفیق ہو سکتا ہے؟

موتی خوش رنگ پیارے پیارے  
یعنی، ترے آنسوؤں کے تارے

(بانگِ درا: ۱۲۹)

ان سب پر توقعت کیوں نہیں کرتا آخر

کس شے کی تجھے ہوں ہے اے دل!  
قدرت تری ہم نفس ہے اے دل

(بانگِ درا: ۱۲۹)

جب قدرت تری ہم نفس ہے پھر بزمِ غیر کی طرف تو کیوں مائل ہوتا ہے؟

(۲۷)

## قصہ ایام سلف

اسلام سے اقبال کو دلہانہ تعلق خاطر تھا اور اسی تعلق خاطر نے انہیں عرب قوم کا بھی دیوانہ کر دیا تھا وہ جب اور جہاں عربوں کے آثار و نقوش دیکھتے تھے تڑپ جاتے تھے خود رو تے تھے دوسروں کو رلاتے تھے ان کی چشم تصور کے سامنے وہ بادیہ نشین قوم آ جاتی تھی جو اسلام قبول کرنے سے پہلے کچھ نہ تھی اور اسلام قبول کرنے کے بعد ارض و سما کی مالک بن گئی۔ قبل از اسلام اس کی حالت یہ تھی کہ وہ قبائل میں بٹی ہوئی تھی عادات رذیلہ کی شکار تھی جو شراب زنا قتل و عارت کشت و خون یہ اس کی زندگی کا روزمرہ تھا لیکن اسلام کے بعد اس کا رنگ ہی کچھ اور ہو گیا۔ وہی قوم اب ایک خدا کی کلمہ گو بن گئی۔ اپنے بت اپنے ہاتھوں سے اس نے توڑ دیے اور اس جذبہ توحید الہی کا نتیجہ یہ نکلا کہ خدا کے سوا ہر طاقت و قوت سے وہ بے پروا اور مستغنی ہو گئی۔ اس نے روما کا تخت الٹ دیا۔ پھر اس کی شہنشاہیت کا صفایا کر دیا اس نے سمندر رکھ نکال ڈالے اور دور دراز ملکوں پر اپنی عظمت و شوکت کا پرچم لہرایا حد یہ ہے کہ وہ یورپ کے حدود میں داخل ہوئی اور یہاں بھی اس نے کئی سو برس تک جاہ و جلال اور بد بے کے ساتھ حکومت کی وہ انڈس (انجین) میں پہنچی اور وہاں کے لوگوں کو ایک نئی تہذیب سے آشنا کیا یہ تہذیب ہر اعتبار سے بہتر اور برتر تھی لوگوں نے جوق در جوق اور فوج درج فوج اور مہم در مہم اسے قبول کیا اس کے سن چلے سورما سلی (صلیبی) پہنچے اور اطالیہ کے اس جزیرے پر جہاں صرف بت پرستی ہوتی تھی انہوں نے مسجدیں تعمیر کیں محل بنائے خانقاہیں تیار کیں اور ایسا نظام حکومت دیا جس نے وہاں کے لوگوں کو امن و سکون کی وہ دولت دے دی جس سے وہ مدت دراز سے محروم چلے آ رہے تھے جب تک عرب صلیبیہ میں فرماں روا کی حیثیت سے رہے وہاں بہن برستار ہا وہاں کا معیار زندگی اونچا ہو گیا۔

لیکن زمانہ ہمیشہ ایک حالت پر نہیں رہتا حالات بدلتے رہتے ہیں عروج و زوال اور اقبال واد بار کا چکر چلتا رہتا ہے آج ایک قوم سریر حکمرانی پر متمکن ہے اور دوسری قومیں اس کی غلامی کر رہی ہیں، کل ایسا انقلاب آیا کہ حکمران غلام بن گئے اور حکمرانوں نے غلامی کی زندگی اختیار کر لی جو مالک تاج و دھیم تھے ان کے گلے میں غلامی کی رسی پڑ گئی اور جو ایک در سے دوسرے در تک غلام کے روپ میں پہنچتے اور مشقت کی زندگی بسر کرتے رہتے تھے۔ ان کے سر پر تاج شہریاری زیب دینے لگا قوموں کی زندگی میں اس طرح کے انقلابات آئے دن آتے ہی رہتے ہیں۔ یہ نہ ہو تو کارخانہ قدرت کی یکسانیت سے لوگ اب جائیں اور غلط کار قوموں کو قدرت کی طرف سے سزا مل سکے اور نیکو کار قومیں انعام نہ پائیں۔ یہی بات قرآن مجید کے ان الفاظ میں بیان فرمائی ہے:

تلك الايام نداولها بين الناس

اس مفہوم کو ایک شاعر نے یوں ادا کیا ہے:

پردہ واری می کند بر قصر کسری عکبوت

ہوم نوبت می زند بر گنبد افراسیاب

اقبال واد بار اور عروج و زوال کا یہ دور مسلمانوں پر بھی گزرا۔ وہ مسلمان جو حاکم اور کشور کشائی کی حیثیت سے سسلی (عقلیہ) میں داخل ہوئے تھے اور جنہوں نے عرصہ دراز تک وہاں جاہ و جلال اور حشمت و تمکنت کے ساتھ حکومت کی اپنی کمزوریوں سازشوں اور غفلت پرستیوں کے باعث وہاں سے نکال دیے گئے۔

کسی قوم کا آنا اور کسی قوم کا جانا یہ واقعہ اتنا عبرت انگیز نہیں ہوتا جتنا یہ واقعہ کہ ایک نئی قوم آئے اور آنے کے بعد جانے والی قوم کے آثار و نقوش کے ساتھ وہ سلوک کرے جو میدان جنگ میں دشمن سپاہی کے ساتھ کیا جاتا ہے۔ بلاشبہ مسلمان باہمی سازشوں، مخالفتوں اور دراندازیوں کے باعث وہاں نہ رہ سکے۔ انہیں رخت سفر ہانہ چڑھنا پڑا اور وہ عقلیہ (سسلی) کے حدود سے نکل کر مغربِ رقص میں پناہ گزین ہونے پر مجبور ہو گئے۔

لیکن تاریخ کا سب سے بڑا المیہ یہ ہے کہ ان کے جانے کے بعد فاتح قوم نے ان کے

ساتھ ان کی قوم کے ساتھ ان کے آثار و نقوش کے ساتھ کیا سلوک کیا؟

خود فرنگی مورخین نے اس بات کو شرم و ندامت کے ساتھ تسلیم کیا ہے کہ مسلمانوں کے چلے جانے کے بعد فاتح قوم نے بڑا عجیب رویہ اختیار کیا جسے نہ انسانیت سے کوئی سروکار تھا نہ شرافت اور معقولیت سے اس رویہ کو صرف وحشیانہ اور سفاکانہ ہی قرار دیا جاسکتا ہے۔ اس میں درندگی تھی، بہریت تھی، اصول اور شرافت کا کہیں نام و نشان بھی نہ تھا۔ یہ فرنگی مورخین اس اعتراف جرم کے بعد اپنی فاتح قوم کی جو داستان سناتے ہیں وہ بڑی لرزہ خیز ہے۔ وہ مانتے ہیں کہ مسلمانوں کے سسلی سے چلے جانے کے بعد ان کے شاندار محلات کھنڈر بنا دیے گئے وہ محلات جہاں سے ایک نئی اور شاندار تہذیب نمودار ہوئی تھی اور جس نے سارے سسلی کو انسانیت کی لڑی میں پرو دیا تھا، شاندار مسجدیں، عبادت گاہیں، وہ مسجدیں جہاں سے دن میں کم از کم پانچ بار صدائے توحید بلند ہوتی تھی، جہاں مسلمان اس لئے حاضر ہوتے تھے کہ خدائے واحد کے حضور میں سر بہ سجود ہوں اور ان مسلمانوں میں ہر ملت، ہر قوم، ہر رنگ اور ہر نسل کے لوگ موجود تھے اس لئے کہ اسلام دوسرے اقوام عالم کی طرح ذات پات اور رنگ و نسل کا قائل نہیں تھا۔ اس کی مسجد کا دروازہ ہر مسلمان کے لئے کھلا رہتا تھا۔ خواہ وہ عجمی ہو یا عرب، ہندی ہو یا ترک، مغربی ہو یا مشرقی آقا ہو یا غلام یہ سب آتے تھے اور صرف بت ہو کر خدائے ہی و قیوم کے آستانہ پر سر بہ سجود ہو جاتے تھے۔

ایک ہی صف میں کھڑے ہو گئے محمود و ایاز

نہ کوئی بندہ رہا اور نہ کوئی بندہ نواز

(ہانگ، در: ۱۲۵)

خافا ہیں مہار کردی گئیں جہاں وہ لوگ قیام فرماتے، جنہیں دنیا سے دنیا والوں کے ابہام، ظمراق اور جاہ و جلال سے دنیا کی دولت و ثروت، مقام و منزلت، منصب اور قیادت و وزارت اور بادشاہت کسی چیز سے سروکار نہ تھا۔ ہزار ہا ہزار مسلمان عیسائی بنا لئے گئے، یہ وہ مسلمان تھے جنہوں نے ساری زندگی خدائے واحد کی پرستش میں گزاری تھی اور اب حالات سے مجبور ہو کر یہاں رہ رہے تھے ان کے سامنے دو صورتیں رکھی گئیں یا عیسائی ہو جائیں ورنہ قتل منظور کریں۔ یہ عیسائی بننے پر مجبور ہو گئے حالانکہ اپنے دور حکومت میں انہوں نے کسی عیسائی، کسی غیر مسلم کو جبراً



مسلمان نہیں بنایا تھا۔ کسی غیر مسلم کے ساتھ غیر روادارانہ برتاؤ نہیں کیا تھا۔ ان کے عہد حکومت میں ہر شخص کو عقیدہ اور خیال کی آزادی حاصل تھی انہی لوگوں نے حکومت کی تلوار ہاتھ میں لینے کے بعد سب سے پہلا کام یہ کیا کہ یہ آزادی چھین لی اور وہ بھی دوسروں سے نہیں اپنے سابق آقاؤں سے ہزاروں عورتیں جبراً عیسائی بنائی گئیں اور انہیں مجبور کیا گیا کہ اپنے مسلمان شوہروں، عزیزوں اور رشتہ داروں کو فراموش کر کے عیسائی کتبہ میں عیسائی شوہروں کی بیویاں بن کر رہیں حالانکہ مسلمانوں کے طویل دور حکومت میں ایسا ایک واقعہ بھی نہیں ہوا تھا کہ کسی غیر مسلم عورت کو مسلمان بننے پر یا مسلمان شوہر کی بیوی بننے پر یا غیر مسلم شوہر سے ترک تعلق کرنے پر مجبور کیا گیا ہو۔ لیکن اب ایسا ہوا اور یہ کرنے والے وہ لوگ تھے جن پر اس طرح کا کوئی حادثہ نہیں گزرا تھا اور جن کے ساتھ یہ زیادتی کی جا رہی تھی یہ وہ لوگ تھے جن کا دامن اپنے دور فرماں روائی میں اس دھتے سے بالکل پاک اور صاف تھا۔

آج سسلی (مقلید) میں جائیے وہاں مسلمانوں کے لگائے ہوئے درخت اب بھی ملیں گے جنہوں نے سارے اٹھاباہت اپنی آنکھوں سے دیکھے ہیں۔ لیکن مسلمانوں کا بنایا ہوا کوئی محل نظر نہیں آئے گا۔ کوئی مسجد دکھائی نہیں دے گی۔ کوئی خانقاہ کھنڈر کی صورت میں بھی موجود نہیں۔ کوئی حمام آثار قدیمہ کے طور پر بھی دستیاب نہیں ہو سکتا۔ سارے جزیرہ کا چکر کاٹ لیجئے پاؤ در کو چہ بازار باغ و چمن لب جو اور کنارہ ساحل ہر جگہ پہنچ جائیے خواہ دور بین سے کام لیجئے خواہ خورد بین سے آپ کو سب کچھ نظر آئے گا۔ آپ ہزرہ زمر دیں کا نظارہ کر سکیں گے۔ آپ گل رعنا کے دیدار سے شاد کام ہوں گے۔ آپ سروچمن کو دیکھیں گے، نسرین و نسترن کا نظارہ کریں گے، جس رہ گزر کی جلوہ سامانیاں دیکھیں گے۔ شکوہ حکومت کے مناظر آپ کی آنکھوں کے سامنے سے گزریں گے۔ بڑے بڑے گرجا اور کلیسا آپ ملاحظہ فرمائیں گے اور ان میں سے متعدد وہ ہوں گے جو مسلمانوں کے دور حکومت میں موجود تھے اور مسلمانوں نے جن کی رکھوالی کی تھی۔ انہوں اور پادریوں کی وہ خانقاہیں بھی آپ کے پیش نگاہ ہوں گی۔ جنہیں مسلمانوں نے اپنے دور حکومت میں کبھی نہیں چھوا اور ان پر عقیدہ نہ رکھتے ہوئے بھی ان کے تقدس اور اجلال میں کسی طرح کا فرق نہیں آنے دیا۔

لیکن اس سارے جزیرہ کے طول و عرض میں ایک چیز بھی آپ کو ایسی نہیں نظر آئے گی جو مسلمانوں کے عہد سے تعلق رکھتی ہو جسے دیکھ کر مسلمان یاد آجاتے ہوں۔ جس کے بارے میں یہ کہا جاسکے کہ جب مسلمان یہاں حکمران تھے یہ اس عہد کی نشانی ہے۔

کتنی عجیب بات ہے ہند نام مسلمان ہیں کہ وہ اپنا مذہب لکوار کے زور سے پھیلاتے رہے ہیں اور درحقیقت یہ کارنامہ عیسائیوں کا ہے۔ عیسائیوں نے بت پرستی کا استقبال لکوار کے زور سے کیا اور اپنا مذہب جبراً روم کی آبادی پر ٹھونسا۔ اسپین میں عیسائی یہودیوں کو جبراً یا عیسائی بنا لیتے تھے یا جلا وطن کر دیتے تھے۔ لیکن حیرت کا مقام ہے کہ عیسائیوں کے یہ سارے غیر فانی کارنامے لکھے مسلمانوں کے نام اعمال میں گئے ہیں۔

وہی زنج بھی کرے ہے وہی لے ثواب الٹا

نوجوان اقبال ویا مغرب کے سفر پر روانہ ہو چکا ہے۔ رات کا وقت ہے۔ سامنے دور سے کچھ ٹھنڈائی ہوئی روشنیاں نظر آتی ہیں جہاز یہاں رکتا نہیں ادھر سے گزرتا چلا جاتا ہے۔ اقبال کسی ہم سفر سے دریافت کرتا ہے۔

یہ کون سا مقام ہے؟

ہم سفر جواب دیتا ہے

”دسلی“

ہم سفر یہ کہہ کر جہاز کی دنیائے رنگ و بو میں کھو جاتا ہے ’رقص‘ ’تہنہ‘ بے تکلفی ’عشوہ‘ فردوسی۔۔۔۔۔ اور اقبال یہ سن کر جہاں بیٹھا تھا بیٹھا رہ جاتا ہے۔ جہاز چل رہا ہے یا ڈوب رہا ہے، یا ساکن ہے، اس کی اسے کوئی پروا نہیں۔ جہاز کے لوگ رقص کر رہے ہیں یا نغمہ سرائی میں مصروف ہیں اس سے اسے کوئی سروکار نہیں۔ جہاز کے روشن اور تاریک آباد اور دیران حصوں میں ہجر و وصل کی داستانیں کس طرح دہرائی جا رہی ہیں اقبال کو اس کی بھی فکر نہیں۔ اس کے وطن میں اس کے گھر پر کیا ہو رہا ہوگا، اس وقت؟ وہ یہ بھی نہیں سوچتا۔ اس کے وہ دوست جن کے ساتھ اس کے اوقات صبح و شام بسر ہوتے تھے جہاں کہ وہ فرصت کے لمحات

صرف کرتا تھا اس وقت کس ذہن میں ہوں گے؟ اقبال کا اس طرف خیال ہی نہیں جاتا۔

وہ خاموش بیٹھا ہے

اور اس کی چشم تصور اپنا کام کر رہی ہے۔

اس کی نگاہ تصور کے سامنے دو دور ہے۔ جب اس جزیرہ پر اسلام کا پرچم اہرا تا تھا، جب عرب یہاں حکمران تھے، جب یہاں کے تہذیب نا آشنا لوگوں کو پہلے پہل تہذیب اور مذہبیت سے روشناس کیا گیا تھا، جب یہاں مسجدیں تھیں اور وہاں سے اللہ اکبر کی صدائے دل نواز دن میں پانچ مرتبہ بلند ہوتی تھی، جب یہاں خانقاہیں تھیں اور وہاں ذکر و فکر کے حلقے قائم تھے، جب یہاں عرب طرزِ تعمیر کے حامل شاعر اور پر شکوہ محفلات تھے جہاں وقت کی حکمران۔۔۔۔۔ مسلمان قوم و بدو اور مختلف کے ساتھ زندگی بسر کر رہی تھی، جب یہ سمندر جس پر آج یہ جہاز چل رہا ہے فرنگیوں کے تصرف سے بالاتر تھا یہاں اس قوم۔۔۔۔۔ مسلمان۔۔۔۔۔ کی کشتیاں چلا کرتی تھیں، جہاز دوڑا کرتے تھے اور اس کا سینہ چیر کر منزل مقصود تک پہنچا کرتے تھے۔

دنیا کی یہ قومیں جو آج سر بلند نظر آ رہی ہیں جنہوں نے دنیا کے بہت بڑے حصہ پر اپنی شہنشاہیت اور قیصریت کا تسلط قائم کر رکھا ہے، جاہل تھیں وحشی تھیں، نیم خواندہ تھیں غیر مہذب تھیں۔ مسلمانوں نے یہاں آ کر علم کی روشنی پھیلائی، تہذیب کا دیا جلایا، انسانیت کی شمع روشن کی، اخوت اور مساوات کی نعمت عطا کی، اقدار انسانی کو روشناس کرایا، توحید کی تبلیغ کی، لیکن مذہب غیر کے ماننے والوں پر نہ کسی قسم کی زیادتی کی نہ کسی طرح کا جبر۔ لیکن کیسی عجیب بات ہے مسلمانوں کے زوال پذیر ہوتے ہی اور اقوام فرنگ کے برسرِ اقتدار آتے ہی حالات کا نقشہ یکسر بدل گیا۔۔۔۔۔ جو عیب تھا وہ صواب بن گیا، جو صواب تھا وہ عیب قرار پایا۔

خرد کا نام جنوں پڑ گیا، جنوں کا خرد

جو چاہے آپ کا حسن کرشمہ ساز کرے

یہ مہذب قومیں جو اپنی تہذیب و حضارت کا ڈنکا اتنے زور سے بجاتی ہیں کہ کان کے پردے پھٹ جاتے ہیں ان کا احتساب کیجیے تو معلوم ہوگا ان سے بڑھ کر جابر سفاک اور درندہ خو کوئی نہیں اور وہ مظلوم۔۔۔۔۔ مسلمان۔۔۔۔۔ قوم جس سے انہوں نے سب کچھ چھینا اور مالدار

بنے ہیں اپنے دور حکومت میں کتنی صالح، نیک انسانیت دوست اور انسان نواز تھی۔

جہاز کی چہل پہل جاری ہے

رات گزرتی چلی جا رہی ہے لیکن اس مختصر سی دنیا میں جو رونق جو گہما گہمی جو زندگی  
آغازِ شام میں نظر آتی تھی اب اس سے بھی کچھ زیادہ نظر آ رہی ہے۔

جہاز سمندر کا سینہ چیرتا آگے بڑھ رہا ہے لیکن شاعر کے خیالات اسے پیچھے بہت  
پیچھے کئی سو برس پیچھے لیے جا رہے ہیں۔ اس کی نظریں اب تک سلی کا تعاقب کر رہی ہیں۔ آج  
وہاں کی دنیا بدلی ہوئی ہے، لوگ بدلے ہوئے ہیں، نسل بدل چکی ہے لیکن اقبال کی  
آنکھیں آج بھی وہاں تہذیبِ حجازی کے نشانات دیکھ رہی ہیں، اس کی نظروں میں ماضی حال  
بنا ہوا ہے اور وہ وہاں کے بازاروں اور گلیوں میں اب بھی مسلمانوں کو چلتا پھرتا دیکھ رہا ہے اور  
آخر ایک ٹھنڈہ سانس لے کر کہتا ہے:

رو لے اب دل کھول کر اے دیدہ خونِ نابہ بار!

وہ نظر آتا ہے تہذیبِ حجازی کا مزار!

(بانگِ درا: ۱۳۳)

اور پھر اس کا یہ نالہ سوزوں تہذیبِ حجازی کے اس مزار کی ساری تاریخ دہرا جاتا  
ہے اور تاریخ کے اوراق اُلٹنے کے بعد وہ کہتا ہے:

نالہ کش شیراز کا بلبل! ہوا بغداد پر

داغ رویا خون کے آنسوں جہاں آباد پر

(بانگِ درا: ۱۳۳)

آسمان نے دولتِ غرناطہ جب برباد کی

ابنِ بدروں کے دلِ ناشاد نے فریاد کی (بانگِ درا: ۱۳۳)

غم نصیب اقبال کو بخشا گیا ماتم ترا  
چن لیا تقدیر نے وہ دل کہ تھا محرم ترا

(بانگِ درا: ۱۳۳)

اس جہاز پر کون ہے جس سے اقبال اپنا درد دل کہیں؟ جسے اپنا ہراز بنا سیں؟ لیکن  
نہیں ہراز مل ہی جاتے ہیں۔ اقبال نے خود سسلی کو اپنا ہراز بنا لیا:

ہے ترے آثار میں پوشیدہ کس کی داستاں؟  
تیرے ساحل کی خموشی میں ہے اندازِ بیاں  
درد اپنا مجھ سے کہہ، میں بھی سراپا درد ہوں  
جس کی تو منزل تھا، میں اس کارواں کی گرد ہوں

(بانگِ درا: ۱۳۳)

فرمائش کرتے ہیں:

رنگِ تصویر کہن میں بھر کے دکھلا دے مجھے  
قصہ ایامِ سلف کا کہہ کے تڑپا دے مجھے

(بانگِ درا: ۱۳۳)

میں ترا تحفہ سوئے ہندوستان لے جاؤں گا  
خود یہاں روتا ہوں اوروں کو وہاں رُلو اوں گا

(بانگِ درا: ۱۳۳)

(۲۸)

## دیوانگی

اقبال کو خرد سے وہ تعلق نہیں جو دیوانگی سے ہے۔ انہیں خرد میں سو عیب نظر آتے ہیں اور دیوانگی اُن کے نزدیک مجموعہ اوصاف ہے۔ اگر دیوانگی نہ ہوتی تو کوئی تحریک کامیاب نہیں ہو سکتی، کوئی منزل سر نہیں ہو سکتی، کوئی معرکہ جیتا نہیں جاسکتا، خرد تو قدم قدم پر مشکلات پیدا کرتی ہے، روڑے انکالتی ہے، اس کا ایں و آں اور چناں وہ جنس بنے ہوئے کام کو بگاڑ دیتا ہے۔ عقل کا تقاضا یہ ہے کہ بیہ بن جہاں جہاں سے دریدہ اور شکستہ ہو گیا ہے اسے رفو کر لیا جائے، سی لیا جائے، لیکن دیوانگی کہتی ہے سرے سے بیہ بن کی ضرورت ہی کیا ہے؟ دیوانگی کی یہ ادا اقبال کو اتنی محبوب ہے کہ وہ خدا سے دعا مانگتے ہیں یا اللہ! اس عقل زیاں اندیش کو تھوڑی سی دیوانگی کی نعمت عطا فرما دے تاکہ یہ کام کی بن جائے:

الہی عقلِ بخت پے کو ذرا سی دیوانگی سکھادے

اسے ہے سودائے بخیہ کاری، مجھے سر بیہ بن نہیں ہے

(بانگِ در: ۱۳۵)

سوزِ محبت کا ذکر کرتے ہوئے فرماتے ہیں۔

ملا محبت کا سوز مجھ کو، تو بولے صبح ازل فرشتے

مثالِ شمعِ مزار ہے تو تری کوئی انجمن نہیں ہے

(بانگِ در: ۱۳۵)

لیکن یہ وہ باتیں ہیں جو دوسروں کی سمجھ میں مشکل ہی سے آسکتی ہیں اور اس دنیا

کے لوگ ان باتوں کو سمجھ ہی نہیں سکتے۔

یہاں کہاں ہم نفسِ میتریدیس نا آشنا ہے اے دل!  
وہ چیز تو مانگتا ہے مجھ سے کہ زیرِ چرخِ کہن نہیں ہے

(باکبِ دریا: ۱۳۶)

## میں اور تو

میرا نشیمن نہیں درگہ میر و وزیر  
میرا نشیمن بھی تو، شاخِ نشیمن بھی تو!  
تجھ سے گریباں مرا مطلعِ صبحِ نشور  
تجھ سے مرے سینے میں آتشِ اللہ ہوا!  
تجھ سے مری زندگی سوز و تب و درد و داغ  
تو ہی مری آرزو، تو ہی مری جستجو!  
پاس اگر تو نہیں شہر ہے ویران تمام  
تو ہے تو آباد ہیں اجڑے ہوئے کاخ و گوا!  
پھر وہ شرابِ کہن مجھ کر عطا کر، کہ میں  
ڈھونڈ رہا ہوں اسے توڑ کے جام و سبوا!  
پشمِ کرم سا قیا، دیر سے ہیں مختصر  
جلوتیوں کے سبواِ خلوتیوں کے کدوا!

(بالِ جبریل: ۹۲-۹۱)

(۲۹)

## پیمان رنگ و بو

اقبال کی نظر وسیع ہے، دل فراخ ہے، خیالات عمیق ہیں، وہ جو کچھ دیکھتا ہے دوسروں کی نظر وہاں تک نہیں پہنچتی، اس کے دل میں جتنی گنجائش ہے دوسرے اس سے یکسر محروم ہیں، اس کے خیالات جتنے گہرے ہیں دوسروں کی وہاں تک رسائی نہیں ہو سکتی، لیکن اسے کیا کیا جانے کہ وہ اس دنیا کا رہنے والا ہے، اس دنیا کے لوگوں کے ساتھ زندگی بسر کرنے پر مجبور ہے۔

باہمیں مردماں بہاید ساخت

لہذا مجبور ہے کہ جو کچھ دل میں آئے اسے آسان سے زیادہ آسان اور عام فہم الفاظ میں زبان تک لے آئے۔ اس کے بعد بھی اگر کوئی نہ سمجھ سکے تو اس نیت سے خدا سمجھے۔ اقبال کوشش کرتے ہیں کہ خاموش رہیں، دل میں خیالات و جذبات کا جو تلاطم اٹھ رہا ہے اسے روکے رکھیں، لیکن کامیاب نہیں ہوتے، طوفان جب مچلتا ہے تو اپنی جگہ نکال ہی لیتا ہے۔ اپنی خاموشی کی توجیہ کرتے ہوئے فرماتے ہیں:

زمانہ دیکھے گا جب مرے دل سے محشر اٹھے گا گنگو کا

مری خاموشی نہیں ہے گویا مزار ہے حرف آرزو کا

(بانگِ درا: ۱۳۶)



لیکن اس مزار سے ”قم باؤنی“ کہہ کر جب وہ اپنے خیالات کو دعوت نمود دیتے ہیں تو وہ ابھرتے ہیں اور نمایاں ہو جاتے ہیں۔ سب سے پہلے وہ کار ساز عالم سے گلہ کرتے ہیں:

کوئی دل ایسا نظر نہ آیا نہ جس میں خواہیدہ ہو تمنا  
الہی تیرا جہان کیا ہے! نگار خانہ ہے آرزو کا!

(بانگِ درا: ۱۳۷)

اور اس نگار خانہ آرزو کا مشاہدہ کرنے کے بعد فرماتے ہیں:

اگر کوئی شے نہیں ہے پنہاں تو کیوں سراپا تلاش ہوں میں؟  
نگہ کو نظارے کی تمنا ہے، دل کو سودا ہے جستجو کا

(بانگِ درا: ۱۳۷)

یہ نظارے کی تمنا اور سودائے جستجو، یقیناً کسی کی تلاش میں ہے لیکن کس کی؟ یہ میں بھی نہیں جانتا اور کوئی بتاتا ہی نہیں۔ پھر سوچتے ہیں یہ تمنا اور جستجو کہیں فریب خور وگی آرزو تو نہیں؟ ڈرتے ڈرتے خدا سے کہتے ہیں:

سپاس شرط ادب ہے ورنہ کرم ترا ہے ستم سے بڑھ کر  
ذرا سا اک دل دیا ہے، وہ بھی فریب خوردہ ہے آرزو کا

(بانگِ درا: ۱۳۷)

## نوائے سحر

کیا عجب! میری نواہائے سحر گاہی سے  
زندہ ہو جائے وہ آتش کہ تری خاک میں ہے!  
توڑ ڈالے گی یہی خاک طلسمِ شب و روز  
گرچہ ابھی ہوئی تقدیر کے پیچاک میں ہے!

(بالِ جبریل: ۶۵)

(۳۰)

## آہ شرفشاں

قوم کی بے بسی اور مجبوری، غفلت اور خود فراموشی، غلامی اور خوئے غلامی اور بار و انحطاط اور تباہی و بربادی نے اقبال کا دل ٹکڑے ٹکڑے کر دیا تھا۔ ان سے یہ حالت نہیں دیکھی جاتی، مگر دیکھتے تھے۔ زندگی کا کون سا شعبہ ایسا تھا جس میں مسلمان پس رو اور تہی دامن نہ ہوں؟ علم کے میدان میں سب سے پیچھے تھے تجارت اور کاروبار میں ان کا کوئی حصہ نہیں تھا، دولت و ثروت سے وہ محروم تھے ایجاد و تخیل کا مادہ ان میں نہیں رہا تھا، جدت اور تعمیر کے جذبہ سے وہ عاری ہو چکے تھے اور ان سب خامیوں پر مستزاد غلامی۔۔۔ ایک غیر قوم کی غلامی نے ان کے توائے عمل شل کر دیے تھے، وہ زندہ تھے لیکن مردوں سے بدتر، نہ اُبلتے تھے نہ اُمتک نہ حوصلہ نہ دلولہ، جو ہزن، رہنما کے بھس میں سامنے آتا تھا اس کے ساتھ ہو لیتے تھے۔ اس کو کعبہ مقصود اور قبلہ آرزو سمجھنے لگتے تھے۔

قوم اگر اوار زدہ ہوتی ہے اس کے حالات دیگر گوں ہوتے ہیں اس میں کمزوریاں اور خامیاں پیدا ہو جاتی ہیں تو اس میں کچھ ایسے افراد بھی ہوتے ہیں جو اس میں زندگی کی حرارت پیدا کرتے ہیں جو اسے جوڑ پیکار سے آشنا کرتے ہیں جو ایثار اور قربانی کا نمونہ پیش کر کے ساری قوم کو ایثار پیشہ بنا دیتے ہیں، اس کی کمزوریوں کو رفع کرتے ہیں، اس کی کوتاہیاں دور کرتے ہیں اس کے نقائص کی اصلاح کرتے ہیں، اس میں خود شناسی اور خود فکری کا جو ہر

اُجاگر کرتے ہیں اور از منہ رفتہ اسے ایک ناقابلِ تفسیر قوم بنا دیتے ہیں۔

بد قسمتی سے اقبال کی قوم کو یہ بات بھی نہیں حاصل تھی۔ رہنما تھے، لیکن مخلص کم منافق زیادہ۔ رہبروں کی بھی کمی نہیں تھی لیکن اپنے حلوے مانڈے سے کام رکھنے والے بہت زیادہ تھے اور قوم پر جان دینے والے بہت کم، قائدوں کا پورا گروہ تھا، لیکن وہ لوگ تھے جو قوم کو اس پکارتے تھے اور جب پیٹنے پیٹنے ان کا گلہ پڑ جاتا تھا اور انہیں کوئی منصب مل جاتا تھا تو قوم کو اس طرح فراموش کر دیتے تھے جیسے جس قوم کو زینہ بنا کر اوپر چڑھے ہیں اس میں اور ان میں کوئی ایسا نہیں، کوئی تعلق نہیں۔ داعظ بھی تھے، لیکن ان کے وعظ و پند کا موضوع صرف تکفیر باہمی تھا۔ ملا تھے انہیں آپس میں لڑنے سے فرصت نہیں تھی۔ صوفیا تھے وہ حال و حال کی مجلسوں میں اپنے اوقات عزیز صرف کرتے تھے، نیکو اور سا ہو کار بھی تھے لیکن

دین او آئین او سوداگری است

حکومتِ وقت کا اشارہ ہو تو تھیلیوں کے منہ کھول دیں گے، قوم کو ضرورت ہو تو جیب پر تالہ لگا لیں۔

اقبال یہ دلدوز اور جگر نفاک منظر دیکھتے تھے اور کڑھتے تھے۔ وہ طرح طرح سے اپنی قوم میں حوصلہ اور انگلیں پیدا کرنا چاہتے تھے، اسے زندگی کی حرارت سے آشنا کرنا چاہتے تھے، لیکن نہ قوم سنتی تھی نہ قوم کے لیڈر اور راہ نما، وہ اپنی قوم کو آزاد کرنا چاہتے تھے، اسے اقوامِ عالم میں سر بلند کرنا چاہتے تھے، لیکن نہ قوم کو اس کا احساس تھا نہ قوم کے ناخداؤں میں یہ جذبہ تھا۔ بارہا ان کے دل میں خیال آیا تو شہِ عزت ترک کریں اور میدان میں اتر پڑیں۔ لیکن شاعر ہرگز مرد میدان نہیں ہوتا، بقول انہی کے وہ قول ہوتا ہے حال دوسروں کو آتا ہے۔ بہر حال جب یہ چہنچہن ان کے دل میں ہوتی تھی تو وہ پکاراٹھتے تھے:

میں ظلمتِ شب میں لے کے نکلوں گا اپنے در ماندہ کارواں کو

شرفشاں ہوگی آہ میری، نفس مرا شعلہ بار ہوگا

(ہائیکو، ص: ۱۳۴)

نہیں ہے غیر از نمود کچھ بھی جو مدعا تیری زندگی کا  
تو اک نفس میں جہاں سے منا تجھے مثال شرار ہوگا

(بانگِ درا: ۱۳۴)

آخر میں اپنی کیفیت بتاتے ہیں:

نہ پوچھ اقبال کا ٹھکانا، ابھی وہی کیفیت ہے اس کی  
کہیں سر را گزار بیضا ستم کش انتظار ہوگا

(بانگِ درا: ۱۳۴)

پانی نہ ملازم ملت سے جو اس کو  
پیدا ہیں نئی پود میں الحاد کے انداز  
یہ ذکر حضور شبہ بیثرب میں نہ کرنا  
سمجھیں نہ کہیں ہند کے مسلم مجھے غماز  
خرما نتواں یافت ازاں خار کہ کشتیم  
دیبا نتواں یافت ازاں پشم کہ رشتیم  
(سعدی)

(بانگِ درا: ۲۳۵)

(۳۱)

## غمِ ملت

ایک تو قوم کا غم وہ ہوتا ہے جسے اکبر نے بڑے دلکش انداز میں بیان کیا ہے :

قوم کے غم میں ڈنر کھاتا ہے دکام کے ساتھ

رنج لیڈر کو بہت ہے مگر آرام کے ساتھ

اور ایک غمِ ملت وہ ہے کہ ہر طرح کی سہولتیں حاصل ہوں، نعمتیں موجود ہوں،

آسائشیں مہیا ہوں، لیکن قوم کی برگشتہ بختی اور آشتیہ روزگاری ہر عیش کو مکلف کر دے۔۔ اقبال

جس غمِ ملت میں گرفتار تھے وہ اسی قسم کا تھا۔

اگر ان کے سامنے صرف ذاتی سر بلندی ہوتی تو واقعی وہ عیش و تنعم کی زندگی بسر

کر سکتے تھے، لیکن وہ ان لوگوں میں تھے جو خود تباہ ہو جانا پسند کرتے ہیں لیکن ملت اور قوم کی

مردبادی نہیں دیکھ سکتے۔ ان کے پیش نظر اپنی سر بلندی نہیں ہوتی، ملت کی سر بلندی ہوتی

ہے۔ وہ کبھی اور کسی قیمت پر ملت کا سودا نہیں کر سکتے۔ ان کی زبان حال اور زبانِ عمل پر صرف

ایک ہی ترانہ رہتا ہے۔

من و تو گرفتار شدیم چہ پاک

خرمن اندر میاں سلامت اوست

زندگی اپنی پوری رعنائیوں اور تابانیوں کے ساتھ ان کے حضور میں موجود تھی، ان

کے دوستوں اور ساتھیوں میں کوئی ہائی کورٹ کا جج بن رہا تھا، کسی کو القاب و خطاب سے نوازا

جا رہا تھا، کوئی وائسرائے کی ایگزیکٹو کونسل کا ممبر تھا، کسی کو صوبائی گورنر نے وزارت کے منصب

پر پہنچا دیا تھا، کوئی برطانوی حکومت کا نمائندہ بن کر لندن میں مقیم تھا، کوئی جنوبی افریقہ میں، کسی کو وائسرائے کی نظر عنایت نے کسی ریاست کا وزیر اعظم بنا دیا تھا، کوئی سرکار دولت مدار کی توجہ اور عنایت سے کسی کمیشن کا صدر تھا اور دونوں ہاتھوں سے دولت لوٹ رہا تھا۔ اقبال کے لیے بھی یہ دروازے کھلے ہوئے تھے لیکن انھوں نے اس طرف کبھی توجہ نہیں کی۔

آنچه فخر تست آں ننگ من است

وہ غریب تھے، دولت سے محروم تھے پریشان حال اور آشفتہ روزگار تھے، لیکن مگر تھے خوش تھے وہ اپنے اوقات کا ہر لمحہ صرف قوم کے لیے وقف کیے ہوئے تھے۔ دوسرے روپیہ پیدا کرتے تھے قوم کا سودا کر کے قوم کو فروخت کر کے، یہ ملک اور قلندر بنے ہوئے تھے قوم کی صلاح و فلاح اور سود و بہبود کے لیے۔ دوسرے اپنی فرصت کے اوقات کلیسا میں باغ و چمن میں بزم احباب میں انجمن رنداں میں صرف کرتے تھے اور ان کے اوقات کا مصرف صرف یہ تھا کہ قوم کی فلاں گتھی کس طرح سلجھے؟ اور فلاں مصیبت کس طرح زور ہو؟ دوسروں کا عالم یہ تھا کہ ان کے لیے:

ہے رگ گل صبح کے اشکوں سے موتی کی لڑی  
 کوئی سورج کی کرن شبنم میں ہے ابھی ہوئی  
 سینہ دریا شعاعوں کے لیے گہوارہ ہے  
 کس قدر پیارا لب جو مہر کا نظارا ہے!  
 محو زینت ہے صنوبر جو بہار آئینہ ہے  
 نچوڑ گل کے لیے ہاد بہار آئینہ ہے  
 نعرہ زن رہتی ہے مستور کوئل باغ کے کاشانہ میں  
 چشم انسان سے نہاں پنوں کے عزت خانہ میں  
 اور بلبل مطرب رتلیں نوائے گلستاں  
 جس کے دم سے زندہ ہے تو یا ہوائے گلستاں  
 عشق کے ہنگاموں کی اڑتی ہوئی تصویر ہے

غلام قدرت کی کیسی شوخ یہ تحریر ہے (بانگ درا، ۱۵۴)

ان روح افزا اور دل آرا مناظر کا قدرتی نتیجہ یہی ہونا چاہیے تھا کہ:

باغ میں خاموش جلے گلستاں زادوں کے ہیں  
وادی کہسار میں نعرے شبان زادوں کے ہیں

(بانگِ درا، ۱۵۳)

لیکن اقبال کا دل ان باتوں میں نہیں لگتا۔ وہ کسی اور دنیا کے رہنے والے ہیں ان کی دلچسپی کی چیزیں کچھ اور ہیں فرماتے ہیں:

شورشِ بزمِ طرب کیا! عود کی تقریر کیا!  
دردِ مندانِ جہاں کا تلاءِ شبِ گیر کیا!  
عرصہٴ پیکار میں ہنگامہٴ شمشیر کیا!  
خون کو گرمانے والا نعرہٴ تکبیر کیا!  
اب کوئی آوازِ سوتوں کو جگا سکتی نہیں  
سینے ویراں میں جانِ رفتہ آسکتی نہیں

(بانگِ درا، ۱۵۰)

درد دیکھتے ہیں اور پشیم پر غم:

چیتاں پھولوں کی گرتی ہیں خزاں میں اس طرح  
دستِ طفلِ خفتہ سے رنگیں کھلونے جس طرح

(بانگِ درا، ۱۵۲)

دنیا کی اس بے ثباتی اور موت کی اس ارزانی کے بعد ان کا جی کسی کام میں نہیں لگتا۔ انہیں صرف ایک ہی فکر ہے اور وہ فکر ہے قوم کی:

اس نشاطِ آباد میں گو عیش بے اندازہ ہے  
ایک غم --- یعنی غمِ ملتِ بیتِ تازہ ہے

(بانگِ درا، ۱۵۲)

(۳۲)

## ٹوٹ گیا سازِ چمن

شکوہ۔۔۔ اقبال کی غیر فانی اور معرکہ آرا نظموں میں ہے۔ ایک زمانہ تھا کہ بچہ بچہ کی زبان پر اقبال کا شکوہ تھا۔ مکتبوں میں مدرسوں میں خانقاہوں میں دانش کدوں میں علماء کے حلقوں میں صوفی کے زاویوں میں اقبال کا شکوہ روزِ زبان تھا اور بات بھی یہی تھی:

دل سے جو بات نطقی ہے اثر رکھتی ہے  
پر نہیں، طاقت پرواز نگر رکھتی ہے

(ہائیک در ۱۹۹۱)

ایک ایک شعر اور ایک ایک مصرعہ سے خلوص نپک رہا تھا، جوش و خروش کا یہ عالم تھا کہ الفاظ کا وجود منہ سے بولتا تھا۔ اس شکوہ میں اقبال نے اُسے مرحومہ کا حال زار بڑی تفصیل اور بڑی خوبی سے بیان کیا ہے اور خدا سے شکایت کی ہے کہ اس نے مسلمانوں کو کیوں فراموش کر دیا ہے حالانکہ مسلمان اب بھی مسلمان ہی ہیں:

آگ تکبیر کی سینوں میں دہی رکھتے ہیں!  
زندگی مثلِ بلال حبشی رکھتے ہیں!

(ہائیک در ۱۹۸۸)

حد یہ ہے کہ یہاں تک کہ گئے:

عشق کی خیر، وہ پہلی سی ادا بھی نہ سہی  
پادہ پجائی تسلیم و رضا بھی نہ سہی  
مضطرب دل صفتِ قبلہ نما بھی نہ سہی  
اور پابندیِ آئینہ وفا بھی نہ سہی



کبھی ہم سے کبھی غیروں سے شناسائی ہے  
بات کہنے کی نہیں تو بھی تو ہر جا کی ہے!

(ہائیکو در: ۱۶۸)

جوش کلام اور روانی سخن میں جیسے جیسے اضافہ ہوتا گیا ہے، کلام کی حدت اور تیزی بھی بڑھتی گئی ہے۔ فرماتے ہیں:

کیوں مسلمانوں میں ہے دولت دنیا نایاب  
تیری قدرت تو ہے وہ جس کی نہ حد ہے نہ حساب  
تو جو چاہے تو اٹھے سینہ صحرا سے حساب  
رہرو دشت ہو سلی زدہ موج سراپ  
طعن اغیار ہے رسوائی ہے ، ناداری ہے  
کیا ترے نام پہ مرنے کا عوض خواری ہے؟

(ہائیکو در: ۱۶۷)

مسلمانوں کی زیوں حالی اور نامسلموں کی کامرانی سے اقبال بہت دل برداشتہ ہیں۔ بار بار اللہ  
میاں کو اسی طرف متوجہ کرتے ہیں:

بادہ کش غیر ہیں گلشن میں لب جو بیٹھے  
سننے ہیں جام بکف نعمہ کو کو بیٹھے  
دور ہنگامہ گلزار سے یک سو بیٹھے  
تیرے دیوانے بھی ہیں منظر ہو بیٹھے!  
اپنے پروانوں کو پھر ذوق خود افروزی دے  
برق دیرینہ کو فرمان جگر سوزی دے

غرض بارگاہ الہی میں شکوہ سے فارغ ہو کر اقبال اپنی طرف متوجہ ہوتے ہیں اپنے ذہن و دماغ  
اور قلب و نظر کی کیفیت بتاتے ہیں اور کوئی شبہ نہیں ان الفاظ میں ان کی روح سمٹ آئی ہے اور  
وہ اپنے تاثرات دل و دماغ کی تصویر کھینچنے میں پورے طور سے کامیاب ہوئے ہیں:

بوائے گل لے گئی بیرون چمن راز چمن  
 کیا قیامت ہے کہ خود پھول ہیں ختم از چمن  
 مہر گل ختم ہوا ، نوٹ گیا ساز چمن  
 از گئے ڈالیوں سے زحرمہ پرواز چمن  
 ایک بلبل ہے کہ ہے مح ترنم اب تک  
 اس کے سینہ میں ہے نغموں کا عظام اب تک

(بانگِ درا: ۱۷۰-۱۶۹)

ظاہر ہے بلبل سے مراد خود شاعر۔۔۔ اقبال۔۔۔ کا نام نہ حرمیاں ہے۔۔  
 قمریاں شاخ صنوبر سے گریزاں بھی ہوئیں  
 چیاں پھول کی جہز جہز کے پریشاں بھی ہوئیں  
 وہ پرانی رویشیں باغ کی ویراں بھی ہوئیں  
 ڈالیاں بیرون برگ سے عریاں بھی ہوئیں  
 قید موسم سے طبیعت رہی آزاد اس کی  
 کاش گلشن میں سمجھتا کوئی فریاد اس کی!

(بانگِ درا: ۱۷۰)

اقبال کو اپنی قوم اور اپنی ملت سے سب سے بڑی شکایت یہی تھی کہ کوئی اس کی فریاد سمجھنے والا  
 نہیں تھا:

لطف مرنے میں ہے باقی ، نہ مزا جینے میں  
 کچھ مزا ہے تو یہی خون جگر پینے میں!  
 کتنے جناب ہیں جو ہر مرے آئینہ میں  
 کس قدر جلوے ترپتے ہیں مرے سینہ میں!  
 اس گلستاں میں مگر دیکھنے والے ہی نہیں  
 داغ جو سینہ میں رکھتے ہوں وہ الالے ہی نہیں

(بانگِ درا: ۱۷۰)

اور آخر میں تو انھوں نے جو کچھ کہا ہے اسے رُوح کی زبان سے تو لیے۔  
 چاک اس ہلہل تنہا کی نوا سے دل ہوں  
 جاگنے والے اس بانگِ درا سے دل ہوں  
 یعنی پھر زندہ نئے عہدِ وفا سے دل ہوں  
 پھر اسی بادۂِ دیرینہ کے پیاسے دل ہوں  
 عجمی خم ہے تو کیا نے تو حجازی ہے مری  
 نغمہ بندی ہے تو کیا لے تو حجازی ہے مری

(بانگِ درا: ۱۰۷)

## پیامِ عشق

سن اسے طلبگار درد پہلو! میں ناز ہوں تو نیاز ہو جا  
 میں غزنوی سومناتِ دل کا ہوں تو سراپا ایاز ہو جا  
 نہیں ہے وابستہ زیرِ گردوں کمالِ شانِ سکندری سے  
 تمام ساماں ہے تیرے سینے میں تو بھی آئینہ ساز ہو جا  
 غرض ہے پیکارِ زندگی سے کمال پائے ہلال تیرا  
 جہاں کا فرضِ قدیم ہے تو، ادا مثالِ نماز ہو جا  
 نہ ہو قناعتِ شعارِ تھیں، اسی سے قائم ہے شانِ تیری  
 و نور گل ہے اگر چمن میں، تو اور دامنِ دراز ہو جا  
 گئے وہ ایام، اب زمانہ نہیں ہے صحرا نوردیوں کا  
 جہاں میں ماہِ صبحِ سوزاں میانِ محفلِ گذار ہو جا

(بانگِ درا: ۱۳۰-۱۳۹)

(۳۳)

## بڑی دُور ہے منزل میری

رات اسی لیے آتی ہے کہ آرام کیا جائے، دن کی شور میں اور ہنگامہ آرائیاں رات کے نمودار ہوتے ہی ختم ہو جاتی ہیں۔ دن دعوتِ رزم و پیکار ہے اور رات دعوتِ سکوت و سکون، امیر ہو یا غریب، بادشاہ ہو یا گدا، سرمایہ دار ہو یا مزدور، کوئی بھی رات بھر نہیں جاگتا۔ دن کی کلفتوں کو رات کے آرام سے دُور کرتا ہے۔۔۔ لیکن نہیں! ایک شاعر ہے جسے رات کو بھی قرار نہیں دوسرے سوتے ہیں وہ جاگتا ہے، خلقت آرام کرتی ہے وہ کروٹیں بدلتا ہے۔ دُنیا نصیر خواب بلند کرتی ہے وہ نلکہ شب گیر میں مصروف ہو جاتا ہے۔۔۔ آخر کیوں؟

خود رات یہ منظر دکھتی ہے تو پریشان ہو جاتی ہے۔ ایک طرف وہ یہ دیکھتی ہے اس کا دامن ساری خلقت کے لیے عام اس کے کہ وہ انسان ہو یا جانور، چرند ہو یا پرند، درندہ ہو یا پانی میں تیرنے والی مچھلی، پیامِ امن و خواب ہے۔ لیکن ایک شاعر ہے جو اس کلیہ سے مستثنیٰ ہے۔ وہ دن میں مغموم و پریشان تو رہتا ہی ہے، لیکن رات کے آتے ہی اس کی خلش کچھ اور بڑھ جاتی ہے۔ اس کے اضطراب میں کچھ اور اضافہ ہو جاتا ہے اس کی بے قراری بے کلی کچھ عجیب رنگ اختیار کر لیتی ہے۔

آخر رات سے ضبط نہیں ہو سکتا۔ وہ شاعر کے دروازے پر دستک دیتی ہے وہ با حال مضطربا موعے پریشان برآمد ہوتا ہے اور دریافت کرتا ہے تو نے مجھے کیوں بلایا ہے؟

رات پوچھتی ہے:

تو سوتا کیوں نہیں، ساری دُنیا میرے نمودار ہوتے ہی مست خواب خرگوش ہو جاتی

ہے ایک تو ہے کہ میرے آتے ہی تیری بے کلی اور بے قراری اور زیادہ بڑھ جاتی ہے میری  
چاندنی جب کھیت کرتی ہے تو ادھر ادھر چکر اضطراب بنا ہوا گھومنے لگتا ہے لیکن

خاموش صورت گل ماہیہ و پریشاں

(بانگ درا ۱۷۳)

میں پوچھتی ہوں ایسا کیوں ہوتا ہے کیا تو خود اپنی آنکھوں سے نہیں دیکھتا یہ وہ وقت ہے کہ

دریا کی تہہ میں چشم گرداب سوئی ہے

ساحل سے لگ کے موج بیتاب سوئی ہے

(بانگ درا ۱۷۴)

پھر آخر تیری آنکھیں غیند سے کیوں محروم ہیں؟ کیا تو گرداب سے زیادہ آشفتہ اور  
موج بیتاب سے زیادہ پریشان ہے؟ موج کی سرشت بے قراری ہے گرداب کی فطرت  
اضطراب ہے کیا تو اپنی بے قراری اور اضطراب میں موج اور گرداب سے بھی بڑھا ہوا ہے؟  
شاعر خاموشی کے ساتھ لیلائے شب کی یہ باتیں سنتا ہے۔ اسے افسوس ہے کہ جسے سب سے  
زیادہ میرا راز داں ہونا چاہیے تھا وہی سب سے زیادہ میرے حالات سے ناواقف اور اعظم  
ہے۔ ایک آہ سرد کے ساتھ وہ رات کو مخاطب کرتا ہے اور کہتا ہے:

میں ترے چاند کی کھیتی میں گمہر ہوتا ہوں

پھپ کے انسانوں سے ماہیہ بحر روتا ہوں

(بانگ درا ۱۷۵)

صبح کو اٹھ کر لوگ پھولوں پر کلیوں پر شاخ گل پر یہ شبنم کے قطرے جو دیکھتے ہیں یہ  
کیا ہیں۔ یہ صبح کے آنسو ہیں جو رات کی حکومت میں اس کی آنکھوں سے چپکتے ہیں۔ میں بھی  
اس کی بیرونی کرتا ہوں اور تو جب نمودار ہوتی ہے تو اپنا فریضہ پورا کرتا ہوں۔

دن کی شورش میں نکلنے ہوئے شرماتے ہیں

عزالت شب میں مرے اٹک ٹپک جاتے ہیں

(بانگ درا ۱۷۶)

اس دنیا میں کوئی میرا حرم نہیں، ہمارا نہیں، رقت و مساز نہیں، میری غیرت اسے گوارا نہیں کرتی کہ ایسے لوگوں کے سامنے یہ موتی۔۔۔ قطراتِ اشک۔۔۔ بکھیروں جو ان کی قدر قیمت سے ناواقف ہیں۔ رات کو جب یہ دنیا کے بندے اور غرض کے پختے درد سے نا آشنا اور سوز سے محروم لوگ سو جاتے ہیں لمبی تان کرتو میں اپنا کام کرتا ہوں۔ تیری چاندنی کے کھیت میں موتی بوتا ہوں:

مجھ میں فریاد جو پنہاں ہے سناؤں کس کو؟  
تپش شوق کا نظارہ دکھاؤں کس کو؟

(بانگِ در، ۱۷۳)

یہ دنیا سننے والوں اور دیکھنے والوں سے بھری ہوئی ہے مگر نہ یہاں کوئی ایسا ہے جو میری تپش شوق کو دیکھ سکے نہ ایسا ہے جو میری آہ و فریاد کا راز داں ہو۔  
برق ایمن مرے سینہ پہ پڑی روتی ہے  
دیکھنے والی ہے جو آنکھ کہاں سوتی ہے؟

(بانگِ در، ۱۷۳)

میرا سینہ برق ایمن کی تجلیات کا گہوارہ ہے۔ جو آنکھ چلی کا نظارہ کر چکی ہو، نہ اسے نیند آ سکتی ہے نہ وہ سو سکتی ہے۔

صفتِ شمعِ لہہ مُردہ ہے محفلِ میری  
آہ! اسے رات بڑی دُور ہے منزلِ میری

(بانگِ در، ۱۷۳)

شمعِ لہہ جلتی ہے، پکھلتی ہے، ختم ہو جاتی ہے۔ نہ اسے باہر صر کی پروا ہوتی ہے نہ نسیم صحر کی نہ اسے بزم و انجمن کی شور شوں سے واسطہ ہوتا ہے نہ بت کدہ اور سے خانہ کی رونق سے نہ وہ زاہد پیر کلیسا اور برہمن کے کاشانہ میں پہنچ پاتی ہے نہ کسی بت پر فن، کسی محبوب طرار و گلخوار اور پری رخسار کے بالا خانہ میں اس کا گذر ہوتا ہے وہ شمعِ لہہ جلتی ہے،  
صرف شمعِ لہہ۔۔۔!

اور شمعِ لہہ کی تپش کا نظارہ دیکھنے والا کوئی نہیں ہوتا اس کی فریاد پنہاں سننے والا ہی

کوئی نہیں ہوتا۔ یہی حال میرا ہے۔۔۔ شمع لہر کی طرح میری محفل بھی ویران ہے۔ سنان ہے خاموش ہے نہ اس میں شور باؤ ہو ہے۔ نہ شور کر نواشاوش اور میں ان سب سے بے نیاز بھی ہوں میری منزل بہت دور ہے اور اسی خاموشی کے ساتھ کہ مجھے اس کی طرف بڑھنا ہے جانا ہے پہنچنا ہے۔

ضبط پیغامِ محبت سے جو گھبراتا ہوں  
تیرے تابندہ ستاروں کو سنا جاتا ہوں

(بانگِ درا ۱۷۳)

ابھی میں نے کہا تھا میرا کوئی ہمراز نہیں میرا کوئی محرم اسرار نہیں اور یہ سچ ہی تھا غلام  
نہ تھا۔ لیکن ایک بات میں بھول گیا۔ یہ تارے جو میری طرح  
خاموش صورتِ گلِ مُنہ پریشاں  
نظر آتے ہیں جن کی آواز پانک نہیں سنائی دیتی اور جو اپنی ڈور دراز منزل کی طرف  
رواں دواں ہیں، یہ میرے دوست ہیں، محرم اسرار ہیں، راز داں ہیں یہ بھی دن کو روپوش رہتے  
ہیں، رات کو نمودار ہوتے ہیں اور میں جب بہت زیادہ محبت سے گھبرا جاتا ہوں تو ان کی محفل  
میں پہنچتا ہوں اور اپنا افسانہ انہیں سنا جاتا ہوں۔

## کشاکش

سفینہ برگ گل بنا لے گا قافلہ مورِ ناتواں کا  
ہزار موجوں کی ہو کشاکش، مگر یہ دریا سے پار ہوگا  
چمن میں الہ دکھاتا پھرتا ہے داغ اپنا کلی کلی کو  
یہ چانتا ہے کہ اس دکھاوے سے دل جلوں میں شمار ہوگا  
جو ایک تھا اے نگاہ! تو نے ہزار کر کے ہمیں دکھایا  
یہی اگر کیفیت ہے تیری تو پھر کے اعتبار ہو گا؟ (بانگِ درا ۱۳۱)

(۳۳)

## مقام محمود

ذاتی سر بلندی کی خاطر قوم و ملت کو ٹھکرادینا اپنی ذات پر قوم کو ترجیح نہ دینا اپنے مفاد کے سامنے ملی مفاد کو خاطر میں نہ لانا پیشہ ور لیڈروں کی آج بھی سرشت ہے اور جب انگریز اس دلیس کے حکمران تھے تب تو یہ جذبہ اوج کمال پر پہنچا ہوا تھا جس سے ڈپٹی کمشنر خوش وہ لیڈر، جس سے گورنر خوش وہ لیڈر وہ لیڈروں کا لیڈر جس سے وائسرائے بہادر راضی وہ سارے ملک اور ساری قوم کا ناخدا عراق میں انگریز فوج میں مسلمانوں کو پامال کریں، گولہ باری کریں مسلمانوں کو تباہ و برباد کریں لیڈر خوش ہے اور سرکار ابد قرار کو دعائیں دے رہا ہے ایران کو برطانیہ کی استعماری فوجیں پامال کریں، وہاں کے عوام کے سرو سینہ کو اپنے نیزوں سے چھید ڈالیں وہاں کے خواص کو دارورسن سے آشنا کریں، اس کے جس حصہ پر چاہیں اپنا اقتدار اور تسلط قائم کر لیں، لیڈر اس پر شادمانی کے شادیا نے بجا رہا ہے، ترکیہ جو اس زمانہ میں خلافت اسلامیہ کا پایہ تخت تھا اور از روئے مذہب جو مسلمانوں کے نزدیک ایک محبوب اور مقدس ملک کی حیثیت اختیار کر چکا تھا فرنگی سامراج کے ہتھیاروں سے مجروح ہو وہاں کی بندرگاہوں پر شہروں پر ہمارتوں پر برطانوی پریم لہرایا جائے، وہاں کے لوگوں کی آزادی چھین لی جائے، وہاں کا نظام بدل دیا جائے اور وہاں وہ نظام مسلط کر دیا جائے جس سے مسلمانوں کو اسلام کو مسلمانوں کے ملی مزاج کو کوئی سروکار نہیں، تو بھی لیڈر خوش ہے اور سرکار کو کامیابی اور کامرانی کی دعائیں دے رہا ہے۔ ترکیہ کے خلاف اگر انگریز اعلان جنگ کر دیں اور میدان جنگ میں اپنی کثرت سپاہ اور کثرت آلات و اسلحہ سے اسے مغلوب اور تباہ و برباد کرنا شروع کر دیں تو یہ لیڈر اور زیادہ خوش ہے اپنے دلیس سے اپنے وطن سے اپنے شہر سے اپنے دیہات سے مسلمان



سپاہیوں کی سستی قیمت پر بھرتی کر کے میدان جنگ کی طرف روانہ کر رہا ہے کہ جاؤ مسلمانو! اپنے خلیفہ المسلمین کا تخت اُلٹ دو! اپنے مسلمان بھائیوں کے گلے کاٹو! اپنی قوم اور ملت کے جذبہ حریت کو پاؤں تلے روندو اور پورے طور پر پامال کر دو۔

انگریز اپنے مفاد اور مصالح کے پیش نظر قبضہ کرنا ضروری سمجھیں اور قوت و طاقت کے بل پر قبضہ کر رہی ہیں وہاں کے مسلمانوں کو پھانسیاں دیں، حرمت طلب لوگوں کی گردن کاٹیں، آزادی خواہوں کو جیل میں ٹھونس دیں، بادشاہ کو شاہِ شطرنج بنا دیں، تو یہ لیڈر خوش اور بہت خوش ہیں۔ اپنی طرف سے سپاہیوں کا نذرانہ پیش کر رہا ہے۔ حجاز مقدس میں آ کر انگریز سازشیں کریں اور وہاں خانہ جنگی کی سی کیفیت پیدا کر دیں، ایک کا ساتھ دیں، ایک کو لڑائیں تو اس لیڈر کے گھر میں تلخی کے چراغ جل رہے ہیں اور فوراً مسرت سے اس کے بند قباٹوں لٹے جا رہے ہیں، شام، لہٹان، شرق اردن اور دوسرے مقامات پر اگر فرنگی۔۔۔ کاریاں رنگ لائیں، مسلمانوں کے مفادات مجروح ہوں، ان کی آزادی چھینی جائے، انہیں غلام بننے پر مجبور کیا جائے تو یہ لیڈر نہایت سعادت مندی کے ساتھ تائید سرکار کے لیے موجود۔ اس کی فوج بھی ہے اور ذرا نقد کی سپاہ بھی، جس کا جس طرح جی چاہے مقابلہ کر لے۔

سوڈان میں اگر کوئی مہدی پیدا ہو اور وہ برطانوی استعمار کے خلاف صف آراء ہو کر میدان جہاد میں اترے اور بڑی حد تک انگریزوں کو قلع قمع کر دے اور انگریز بچہ کر میدان میں اتر آئیں اور نہایت سفاکی اور درندگی، بیہیت اور شقاوت کے ساتھ حرمت پرستوں کو چکلیں ماریں، قتل کریں، عورتوں کی بے آبروئی کریں، بچوں پر رحم نہ کریں، بوڑھوں کو شکنجہ تعزیر میں کسبیں، حتیٰ کہ مہدی کو دیوانہ مشہور کر دیں اور اس دیوانہ سے انتقام اس طرح لیں کہ جب سوڈانی ہائل پگنل دیے جائیں اور وہاں پورے طور پر انگریزی تسلط قائم ہو جائے تو اس کی قبر کھودیں اور ہڈیاں نکال کر ان سے انتقام لیں تو یہ لیڈر مسکرمسکر کر ہنس ہنس کر یہ منظر دیکھے گا اور خوش ہو ہو کر اپنی سرکار کی بلائیں لے گا اور ہانگے پکارے کہے گا:

نظر لگے نہ کہیں ان کے دست و بازو کو

یہ لوگ کیوں مرے زخمِ جگر کو دیکھتے ہیں

اور ان سب باتوں سے قطع نظر خود اس کے دیس۔۔۔ پاک و ہند۔۔۔ میں انگریز زندگی اور  
 سفاکی پر اتر آئیں، الیان ریاست کی ریاست ضبط کر لیں، تعلقہ داروں کے تعلقے چھین لیں  
 حریت پرستوں کو پھانسی پر لٹکا دیں اور جیل بھیج دیں، رضا کاروں کو کوڑے لگوائیں اور زور  
 فرساذیتوں میں جتنا کر دیں، عورتوں اور بچوں تک پر رحم نہ کریں، انہیں اسیر زنداں کریں ان  
 پر بھی ظلم توڑیں، انہیں بھی مہرت ناک سزا دیں، بوزھوں کے بڑھاپے کا خیال نہ کریں، ان سے  
 پوری پوری مشقت لیں، وہ لوگ جو خاندانی اعتبار سے 'خواہ کتنے ہی اونچے ہوں، ان کا پایہ علم  
 خواہ کتنا ہی بلند ہو، خواہ یہ انگریزی انگریزوں سے زیادہ فصیح و بلیغ بولتے ہوں، خواہ یہ آئی سی  
 ایس کا امتحان شاندار طور پر پاس کر چکے ہوں، خواہ قوم کی نظر میں ان کے ایثار و قربانی کی کتنی ہی  
 قدر ہو، خواہ قوم انہیں کتنی ہی عزیز و محبوب رکھتی ہو، لیکن انگریز انہیں ستائے پریشان کرے، ان  
 کی جائیدادیں نیلام کر دے، ان کے گھر ضبط کرے، ان کے کھیت چھین لے، ان کے بنگ  
 بیلٹس کو سر پہ مہر کر دے، انہیں پھانسی دے، جیل بھیجے اور جیل میں ان کے ساتھ وہ برتاؤ کرے  
 جو خونینوں اور قاتلوں کے ساتھ کیا جاتا ہے، ان سے وہ مشقت لے جو ڈاکوؤں اور لٹیروں سے  
 بچ نہیں لی جاتی۔۔۔ تو بھی یہ لیڈر ہے، ان حرمت پرستوں کو گالیاں دینے میں پیش پیش، اس  
 ظلم کا مظاہرہ کرنے والے انگریزوں کی تائید میں سب سے آگے خواہ اس کا گلا پھٹ جائے  
 سینہ کی کڑیاں ٹوٹ جائیں، رگیں نکلے ہو جائیں، لیکن یہ اپنے آقا۔۔۔ انگریز۔۔۔ کی تائید و  
 حمایت میں سب کچھ کہنے اور سب کچھ کرنے کو تیار۔

یہ تھی وہ فضا جب اقبال نے زندگی کے میدان میں قدم رکھا۔

ایک ناصح اقبال کو دیکھ کر حیرت کرتا ہے کہ اس شخص میں وہ ساری صلاحیتیں موجود

ہیں، یہ ہیر سٹری اور شاعری چھوڑ کر لیڈری کیوں نہیں کرتا؟ چنانچہ وہ اعتراف کرتا ہے:

میں نے اقبال سے ازراہ نصیحت یہ کہا

عامل روزہ ہے تو، اور نہ پابند نماز (بانگ درا، ۱۷۲)

تو بھی ہے شیوہ اربابِ ریا میں کامل

دل میں لندن کی ہوس لب پہ ترے ذکر حجاز

شیخ نلام علی اینڈ سنز

جھوٹ بھی مصلحت آمیز ترا ہوتا ہے  
 تیرا انداز تملق بھی سراپا اعجاز  
 ختم تقریر تیری مدت سرکار پہ ہے  
 فکر روشن ہے ترا سوچید آئین نیاز  
 در حکام بھی ہے تجھ کو مقام محمود  
 پالیسی بھی تری پیچیدہ تر از زلف ایاز  
 اور لوگوں کی طرح تو بھی چھپا سکتا ہے  
 پردہ خدمت دین میں ہوس جاہ کا راز  
 جتنے اوصاف ہیں لیڈر کے، وہ ہیں تجھ میں بھی  
 تجھ کو لازم ہے کہ ہوا تھ کے شریک تک و تاز  
 غم صیاد نہیں، اور پر و بال بھی ہیں  
 پھر سب کیا ہے نہیں تجھ کو دماغ پرواز

(بانگِ درا: ۱۵۷-۱۵۶)

اور یہ سب کچھ سنا کر پھر اسے آکساتا ہے:

”عاقبت منزل ما وادی خاموشاں است“

حالیہ غلطہ در گنبد افلاک انداز“ (بانگِ درا: ۱۵۷-۱۵۶)

ہم نے پوری نظم نہیں درج کی ہے چند اشعار پیش کیے ہیں، لیکن ان چند شعروں میں بھی اقبال نے جس طرح کوزے میں دریا کو بند کیا ہے اور اپنے اوپر ڈھال کر جس طرح وقت کے ثود پرست لیڈر کا سراپا کھینچا ہے وہ اقبال کے ذہن و رسا کا کمال ہے بلکہ سچ تو یہ ہے کہ انسانی قوت نطق و کلام کا اعجاز ہے۔

## دیدۂ خونبار

خود تجلی کو تہمتا جن کے نظاروں کی تھی  
 وہ نگاہیں ناسید نور ایمن ہو گئیں  
 اُڑتی پھرتی تھیں ہزاروں بلبلیں گلزار میں  
 دل میں کیا آئی کہ پابندِ نشین ہو گئیں؟  
 وسعتِ گردوں میں تھی ان کی تڑپ نظارہ سوز  
 بجلیاں آسودۂ دامنِ خرمن ہو گئیں  
 دیدۂ خونبار ہو منت کش گلزار کیوں؟  
 اشکِ پیہم سے نگاہیں گلِ بدامن ہو گئیں

(بانگِ در، ۱۸۸۱)

(۳۵)

## شمع و شاعر

شاعر پر مختلف واردات اور کیفیات طاری ہوتے ہیں اور ان کا وہ فاش و برملا اظہار بھی کرتا رہتا ہے۔ شمع و شاعر میں بڑی دیرینہ مناسبت ہے، وہ بھی جلتی ہے یہ بھی جلتا ہے، اس کی سرشت بھی سوز و گداز ہے، اس کی فطرت بھی یہی ہے، وہ بھی اس مستغنیٰ اور صلہ سے بے پروا ہے، یہی حال اس کا بھی ہے، اسے بھی دوسروں کا غم ہے اور یہ بھی اپنے غم سے سروکار نہیں رکھتا، دوسروں کے۔۔۔ قوم کے غم میں جاں بلب رہتا ہے۔

لیکن اس یکسانیت اور مناسبت کے باوجود دونوں میں ایک بہت بڑا فرق بھی ہے۔ شمع پر نثار ہونے، اس کے غم کی داد دینے اور اس کے سوز و پیش پر مرجھا کہنے کے لیے پروانوں کا جم غفیر موجود ہے۔ لیکن شاعر کے غم اور سوز و پیش پر مرجھا کہنے والا کوئی نہیں، اس کے غم کی داد پروانے تک نہیں دیتے۔۔۔ آخر یہ فرق کیوں ہے؟

ایک روز اسی موضوع پر شمع و شاعر میں بحث و گفتگو شروع ہو جاتی ہے۔ دونوں بڑی بے مروتی اور بڑی صفائی سے اپنے اپنے تاثرات کا اظہار کرتے ہیں بلکہ یوں کہیے خوب کھری کھری سناتے ہیں۔ اس بحث و گفتگو کی آواز کہیں مدہم ہے، کہیں پُر زور اور سب سے بڑھ کر یہ کہ اس میں اقبال کی شخصیت اور شخصیت سے زیادہ ذراچ بہر حال نمایاں ہے۔

اقبال شمع پیکر حیرت بن کر پوچھتے ہیں:

دوش می گفتم بہ شمع منزل ویران خویش  
گیسوی تو از پر پروانہ دارد شامہ

میں نے اپنے ویران گھر کی شمع سوزاں سے کہا تیرے گیسو اور زلف کی کٹکھی پروانوں کے  
پر بنے ہوئے ہیں۔

درجہاں مثل چراغ لالہ صحرا ستم  
نے نصیب محفلے نے قسمت کاشانہ

میرا حال یہ ہے کہ میں بھی تیری طرح سوز و گداز کا پتلا ہوں، جلتا ہوں اور پگھلتا رہتا  
ہوں، لیکن میری مثال لالہ صحرا کے چراغ کی سی ہے جس کے نصیب میں نہ محفل آتی ہے نہ  
کوئی کاشانہ:

مدتے مانند تو من ہم نفس می سوختم

در طواف شعلہ ام ہالے نہ زو پروانہ

تیرے لیے میں بھی مدتوں جلتا اور پگھلتا رہا سوختہ ہوتا رہا لیکن میرے شعلہ کا طواف کرنے کے  
لیے ایک پروانہ بھی نہیں آیا۔

می طیبید صد جلوہ در جان اہل فرسودہ من

برنی خیزد ازیں محفل دل دیوانہ

میری جان ناناؤں کے اندر بھی صد جلوے بچل رہے ہیں لیکن اس محفل سے کیا بات ہے کوئی  
دل دیوانہ نہیں اٹھتا؟

از کہا این آتش عالم فروز اندوختی

کرک بے مایہ را سوز کلیم آموختی؟

آخر یہ آتش عالم افروز تو نے کس طرح اور کہاں سے حاصل کی ہے؟

یہ بات تیرے اندر کیسے پیدا ہو گئی کہ تو نے ایک حقیر کیڑے۔۔۔ پروانہ۔۔۔ کو سوز

کلیم بخش دیا؟

اب ذرا غور کیجیے ان باتوں کا جواب شمع کیا دیتی ہے؟۔۔۔ وہ شاعر کی یہ باتیں تو بے

اور انشائات سے سنتی ہے اور مسکراتی رہتی ہے۔ پھر جواب دیتی ہے جواب کیا دیتی ہے چنگلیاں  
لیتی ہے، نشتر چھوتی ہے، دل پروا کرتی ہے۔۔۔ کہتی ہے:

شیخ غلام علی ایند سنز

میں تو جھپتی ہوں کہ مضر ہے مری فطرت میں سوز  
تو فروزاں ہے کہ پردوں کو ہو سوا ترا

(بانگِ درا: ۱۸۳)

کتنا بڑا فرق ہے مجھ میں اور تجھ میں میں اس لیے جھپتی ہوں کہ میری سرشت اور فطرت ہی سراپا  
سوز ہے اور تو اس لیے فروزاں بنتا ہے کہ پرانے تیرے گرد آئیں تیرا طواف کریں اور جان  
دے دیں۔۔۔۔ میں ایثار ہوں تو پرو پیگنڈا

گر یہ سماں میں، کہ میرے دل میں ہے طوفانِ اشک  
شبنم افشاں تو، کہ بزمِ گل میں ہو چہ چا ترا

(بانگِ درا: ۱۸۳)

میں اس لیے روتی ہوں کہ میرے دل میں آنسوؤں کا طوفان چل رہا ہے اور وہ  
قطرہ قطرہ بن کر میری آنکھوں سے ٹپکتا ہے۔ تو اس لیے شبنم افشاں ہے یعنی قطراتِ شبنم کی  
طرح اپنے آنسوؤں کے قطرے پکاتا ہے کہ خللِ گل۔۔۔ خللِ عالم۔۔۔ میں تیرا چہ چا ہو  
لوگ کہیں کہ ہاں واقعی یہ شاعر کیسا درو مند ہے کہ اس کی آنکھوں سے ہر وقت جوئے اشک  
بہتی رہتی ہے۔ ہر وقت اس کا خونِ جگر اشکِ سحرگاہی کی صورتِ منتقل ہوتا رہتا ہے۔۔۔ کاش  
تیرے دل میں یہ تمنا نہ ہوتی کہ بزمِ گل میں تیرا چہ چا ہو اس آرزو سے تو بے نیاز ہوتا، لیکن تیرا  
دل طوفانِ اشک کا مرکز ہوتا، پھر تیرا چہ چا بھی ہوتا اور یہ قطراتِ اشک کچھ قدر قیمت بھی  
رکھتے۔

گلِ بدامن ہے مری شب کے لب سے میری صبح  
ہے ترے امروز سے نا آشنا فردا ترا

(بانگِ درا: ۱۸۳)

میرا حال تو یہ ہے کہ میرا خونِ جگر بے اثر نہیں رہ سکتا۔ اس لیے کہ اس کی بنیاد  
پہنچا دیکھ لے میری صبح میرے اشکِ شبینہ سے گلِ بدامن ہو رہی ہے۔ یعنی میری رات اور  
میرے دن میں ایک ربط قائم ہے رات کو روتی ہوں اور دن کو میرے آنسو نمائیاں ہوتے ہیں

اور تیری یہ کیفیت ہے کہ تیرا کل تیرے آج سے کوئی مطابقت نہیں رکھتا، دونوں میں ہیر ہے۔ اس تضاد کے باوجود میں اور تو ایک کیسے ہو سکتے ہیں؟ ہمارے کیفیات میں اشتراک کیسے پیدا ہو سکتا ہے؟

یوں تو روشن ہے، مگر سوزِ دروں رکھتا نہیں  
شعلہ ہے مثل چراغِ لالہ صحرا ترا

(بانگِ درا: ۱۸۳)

وہ روشنی بیکار ہے جو سوزِ دروں سے محروم ہو، میرا نور میرے سوزِ دروں اور در و پنہاں کا نتیجہ ہے تو سوزِ دروں اور در و پنہاں سے محروم ہے۔ تو شعلہ تو رکھتا ہے لیکن ویسا ہی جیسا لالہ صحرا کا شعلہ ہوتا ہے۔ رنگ وہی لیکن سوزِ دروں ناپید لہذا تجھے یکسانیت اور اشتراک میرے بھائے لالہ صحرا میں تلاش کرنا چاہیے۔

بڑی دیر تک شمع شاعر کی باتوں کا جواب دیتی رہتی ہے، بہت کچھ کہتی ہے اور شاعر گم سم سننا رہتا ہے۔ یہاں تک کہ وہ ایسا تیر لگاتی ہے جس کا کوئی تو نہیں۔

سوچ تو دل میں لقب ساقی کا زیا ہے تجھے؟  
انجمن بیاسی ہے اور بیانا بے صہبا ترا  
اور ہے تیرا شعار آئینِ ملت اور ہے  
زشت روئی سے تری آئینہ ہے رسوا ترا

(بانگِ درا: ۱۸۳)

کعبِ پہاؤ میں ہے، اور سودا کی بت خانہ ہے  
کس قدر شوریدہ سر ہے شوق بے پروا ترا!

(بانگِ درا: ۱۸۵)



(۳۶)

## رکھتے ہیں اہل درویشی سے کام کیا

ذات رسالت مآب ﷺ سے اقبال کو بڑی گہری اور غیر معمولی عقیدت تھی۔ اسی مناسبت سے خاک حجاز کا ذرہ ذرہ ان کے لیے سرمہ چشم کی حیثیت رکھتا تھا۔ اپنے اشعار میں متعدد مواقع پر انہوں نے ”غبارِ راہ حجاز“ بن جانے کی تمنا کی ہے، گوزندگی میں ان کی یہ مسرت پوری نہ ہو سکی کہ صحرائے بلخا اور دیارِ یثرب میں پہنچتے، لیکن جب تک زندہ رہے اس تمنا میں جلتے رہے۔

حب رسول اللہ ﷺ اور خاک حجاز سے عقیدت کے سلسلہ میں اقبال کوئی منفرد حیثیت نہیں رکھتے تھے، کون مسلمان ہے جو رسالت مآب سے محبت نہ کرتا ہو اور خاک حجاز کو عزیز نہ رکھتا ہو، بہت سے ایسے لوگ ملیں گے جو اس باب میں اقبال سے بھی آگے ہیں، یعنی ذات رسالت پناہ سے ان کی شیفتگی اور بلخا و یثرب سے ان کی عقیدت اقبال کے مقابلہ میں کہیں زیادہ ہے، لیکن ان میں اور اقبال میں ایک فرق ضرور ہے اور وہ فرق بجائے خود خاص اہمیت رکھتا ہے، اسے نظر انداز نہیں کیا جاسکتا۔ یہ بنیادی اور اساسی فرق ہے اسی لیے اس کی اہمیت زیادہ ہے۔

ایک تحریک شروع ہوئی کہ جدہ میں جو گویا حجاز کا دروازہ ہے ایک ہسپتال کھولا جائے۔ آج کا جدہ دنیا کے ترقی یافتہ اور متقدم شہروں میں سے ایک ہے۔ وہاں فلک رفعت کو لٹھیاں تعمیر ہو چکی ہیں۔ بلند اور شاندار عمارتوں نے جدہ کو نیویارک، لندن، برلن اور پیرس کی

صاف میں کھڑا کر دیا ہے۔ وہاں زمین کی قیمت اتنی بڑھ چکی ہے کہ ایک سو گز زمین ایک ہزار روپیہ میں بہ شکل ملتی ہے۔ لیکن آج سے ۲۵-۵۰ سال پہلے کا جدہ اب سے بالکل مختلف تھا۔ وہاں نہ کوئی شاندار عمارت تھی نہ ہسپتال نہ ضروریات تمدن کی اور چیزیں۔ لہذا شفا خانہ کی اس تحریک نے عالم اسلام میں عام طور پر اور پاک و ہند میں خاص طور پر بڑی ہمہ گیری حاصل کر لی۔ اس مقصد کے لیے چندے ہونے لگے اور یہ طے ہوا کہ یہ رقم وہاں بھیج دی جائے تاکہ ہسپتال اور زیادہ شاندار طور پر تیار ہو سکے۔

یہ خوش خبری لے کر ایک پیشوائے قوم اقبال کے پاس پہنچے اور انہیں اکسایا:

ہوتا ہے تیری خاک کا ہر ذرہ بے قرار  
ستتا ہے تو کسی سے جو افسانہ حجاز

(بانگِ درا: ۱۹۸)

یہ بن کر اقبال کے کان کھڑے ہوئے کہ ضرور کوئی خاص بات ہے لیکن اس حقیقت سے کہ ان کی خاک کا ہر ذرہ افسانہ حجاز بن کر بے قرار ہو جاتا ہے وہ انکار نہ کر سکے۔ انھوں نے جواب دیا بے شک ایسا ہوتا ہے اور اس پر مجھے فخر ہے، تاہم اس ارشادِ گرامی کا مطلب کیا ہے۔ افسانہ حجاز سے میری وابستگی اور تعلق خاطر کو اس وقت زیر بحث لانے کی کیا ضرورت پیش آگئی آپ کو؟ کوئی خاص وجہ تو ہوگی جو آپ نے یہ ذکر چھیڑا ہے؟ بتائیے وہ محرک کیا ہے؟ یہ سوال آپ مجھ سے کیوں کر رہے ہیں؟ انھوں نے فرمایا:

وست جنوں کو اپنے بڑھا جیب کی طرف  
مشہور تو جہاں میں ہے دیوانہ حجاز

(بانگِ درا: ۱۹۸)

یہاں تک بھی خیریت رہی۔ اقبال نے جواب میں عرض کیا

بجا ارشاد ہوا میں دیوانہ حجاز مشہور ہوں اور یہ شہرت کچھ غلط بھی نہیں ہے۔ لیکن =  
سمجھ میں نہیں آیا کہ اگر دیوانہ حجاز ہوں تو وست جنوں کو جیب ودا من تک کیوں لے جاؤں؟  
ارشاد ہوا!

دارالشفاء حوائی بظہا میں چاہیے  
بھریں مریض بچہ بیسی میں چاہیے

جدہ میں شفاخانہ تعمیر ہو رہا ہے۔ وہاں تیاروں اور ناچاروں کا علاج ہوگا، ان کا روگ دور کیا جائے گا، انہیں صحت دی جائے گی، ان کے زخموں پر مرہم رکھا جائے گا، ان کی مصیبت کا علاج کیا جائے گا۔ بھلا جو لوگ صحرائے بظہا اور دیارِ میثرب کے آس پاس رہیں، ان کی خدمت ہمارا فرض نہیں ہے؟ کیا ہمیں یہ نہیں چاہیے کہ ان کی صحت، علاج اور تیمارداری کے سلسلہ میں اپنا فرض ادا کریں؟

اقبال نے یہ داستان بڑے مزے لے لے کر سنائی ہے۔ پیٹھوائے قوم کی ساری باتیں سننے کے بعد وہ فرماتے ہیں:

میں نے کہا کہ موت کے پردے میں ہے حیات  
پوشیدہ جس طرح ہو حقیقت مجاز میں

(بانگِ درا: ۱۹۸)

زندگی مجاز ہے، موت حقیقت۔ موت کوئی گھبرانے اور ڈرنے کی چیز تو نہیں۔ وہ تو حقیقت ایک نئی، مستقل اور پاکداز زندگی کا نام ہے:

تلخچاپہ اجل میں جو عاشق کو مل گیا  
پایا نہ خضر نے مئے عمر درواز میں

(بانگِ درا: ۱۹۸)

عاشق کو جولذت اور جو نعمت موت کی تخی میں مل گئی اسے عمر دراز سے بہرور ہونے کے باوجود خضر والا مقام بھی نہ حاصل کر سکے، یہ کیسی عجیب بات ہے۔ آپ فانی دے کر آئی فریادنا چاہتے ہیں، وقتی چیز کو ابدی چیز پر ترجیح دے رہے ہیں۔ کم از کم میں تو آپ کی ہمنوائی سے اپنے آپ کو معذور پاتا ہوں:

اوروں کو دیں حضور یہ پیغام زندگی

میں موت ڈھونڈتا ہوں زمین مجاز میں (بانگِ درا: ۱۹۸)

ہسپتال بنا کر معالج اور تیاروار پیدا کر کے دوسروں کو آپ زندگی کی نوید اور بشارت  
 دیں مجھے تو سرزمینِ حجاز میں موت کی تمنا ہے۔ میں وہاں زندہ رہنا نہیں چاہتا، مرنا چاہتا ہوں  
 رنجورئیِ تن کا مداوا حاصل کرنے میں وہاں نہیں جانا چاہتا۔ غمِ دل کا علاج کرنا چاہتا ہوں اور اس  
 کا علاج موت ہی ہے۔۔۔۔۔ موت یعنی حیاتِ جاوداں!

(۳۷)

## شاعر کا فرض

شاعری کو "جزویست از پیغمبری" کہا گیا ہے، لیکن کس شاعری کو؟ کیا اس شاعری کو جو رندی اور ہوسنا کی کا پیغام سناتی ہے؟ نہیں، وہ شاعری نہیں، انہوں نے شراب ہے، زہر بلا ہل ہے، کوئی قوم اس سے سرسبز نہیں ہو سکتی، شاد کام نہیں ہو سکتی، حصول مقصد میں کامیاب نہیں ہو سکتی، وہ شاعری جسے "جزویست از پیغمبری" کہا گیا ہے وہ شاعری ہے جو قوم کی مردہ رگوں میں زندگی کا نیا خون دوڑا دے، جو سوئی ہوئی قوم کو زندہ اور بیدار کر دے، جو بزدلوں میں مرثیے اور کٹ مرنے کا جذبہ پیدا کر دے، جو قوم کی تعمیر اور تشکیل نو میں مدد معاون ہو، جو قوم پر نکتہ چینی کرے، اس کے عیب نمایاں کرے، اس کے نقائص بیان کرے، اور پھر اسے رفعت اور شکوہ کا پیام دے، اس میں ایک ایسا جذبہ پیدا کر دے، جو طوفانوں کا مقابلہ کر سکے، پہاڑوں سے ٹکرا سکے، آفتوں اور تباہیوں کو خاطر میں نہ لائے۔

اقبال اسی قسم کے شاعر تھے، وہ اس طرح کی شاعری کو ملک و ملت کے لیے مفید اور

کارگر سمجھتے تھے۔ انہوں نے ایک مرتبہ کہا تھا

مدیر مخزن سے اقبال کوئی جا کے میرا پیام کہہ دے

جو کام کچھ کر رہی ہیں قومیں، انہیں مذاق سخن نہیں ہے

(بانگ، ۱۳۶۱)

تو ان کا مطلب رندی اور ہوسنا کی کی شاعری سے تھا، جو قوم پر آشمخلال اور افسردگی کا عالم طاری کر دیتی ہے، جو اس سے زندگی کی حرارت چھین لیتی ہے، اور اسے عمل کی نعمت سے محروم کر دیتی ہے، وہ شاعری جو قوم کے لیے حیات تازہ کا حکم رکھتی ہو، مفید ہے۔ اقبال چاہتے تھے وہ

شاعری یکسر ترک کر دینی چاہیے جس کا مقصد زندگی اور ہوسناکی ہے۔ وہ شاعری اختیار کی جائے جو ملت کے مفاد عمومی کی نگہبان ہو۔

اس موضوع پر کئی مقامات پر انھوں نے اظہار خیال کیا ہے۔ کہیں کھل کر کہیں بند بند ایک مقام پر اپنے خیالات ذرا وضاحت سے پیش کیے ہیں بتایا ہے میں کس طرح کی شاعری کرتا ہوں اور قوم کو کس طرح کی شاعری کی ضرورت ہے۔

بات انھوں نے جوئے کو ہمارے شروع کی ہے بتاتے ہیں نواز کوہ سے جو سروہ آفریں شراب الہ گوں سے مست میکدہ بہار کے ایوان سے قدم باہر نکالتی ہے اور پھر زندگی بھر وہ رواں ہی رہتی ہے اس کی روانی ہی اس کی زندگی ہے قرار نام ہے موت کا اور بے قراری نام ہے زندگی کا وہ قرار سے آشنا نہیں ہوتی۔ بے قرار مضطرب بس اس ایک دھن میں رواں دوراں رہتی ہے واویلوں میں اٹھکھیلیاں کرتی پہنچتی ہے، سبزہ مرغزار سے عشق بازی کرتی ہے، کھیٹوں کو سیراب کرتی ہے، جس سے اناج پیدا ہوتا ہے اور خلقت کا پیٹ بھرتا ہے۔ باغ چمن میں پھولوں اور کلیوں کو پیام نمودتی ہے جس سے آنکھیں طراوت حاصل کرتی ہیں اور دل و دماغ سکون حاصل کرتے ہیں۔ اس کی بے قراری خلقت خدا کے لیے امن و سکون اور راحت و آسائش کا پیام ہے۔

یہ سب کچھ بتا چکنے کے بعد اقبال کہتے ہیں شاعر بھی جوئے رواں کی طرح ہوتا ہے، وہ بھی دلوں کی کھیتی کو پانی دیتا اور روح کے پھولوں میں رہنمائی پیدا کرتا ہے۔

شاعر دل نواز بھی بات اگر کہے کھری  
ہوتی ہے اس کے فیض سے مرزغ زندگی ہری

(ہائیکو اور فن)

اور شاعر کا کلام زندگی کی کھیتی ہی میں ہریابی نہیں پیدا کرتا بلکہ

شانِ ظلیل ہوتی ہے اس کے کلام سے عیاں

کرتی ہے اس کی قوم جب اپنا شعار آرزوی

پھر کھل کر ا۔ صاف صاف کہتے ہیں کہ وہی شاعری شاعری ہے جو قوم کی آرزیت کے لیے

نوائے ظلیل کا حکم رکھتی ہے ورنہ وہ شاعری نہیں الفاظ کی طلسم بندی ہے۔

اہل زمین کو نسبت زندگی دوام ہے

خون جگر سے تربیت پاتی ہے جو سخنوری

(ہائیکو در ۲۱۱)

آئیہ والے اس شاعری سے حیات دوام حاصل کر سکتے ہیں، جس کی تربیت خون جگر سے ہوئی ہو اور یہ شاعری اگر دم توڑ دے اس کا وجود اگر مٹ جائے تو پھر نہ قوم کی خیر ہے نہ امور ملی کی۔

نغمہن دہر میں اگر جوئے سے سخن نہ ہو

پھول نہ ہو کئی نہ ہو سبز نہ ہو چمن نہ ہو

(ہائیکو در ۲۱۲)

## شورشِ محشر

کہتے ہیں کہ شاعر قوم کو بنا اور بگاڑ سکتا ہے اور یہ قول کچھ غلط نہیں۔ امر واقعہ ہے شعر میں جادو ہوتا ہے۔ اس جادو کو نیک کام میں بھی استعمال کیا جا سکتا ہے اور برے کام میں بھی۔ جن شاعروں نے اپنی شاعری کا موضوع ساقی سیمیں اور ساعدہ زریں کو بنایا، جنہوں نے گل و بلبل کا افسانہ سنایا، جنہوں نے رندی اور ہوسنا کی کی داستا نہیں طشت از ہام کیں، جنہوں نے امر پرستی کے قصے مزے لے لے کر بیان کیے، جو ہمیشہ زلف کا گل میں الجھے رہے، جن کے منہ سے ہمیشہ رخسار و گلو کی تعریف و توصیف میں قصیدے جاری ہوتے رہے، جنہوں نے سارا زور و کلام معاملہ ہندی اور عشرت پر صرف کر دیا۔ خود ان کے زمانہ کی سوسائٹی اور سماج پر نظر ڈالیں کون کہہ سکتا ہے ان کا چلایا ہوا جادو بے اثر رہا؟ اس زمانہ کی سوسائٹی میں جو واقعہ حیات ہوسنا کی اور رندی کی شاعری نے پیدا کر دیے تھے آج ان کا تصور کرتے ہی شرم آتی ہے۔ وہ ذکر ہی طبع نازک پر بار ہے۔

اقبال نے جس سوسائٹی میں آنکھیں کھولیں اگرچہ کسی درجہ میں اس کی اصلاح اور تعمیر نو کا کام شروع ہو چکا تھا، لیکن کم و بیش حالات وہی تھے، امرا کی عیاشیاں، غرباء کی بے پروائیاں، خواص کی عشرت پسندی، عوام کی خود پرستی، علماء کا مشغلہ پچکارا ہوا ہی مناظرہ اور تکفیر، صوفیا کی خانقاہوں میں ذکر و شغل ہو حق اور نعرہ بکبیر تو دنیا میں کیا ہو رہا ہے؟ اس سے کسی کو سروکار نہیں، دنیا کس نیچ پر جارہی ہے اسے سوچنے کی کسی کو پروا نہیں، عالم اسلام کا کیا حال ہے؟ اس فرسودہ موضوع پر بحث و گفتگو اور غور و فکر کے لیے کسی کے پاس وقت نہیں، خلافتِ اسلامیہ کی قبا کس طرح تار تار کی جا رہا ہے اس کا تم کسی کو نہیں، حجاز مقدس، مقامات مقدسہ اور عتبات



عالیات کو فرنگی استعمار پرستوں نے کس طرح ہدف جوغ الارض بنا رکھا ہے اس کا کسی کو خیال نہیں، خود پاک و ہند کے مسلمانوں پر اپنانے وطن کے ہاتھوں فرنگی سامراج کے ہاتھوں قومی غداروں اور منافقوں کے ہاتھوں کیا گزر رہی ہے؟ اس کا کسی کو دھیان نہیں۔ سب اپنے رنگ میں رنگے ہوئے اپنی دھن میں مست ہیں اور اپنے غریب خانہ میں ایوان امارت میں خاموشی کی زندگی بسر کر رہے تھے اور اس زندگی میں کسی قسم کی تبدیلی کی ضرورت ہی نہیں محسوس کرتے تھے۔ گویا جو کچھ ہے ٹھیک ہے، جس طرح گزر رہی ہے درست ہے۔

اب تو آرام سے گذرتی ہے

عاقبت کی خبر خدا جانے

کہیں شراب کا دور چل رہا ہے، کہیں کوئی مہ جبین مصروفِ رقص ہے، کہیں نغمہ کی دلکشی تاہید فلک کا مقابلہ کر رہی ہے، کہیں کنگوے لڑائے جا رہے ہیں، کہیں بیروں کی پال ہو رہی ہے، کہیں کبوتر اڑائے جا رہے ہیں، کہیں داو عیش دی جا رہی ہے، کہیں تھیٹر سے دلچسپی لی جا رہی ہے، کہیں چاکلیا جا رہا ہے، کہیں مشاعرے اور منائے ہو رہے ہیں، کہیں نعت پڑھی جا رہی ہے، کہیں سوز خوانی ہو رہی ہے، کہیں میلا و شریف کی محفلیں ہیں، کہیں محرم کی مجالس ہیں۔ اور کہیں امیر حمزہ کی داستانیں۔

کسی کو یہ نہیں معلوم کہ صیاد گھات میں ہے۔ دام ہرنگ زمین ہے۔ بہت سے ساتھی گرفتار ہو چکے ہیں اور جو باقی ہیں وہ ایک لمحہ میں گرفتار بلا ہو سکتے ہیں۔۔۔ "آج" بس یہی سب کچھ تھا۔ گذرا ہوا کل اور آنے والا کل کسی کی دلچسپی اور غور و فکر کا موضوع نہ تھا۔

یہ فضا تھی جب سید احمد خاں ایک مصلح کے روپ میں نمودار ہوئے۔ شبلی کے تاریخ کی محفل کیا تھی۔ حالی نے قوم کے عزا خانے میں مرثیہ ملی پڑھنا شروع کیا۔ نذیر احمد نے حکایت اور لطافت لسانی کے جوہر دکھائے۔ محسن الملک، وقار الملک اور دوسرے اکابر نے قوم کے کان میں صور بیداری پھونکا، لیکن وہ کسمسا کر رہ گئی۔ اس کے خواب خرگوش میں کوئی خاص فرق نہیں آیا۔ صرف کچھ نیند کے ماتے ایسے تھے جنہوں نے انگڑائی لی اور اٹھ بیٹھے، ورنہ زیادہ تر ایسے تھے جنہوں نے آواز سنی کی ان سنی کر دی اور گھوڑے بچ کر سوتے رہے۔

اس کے بعد دوسرا دور شروع ہوا۔

وہ بجلی کا کڑکا تھا یا صوتِ ہادی؟

یہ دور گو جلد شروع ہوا اور جلد ہی ختم بھی ہو گیا لیکن اس کے نقوش اتنے گہرے اور پائدار تھے کہ شاید کئی نسلوں تک اس کے آثار قائم رہیں گے۔

اسی دور میں محمد علی کی صالح، مخلصانہ اور ہمہ گیر قیادت منظر عام پر آئی اور اس نے پاک و ہند کے طول و عرض میں پانچل مچادی، اس دور میں شوکت علی کا ساسراپا، ایثار و عمل اور گوہ وقار شخص نمودار ہوا اور اس نے پاک و ہند کے گوشہ گوشہ اور چپ چاپہ کوزیر و زبر کے رکھ دیا، اس دور میں ابو الکلام کی یگانہ فرد فریڈ خطابت فضا میں گونجی اور اس نے صرف سوتوں ہی کو نہیں جکایا بلکہ جو مچکے تھے انھیں بھی زندگی اور زندگی کی حرارت سے مالامال کر دیا۔ ابو الکلام کی خطابت سے درودِ یوار گونجے، اس کی آواز جھونپڑیوں میں بھی بچنی اور ایوانوں میں بھی گھروں میں بھی اور قصور و الایت میں بھی یہاں تک کہ

تزلزل در ایوان کسریے قنار

قصر شہر یاری کے کنگرے اور ایوان خسروی کے منار نے اس کی شہیہ خطابت سے لرز نے لگے، کاپٹے لگے اور اسی دور میں اقبال آجبراً نمایاں ہو اور چھا گیا۔ اس کی شاعری وطن پرستی سے شروع ہوئی تھی لیکن اسلام پر ختم ہوئی، ذرا غور تو کیجیے اس آغاز و انجام پر

گنگا سے جو پھسلا، لب کوڑ نکلا

کوئی شب نہیں ان سب کے اثرات ہیں اور اپنی جگہ مستقل یادگار اور دیر پا اثرات ہیں لیکن "خدمت" اور کام کا جو موقع اقبال کو ملا وہ کسی کو نہیں ملا۔ جس یکسوئی اور تسلسل کے ساتھ اقبال نے اپنا مشن جاری رکھا وہ بات کسی بزرگ کو نہ حاصل ہو سکی۔

محمد علی کی قومی زندگی کا بڑا حصہ نظر بندی، جیل اور پیکار باہمی میں گزرا۔ اسے "حق" کے لیے صرف دشمنوں ہی سے نہیں اپنوں سے بھی لڑنا پڑا، ان سے بھی جو اس کے دوست تھے محبوب تھے، رفیق تھے۔ اس نے استعمارِ فرنگ سے نگرلی، اس نے ہندو سامراج کا مقابلہ کیا اور اس نے مسلمان سرکار پرستوں کے وار ہے۔ اس کی ساری زندگی جہادِ پیکارِ حملے جو اپنی حملے اور

دفاع میں گزر گئی۔ قدرت کی طرف سے عمر ہی کم لکھا کر لایا تھا۔ ۵۲ سال کی عمر میں اس جہاں گزراں سے رخصت ہو گیا۔

آساں تیری لہ پر شبنم افشانی کرے  
بہزہ نور سے اس گھر کی جمہانی کرے

(بانگِ درا: ۶۲۶)

شوکت علی قد و قامت کے اعتبار سے جیسا کوہ پیکر تھا اتنا ہی بڑا اس کا دل تھا۔ اسے محمد علی سے عشق تھا، لیکن ملتِ اسلامیہ کو وہ محمد علی سے بھی زیادہ چاہتا تھا۔ محمد علی کا غم مرگِ مردانہ وار اس نے جھیل لیا اور اپنے رنگ میں اپنے اسلوب سے قوم کی خدمت کرتا رہا، لیکن اسے جو زمانہ ملا وہ انتشار اور افتراق کا زمانہ تھا، وہ اکیلا تھا اور ہر طرف سے اس پر حملے ہو رہے تھے، کانگریس اس کے خلاف صفِ آرا تھی، مسلم لیٹ پارٹی کے تیر براہِ راست اس کا سینہ چیدتے تھے، مجلسِ احرار کی سنگینیں اس کے دست و بازو پر چمکے لگتی تھیں، نیلی پوش تحریک کی طرف سے اس پر بمباری ہوتی تھی، وہ مسلمانوں کی اور ملتِ اسلامیہ کی خدمت کرنا چاہتا تھا اور ان محاذوں کی طرف سے اسے دعوتِ مبارزت دی جاتی تھی۔ وہ ہمت کا پٹا ارادہ کا سچا اور محبت کا کھرا آدمی تھا۔ خندہ چینی کے ساتھ ان حملوں کو برداشت کرتا رہا۔ کبھی کبھی اپنا سیاہ آہوی ڈنڈا ہی فضا میں گھما کر دو چار سر زخمی کر دیتا تھا۔ اس نے چار سداہ اور اتمان زئی میں عبدالغفار خاں اور ڈاکٹر خان کو جا کر لٹکا کر اور یہ حضرات اس کے سامنے نہ آسکے اس نے کانگریس کے سب سے بڑے مرکز۔۔۔ بمبئی۔۔۔ میں بیٹھ کر گاندھی، ٹیل اور نہرو کا مقابلہ کیا اور شکست نہ کھائی۔ اس نے لکھنؤ، پٹنہ، آبا اور دوسرے مقامات پر عیشیت مسلمانوں کے حملے سے ڈار کیے اور سرخرو دکھایا، لیکن وہ اکیلا کیا کیا کرتا، کس کس سے لڑتا یا کہاں کہاں پہنچتا، پھر بھی زندگی کی آخری سانس تک میدان میں ڈنارہا۔ بوڑھا ہو چکا تھا، تھک چکا تھا، عاجز آ چکا تھا، آخر ایک روز بستر پر ایسا لینا کہ پھر آنکھ نہ کھولی۔

حقِ مغفرت کرے مجب آزاد مرد تھا

ایوانِ کلام جو امر بالمعروف اور نہی عن المنکر کا پرچم لے کر میدانِ عمل میں گام فرسا

شیخ غلام علی ایبٹ سنز

ہوئے تھے جنہوں نے ”حزبِ خدا“ قائم کر کے امتِ اسلامیہ کو سرفروشی اور جہاد کی دعوت دی تھی، جنہوں نے الہدال اور البلاغ نکال کر ملتِ مسلمہ کو بہت سی نئی چیزیں دی تھیں۔۔۔ نئی زبان، نیا لب و لہجہ، نئے الفاظ، نئے محاورات، نئے خیالات، نیا پیام۔۔۔ بہت کچھ۔۔۔ جن کی دعوت اور جن کے پیام کا مقصد و منشا صرف مردِ مسلمان کی انفرادیت کا تحفظ اور ناموسِ اسلام کا دفاع تھا، کانگریس میں پہنچے تو وہیں کے ہو رہے اور اب تو یہ عالم ہے کہ

نکل گیا ہے وہ کوسوں دیا رحماں سے

مسلمانانِ ہند اور امامِ الہند میں غور و نظر کا ایسا اختلاف پیدا ہوا کہ پھر وہ رفع نہ ہو سکا۔ امامِ الہند قومیت متحدہ کے راستے پر گامزن ہو گئے تھے۔ مردِ مسلمان کی انفرادیت اب ان کے نزدیک ایک بے معنی لفظ ہو کر رہ گئی تھی۔ لیکن مسلمانانِ ہند کو امامِ الہند کا دیا ہوا پچھلا سبق کچھ اس عقیدت اور خلوص سے یاد کیا تھا کہ وہ بھولتا ہی نہیں تھا، قومِ اسرار کے ساتھ امامِ الہند کے بتائے ہوئے راستے پر استتعال و عزیمت کا پرچم لیے ہوئے گامزن تھی، لیکن امامِ الہند دوسرا راستہ اختیار کر چکے تھے۔۔۔ کوئی شبہ نہیں ان کا یہ اقدام خلوص پر مبنی تھا۔

لیکن اقبال نے ایک مختصر سی مدت تک وطن کے بت کی پوجا کی اور پھر جو وہ راہِ حجاز پر پڑے تو زندگی کی آخری سانس تک اس راستے پر گامزن رہے۔

پاک و ہند میں بڑے بڑے طوفان آئے، بڑی بڑی قیامت خیز تحریکیں اٹھیں، انقلابات آئے لیکن اقبال نے ان کی طرف توجہ بھی نہ کی۔ جیسے مرغِ مرغ میں کوئی طوفان آئے وہ خواہ کتنا ہی بڑا اور کتنا ہی مہیب کیوں نہ ہو، لیکن ہمیں اس سے کوئی سروکار نہیں، اسی طرح اقبال ان تمام طوفانوں، انقلابوں اور تحریکوں سے الگ رہے۔ وہ عملی آدمی نہیں تھے اور اپنی اس کمزوری یا خوبی کا انہیں اعتراف و احساس بھی تھا۔ وہ گوشہ تہائی میں بیٹھے دیکھتے سب کچھ رہے لیکن عمل کے میدان میں کودنے کی زانگوں نے ہمت کی نہ ضرورت محسوس کی۔ البتہ اپنے کام میں فرق نہیں آنے دیا۔ اپنی فہم سرائی اور حدی خوانی سے ایک دن کیا ایک لمحہ کے لیے بھی غافل نہیں ہوئے۔ حد یہ ہے کہ بستر مرگ تک پردہ اپنا پیامِ قوم کے کانوں تک پہنچاتے رہے۔

مذکورہ حضرات میں اقبال کے سوا کسی کو اتنا موقع نہ ملا کہ وہ اتنے تسلسل اور یکسانیت

اور استقلال کے ساتھ اپنی خدمت اور اپنے "کام" کا سلسلہ جاری رکھ سکے۔ یہی وجہ ہے کہ محمد علی شوکت علی اور ابوالکلام کے مقابلہ میں اقبال کا نقش بہت گہرا ہے اور یہ نقش نہ دوستوں کے مٹائے مٹ سکتا ہے۔۔۔۔ اس لیے کہ دوستوں نے بھی کچھ کم کوشش نہیں کی۔۔۔۔ اور نہ دشمنوں کے مٹائے۔ اس پس منظر کو پیش کرنے کے بعد اب میں آپ کو اقبال کی ایک نظم کے چند اشعار کی طرف متوجہ کرتا ہوں۔ ان اشعار کو پڑھیے اور غور کیجیے۔ کیا اقبال کے سوا یہ باتیں کسی اور کے منہ سے بھی نکل سکتی تھیں ان میں جو زور ہے جو اثر ہے جو سحر ہے وہ صرف حق اور صداقت اور حسن نیت کا ثمرہ ہے۔ ہر شعر کے ایک ایک لفظ اور ایک ایک حرف سے اقبال کی وہ دعوت نمایاں ہے جس کے لیے وہ زندہ تھے۔

اقبال خدا سے دعا کرتے ہیں:

یارب دل مسلم کو وہ زندہ تمنا دے  
جو قلب کو گرمادے، جو روح کو تڑپادے  
پھر وادیٰ قاراں کے ہر ذرے کو چمکادے  
پھر شوق تماشا دے پھر ذوق تقاضا دے  
محروم تماشا کو پھر دیدہ بینا دے  
دیکھا ہے جو کچھ میں نے اوروں کو بھی دکھلا دے  
بھنگے ہوئے آہو کو، پھر سوائے حرم لے چل  
اس شہر کے خوگر کو، پھر وصیت صحرا دے  
پیدا دل ویراں میں، پھر شورش محشر کر  
اس عمل خالی کو، پھر شہد لیلیٰ دے  
رفعت میں مقاصد کو ہمدوش ثریا کر  
خود داریٰ ساحل دے، آزادیٰ دریا دے  
بے لوث محبت ہو، بے باک صداقت ہو

سینوں میں اچالا کر، دل صورتِ مینادے (ہانگ در: ۱۱۴)

جس شعر پر نظم کو ختم کرتے ہیں اس کا اثر اور سوز و گداز دیکھیے۔

میں بلبلِ تالاں ہوں اک اجڑے گلستان کا  
تاشیر کا ساکل ہوں محتاج کو داتا دے

(بانگِ درا: ۲۱۳)

الفاظ کی سادگی، مفہوم کی بلندی، مقصد کی رفعت اس ایک شعر میں کیا کچھ نہیں ہے۔

اسی کو تو کہتے ہیں: ان من البیان السحر

### مقصدِ قدرت

پریشاں ہوں میں مشبِ خاک، لیکن کچھ نہیں کھلتا  
سکندر ہوں کہ آئینہ ہوں یا گردِ کدورت ہوں  
یہ سب کچھ ہے مگر ہستی مری مقصد ہے قدرت کا  
سراپا نور ہو جس کی حقیقت، میں وہ ظلمت ہوں  
خزینہ ہوں، چھپایا مجھ کو مشبِ خاک صحرا نے  
کسی کو کیا خبر ہے میں کہاں ہوں، کس کی دولت ہوں؟  
نظر میری نہیں ممنونِ سیرِ عرصہ ہستی  
میں وہ چھوٹی سی دنیا ہوں کہ آپ اپنی ولایت ہوں  
نہ صہبا ہوں، نہ ساقی ہوں، نہ مستی ہوں، نہ پیمانہ  
میں اس میخانہ ہستی میں ہر شے کی حقیقت ہوں

(بانگِ درا: ۶۹)

(۳۹)

## پھر کیا؟

یہ زندگی کتنے دن کی ہے؟ زندگی کا یہ ٹھاٹھ کتنے روز کا مہمان ہے؟ آنکھ بند ہوگی اور سب کچھ دوسروں کا نظیر اکبر آبادی نے سچ تو کہا ہے۔

سب ٹھاٹھ پڑا رہ جاوے گا جب لا دھلے گا، تیارا

لیکن اس چند روز کی زندگی کے لیے ہم نے کیسے کیسے حدود قائم کر رکھے ہیں؟ یہ غریب ہے، وہ امیر ہے، یہ مزدور ہے، وہ سرمایہ دار ہے۔ یہ کاشتکار ہے، وہ زمیندار ہے، یہ رعایا ہے، وہ راہی ہے، یہ گدائے بے نوا ہے، وہ شاہ کج کلاہ ہے، یہ اپنے گھر کی حفاظت نہیں کر سکتا، وہ ملکوں اور ملتوں کو فتح کر لیتا ہے۔ یہ اپنا بچاؤ نہیں کر سکتا۔ وہ ساسے لے کر تک تک ہر چیز کو اپنا ہدف بنا لیتا ہے۔ یہ نہتا ہے، وہ موٹر کا مالک ہے، طیاروں میں اڑتا ہے۔ اس کی جیب میں پھوٹی کوڑی بھی نہیں، اس کا بینک بیلنس حد شمار سے خارج ہے، یہ پیادہ پا ہے، وہ شہسوار ہے، یہ ایک ایک نوالہ کو ترستا ہے، وہ اپنے دسترخوان پر دنیا جہان کی نعمتیں رکھتا ہے، یہ فاقہ کشی کے باعث دم توڑ رہا ہے، وہ شکم پڑی کے سبب اپ گور ہے، اس کے پاس پیسہ نہیں کہ کتاب لے اور پڑھے، اس کے پاس روپیہ ہے، لیکن وہ علم و مطالعہ کی اہمیت نہیں محسوس کرتا۔

غرض اس دنیا میں لوگوں نے از خود برتری اور کتری کے حدود قائم کر رکھے ہیں، اونچے نیچے کی دیواریں تعمیر کر لی ہیں، مگر کوئی نہیں سوچتا اس چند روزہ زندگی میں یہ افتراق، یہ جذبہ تعلق، یہ احساس برتری کوئی معنی نہیں رکھتا، ایک دن موت آئے گی اور کون کہہ سکتا ہے وہ خود بخود ختم ہو جائے، گوشہ قبر ایک ایسی دنیا ہے جہاں شاہ گدا ایک ہو جاتے ہیں، امیر و غریب

کا امتیاز قائم نہیں رہتا۔ موت ہر کسی کو آتی ہے اور مرنے کے بعد ہر ایک کا بدن سڑتا مگھتا اور کیڑوں مکوڑوں کی غذا بنتا ہے جب ہماری کائنات صرف یہ ہے کہ پھر ایک مختصر سی مدت کے لیے انسانیت میں تفریق کرنا اور پست و بلند کے مدارج قائم کرنا کہاں کی عکسندی ہے؟

اقبال نے اسی خیال کو بڑے سحرے اور شائستہ انداز میں ایک مقام پر پیش کیا ہے فرماتے ہیں:

رہن شکوہ لیا م ہے زباں میری  
تری مراد پہ ہے دور آسماں، پھر کیا؟

(ہائیک دور: ۲۲۰)

ہاں۔۔۔ میں ناکام ہوں نامراد ہوں حرماں نصیب ہوں جو چاہتا ہوں نہیں پاتا جو مانگتا ہوں نہیں ملتا۔ میری ہر خواہش بچ میری ہر آرزو بیکار اور تو کامیاب ہے ہاں مراد ہے جو چاہتا ہے ہوتا ہے جو مانگتا ہے پاتا ہے جو مانگتا ہے ملتا ہے۔ مجھ میں اور تجھ میں زمین و آسمان کا فرق ہے۔۔۔ لیکن کیا یہ فرق میرے اور تیرے انجام میں بھی قائم رہے گا۔

رکھا مجھے چمن آوارہ مثل موج نسیم  
عطا فلک نے کیا تجھ کو آسماں، پھر کیا؟

(ہائیک دور: ۲۲۰)

مانتا ہوں میں آشفۃ حال اور پریشان روزگار ہوں میرا کوئی ٹھکانا نہیں۔ کوئی مقام نہیں کوئی مسکن نہیں موج نسیم کی طرح ادھر ادھر مارا پھرتا رہتا ہوں اور تجھے خدا نے آستان و ایوان عطا کر رکھا ہے تو صاحب نشیمن ہے تو کا شانہ کا مالک ہے جہاں صرف تو ہی نہیں رہتا تیرے بہت سے متوسلین بھی رہتے ہیں لیکن یہ تو بتا کیا میری طرح تو بھی نہیں مرنے گا؟ کیا میری طرح تو بھی اس دنیا سے خالی ہاتھ نہیں جائے گا؟

فزون ہے سود سے سرمایہ حیات ترا  
مرے نصیب میں ہے کاوش زباں، پھر کیا

(ہائیک دور: ۲۲۰)



یہ بھی درست ہے کہ روپیہ روپیہ کو کھینچتا ہے، تیرا ہاتھ نہیں پارس پھر ہے، تو مس خام کو  
 کیا بنا سکتا ہے، تو خاک کو سونا بنا سکتا ہے، تیرے گھر میں ہن برستا ہے، دولت تیرے سامنے  
 ہاتھ باندھے کھڑی رہتی ہے، امارت تیرے جلو میں چلتی ہے اور میرا یہ حال ہے کہ کنگال ہوں،  
 سہمی کرتا ہوں، محنت کرتا ہوں، لیکن نقصان اور خسارہ کے سوا کچھ میرے ہاتھ نہیں آتا، تیرا  
 سرمایہ لحد بہ لحد بڑھتا رہتا ہے اور میری پونجی جو پہلے ہی کچھ نہ تھی، گھٹتے گھٹتے ختم ہوتی جا رہی  
 ہے۔ لیکن کیا اس صورت حال کو موت آ کر ختم نہیں کر دے گی؟ کیا موت کا فیصلہ ہم دونوں میں  
 مساوات نہیں قائم کر دے گا؟ کیا پھر وہ من و تو کا یہ امتیاز قائم رہے گا؟

ہوا میں تیرے پھرتے ہیں تیرے طیارے

مرا جہاز ہے محروم بادباں، پھر کیا؟

اس سے بھی کوئی انکار نہیں کر سکتا، تو وہ ہے کہ فضا کی پنہائیاں تیرے طیاروں کے  
 لیے تنگ ہے اور میری ٹوٹی پھوٹی کشتی بادباں تک سے محروم ہے۔ تو منزل مقصود تک لہجوں میں  
 پہنچ سکتا ہے اور میں ناخدا کی منت سماجت کے باوجود منزل تک پہنچنے کی آس قائم نہیں کر سکتا،  
 لیکن انجام کار گوشہ قبر میں جب ہم دونوں ملیں گے تو بالکل یکساں ہوں گے۔

بہ چچ گونہ دریں گلستاں قرارے نیست

تو گر بہار شدی ماخزاں شدیم چه شد

اس گلزار حیات میں ایک لحد بھی ثبات و قرار کا میسر نہیں آتا تو بہار ہے، میں خزاں  
 ہوں، لیکن گل یہ بھی ہو سکتا ہے کہ میں بہار بن جاؤں اور تو خزاں کی صورت میں نظر آئے۔  
 انتخابات عالم کی تاریخ ایسے واقعات سے بھری پڑی ہے اور ایسا نہ بھی ہو تو بھی زندگی کے چند  
 دن گزار لینے کے بعد ابدی زندگی کے دروازے پر ہم دونوں جب قدم رکھیں گے، تو یہ فرق و  
 امتیاز مٹ چکا ہوگا۔ پھر یہ پندار کیوں؟ اور نغوت کس لیے؟

(۴۰)

## جواب لاجواب

وہ تمام صلاحیتیں جو ایک لیڈر میں ہونی چاہئیں اقبال میں موجود تھیں۔ وہ انگریزی زبان پر۔۔۔۔۔ خواہ تقریر ہو یا تحریر۔۔۔ غیر معمولی قدرت رکھتے تھے علوم عصریہ سے بہت اچھی طرح واقف تھے بلکہ ماہرانہ دسترس رکھتے تھے سیاسیات عالم اور سیاست وطنی کے ایک ایک پہلو پر ان کی نگاہ تھی۔ مسلمانوں کی تجدید حیات کے لیے وہ سرگرم عمل تھے۔ حجر فرنگ کے خلاف اپنے اشعار میں جادو بھرے خیالات ظاہر کیا کرتے تھے غلامی کے خلاف وہ مسلسل شاعرانہ جہاد میں مصروف تھے غرض اگر وہ پلیٹ فارم پر آتے تو کسی سے پیچھے نہ رہتے بہت جلد اور بڑی آسانی سے وہ عوام میں بھی اقتدار حاصل کر لیتے اور حکومت کی نظر میں بھی چمک جاتے۔ پھر ان کے لیے وائسرائے یا گورنر کی ایگزیکٹو کونسل کا ممبر ہونا نامزد ہونا اور پانچ ہزار روپیہ ماہوار تنخواہ لینا بہت آسان ہو جاتا۔ لیکن یہ باتیں ان کی طبیعت اور مزاج کے خلاف تھیں۔ وہ قیادت کی صلاحیتوں سے بہرہ ور ہونے کے باوجود اس طرف کبھی متوجہ نہیں ہوئے۔

جاننا ہوں ثواب طاعت و زہد  
پر طبیعت ادھر نہیں آتی

وہ جانتے تھے لیڈری کتنی منفعت بخش چیز ہے اور ان کے بہت سے ساتھیوں اور دوستوں نے اس سونے کی چڑیا سے کتنا غیر معمولی فائدہ اٹھایا ہے۔ پھر بھی وہ اس طرف ملتفت نہیں ہوتے تھے۔

اقبال کے معزز دوست اصرار کے ساتھ انہیں سیاسیات میں حصہ لینے اور پلیٹ فارم پر آ جانے کی ترغیب دیا کرتے تھے، تاہم ان کا یہ اصرار خلوص ہی پر مبنی ہوگا۔ چنانچہ ایک مرتبہ وہ اس سے متاثر ہو کر کچھ دنوں کے لیے پنجاب لیجسلیٹو کونسل کے ممبر بھی بھاری کثرت آرا سے اپنے دولت مند حریف اور مقابل کو پچھاڑ کر منتخب ہو گئے تھے۔ لیکن یہ ایک عارضی اور اتفاقی حادثہ تھا۔ دراصل ان چیزوں پر نہ وہ مائل تھے نہ مشتاق وہ اپنے گوشہ عزلت میں بڑے آرام سے تھے۔

نے حیرتوں میں ہے نہ صیاد کیوں میں

گوشہ میں قفس کے مجھے آرام بہت ہے

اور حقیقت بھی یہ ہے کہ اگر وہ سیاست کے کارزار سے اپنا دامن الٹھکتے تو ان کی وہ صلاحیتیں پردہ اخفا میں رہ جاتیں جن کے بارے میں گرامی نے کہا ہے:

در دیدہ معنی نگہاں حضرت اقبال

پنجگیری کرد جیمبر نتواں گفت

یہی وجہ ہے کہ جب ان سے اس طرح کا مطالبہ کیا جاتا تھا تو وہ بے تامل صاف اور واضح الفاظ میں معذرت کر دیتے تھے۔

چنانچہ ایک مرتبہ ایسا ہی واقعہ پیش آیا۔ ان کے کسی دوست نے ازراہِ اخلاص صلاح دی کہ شاعری سے قطع تعلق کیجئے پیر سٹری کو سلام کیجئے میدان میں آئیے اپنی قیادت کا جوہر چمکائیے اور حریفوں کو بڑی آسانی سے مات دے دیجیے۔ لیکن اقبال نے شکر یہ کے ساتھ یہ پیش مسٹر کر دی:

ہزار شکر طبیعت ہے ریزہ کار مری

ہزار شکر نہیں ہے دماغ قندہ تراش

(ہنگ ۱۹۳۹ء)

اور لیڈر دماغ قندہ تراش کے بغیر بیکار ہے۔

مرے خون سے دلوں کی ہیں کھیتیاں سرسبز  
جہاں میں ہوں میں مثالِ صحابہ دریا پاش

(بانگِ درا: ۲۳۹)

لہذا اے دوست!

یہ عقدہ ہائے سیاست تجھے مبارک ہوں  
کہ فیضِ عشق سے ناخن مرا ہے سینہ خراش

(بانگِ درا: ۲۳۹)

(۴۱)

## مایوسی

کبھی کبھی اقبال مایوس بھی ہو جاتے تھے وہ سوچتے تھے: جس چمن میں نوائے بلبل اور صدائے گل نہ سنی جاتی ہو تو وہاں رہنے سے کیا فائدہ؟ کبھی کبھی وہ یہ بھی غور کرتے تھے۔ کہیں ایسا تو نہیں یہ زمین ہی شور ہے۔ یہاں چاہے جتنے اچھے بیج ڈالے جائیں۔ لیکن فصل نہیں اُگ سکتی؟ انھوں نے زندگی کا بڑا حصہ اپنی قوم کو بیدار کرنے میں صرف کیا، لیکن ان کی آنکھوں کے سامنے کوئی ایسا منظر نہیں آیا جسے دیکھ کر وہ خیال کر سکتے کہ ان کی آہ رنگ لارہی ہے، ان کا نالہ سنا جا رہا ہے؟ ان کے پیام پر توجہ کی جا رہی ہے۔

اقبال ان لوگوں میں تھے جو ستارچ سے بے پروا ہو کر میدانِ عمل میں گام فرما سہوتے

ہیں

احسانِ ناخدا کا اٹھائے مری بلا

کشتیِ خدا پہ چھوڑ دوں لنگر کو توڑ دوں

انھوں نے اپنا ایک راستہ متعین کر لیا تھا اور اس پر استقلال و عزیمت کے ساتھ گام فرماتے لیکن جب یہ دیکھتے تھے کہ ان کی نوائے جگر خراش پر کان نہیں دھرے جاتے تو مایوسی ان پر غالب آ جاتی تھی۔ چنانچہ اس عالم میں کہتے ہیں:

کہاں اقبال تو نے آ بنایا آشیاں اپنا

نوا اس باغ میں بلبل کو ہے سامانِ رسوائی

(بانک دلا ۱۹۳۳ء)

یعنی اے اقبال! تو کس مقام پر آ کر پھنس گیا ہے تو وہاں نغمہ سرائی کر رہا ہے جہاں سننے والے نہیں، جنہیں تو اپنے نغمے سنانا ہے یہ گوکان رکھتے ہیں، لیکن بہرے ہیں، دل رکھتے ہیں، مگر احساس کی نعمت سے محروم ہیں، دماغ کے مالک ہیں لیکن سوچنا گناہ سمجھتے ہیں، صاحب دل بھی ہیں لیکن ان کا دل گوشت کا لوتھڑا نہیں، پتھر کا ٹکڑا ہے، ایسے لوگوں کے سامنے نغمہ سرائی کرنا بھینس کے آگے بین بجانا ہے، خود اپنے آپ کو رسوا کرنا اور اپنے اخلاص کو متہم کرنا ہے، تو نے نغمہ سرائی کے لیے جو مقام منتخب کیا ہے وہ بالکل غلط اور قطعاً ناموزوں ہے۔ اگر آشیاں بنانا ہی تھا تو کسی ایسی جگہ بنایا ہوتا جہاں احساس اور درد مند لوگ ہوتے جو نوائے شاعر پر توجہ کرتے۔

شرارے وادی ایمن کے تو بوتا تو ہے لیکن  
نہیں ممکن کہ پھولے اس زمیں سے تخم سینائی!

(بانگ درا، ۲۳۳)

جو زمین اتنی بخر ہو چکی ہے کہ وہاں چارے اور اناج کی تخم ریزی بھی بیکار اور لا حاصل ہے تو اس کے بارے میں اتنا حسن ظن رکھتا ہے کہ وہاں وادی ایمن کے شرارے پورے ہونے نادان عقل سے کام لے یہ وہ زمین نہیں جو سرسبز ہو سکے، جہاں تیرے شرارے برگ و بار لائیں اور تیری ملت میں گداز قلب پیدا کر سکیں۔

کلی ز در نفس سے بھی وہاں گل ہو نہیں سکتی  
جہاں ہر شے ہو محروم تقاضائے خود افزائی

(بانگ درا، ۲۳۳)

جہاں کی زمین اتنی بخر ہو جہاں کا پانی اتنا شور ہو وہاں تو فصل گل کی توقع کرتا ہے؟ تیرا خیال ہے وہاں نسرین و نسترین کی کلیاں پھولیں گی۔ گلاب اور یاسین کے پھول کھلیں گے وہاں۔۔۔ یہ تیری سادہ لوحی ہے، جہاں ہر چیز خود افزائی کے تقاضے سے محروم ہو یعنی زندگی اور زندگی کی تڑپ سے نا آشنا ہو وہاں کسی طرح اگر کلی نکل بھی آئے اور وہ لاکھ زور مارے لیکن پھول نہیں بن سکتی۔ وہاں کبھی اور کسی صورت سے شاخ گل سرسبز نہیں ہو سکتی۔

قیامت ہے کہ فطرت سوگنی اہل گلستان کی  
نہ ہے بیدار دل عیری نہ ہمت خواہ برہائی

(ہائیکو در: ۲۳۳)

حالت تو یہ ہے کہ جہاں تو نے آشیانہ بنایا ہے جہاں تو نغمہ سرائی کر رہا ہے وہاں کے  
لوگ خواب ابد میں مصروف ہو چکے ہیں، ان کی فطرت مرچکی ہے، ان میں کوئی حوصلہ نہیں، کوئی  
امنگ نہیں، جہاں نہ بوڑھوں کے دل بیدار ہیں نہ جوانوں میں ہمت اور ذوق و شوق ہے ان  
حالات میں خاموشی رہنا بہتر ہے۔

تمہید میں یہ ساری باتیں بیان کر کے یعنی مایوسی اور ناکامی کی داستان سنا سکتے کے  
بعد خود اپنے آپ کو مشورہ دیتے ہیں۔

نہیں نہیٰ نوا ممکن تو اڑ جا اس گلستان سے  
کہ اس محفل سے خوشتر ہے کسی صحرا کی تنہائی

(ہائیکو در: ۲۳۳)

اور اگر تو ضبیٰ نوا پر قادر نہیں تو کہتا مان یہاں نہ رہ پر پرواز پیدا کر اور اڑ جا یہاں کی  
محفل آرائیوں کے مقابلہ میں صحرا کی تنہائی ہزار درجہ قیمتی ہے۔

(۴۲)

## دین و مذہب

حقیقت یہ ہے کہ لادینی قومیں، مادی نقطہ نظر سے خواہ کتنی ہی ترقی کر لیں، لیکن ان کے اخلاقی اقدار، حد درجہ پست و رکیک ہوتے ہیں۔ یہ قومیں خدا کو نہیں مانتیں لہذا خدا کے بنائے ہوئے نظام حیات کو بھی تسلیم نہیں کرتیں، انھوں نے اپنے دماغ سے سوچ کر، کچھ ضابطے مقرر کر لیے ہیں، کچھ قاعدے بنائے ہیں، ایک نظام تیار کر دیا ہے اور سمجھ لیا ہے کہ کام ہو گیا۔ انسانیت سدھر گئی اور کائنات کے تمام دکھوں کا علاج ہو گیا۔

لیکن ان رہنمایان اقوام کے کردار و سیرت پر اگر ایک نظر ڈالی جائے تو بہت جلد یہ حقیقت واضح ہو جائے گی کہ یہ خود بہت زیادہ اخلاقی اعتبار سے طویل و مریض ہیں۔ جب انہیں کسوٹی پر پرکھا جاتا ہے تو یہ خود اپنے بنائے ہوئے اصولوں پر بھی پوری نہیں اترتیں۔ جنگ سے متعلق ”انسانی“ نقطہ نظر سے انھوں نے بہت سے قاعدے اور قانون بنا رکھے ہیں اور انہیں بین الاقوامی طور پر تسلیم بھی کیا جا چکا ہے لیکن جنگ شروع ہوتی ہے تو یہ ضابطے اور قاعدے بالائے طاق رکھے رہ جاتے ہیں اور نئی طرح ان کا بھرم کھل جاتا ہے:

بھرم کھل جائے گا عالم ترے قد کی درازی کا

اگر اس طرہ پر بیچ خم کا بیچ خم نکلے

جنگ کے زمانہ میں اس طرہ پر بیچ خم کا بیچ خم نکل جاتا ہے اور حقیقت آئینہ کی طرح واضح ہو جاتی ہے۔ یہ قومیں، جنہیں اپنی انسانیت نوازی پر ناز ہے اور جنہیں اپنے بارے میں یہ غلط فہمی ہے کہ ان سے بڑھ کر انسان دوست کوئی نہیں جنگ کے زمانہ میں ہسپتالوں پر بمباری کرنے سے نہیں چوکتیں۔ جاپان کے ہیرو شیمپا پر بم پھینکنے والا کوئی غیر مذہب ملک نہ تھا بلکہ دنیا



کاسب سے بڑا اور مہذب ملک امریکہ تھا۔ جو لوگ اسیران جنگ کی حیثیت سے ٹھکچہ رتھریز عورت میں کئے جاتے ہیں ان کی داستان درد کے نہیں معلوم؟ دوسری جنگ عظیم میں صرف ہزار مسولینی سالن اور ٹوجوسی نے اپنے جنگی قیدیوں کے ساتھ سفاکانہ اور غیر انسانی اور لرزہ خیز برتاؤ نہیں کیا، امریکہ اور برطانیہ اور فرانس نے بھی موقع پانے کے بعد کوئی کسر نہیں اٹھارھی۔ ان لوگوں نے ایک اصول یہ بھی وضع کیا ہے کہ جو لوگ شکست کھا جائیں ان کی کمر توڑ دو، انہیں ذلیل کرو، انہیں عبرت انگیز سزا دو اور آغاۓ جنگ سے پہلے کے جرائم میں انہیں متہم کرو اور خود صرف انہیں بلکہ ان کے متعلقین تک کو ناقابل برداشت سزا دو تا کہ دوسرے سبق حاصل کریں۔ غور کیجیے تو یہ سب کچھ کرشمہ ہے لادینی نظام حکومت اور انداز جہاں بانی کا۔

اسلام ایک دین ہے ایک مذہب ہے، ایک ضابطہ حیات ہے اور اس کی یہ حیثیتیں کسی انسانی ذہن کی تخلیق نہیں ہیں بلکہ تمام تر خدا کے احکام و فرمان سے تعلق رکھتی ہیں۔ اس کا نتیجہ یہ ہے کہ نہ صرف لفظ و عبارت کے لحاظ سے یہ آئین آسمانی ہے بلکہ اس پر عمل کرنے والوں نے یہ ثابت کر دیا ہے کہ صرف آسمانی نظام ہی اتنا انسانیت دوست اور اتنا مکمل ہو سکتا ہے۔ ذرا تصور تو کیجیے آج سے چودہ سو برس پہلے کی جنگوں کا اس وقت نہ کوئی برطانیہ تھا نہ امریکہ نہ فرانس نہ روس نہ ساری دنیا پر عام طور پر اور عرب خطہ پر خاص طور پر جنگ کی حکومت کا رفرما تھی جو میدان جنگ میں گرفتار ہو اور یا قتل کر ڈالا گیا یا نظام بٹالیا گیا۔ لیکن اسلام ایک خدائی مذہب نے اسے یکسر بدل ڈالا۔ اس نے اعلان کر دیا جنگ کے دوران میں کسی عورت کو کسی بچہ کو کسی بڑھے کو اور کسی غیر جنگ آزمائے شخص کو خواہ وہ کتنا ہی سندرست و توانا ہو اور جنگ کی غیر معمولی صلاحیتوں سے کیوں نہ بہرہ ور ہو قتل نہیں کیا جاسکتا۔ کسی درخت کو نہیں کاٹا جاسکتا، کسی کھیت کو نہیں جلایا جاسکتا، کوئی مکان نہیں ڈھایا جاسکتا، کسی پر ناقابل برداشت تاوان جنگ نہیں عائد کیا جاسکتا۔ صرف مال غنیمت ہی کو تاوان جنگ خیال کیا جاسکتا ہے اور جنگ ختم ہونے کے بعد جو لوگ میدان جنگ میں گرفتار ہوں ان کے ساتھ صرف وہی سلوک کیے جاسکتے ہیں:

۱۔ یا تو قیدی لے کر انہیں رہا کر دیا جائے۔

۲۔ یا احسان رکھ کر انہیں آزادی عطا کر دی جائے۔

اس کے سوا کوئی تیسری صورت اسلام نے نہیں تجویز کی۔ مکہ میں ۱۲ سال تک جن لوگوں نے زور فرسا اذیتیں رسالت مآب کو پہنچائی تھیں اور مسلمانوں پر خواب و خور حرام کر دیا تھا، جنہوں نے دعوت اسلام کو ناکام بنانے کے سلسلے میں کوئی دقیقہ فرو گذاشت نہیں کیا تھا اور ہر تنگ انسانیت حرکت کا مظاہرہ کیا تھا ایسی حرکتیں اگر وہ آپ کے زمانہ میں کرتے تو امریکہ، برطانیہ، فرانس اور روس مل کر ان سب کو مجتمع کرتے اور ان پر ہائیڈروجن بم کی مشین کر دیتے، لیکن ایک آسمانی مذہب کے پیغمبرؐ نے ایسا نہیں کیا۔ اس نے بھرے مجمع میں ان خطا کاروں اور بد نہادوں کو مخاطب کر کے فرمایا:

لا تشریب علیکم الیوم فاذا ہوا کلکم احرار

آج کے دن پر کوئی الزام نہیں ہے، جاؤ تم سب آزاد ہو

جو لوگ یہ سوچ کر جمع ہوئے تھے کہ مرنے کے لیے جا رہے ہیں وہ زندگی کی سوغات لے کر اپنے گھر واپس آ گئے۔۔۔ صلی اللہ علیہ وسلم

یہ تھیں وہ چیزیں جنہوں نے اقبال کے دل میں گھر کر لیا تھا اور وہ دنیا کو یہ دعوت دینے پر مجبور ہو گئے تھے کہ وہ اسلام کے بتائے ہوئے راستہ پر چلے اور مسلمانوں سے تو وہ صرف یہی ایک حرف بار بار نئے لہجہ اور نئے الفاظ میں کہا کرتے تھے۔

ہوتری خاک کے ہر ذرہ سے تعمیرِ حرم

دل کو بیگانہ انداز کلیسا کی کر

(بانگِ درا: ۲۷۹)

جب تک تو اے مردِ مسلمان اپنے دل کو فرنگی اثر سے آزاد نہیں کر لیتا تیسری خاک کے ذرے تعمیرِ حرم کا فریضہ انجام نہیں دے سکتے، حالانکہ ضرورت اسی کی ہے کہ وہ صرف اسی میں لگے رہیں۔

پھر اُبھارتے ہیں:

اے رہرو فرزانہ رستے میں اگر تیرے

گلشن ہے تو شبنم ہو، صحرا ہے تو طوفاں ہو (بانگِ درا: ۳۸۰)

جانتے ہیں اور ہر اہل دل کو بتاتے ہیں کہ دارالامان صرف رحمت اللعالمین کا دامن ہے اور کچھ نہیں۔

نہ کہیں جہاں میں اماں ملی جو اماں ملی تو کہاں ملی  
مرے جرم خانہ خراب کو ترے عشو بندہ نواز میں

(بانگِ درا: ۲۸۱)

اپنا جائزہ لیتے ہیں تو کہتے ہیں:

مرا ساز اگرچہ ستم رسیدہ زخم ہائے عجم رہا

وہ شہیدِ ذوقِ دقاہوں میں کہ نوامری عربی رہی

(بانگِ درا: ۲۸۲)

مسلمان کو یقین دلاتے ہیں:

اے مسلمان ہر گھڑی پیش نظر

آیہ لَا يُخْلِفُ الْمِعَادَ رکھ

(بانگِ درا: ۲۸۳)

اور جب دیکھتے ہیں مسلمان اس سبق سے غافل ہے تو بادِ صبا کو بیا مبرناتے ہیں:

اے بادِ صبا! کھلی دالے سے جا کہو پیغام مرا

قبضے سے ننت بیچاری کے دیں بھی گیا، دُنیا بھی گئی

(بانگِ درا: ۲۸۷)

پھر مسلمان سے مخاطب ہوتے ہیں اپنا اور اس کا تقابل کرتے ہیں:

نہ سلیقہ مجھ میں کلیم کا نہ قرینہ تجھ میں غلیل کا

میں ہلاکِ جادوئے سامری تو قاتلِ شیوہ آذری

میں نوائے سوختہ در گلو، تو پریدہ رنگِ رمیدہ بو،

میں حکایتِ عجمِ آرزو تو حدیثِ ماتمِ دلبری

مرا عیشِ نم، مرا شہدِ سم، مری بو ہم نفسِ عدم

ترا دلِ حرمِ گرو عجم ترا دیں فریدہ کافرہ!

(بانگِ درا: ۲۸۴)

(۲۳)

## کچھ اپنے متعلق

پیام مشرق اقبال کی معرکہ آرا کتابوں میں ہے یہ وہی دیوان ہے جو شاعر المناوی (جرمنی) گوئٹے کے جواب میں اقبال کے قلم سے نکلا ہے اس کے دیباچہ میں اقبال کہتے ہیں۔

”پیام مشرق“ کی تصنیف کا محرک جرمن ”کلیم حیات“ گوئٹے کا مغربی دیوان ہے جس کی نسبت جرمنی کا اسرائیلی شاعر ہانسا لکھتا ہے کہ ”یہ ایک گلدستہ عقیدت ہے جو مغرب نے مشرق کو بھیجا ہے۔ اس دیوان سے اس امر کی شہادت ملتی ہے کہ مغرب اپنی کمزور اور سرد روحانیت سے بیزار ہو کر مشرق کے سینہ سے حرارت کا متلاشی ہے۔“

آگے چل کر علامہ فرماتے ہیں:

”۱۸۱۲ء میں فان ہمبر نے خوبہ حافظ کے دیوان کا پورا ترجمہ شائع کیا اور اسی ترجمہ کی اشاعت سے جرمن ادبیات میں مشرقی تحریک کا آغاز ہوا حافظ کے ترنم نے اس کے (گوئٹے کے) تخیلیات میں اک ہیجان عظیم برپا کر دیا۔ بعض بعض جگہ اس کی نظم خوبہ حافظ کے اشعار کا آزاد ترجمہ معلوم ہوتی ہے۔ گوئٹے کا سوانح نگار ریل سوئسکی لکھتا ہے۔۔۔ بلبل شیراز کی نغمہ پرداز یوں میں گوئٹے کو اپنی ہی تصویر نظر آتی تھی۔ اس کو کبھی کبھی یہ احساس ہوتا تھا کہ شاید میری روح حافظ کے پیکر میں رہ کر مشرق کی سرزمین میں زندگی بسر کر چکی ہے۔“

حافظ کے علاوہ گوئٹے اپنے تخیلیات میں عطار سعدی فردوسی اور عام

اسلامی لٹریچر کا بھی ممنون احسان ہے ایک آدھ جگہ ردیف و قافیہ کی قید سے غزل بھی لکھی ہے اپنی زبان میں فارسی استعارات بھی، مثلاً گوہر اشعار، تیر مژگان، زلف گرہ گیر بے تکلف استعمال کرتا ہے، بلکہ فارسیت کے جوش میں امر و پرستی کی طرف اشارات کرنے سے بھی احتراز نہیں کرتا، اس کے دیوان کے مختلف حصوں کے نام بھی فارسی ہیں مثلاً معنی نامہ، ساقی نامہ، عشق نامہ۔

پھر علامہ اپنے دیوان ”پیام مشرق“ کے بارے میں فرماتے ہیں:

”پیام مشرق“ مغربی دیوان سے سو سال بعد کہا گیا ہے۔ اس کا مدعا زیادہ تر ان اخلاقی، مذہبی اور ملی حقائق کو پیش کرنا ہے جن کا تعلق افراد و اقوام کی باطنی تربیت سے ہے، سو سال پیشتر کے جرمنی اور مشرق کی موجودہ حالت میں کچھ مماثلت ضرور ہے، لیکن حقیقت یہ ہے کہ اقوام عالم کا باطنی اضطراب ایک بہت بڑے روحانی اور تمدنی انقلاب کا پیش خیمہ ہے۔ یورپ کی جنگ عظیم ایک قیامت تھی جس نے پرانی دنیا کے نظام کو تقریباً اس پہلو سے فنا کر دیا ہے اور اب تہذیب و تمدن کی خاکستر سے فطرت ایک نیا آدم اور ایک نئی دنیا تعمیر کر رہی ہے۔ مشرق اور بالخصوص اسلامی مشرق نے صدیوں کی مسلسل نیند کے بعد آنکھ کھولی ہے مگر اقوام مشرق کو یہ محسوس کر لینا چاہیے کہ زندگی اپنے خودی میں کسی قسم کا انقلاب نہیں پیدا کر سکتی جب تک کہ پہلے اس کی اندرونی گہرائیوں میں انقلاب نہ ہو اور کوئی نئی دنیا خارجی وجود اختیار نہیں کر سکتی جب تک اس کا وجود پہلے انسانوں کے ضمیر میں متشکل نہ ہو فطرت کا یہ اہل قانون، جس کو قرآن نے ان اللہ لا یغیر ما بقوم حتی یغیروا صابا لفہم کے سادہ اور بلوغ انداز میں بیان کیا ہے۔ میں نے اپنے فارسی تصانیف میں اسی صداقت کو مد نظر رکھنے کی

کوشش کی ہے۔“

اقبال نے جو بیباچہ پیام مشرق کا لکھا ہے اس کا خلاصہ انہی کے الفاظ میں ہم نے پیش کر دیا ہے۔ اس سے بآسانی اندازہ ہو سکتا ہے کہ پیام مشرق کا محرک کیا ہے؟ کس فضا اور کن حالات میں اقبال کی زبان پر یہ اشعار نازل ہوئے ہیں؟ واقعہ یہ ہے کہ ”پیام مشرق“ اہلی اہمیت اور افادیت کے اعتبار سے اپنے پیام اور روح کی حیثیت سے اپنے فکر و خیال کے لحاظ سے ایک مقام خاص پر فائز ہے۔ جس زمانہ میں ”پیام مشرق“ منظر عام پر آئی ہے (۱۹۲۳ء) اس وقت غازی امان اللہ خاں کا طوطی بول رہا تھا۔ وہ اسلامی دنیا میں ایک ہیرو کی حیثیت رکھتے تھے۔ انہوں نے فرنگی استعمار کے پنجہ سے اپنے ملک کو نیا نیا آزاد کرایا تھا۔ ان کے ولولے سے تھے، جو صلہ بلند تھے، ہر شخص انہیں عزت اور احترام کی نظر سے دیکھتا تھا اور ہندوستان کے مظالم و غلام مسلمان تو خاص طور پر انہیں آیت من آیات اللہ سمجھ رہے تھے۔ اقبال نے اپنی یہ معرکہ آرا کتاب انہی کے نام معنون کی۔

یہ تہد یہ بڑا دلکش ہے شاعر نے ایک ایک شعر میں اپنی روح سمو دی ہے۔ اس وقت امان اللہ خاں کی شخصیت اور ان کے بارے میں اقبال کے خیالات سے ہمیں بحث نہیں ہے یہ ایک الگ موضوع ہے۔ اور خدا کو منظور ہوا تو اس پر کسی دوسری مجلس میں گفتگو ہوگی۔ اس کتاب میں ہم جو چیز زیر بحث لائیں گے وہ وہی ہوگی جس کا تعلق اقبال کی ذات سے ہے ان خیالات سے جو اقبال نے وقتاً فوقتاً اپنے بارے میں ظاہر کیے ہیں۔ اس سلسلہ میں ضمنی طور پر اگر کچھ اور مباحث آجائیں تو دوسری بات ہے کیونکہ اس کتاب میں ہم جو کچھ بتانا چاہتے ہیں وہ یہی ہے کہ اپنے اشعار کے آئینہ میں اقبال کیسے دکھائی دیتے ہیں؟ یعنی کلام اقبال پڑھ کر اگر کوئی شخص اقبال کو پرکھنا چاہتا ہے تو وہ کیا رائے قائم کرے گا؟

اقبال ”پیام مشرق“ کا نذرانہ لے کر شاہ افغانستان امان اللہ خاں غازی کے حضور میں گویا پہنچتے ہیں اور ایک عقیدہ مدحیہ کے ساتھ اسے پیش کرتے ہیں۔ اس وقت وہ سربراہ جہد ہات بٹے ہوئے ہیں۔ اس لیے کہ جانتے ہیں میری بات اگر اس کے دل میں اتر گئی تو کام

بن گیا، میں فقیر بے نوا ہوں، صرف نغمہ سرائی کر سکتا ہوں۔ یہ تاجدار اور شہر یار ہے، جو چاہے کر سکتا ہے، میرے افکار و خیالات کو عملی جامہ بھی پہنا سکتا ہے۔ میرے پیش کردہ نظام کو صرف یہی بروئے کار لاسکتا ہے، جو خواب میں ایک عرصہ سے دیکھ رہا ہوں اور جو میری زندگی کا مقصد بن چکا ہے، اس کی تعبیر اس شاہ کج کلاہ کے ہاتھ میں ہے۔

لیکن میری بات اس کے دل میں اس وقت تک نہیں اتر سکتی جب تک یہ میرے ظاہر و باطن سے میری صورت اور سیرت سے میری گفتار و کردار سے واقف نہ ہو جائیں۔ اگر اس نے مجھے صرف ایک قصیدہ گو شاعر سمجھا تو کیا سمجھا؟ پھر نہ میرا مقصد حاصل ہو گا نہ یہ کوئی ترقی کر سکے گا۔ لہذا اس قصیدہ میں کافی زور اس پر لگاتے ہیں کہ صحیح طور پر اپنا تعارف کرا دیں، تاکہ غازی امان اللہ خاں مغالطہ میں نہ رہیں۔ شاعر کے اصل مقام اور حیثیت سے آشنا ہو جائیں، اپنے تعارف پر جو زور انھوں نے صرف کیا ہے، وہ تعلق اور خود ستائی کے لیے نہیں بلکہ ایک نیک اور اچھے مقصد کو بروئے کار لانے کے لیے۔

بادشاہ کی تعریف و توصیف سے عہدہ برآ ہونے کے بعد یہ کہتے ہیں:

تا مرا رمز حیات آموختند  
آتے در بیکرم افروختند

(پیام شرق، ۱۶)

خدا نے مجھے رمز حیات کا محرم بنا دیا ہے اور میرے تن میں ایسی آگ بھردی ہے جس نے مجھے شعلہ بنا دیا ہے۔

یک نوائے سینہ تاب آورده ام  
عشق را عہد شباب آورده ام

(پیام شرق، ۱۶)

اور اس شعلہ نے مجھے نوائے سینہ تاب عطا کر دی ہے اور اس کا نتیجہ یہ ہے کہ میں نے عشق کو جو مردہ دلوں میں رہ کر مردہ افسردہ ہو چکا تھا، عہد شباب عطا کیا ہے۔ اب پھر وہ جوان ہے اور اس میں امنگ ہے، حوصلہ ہے، ہولہ ہے، حصول مقصد کی تڑپ ہے۔

اس کے بعد وہ گوئے کا تعارف بادشاہ سے کراتے ہیں:

مغربی شاعر المانوی  
آن قہیل شیوہ ہائے پہلوی

(پیام شرق ۱۶)

جرمنی کا شاعر بے بدل۔۔۔ گوئے جو فارسی ادبیات اور شعر و سخن کا دلدادہ تھا

بت نقش شاہدان شوخ و شنگ  
درد مشرق را سلائے از فرنگ

(پیام شرق ۱۶)

اس نے مغربی دیوان لکھ کر مشرق کی خدمت میں سلام کا نذرانہ پیش کیا ہے۔

در جوابش گفتہ ام پیغام شرق  
ماہتابے رنختم بر شام شرق

(پیام شرق ۱۶)

میں نے ”پیام شرق“ اس کے جواب میں لکھا ہے اور یہ لکھ کر مشرق کی اندھیری

رات میں چاند جگمگا دیا ہے۔

اب اپنا اور گوئے کا تقابل کرتے ہیں۔

اوز افزگی جوانان مثل برق  
شعلہ من از دم بیجان شرق

(پیام شرق ۱۶)

وہ فرنگ کارہنے والا تھا چالاک چست برق بہندہ میرا شعلہ بیجان مشرق کے فیض

صحبت کا نتیجہ ہے۔

او چمن زد اے چمن پروردہ  
من دمیدم از زمین پروردہ

(پیام شرق ۱۶)



وہ ایک زندہ قوم کا فرد تھا، ایک زندہ قوم کے آغوش میں اس نے تربیت پائی تھی۔ وہ بے ہنجک تھا، بے باک تھا، من چلا تھا، میں ایک مردہ زمین میں پیدا ہوا ہوں، زندگی سے آہستہ، زندگی کی انگلیوں سے محروم زندگی کی تڑپ سے خالی۔۔۔ یہی تو خصوصیت ہے اس زمین کی۔

او چو بلبل در چمن "فردوس گوش"  
من بہ صحرا چوں جرس گرم خروش

(پیام مشرق: ۱۶)

وہ بلبل کی طرح چمن میں نغمہ سرائی کرتا تھا، چھپھاتا تھا، اس پر کوئی پابندی نہیں تھی اسے کوئی پروا نہیں تھی، کسی طرح کا اندیشہ نہیں تھا، ہر قسم کی فکر سے اس کا دماغ خالی تھا، جو کچھ کہتا تھا اس کی قوم گوش ہوش سے سنتی تھی، اس کی آواز پر کان دھرتی تھی، اس کی ترنم ریزوں سے لطف لیتی تھی، اس کی نغمہ سرائی کا اثر قبول کرتی تھی، اس کے پیام پر کان دھرتی تھی، اس کی بات مانتی تھی، میری یہ حالت ہے کہ جس طرح صحرا اور ریگستان میں گھنٹہ بجتا ہے جس کی آواز کوئی نہیں سنتا، جس کی آواز کا جواب کوئی نہیں دیتا، صحرا میں سننے والے ماننے والے جواب دینے والے کہاں سے آئیں۔ میں بھی جرس کی طرح اگرچہ گرم فغاں ہوں لیکن بے نتیجہ۔

گوش سخن شنوئی؟ دیدہ اعتبار تو

صحرا اور ریگستان میں لاکھ ترنم ریزیاں کروں لیکن ان کا حاصل؟

ہر دو مخنجر صبح خند آئینہ قام

او برہنہ، من ہنوز اندر نیام

(پیام مشرق: ۱۶)

میں اور گوسے، فکر و خیال کے اعتبار سے یکساں بلندی پر فائز ہیں۔ ہم دونوں مخنجر براں کی مانند، مقل زدہ اور با آہ و تاب ہیں۔ لیکن وہ ایک آزاد قوم کا فرد ہے۔ اس لیے ایسا معلوم ہوتا ہے جیسے شمشیر عریاں، میں بھی شمشیر آبدار ہوں، مخنجر براں ہوں، میری کاٹ کا بھی

کوئی جواب نہیں۔ میری آب و تاب سے ہی آنکھیں خیرہ ہو جاتی ہیں۔ لیکن میں ایک غلام ملک کا باشندہ ہوں ایک غلام قوم کا فرد ہوں لہذا میری مثال اس شمشیر کی مانند ہے جو نیام کے اندر ہو، جسے نیام کے اندر سے باہر نکلنے اور اپنے جوہر دکھانے کا موقع نہ ملا ہو۔ میرے خیالات سے میرے فکر بلند سے میرے پیام سے غفلت برتی جاتی ہے۔ مجھے سچ سمجھا جاتا ہے۔ میں اگر چہ کموار ہوں لیکن زنگ آلود کموار کی طرح اب تک کونے میں چڑا ہوں۔

آگے چل کر اس مفہوم کو اور زیادہ دل دوز انداز میں بیان کرتے ہیں:

ہر دو گوہر ارجمند و تاب دار  
زاوے دریاے ناپیدا کنار  
روز شوخی در تہ قلم تہید  
تا گریبان صدف را بر درید

(پیام مشرق: ۱۶)

من با غوش صدف تاہم ہنوز  
در خمیر سحر نایابم ہنوز

(پیام مشرق: ۱۷)

یعنی ہم دونوں ایک ہی دریاے ناپیدا کنار کے گوہر ارجمند ہیں۔ لیکن دونوں کا نصیب الگ الگ اور تقدور جدا جدا ہے۔ وہ دریا کی تہ میں مچلا اور گریبان صدف کے اس نے ککڑے ککڑے کر دیے اور میں آغوش صدف میں اب تک محبوس ہوں۔ میری چمک اور آب و تاب رائیگاں جا رہی ہے۔ نہ کوئی دیکھنے والا ہے نہ کوئی پوچھنے والا۔

آشنائے من ز من بیگانہ رفت  
از خمستانم تھی بیانہ رفت

(پیام مشرق: ۱۷)

میرا کوئی آشنا نہیں اور جو ہے بھی وہ آشنا ہونے کے باوجود میرے لیے اجنبی اور غیر ہے۔ اس لیے کہ مجھے پہچانتا نہیں نہ میری آواز کو نہ میرے پیام کو وہ میرے خم کدہ میں آتا

ہے لیکن اپنا پیاناہ خالی واپس لے جاتا ہے۔ یہ پیاناہ بھرے تو اس وقت جب وہ میری شراب فکر کا جلوہ دیتے۔

من شکوہ خسروی اُورا وحم  
تحت کسری زیر پائے اوجم

(پیام شرق: ۱۷۷)

میں تو اسے شکوہ خسروی عطا کرتا ہوں، تحت کسری اس کے قدموں کے نیچے لا کر ڈال دیتا ہوں، یعنی اگر وہ میری بات سمجھے، میرے پیام پر غور کرے اور اپنی زندگی اس انقلاب سے آشنا کرے جو میں لانا چاہتا ہوں تو وہ شکوہ خسروی اور تحت کسری کا مالک بڑی آسانی سے بن سکتا ہے۔ لیکن وہ یہ نہیں کرتا بلکہ

او صدف دلبری خواہد زمن  
رنگ و آب شاعری خواہد زمن

(پیام شرق: ۱۷۷)

وہ چاہتا ہے کہ میں اسے عشق و ہوس کی داستا میں لقم کر کر کے سناؤں اس میں اسلامیت کی جو روح میں پیدا کرنا چاہتا ہوں اس سے دستبردار ہو جاؤں اور اسے عیش و عشرت، فسق و معصیت، نجاست اور آلودگی کی زندگی کی طرف راغب کروں۔ اس وقت کے دوسرے شعراء جس طرح ہوسناکی اور رندی، عیاشی اور عشرت پسندی کے خیالات دل آویز انداز میں پیش کرتے ہیں، میں بھی وہی کروں۔

کم نظر بیتابی جانم نہ دید  
آشکارم دید و پہانم نہ دید

(پیام شرق: ۱۷۷)

اس نے میری بیتابی جان پر نظر نہ ڈالی صرف میرا سراپا دیکھنے پر اکتفا کیا۔ اس نے یہ تو دیکھ لیا کہ میں شاعر ہوں، لیکن میرا پیام کیا ہے؟ اس پر غور نہ کر سکا۔ اس نے یہ دیکھ لیا کہ میں سزا ہوں، لیکن میرے اندر سے لے کس طرح کی نکلتی ہے، یہ اس نے کبھی نہیں سوچا۔ اس

نے اپنی عیش و عشرت کی فکر رکھی میری تاب و توان اور سوز و ساز کی طرف ذرا بھی راغب نہ ہوا۔

حق رموز ملک و دیں پرمن نشود  
نقش غیر از پردہ چشم بود

(پیام مشرق: ۷۱)

خدا نے ملک و دیں کے اسرار و رموز مجھ پر فاش کرائے، حکمرانی کس طرح ہوتی ہے؟ قومیں کس طرح بنتی ہیں؟ ملتوں کی تعمیر کیوں کر ہوتی ہے؟ انقلابات عالم سے کیا سبق ملتا ہے؟ ملت اسلامیہ اپنی وضع و تکفیل میں کس اسلوب خاص کی حامل ہے؟ یہ ساری باتیں خدا نے بزرگ و برتر نے مجھ پر فاش کر دیں اور دوسروں کے شکوہ و تحمل کا رعب میرے دل سے ہٹا لیا۔ کوئی غیر الہی طاقت، کوئی لادینی نظام کوئی بادشاہ جو اصول اسلام سے تعلق نہ رکھتا ہو میری نظر میں نہ اس کی کوئی وقعت ہے نہ اہمیت

برگ گل رنگین ز مضمون من است

مصرعہ من قطرہ خون من است

(پیام مشرق: ۷۱)

اور میں کسی دوسرے کی پرواہی کیوں کروں؟ خدا کا دیا میرے پاس کیا نہیں ہے؟ یہ برگ گل کی رنگینی جس سے خلقت کی آنکھیں ٹھنڈی ہوتی ہیں کہاں سے آتی ہے؟ میرے مضمون سے یہ رنگین لباس میرے کلام رنگین ہی نے تو برگ گل کو پہنایا ہے۔ میری زبان سے جو شعر نکلتے ہیں وہ صرف تک بندی نہیں ہوتی، قافیہ پیمائی نہیں، موزون طبع کا مظاہرہ نہیں ہوتا، بلکہ میرا ہر مصرعہ میرے خون جگر کا ایک قطرہ ہوتا ہے اور

ایک ایک قطرہ کا مجھے دینا پڑا حساب

خون جگر و دیعت مرغان یار تھا

کیا یہ کائنات میں کسی چیز سے کچھ کم حیثیت رکھتا ہے؟

از ہنر سرمایہ دارم کردہ اند

در دیار ہند خوارم کردہ اند (پیام مشرق: ۷۱)

قدرت کی ستم ظریفی ملاحظہ ہو ایک طرف تو مجھے صاحب ہنر بنانا دوسری طرف ایسے ملک میں پیدا کر کے خوار و رسوا کیا جہاں پانہنر ہونا عیب ہے۔

لالہ و گل از نوایم بے نصیب  
طاہر دم در گلستان خود غریب!

(پیام شرق: ۱۷)

میرے نوایم سے میرے چمن کے لالہ و گل لطف نہیں لیتے۔ فائدہ نہیں اٹھاتے  
میرا طاہر فکر خود اپنے چمن میں اجنبی ہے۔۔۔ کیا یہ بہت بڑی ٹریجڈی نہیں؟ کیا اس سے بڑا  
بھی کوئی المیہ ہو سکتا ہے؟ اور بات تو یہ ہے کہ:

بس کہ گردوں سفلہ دوں پرور است  
وائے بر مردے کہ صاحب جوہر است

(پیام شرق: ۱۷)

جب حال یہ ہے تو پھر شکایت کیوں ہے اور شکوہ کیوں زبان پر لایئے۔ یہ میری  
غلطی تھی کہ میں نے یہ نہ سوچا کہ پھر گردوں ہمیشہ سے سفلہ پرور ہے۔



گورنر بن کر الحمراء اور قصر زہرا، غرناطہ اور قرطبہ کے گلی کوچوں اور پام ودر کا گشت کر رہے ہوں، عطیہ بیگم سے خط و کتابت کرتے نظر آتے ہوں یا علامہ سید سلیمان ندوی، مولانا شاہ سلیمان پھولاروی، اکبر الہ آبادی اور دوسرے مشاہیر سے نامہ و پیام میں مصروف ہوں، مسلم کانفرنس کے اسٹیج پر تقریر کر رہے ہوں یا مسلم لیگ کا خطبہ صدارت پڑھ رہے ہوں، ہندو استبداد سے مسلمانوں کو نجات دلانے کے وسائل پر غور کر رہے ہوں یا پاکستان کا تخیل پیش کر کے اسے عملی جامہ پہنانے کی ترغیب ملت اسلامیہ کو دے رہے ہوں، فلسطین میں عرب یہود کشش کے ہولناک اور جگر خراش مناظر دیکھ رہے ہوں یا عالم اسلام کے حال زار پر خون کے آنسو رو رہے ہوں۔ مسلمانوں میں "نیٹلززم" قومیت و وطنیت اور اصول اسلام سے بیزاری کے مظاہر دیکھ رہے ہوں یا بعض عربی ممالک کے نوجوانوں کی اولوالعزمیاں ان کی رگوں میں نیا خون پیدا کر رہی ہوں، خلافت اسلامیہ ترکیہ مٹ رہی ہو یا ایران پر چاہی بربادی اور ہلاکت کے بادل منڈلا رہے ہوں یا عراق ہوس فرنگ کا تختہ مشق بن رہا ہو یا شام و لبنان پر فرانس کے طیارے بمباری کر رہے ہوں ہر دور ہر حال اور ہر عہد میں اقبال کا وجود سراپا اضطراب رہا ہے۔

یہ سچ ہے کہ اقبال نے کبھی کسی تحریک میں عملی حصہ نہیں لیا یا کم از کم یہ کہ قید و بند کی منزل تک وہ شریک نہیں رہے۔ اس کا سبب یہ نہیں تھا کہ وہ کم ہمت اور کم حوصلہ تھے۔ یہ تھا کہ وہ عملی آدمی نہیں تھے اور شاعر عملی آدمی ہوتا بھی نہیں، دنیا کا سارا کام تقسیم عمل کے اصول پر چلتا ہے۔ ہر شخص نہ ہر کام کر سکتا ہے نہ کرنا چاہیے۔ سیاست دان کا کام شاعر نہیں کر سکتا۔ شاعر کا کام لیڈر نہیں کر سکتا۔ دونوں کے راستے جدا جدا ہیں، الگ ہیں، گو مقصد ایک ہی ہے۔ اقبال نے بے شک کسی تحریک میں عملی حصہ نہیں لیا، لیکن سیاسی تحریکوں کے لیڈروں سے کہیں بڑا کارنامہ انھوں نے انجام دیا۔ انھوں نے قوم کو مقصد دیا، منزل مقصود کی طرف رہنمائی کی، ایک نیا جذبہ دیا، بیداری پیدا کی۔ "بھٹکے ہوئے آہو" کو "سڑے حرم" پہنچا دیا اور یہ وہ کارنامہ ہے جو کسی لیڈر کسی قائد کسی رہنما سے نہیں وجود اس پر بجا طور سے اقبال فخر کر سکتے ہیں اور شاید انہیں فخر تھا ہی۔

ہاں تو میں یہ کہہ رہا تھا اقبال کی ساری زندگی تب و تاب میں گزری اور یہ میں تو نہیں کہتا وہ خود کہتے ہیں۔

دریں گلشن پریشاں مثل بویم  
نمی دانم چه می خواہم چه جویم  
برآید آرزو یا نہ شاید  
شہید سوز و ساز آرزویم

(پیام مشرق: ۴۷)

☆

جب بحرِ فلک نے ورقِ پیام کا اُلٹا  
آئی یہ صدا، پاؤں گے تعلیم سے اعزاز!  
آیا ہے نگر اس سے عقیدوں میں تزلزل  
دنیا تو ملی طائرِ دین کر گیا پرواز  
دیں ہو تو مقاصد میں بھی پیدا ہو بلندی  
فطرت ہے جوانوں کی زمیں گیر، نہیں تاز  
مذہب سے ہم آہنگی افراد ہے باقی  
دیں زخم ہے، جمعیتِ ملت ہے اگر ساز  
بنیاد لرز جائے جو دیوارِ چین کی  
ظاہر ہے کہ انجامِ گلستان کا ہے آغاز

(بانگِ درا: ۲۳۵)



(۲۵)

## نگاہم برتر از گردوں تنم خاک

رباعی بڑا مشکل فن ہے چار مصرعوں کے قطعہ اور چار مصرعوں میں بھی آخری مصرعہ کو  
روح کلام اور جان سخن بنانا ہر شخص کا کام نہیں۔

نہ ہر کہ سر بتراشد قلندری داند

ہر شاعر رباعی گو نہیں ہو سکتا اور ہو بھی تو کامیاب نہیں ہو سکتا فارسی اور اردو کے شعراء  
کی فہرست بڑی طویل ہے اور اس طویل فہرست میں چند ہی ایسے نام ملیں گے جو اس باب میں  
امیاز و اختصاص کے حامل ہیں۔

اقبال نے رباعیات پر بھی توجہ کی ہے اور حق تو یہ ہے کہ خوب کہی ہیں۔ سیاست  
اصوف 'قسطہ' انفسیات 'کونسا' موضوع ہے جس کے سمندر کو انہوں نے رباعی کے کوزہ میں نہیں  
بند کیا ہے اور جہاں خودی اور خود نگری اور خود شناسی سے تعلق فرمایا ہے وہاں تو اتنے اونچے  
اڑے ہیں کہ ہر کہ و مدح کی نظر بھی وہاں تک نہیں پہنچ سکتی ایسی ذور کی کوڑی لاتے ہیں اور ایسے  
پتہ کی بات کہتے ہیں کہ لطف آ جاتا ہے۔۔۔۔۔ فرماتے ہیں:

چو ذوق لغو ام در جلوت آرد

قیامت اٹلم در کھل خویش

چوی خواہم دے خلوت گیرم

جہاں را گم کنم اندر دل خویش

(پیام مشرق: ۳۷)

اب ذرا اس رباعی سے اس رباعی کو ملا کر پڑھیے:

سرِ یقینا و اکیلیں جم خاک  
 کلیساؤ و توتان و خرم خاک  
 دیکھن من ندانم گوہرم چھست  
 نکاہم برتر از گردوں 'شم خاک

(پیغام مشرق: ۳۶)

ہے کوئی جواب اس بات کا

نکاہم برتر از گردوں 'شم خاک

## شعاع آفتاب

"خفتہ پنکھے ہیں میری ہستی خاموش میں  
 پردہش پائی ہے میں نے صبح کی آغوش میں  
 مضطرب ہر دم مری تقدیر رکھتی ہے مجھے  
 جستجو میں لذت تنویر رکھتی ہے مجھے  
 برق آتش خونیں فطرت میں گوناری ہوں میں  
 مہر عالم تاب کا پیغام بیداری ہوں میں  
 سرمہ بن کر چشم انساں میں سماجاؤں گی میں  
 رات نے جو کچھ چھپا رکھا تھا دکھلاؤں گی میں  
 تیرے مستوں میں کوئی جو یائے ہوشیاری بھی ہے؟  
 سونے والے میں کسی کو ذوق بیداری بھی ہے"

(بانگِ درا: ۲۳۷)

(۴۶)

## حال و قال

کبھی کبھی ایسا بھی ہوتا ہے کہ شاعر اپنی کیفیت بیان کرتا ہے، اپنے احوال مقامات کی طرف اشارہ کرتا ہے، اپنے واردات اور تاثرات کی جھلک دکھاتا ہے۔ جو دیدہ بینا رکھتا ہے وہ دیکھ لیتا ہے اور تڑپ اٹھتا ہے، محسوس کر لیتا ہے، شاعر کس بلندی سے اپنا الہامی کلام بنا رہا ہے۔

اور جب اس پر یہ کیفیت طاری ہوتی ہے تو وہ تنہائی میں ہجوم پیدا کر لیتا ہے اور ہجوم میں تنہائی اختیار کر لیتا ہے جو کچھ دل پر نازل ہوتا ہے زبان پر آجاتا ہے جو پیام وہ اپنی قوم اور ملت کو دینا چاہتا ہے بے تاثر اور بے اندیشہ اسے پابند گفتار کر دیتا ہے، پھر وہ ایک نئی دنیا میں پہنچ جاتا ہے اور اپنے ہر مخاطب کو اس دنیا کا آدمی بنا دینا چاہتا ہے جیسا خود ہے چاہتا ہے ایسا ہی ہر شخص ہو جائے اس لیے نئے نئے طرز و اسلوب سے وہ اپنے مخاطب کو متوجہ کرتا ہے اور اس میں حوصلہ کی بلندی اور ہمت کی رفعت پیدا کرنے کی کوشش میں مصروف ہو جاتا ہے۔۔۔ کہتا ہے:

اگر در مشیت خاک تو نہادند  
دل صد پارہ خوں ناپ بارے  
ز ہر نو بہاراں گریہ آموز  
کہ از اشک تو روید لاله زارے

(پیام شرق ۴۶)

اور پھر یہ پیام دے کر وہ خاموش نہیں بیٹھ جاتا اس میں اور زیادہ گرمی اور زیادہ شدت اور زیادہ جوش و خروش پیدا کرتا ہے۔ اصطلاحیں مختلف ہیں الفاظ بدلے ہوئے ہیں، انداز جدا ہے، اسلوب میں فرق ہے، طرز میں تبدیلی ہوتی رہتی ہے، لیکن بات نہیں بدلتی، بات وہی ہے جہاں تھی بات وہی ہے جو تھی اس میں کوئی تبدیلی نہیں ہوتی، کوئی تغیر نہیں ہوتا اور وہ بات کیا ہے؟ وہ پیام کیا ہے یہی کہ اس سینہ خالی میں دل پیدا کر ڈل میں شرارہ آرزو پیدا کرو اور شرارہ آرزو سے اپنے آپ کو بھی پھونک دو اور خاشاک غیر اللہ کو بھی خاکستر کر کے رکھ دو۔

تایہ چنگاری فروغ جاوداں پیدا کرے

(ہائیک ور: ۲۶۰)

اقبال کے ہر پیام کا مقصد صرف یہی ہوتا ہے اور کچھ نہیں۔ زندگی کی حقیقت و ماہیت کی طرف اشارہ کرتے ہوئے فرماتے ہیں اور کتنی سچی بات فرماتے ہیں کہ:

دامد نقش ہائے تازہ ریزد

بیک صورت قرار زندگی نیست

اگر امروزہ تو تصویر دوش است

بنفک تو شراب زندگی نیست

(پیام مشرق: ۳۷)

اس طرح سے وہ بار بار مختلف حقائق کی طرف اپنے مخاطب کو متوجہ کرتے ہیں اور جب دیکھتے ہیں کہ نتیجہ حسب دل خواہ برآمد نہیں ہوا تو پھر اپنی بیزاری اور بے گامگی اس دنیائے دوں سے بے پروائی اور بے تعلقی کے اظہار میں بھی تامل نہیں کرتے اور اس بیزاری کے اعلان میں بھی گویا جاتے جاتے بھی وہ اہل چمن پر اپنا احسان دھر جاتے ہیں اور بتا جاتے ہیں کہ

نہ پیوستم دریں بہتاں سرا دل

ز بید این و آں آزادہ رستم

(پیام مشرق: ۳۸)

چمن دہر سے میں نے اپنا دل نہیں انکایا اور یہ جو چنناں و چمنیں ایں و آں اور قبل و

قال کا پتھر چلتا رہتا ہے اس سے میں الگ ہی رہا۔

چو باد صبح گردیدم دے چند  
گلاں را آب و رنگے وارہ رستم

(پیام مشرق: ۳۸)

جس طرح باد صبح گلاں اور قسم سحر سے پھولوں کی نئی آب و تاب اور رونق اور زندگی مل جاتی ہے، وہ انھکھیلیاں کرتی آتی ہے اور نعمت بانٹتی ہوئی رخصت ہو جاتی ہے، اسی طرح میں نے بھی اس دنیا میں تھوڑی مدت کے لیے ذرا دیر کے لیے پھولوں کو آب و رنگ کی نعمت عطا کی اور رخصت ہو گیا۔

## انجم گردوں فروز

آہ! سیماب پریشاں، انجم گردوں فروز  
شوخیہ چنگاریاں، ممنون شب ہے جن کا سوز  
عقل جس سے سر بہ زانو ہے وہ مدت ان کی ہے  
سرگزشتِ نوع انساں ایک ساعت ان کی ہے  
پھر یہ انساں آں سوائے افلاک ہے جس کی نظر  
قدسیوں سے بھی مقاصد میں ہے جو پاکیزہ تر  
جو مثال شمع روشن محفلِ قدرت میں ہے  
آساں اک نقطہ جس کی وسعتِ فطرت میں ہے

(بانگِ درا: ۲۳۳)

(۴۷)

## نوائے سادہ

شاعر یہ دُنیا دیکھتا ہے یہاں کے لوگوں کو دیکھتا ہے اور ان لوگوں کے قائم کیے ہوئے معیار سود و زیاں کو دیکھتا ہے اور حیران رہ جاتا ہے کہ یہ کیا ہو رہا ہے؟ میں کہاں آ کر پھنس گیا ہوں، میں جو کچھ سوچتا ہوں اس سے یہ دُنیا کتنی مختلف ہے، دُنیا کے سارے لوگ کتنے الگ ہیں؟ شاید یہ لوگ میری بات سمجھ ہی نہیں سکتے؟ یا شاید میں ان کے درمیان بالکل اجنبی ہوں، یہ میرے راز داں نہیں ہو سکتے، میں ان کا ہم زبان نہیں بن سکتا، یہ کچھ اور ہیں میں کچھ اور ہوں، ان کے سوچنے کا طرز کچھ اور ہے، میرا اندازِ فکر الگ۔

لیکن مجھ میں اور ان میں ایک فرق اور بھی ہے اور وہ بہت بڑا فرق ہے اُسے کسی طرح نظر انداز نہیں کیا جاسکتا، وہ فرق ہے کہ میں اس وسیع و عریض دُنیا میں بالکل تنہا ہوں نہ میرا کوئی ہم نفس ہے نہ ہم زبان، اس کا نتیجہ یہ ہے کہ میں دُنیا کو اپنی نگاہ سے نہیں دوسروں کی نگاہ سے دیکھنے پر مجبور ہوں۔

ز خوب و زشت تو نا آشنا  
عیارش کردہ سود و زیاں را  
دریں محفل زمن تنہا ترے نیست  
بہ چشم دیگرے بنم جہاں را

(پیام شرق، ۴۴)

(۴۸)

## منزل

منزل----- یہ ایک لفظ ہے اس کا مفہوم معروف و متعین ہے کون ہے جسے منزل مقصود تک پہنچنے کی دھن نہ ہو؟ اس زندگی کا مقصد کیا ہے؟ یہی تو کہ انسان اپنی منزل تک پہنچ جائے۔ ہر شخص کی منزل جدا ہوتی ہے کوئی غریب سے لکھ پتی بننا چاہتا ہے کوئی لکھ پتی ہے کروڑ پتی بننا چاہتا ہے۔ کوئی جاہل ہے عالم بننا چاہتا ہے کوئی عالم ہے فاضل بننا چاہتا ہے کسی کو بیرسٹری کی دھن ہے کسی کو تہجی کی، کوئی خطاب حاصل کرنا چاہتا ہے کوئی صنعت کار بننا چاہتا ہے کسی کو آرزو ہے کہ محبوب و مطلوب کو حاصل کرے اور اس کے پہلو میں ساری زندگی گزار دے، کسی کو فراق میں لذت ملتی ہے لطف آتا ہے وہ وصل سے کتراتا ہے اور فراق و سحر کی مدت کو زیادہ سے زیادہ طول دینا چاہتا ہے کسی کو قاتل اور افسر بننے کی ہوس ہے، کوئی زمام اقتدار و اختیار اپنے ہاتھ میں لینے کا متمنی ہے، کوئی کسی معمولی عہدے پر فائز ہے اور بڑے سے بڑے منصب پر فائز ہو جانے کی آرزو میں بے قرار ہے۔

غرض جس طرح انسان اپنے رنگ کے اعتبار سے نسل کے اعتبار سے خاندان کے اعتبار سے، ملک و وطن اور قوم کے اعتبار سے دوسرے انسان سے الگ ہے اسی طرح اپنے مقصد کے اعتبار سے بھی وہ دوسروں سے جدا ہے۔ ہر شخص اپنا ایک خاص مقصد رکھتا ہے اور اس مقصد کے حصول کے لیے وہ سراپا جہد و عمل بنا ہوا ہے۔ جب تک وہ اپنا مقصد نہیں حاصل کر لیتا، یعنی اپنی منزل تک نہیں پہنچ جاتا اسے کسی چیز میں لطف نہیں آتا، کسی پہلو قرار نہیں آتا۔ لیکن اس دنیا میں کچھ ایسے لوگ بھی ہیں جو منزل کو کوئی خاص حیثیت اور اہمیت نہیں

دیتے، بلکہ کبھی کبھی تو سبک راہ سمجھنے لگتے ہیں۔ یہ وہ لوگ ہیں جنہیں بارگاہ الہی کی طرف سے جنون یا عشق یا جستجو کی نعمت عطا فرمائی گئی ہے۔ ان کا خیال ہے اگر ہم منزل تک پہنچ گئے تو وہ ہو گئے۔ جذبہ ختم، جستجو ناپید، حرارت نابود، عشق قصہ ماضی، جنون ایک داستان بے معنی۔۔۔ یہ لوگ اپنی منزل کو راہ کا روزا سمجھتے ہیں، اسے حاصل کرنے کی اس تک پہنچنے کی کوشش نہیں کرتے، اس سے گھبراتے ہیں۔ اسے اچھے الفاظ میں یاد تک نہیں کرتے، اقبال کہتے ہیں:

گو از مدعائے زندگانی  
ترا بر شیوہ ہائے او نگہ نیست  
من از ذوق سفر آں گوند مستم  
کہ منزل پیش من جز سبک رہ نیست

(پیام شرق: ۴۵)

اے شخص!۔۔۔۔۔!

تو زندگی کا مقصد اور مدعا کیا جانے؟ زندگی کے شیوہ ہائے گونا گوں پر تیری نظر کب

ہے؟

میرا حال تو یہ ہے کہ میں ذوق سفر میں مست ہو رہا ہوں۔ میرا مقصد یہ ہے کہ بس چلتا رہوں، چلتا رہوں، تفرات نہ ہو، قیام نہ ہو، میرے سامنے اگر منزل آ جاتی ہے تو میں اسے سبک راہ سمجھنے لگتا ہوں، اسے ٹھکراتا ہوں، پامال کرتا ہوں اور آگے بڑھ جاتا ہوں، اپنا سفر جاری رکھتا ہوں اور یہ سب اس لیے ہے کہ عشق کا تقاضا جستجو ہے، قرار و قیام نہیں:

پہرں از عشق و از نیرنگی عشق  
بہر رنگے کہ خواہی سر برد آرد  
درون سینہ پیش از نقطہ نیست  
چو آید بر زیاں پایاں مدارد

(پیام شرق: ۴۶)

اور جس چیز کا پایاں کار نہ ہو، انتہا نہ ہو وہ زبان و کلام کی محتاج کب ہو سکتی ہے؟



ہاں تو بات منزل کی ہو رہی تھی، وہی منزل جسے اقبال سنگِ رہ سمجھتے ہیں، ایک اور موقع پر منزل کے لیے اس سے بھی زیادہ "سخت" الفاظ اقبال نے استعمال کیے ہیں:

خیال او درونِ دیدہ خوش تر  
 غمش افزوہ جاں کاہیدہ خوش تر  
 مرا صاحبِ دلے اس نکتہ آموخت  
 زمزل جادۂ چچیدہ خوش تر

(پیام شرق، ۳۹)

## عُرفی

مرے دل نے یہ اک دن اس کی تربت سے شکایت کی  
 نہیں ہنگامہ عالم میں اب سامانِ بے تابلی  
 مزاجِ اہل عالم میں تغیر آ گیا ایسا  
 کہ رخصت ہو گئی دنیا سے کیفیت وہ سیمابلی  
 فغانِ نیم شب شاعر کی بارگوش ہوتی ہے  
 نہ ہو جب چشمِ محفل آشنائے لطف بے خوابلی  
 کسی کا شعلہ فریاد ہو ظلمتِ رُبا کیونکر؟  
 گراں ہے شب پرستوں پہ سحر کی آسماں تابلی  
 صدا تربت سے آئی "شکوۂ اہل جہاں گم کو  
 نوارا تلخ تری زن چو ذوقِ نغمہ کم یابی  
 حدی را تیز تری خواں چو محمل را گراں بینی"  
 (بانگِ درا، ۲۳۸)

(۴۹)

## تمیز رنگ و رو

اقبال کی ساری زندگی ایک ہی پیام کی تبلیغ و تلقین میں بسر ہوئی ہے  
اسلام تراویس ہے تو مصطفوی ہے  
وہ روح کی گہرائیوں سے مسلمانوں کو بار بار بتاتے رہے ہیں:

ان تازہ خداؤں میں بڑا سب سے وطن ہے  
جو پیرہن اس کا ہے وہ مذہب کا کفن ہے

(بانگِ درا: ۱۶۰)

وہ ہر معاملہ میں سمجھوتہ کر سکتے ہیں؛ لیکن اگر مفاہمت نہیں کر سکتے تو وطنیت کے  
معاملہ میں اس لیے کہ ان کے نزدیک

قومیت اسلام کی جز کلکتی ہے اس سے

(بانگِ درا: ۱۶۰)

وہ پر جوش اور پر خروش انداز میں مسلمانوں کو ہوشیار کرتے ہیں؛ اُکساتے ہیں اور  
کہتے ہیں:

نظارہ دیرینہ زمانے کو دکھادے  
اے مصطفوی خاک میں اس بُت کو ملا دے

(بانگِ درا: ۱۶۰)

وہ مختلف انداز و اسلوب سے اس زہر کا تریاق مہیا کرتے ہیں۔ اس تحریک کے

خلاف لب کشائی کرتے ہیں۔ کبھی نرم و ملائم الفاظ میں، کبھی سنگ و درشت الفاظ میں، لیکن مطلب ایک ہی ہوتا ہے۔ چنانچہ فرماتے ہیں اور دیکھیے کتنے سرمست انداز میں کہتے ہیں:

چمن زاویم و ازیک شاخساریم

تمیز رنگ و بو برما حرام است

کہ ما پروردہ یک نو بہاریم

(پیام شرق: ۵۰)

## موت کا راز

آہ! غافل! موت کا راز نہاں کچھ اور ہے!  
 نقش کی ناپائیداری سے عیاں کچھ اور ہے!  
 جنت نظارہ ہے نقش ہوا بالائے آب  
 موج مضطر توڑ کر تعمیر کرتی ہے حباب  
 موج کے دامن میں پھر اس کو چھپا دیتی ہے یہاں  
 کتنی بیدردی سے نقش اپنا مٹا دیتی ہے یہاں!  
 پھر نہ کر سکتی حباب اپنا اگر پیدا ہوا  
 توڑنے میں اس کے یوں ہوتی نہ بے پروا ہوا  
 فطرت ہستی شہید آرزو رہتی نہ ہو  
 خوب تریپیکر کی اس کو جستجو رہتی نہ ہو

(بانگِ درا: ۲۳۲)

(۵۰)

## دل من اے دل من

جنون کی حکمت دیوانگی کا وقار قلندری کی شان صرف اس ذرا سے نقطہ موہوم پر قائم ہے جسے دل کہتے ہیں۔ زندگی کی رونق اسی سے ہے، بروح کی حکمت اسی سے ہے، جسم کا شکوہ اسی سے ہے۔ دنیا کی چہل پہل اسی سے ہے، یہ ہے تو سب کچھ ہے۔ یہ نہیں تو کچھ نہیں، سب کچھ ہیج۔ یہی وجہ ہے کہ اقبال اس آفت کے کھڑے کو جس کا نام دل ہے بہت عزیز رکھتے ہیں۔ اس لیے کہ وہ جانتے ہیں اور محرف ہیں:

مجھے یہ ڈر ہے دل زعمہ تو نہ مر جائے

کہ زعمگانی عبارت ہے تیرے جینے سے

اس لیے وہ اپنے دل کو بہت سنبھال کر رکھتے ہیں، اسے مرنے نہیں دیتے، اس کے جوش اور ولولہ کو قائم رکھتے ہیں، اس کی تازگی اور رعنائی میں فرق نہیں آنے دیتے۔ مولانا روم نے عشق کے بارے میں فرمایا ہے:

اے طیب جملہ علت ہائے ما

اقبال عشق کے مرکز اور اس چشمہ کو طیب ہر مرض سمجھتے ہیں اور اسے اپنی ساری کائنات قرار دیتے ہیں:

دل من! اے دل من! اے دل من!!!

یم من ' کشمی من ' ساحل من!

(پیام مشرق: ۵۳)

میرے دل!

اے میرے دل!

تو میرا حیرت انگیز کنارہ ہے تو میرا سفینہ آزاد ہے تو میرا ساحل مراد ہے۔

چو شبنم بر سر خاتم چکیدی؟

و یا چوں غنچہ رستی از گل من؟

(پیغام مشرق-۵۳)

## چمنستانِ جہاں

اے تارو! نہ پوچھو چمنستانِ جہاں کی  
گلشن نہیں اک بستی ہے وہ آہ و فغاں کی  
آتی ہے صبا واں سے پلٹ جانے کی خاطر  
بے چاری کھلی کھلتی ہے مرجھانے کی خاطر  
کیا تم سے کہوں کیا چمن افروز کھلی ہے  
نہا سا کوئی شعلہ بے سوز کھلی ہے  
گل نالہ بلبیل کی صدا سن نہیں سکتا  
دامن سے مرے موتیوں کو چمن نہیں سکتا  
ہیں مرغِ نواریز گرفتارِ غضب ہے  
اگتے ہیں تیرے سایہ گل خارِ غضب ہے!

(ہائیکو دور: ۲۱۶-۲۱۵)

(۵۱)

## میں کیا ہوں؟

یہ سوال کہ ”میں کیا ہوں“ بہت پرانا اور بہت اہم ہے اور اس پر فکر و نظر کی ساری اساس قائم ہے۔ اگر کوئی یہ نہیں جانتا کہ میں کیا ہوں؟ تو وہ کچھ نہیں جانتا اور اگر کوئی خود شناسی مرحلہ طے کر لیتا ہے تو پھر خدا شناسی میں دیر نہیں لگتی۔ ”من عرف نفسه فقد عرف ربه“ بڑی تابندہ حقیقت ہے۔

عام لوگ جس طرح دوسرے بہت سے مسائل پر غور نہیں کرتے اسی طرح خود شناسی اور خود نگری بھی ان کی نظر میں کار بیکاراں ہے، لیکن جن لوگوں کو فطرت کی طرف سے طبع سلیم عطا ہوئی ہے جو فکر و نظر کے حامل ہیں، وہ اپنی فکر و تامل کا مرکز و محور جس چیز کو بناتے ہیں وہ بھی خود شناسی ہے۔ پھر اس سے وہ ایک قدم آگے نہیں بڑھ سکے۔

دنیا کے حکیموں اور مفکروں کے حالات و سوانح اپنے سامنے رکھیے جو شخص جتنا بڑا ہوگا اتنا ہی زیادہ وہ اس مسئلہ پر غور کرے گا صوفیا کے ہاں تو خاص طور پر خود شناسی اور خود نگری پر زور دیا جاتا ہے۔

اقبال بھی بہت بڑے مفکر اور حکیم تھے۔ انھوں نے ہی سب سے زیادہ زور جس چیز پر دیا ہے وہ بھی خود شناسی ہے۔ وہ اپنے مخاطب کو بار بار اس طرف متوجہ کرتے ہیں اس لیے کہ جانتے ہیں یہ مرحلہ سر کیے بغیر کوئی شخص نہ علم حاصل کر سکتا ہے نہ معرفت نہ اپنے کام آ سکتا ہے نہ دوسروں کے نہ اچھا بندہ بن سکتا ہے نہ اچھا انسان۔ وہ انسان کو اس کا مقام بتاتے ہیں اسے متوجہ کرتے ہیں کہ وہ اپنی ہستی اپنے وجود کی غرض و غایت پر غور کرے اپنے آپ کو

پہچانے دیکھے سمجھے، وہ بتاتے ہیں:

دیکھ تو پوشیدہ تجھ میں شوکتِ طوفاں بھی ہے

(بانگِ درا: ۱۹۳)

وہ چاہتے ہیں یہ شوکتِ طوفاں ابھرنے بڑھے نمایاں ہو۔ انسان نے اپنی خودی بیچ رکھی ہے، اپنے آپ کو غلام بنا رکھا ہے، غیر الٰہی قوتوں نے اس پر غلبہ و تسلط حاصل کر لیا ہے اور وہ ایک بے بس معمول کی طرح ان کے اشاروں پر ناپتا ہے۔ یہ صورت حال صرف اس لیے ہے کہ اس کی خودی کم ہے۔ اس کو ہر نایاب کو اگر وہ تلاش کرے تو پھر اسے کوئی غلام نہیں بنا سکتا، پھر کوئی اس پر غلبہ و تسلط نہیں حاصل کر سکتا، پھر وہ کائنات پر حکمرانی کر سکتا ہے، پھر وہ عروج و برکواں غلام بنا سکتا ہے، پھر وہ تختِ احرئی اور فلکِ الافلاک پر اپنا پرچم لہرا سکتا ہے، لیکن اس طرف سے وہ غافل ہے، اس مسئلہ پر وہ غور نہیں کرتا، اس میں یہ نکل نہیں پیدا ہوتی کہ اپنے آپ کو پہچانے، معرفتِ نفس حاصل کرے، خود شناسی کی نعمت سے مالا مال ہو۔ یہ کیفیت دیکھ کر ان کا دل کڑھتا ہے وہ مغموم و ملول ہو جاتے ہیں۔ چاہتے ہیں وہی جذبہ جو ان کے سینہ میں چل رہا ہے دوسروں تک جس طرح بھی منتقل کر دیں تاکہ انسان انسان بن جائے۔ اپنی حقیقت سے غافل نہ رہے۔۔۔ ملاحظہ کیجیے انسان کو کس تیور سے کام لے کر ابھارتے ہیں:

تو می گوئی کہ آدم خاک زاد است

اسیر عالم کون و فساد است

(پیامِ مشرق: ۵۶)

شاید تیرا یہ خیال ہے کہ انسان صرف خاک زاد ہی ہے۔ اس میں کوئی قوت نہیں نہیں وہ ایک بے بس معمول کی طرح اسیرِ عالم کون و فساد ہے۔ اس زنجیر سے باہر قدم نہیں نکال سکتا۔

ولے فطرت ز اچازے کہ دارو

بنائے بحر ویر جوش نہاد است

(پیامِ مشرق: ۵۲)

لیکن نہیں

امر واقعہ یہ نہیں ہے۔

انسان بہت کچھ ہے۔ وہ حقیقتِ اعلیٰ کا مظہر ہے، وہ اس کائنات کی سب سے بڑی ہستی ہے، یہ ساری کائنات یہ سارا کارخانہ ہست و بود اسی کے دم سے قائم ہے، اسی کے لیے ہے، اسی کے تصرف میں ہے، وہ ایسی ہستی ایسا وجود ہے کہ یہ بخر بکراں اس کی آبِ جور سے قائم ہے۔

وہ طرح طرح سے، نئی نئی تشبیہوں اور استعاروں سے کام لے کر نئے نئے نکتوں کو پیش نظر رکھ کر انسان میں معرفتِ نفس کا جذبہ پیدا کرتے ہیں، کبھی یوں کہتے ہیں:

مشوای غنچہ نورستہ دلگیر  
ازیں بتاں سرا دیگر چہ خواہی

(پیام شرق: ۴۷)

اے غنچہ نورستہ تو طول و نمکین کیوں ہوتا ہے؟ اس بتان سرایے عالم میں سب کچھ تو تجھے حاصل ہے پھر اور کیا چاہتا ہے؟ اور کس چیز کی جستجو ہے تجھے؟

لپ جز بزم گل، مرثا چمن سیر  
صبا شبنم نوائے صبح گامی

(پیام شرق: ۴۷)

کیا ان نعمتوں کے علاوہ بھی تجھے کچھ درکار ہے؟  
کبھی انداز بیان فلسفیانہ ہو جاتا ہے اور وہ وجودِ ہستی کو ایک نقطہ سوہوم سمجھنے لگتے ہیں کہ معرفتِ نفس کی ایک منزل یہ بھی ہے۔

چہ پرسی از کجاہم چھستم من؟  
بنو وچیدہ ام ہازہستم من

(پیام شرق: ۵۳)

اے دوست!۔۔۔ مجھ سے یہ کیا سوال کرتا ہے کہ میں کہاں سے آیا ہوں؟ کیا



ہوں؟ میری حقیقت تو بس صرف اتنی ہی ہے کہ اپنے آپ سے الجھا ہوا ہوں اور جب تک زندہ رہوں گا یہ خود پھیدگی قائم رہے گی۔

دریں دریا چو موج بے قرارم  
اگر بہ خود نہ پیچم، میستم من

(پیام شرق: ۵۳)

دریائے ہستی میں میری حیثیت صرف وہ ہے جو ایک موج بے قرار کی طرح ہوتی ہے۔ اگر اپنے آپ میں نہ الجھا رہوں تو اگر خود پھیدگی کا شغل نہ اختیار کروں تو یہ زندگی ہی اس لمحہ ختم ہو جائے۔

اور یہ کہہ کر پھر جو ہستی پر غور کرتے ہیں تو فرماتے ہیں:

ندانم بادہ ام یا ساغرم من  
گہر در دانم یا گوہرم من

(پیام شرق: ۵۴)

کچھ پتہ نہیں چلتا میں کیا ہوں؟ بادہ ہوں یا ساغر، ظرف ہوں یا منظر و ف؟

چناں بنم چو دل دیدہ بندم  
کہ جانم دیگر است و دیگر من

(پیام شرق: ۵۵)

اور جب زیادہ غور کرتا ہوں تو کچھ ایسا محسوس ہوتا ہے جیسے میں کچھ اور ہوں اور یہ حیات کوئی الگ چیز۔

(۵۲)

## تراشیدم پرستیدم شکستم

اقبال ایک فلسفی تھے ایک دیدہ ور فلسفی ایک نکتہ ہیں حکیم ایک رقیقہ سنج مفکر۔۔۔۔۔  
ساتھ ہی ساتھ 'سقراط سے لے کر 'برگساں تک' ہر دور کی تاریخ فلسفہ و حکمت بھی ان کے پیش نظر  
تھی۔ ان تمام ادوار کے حکیموں، فلسفیوں اور مفکروں کے احوال و مقامات، خیالات و نظریات  
اور اسلوب فکر و نظر سے بھی وہ واقف تھے۔ اقبال کو معلوم تھا حقیقت کی تلاش میں دنیا کے  
بڑے بڑے انسانوں نے کتنی تنگ و دو کی، کس کس طرح انھوں نے فطرت کے راز سر بستہ پر  
سے پردہ اٹھانے کی کوشش کی، کیسے کیسے نئے نظریے اور خیالات دنیا کے سامنے پیش کیے، لیکن  
اس ساری تنگ و دو کا حاصل کیا نکلا؟

کیا حقیقت مل گئی؟۔۔۔ کیا تلاش حقیقت کا مقصد پورا ہو گیا؟ واقعات کا جواب  
بہر حال لٹی میں ہے۔ واقعہ صرف یہ ہے کہ انھوں نے سوچا، نظریات قائم کیے اور ان سے دست  
بردار ہو گئے، پھر کسی فیصلہ تک پہنچے مگر اس پر قائم نہ رہ سکے، جس بات کو جس شدت کے ساتھ پیش  
کیا، دلائل و براہین کی جس قوت کے ساتھ ثابت کیا، عقل و منطق کے جس زور سے منوایا، تھوڑی  
ہی مدت کے بعد غلطی واضح ہو گئی، نظریات کمزور اور بے بنیاد ثابت ہوئے، دلائل و براہین کا  
تار و پود بکھر گیا، عقل و منطق کی نارسائی کا اعتراف کر لینا پڑا۔

جب سے یہ دنیا قائم ہوئی ہے، یہی ہوتا چلا آ رہا ہے، اب تک حقائق عالم اور  
معارف فطرت سے متعلق ہزاروں نظریے فیصلہ کن صورت میں دنیا کے سامنے پیش کیے  
جا چکے ہیں لیکن عقل و فکر کے ان مستحکم اور سر بہ فلک قلعوں کو کسی دشمن نے نہیں، خود اس برداری

کے لوگوں نے توڑا اور پاش پاش کر دیا، جب یہ قطعیت کے ساتھ آگے بڑھے، جب جزم و یقین کے جلو میں یہ کام فرسا ہوئے ابھی چند قدم بھی نہ چلنے پائے تھے کہ معلوم ہوا جس راستہ پر چل رہے تھے وہ غلط تھا۔

ترسم نہ ری بہ کعب اے اعرابی

ایں راہ کہ تو میروی بہ ترکستان است

جس مقصد کو اپنا منہجائے نظر بنایا تھا وہ بیچ اور ناکارہ ثابت ہوا، جن لوگوں نے اس پر ایمان و یقین کا اعلان کیا تھا وہی اس کے بارے میں شک اور تذبذب بلکہ انکار کا اظہار کرنے لگے، گویا یہ عقل جس پر اتنا غرور کیا جاتا ہے نہ موصل الی المطلوب ہے نہ بجائے خود جادہ و منزل، یہ خود ہی تاریکی میں بھٹکتی پھرتی ہے اور دوسروں کو بھی گمراہ کرتی رہتی ہے۔ اس کے ہاتھ میں اگر زمام کار دے دی جائے تو یہ کبھی بھی فلاح و نجات سے بہرہ ور نہ ہو سکیں، جو لوگ صرف اس پر ٹکیے کرتے ہیں انہیں بہر حال بعد میں بچھڑانا اور پشیمان ہونا پڑتا ہے اور وہ پھر ایک نئے مقصد کی تلاش میں ایک نئی منزل کی جستجو میں نکل کھڑے ہوتے ہیں۔ پھر اسی طرح رہبری کرتے ہوئے ایک مدت گزر جاتی ہے، ایک دور ختم ہو جاتا ہے، ایک جگہ بیت جاتا ہے اور جب یہ معلوم ہوتا ہے کہ منزل قریب آگئی، مقصد حاصل ہو گیا، تو پھر وہی ناکامی کا اعتراف، وہی داغِ حسرت۔۔۔ یہ ایک سلسلہ ہے جو برابر جاری ہے۔ اس کے تو اتر اور تسلسل میں کوئی فرق نہیں آتا۔

اقبال چونکہ خود بھی بہت بڑے حکیم اور مفکر ہیں، فلسفہ کے سمجھنے اور سمجھانے میں ان کی عمر گزری ہے، اس لیے ایسے واردات کو وہ بڑی خوبی سے بیان کرتے ہیں اور بڑے دل آویز انداز میں پیش کرتے ہیں اور ماضی کے اکابر کے ساتھ اتنی رعایت کرتے ہیں کہ سب کچھ اپنے اوپر اوڑھ کر بیان کرتے ہیں۔۔۔ چنانچہ فرماتے ہیں:

ہزاراں سال یا فطرت نشستم  
باو پیوستم و از خود گسستم

(پیام شرق: ۶۵)

ہزاروں سال بیت گئے ہیں رازِ فطرت کو معلوم کرنے کی کوشش میں سرگرداں ہوں اور اس طرح سرگرداں ہوں کہ جو کچھ سمجھا اسے مان لیا، اس پر یقین کر لیا۔ اپنے آپ کو اپنی حقیقت کو بھول بیٹھا اور ان اصنام خیالی کو پوجتا رہا۔

لیکن سرگزشت میں اس دو حرف است  
تراشیدم ' پرستیدم ' ہلکستم

(پیام شرق: ۶۵)

لیکن ان ہزار ہا سال کی میری تلاش و جستجو کا نتیجہ کیا ہے؟ یہ طویل تاریخ اگر مختصر کر کے بیان کرنا چاہوں تو کہہ سکتا ہوں۔

○ میں نے بت تراشے

○ میں نے ان کی پرستش کی

○ اور میں نے انہیں توڑ دیا

یہ ہے میری سرگزشت۔۔۔۔۔ میری ہی نہیں ہر فلسفی کی، ہر حکیم کی۔

(۵۳)

## گدائے بے نیاز

شاعر۔۔۔ اقبال۔۔۔ جب اپنے وجود پر اپنی شخصیت پر اپنے کارناموں پر اپنی خدمت پر اور اپنی خدمت کے نتائج پر غور کرتا ہے تو اس کا دل فخر و نازش کے جذبات سے مملو ہو جاتا ہے اور وہ نعرہ لگاتا ہے:

شادم از زندگی خویش کہ کارے کردم

وہ اس بات پر فخر محسوس کرتا ہے کہ خدا نے اسے عشق کا جذبہ دیا اور اس جذبہ کو اس نے صرف اپنی ذات تک محدود نہیں رکھا اپنی قوم میں تقسیم کر دیا۔ وہ اس لذت جنوں سے نا آشنا تھی وہ حقیقت عشق سے بہرہ ور نہ تھی، وہ خواب خرگوش میں مست تھی، اسے ناپنا ماضی یاد تھا نہ اپنے حال کی فکر تھی نہ اپنے مستقبل کا خیال تھا۔ وہ زندہ تھی لیکن اس پر موت طاری ہو چکی تھی نہ اس میں انگ باقی رہ گئی تھی نہ حوصلہ اس نے اپنے آپ کو تقدیر کے حوالے کر دیا تھا۔

رو میں ہے زحش عمر کہاں دیکھیے تھے

نے ہاتھ باگ پر ہے نہ پا ہے رکاب میں

حالانکہ اسے عجبیر لنگھ بنا کر اس دنیا میں بھیجا گیا تھا۔ اس میں یہ طاقت تھی کہ وہ خود اپنی تقدیر کی خالق بن سکتی تھی اس لیے تو انھوں نے کہا تھا:

خودی کو کر بلند اتنا کہ ہر تقدیر سے پہلے

خدا بندے سے خود پوچھے بتا تیری رضا کیا ہے

(بال جبریل: ۵۵)

لیکن وہی قوم اب راضی بہ رضا ہو کر بیٹھ گئی تھی، زندگی کی لذت سے نا آشنا زندگی کے ذوق سے بے خبر۔

یہ حالات تھے جب میں نے نغمہ سرائی شروع کی۔

دل سے جو بات نکلتی ہے اثر رکھتی ہے (بانگِ درا، ۱۹۹۱ء)

میرے نغمہ نے سوتے ہوؤں کو جگا دیا، ان میں عشق کی آگ جو بجھ چکی تھی پھر بجڑا اٹھی، وہ ایک نئی زندگی سے ہمکنار ہو گئے۔ میں نے اپنے آپ کو فنا کر دیا، پروانے کی طرح جتا رہا لیکن اپنی قوم کو موت کے پیچھے سے بچا لیا۔ کیا میرا یہ کارنامہ ایسا نہیں ہے جس پر میں فخر کر سکوں؟ جس پر مجھے ناز ہو۔

شاعر کچھ نہیں کرتے، مگر فخر کرتے ہیں، تغلی کا اظہار کرتے ہیں، شاعر اقصیٰ نے، امیروں، بادشاہوں اور شہریاروں کی توصیف میں زہب قرطاس و قلم کرتے ہیں۔ اس سے زیادہ زور دار اور پراثر اشعار اپنے بارے میں کہتے ہیں۔ اپنے مفاخر کے اظہار میں زمین آسمان کے قلابے ملا دیتے ہیں۔ پھر اگر اقبال کسی موقع پر اپنے لیے تفاخر کا اظہار کرتا ہے تو کیا غلط کرتا ہے؟ کیا غلط کہتا ہے؟ سچ پوچھیے اور نگاہ حقیقت سے دیکھیے، تو وہ اپنے بارے میں جو کچھ کہتا ہے وہ حقیقت سے بہت کم ہے۔ صرف اظہارِ انکسار ہے، اظہارِ واقعہ نہیں، اظہارِ واقعہ ہوتا تو اس سے کہیں زیادہ پر زور اور پر شور طور پر وہ اپنی مدحت سرائی کر سکتا تھا۔ بہر حال کہتا ہے:

بہ خود نازم گدائے بے نیازم

تیم، سوزم، گدازم، نے نوازم

(پیامِ مشرق، ۶۶)

میں ایک گدائے بے نیاز ہوں، لیکن اپنے وجود پر نازاں بھی ہوں۔ میں دنیا کو دنیا کی حقیقت کو جانتا ہوں، اسے منہ نہیں لگاتا، اس کی پروا نہیں کرتا، اسے کام میں نہیں لاتا، اس لیے کہ میرے پاس جو کچھ ہے وہ دنیا کے پاس نہیں ہے، دنیا کے پاس مال و دولت ہے، جاہ و منزلت ہے، اقتدار و اختیار ہے، شہرت و سطوت ہے، لیکن یہ سب چیزیں آئی اور قانی ہیں، یہ دولت رہنے والی نہیں، یہ جاہ و منصب کی نمائش بھی چند روزہ ہے، یہ اقتدار و اختیار کہ جس کی

مسند پر بیٹھ کر انسانِ خدائی کے خواب دیکھنے لگتا ہے عارضی اور وقتی چیز ہے۔ آج ہی بازار میں جا کر دیکھ لو بہت سے بادشاہ جو تخت و تاج سے محروم ہو چکے ہیں ٹھوکریں کھاتے اور در در مارے مارے پھرتے نظر آئیں گے۔ یہ حشمت و سطوت بھی زمانہ کی طرح بدلتی رہتی ہے۔ آج کچھ ہے کل کچھ ہے۔ آج کسی کے پاس ہے کل کسی کے پاس یہی وجہ ہے کہ میں ان چیزوں کو خاطر میں نہیں لاتا، انہیں حقیر سمجھتا ہوں، اُلٹی ترین نہیں سمجھتا۔ اس کے برعکس میرے پاس جو کچھ ہے وہ غیر فانی ہے، میری متاعِ عشق ہے اور عشق کو زوال نہیں، یہ وہ چیز ہے جو قدرت نے ازراہ عنایت مجھے عطا فرمائی ہے اور مجھے اس پر ناز ہے، فخر ہے آتشِ عشق نے مجھے تڑپ دی ہے، سوز دیا ہے، گداز عطا کیا ہے اور سب سے بڑھ کر یہ کہ نغمہ سرائی کی دولت عطا کی ہے۔ وہ نغمہ جو دل سے نکلتا ہے اور دل کے گوشہ میں جا کر اپنا نشیمن بنا لیتا ہے۔

ترا از نغمہ در آتش نشاند  
سکندر فطرت ' آئینہ سازم

(پیغام شرق، ۶۲)

اور اے میری قوم!

اے میری قوم کے نوجوانو!

یہ میری نغمہ سرائی اس لیے نہیں ہے کہ تم اسے مایہ تفریح سمجھو ایک دل بہلاوا۔۔۔۔۔ نہیں یہ وہ نغمہ سرائی ہے جو میری آتشِ عشق کی ترجمان ہے۔ اس نغمہ سرائی کے ذریعہ میں تیری ہی اس منزلِ عشق کی طرف رہنمائی کر رہا ہوں جو اصل حیات ہے اصل مقصود ہے۔ حاصل کائنات ہے۔

میں وہ سکندرِ فطرت ہوں کہ میں نے تیرے لیے ایک ایسا آئینہ بنا دیا ہے جس میں تو سب کچھ دیکھ سکتا ہوں۔ اقوامِ عالم کی کیمیائیت بھی اپنا ماضی بھی حال بھی اور مستقبل بھی۔۔۔ کیا یہ میرا کارنامہ ایسا نہیں ہے جس پر میں ناز کر سکوں؟ فخر کر سکوں؟

(۵۴)

## جہاں دیباچہ افسانہ ما

اقبال کے کلام اور پیام میں جو چیز سب سے زیادہ نمایاں ہے وہ تعمیرِ خودی ہے انھوں نے اپنی قوم کو صرف ایک ہی درس دیا ہے۔ یہ کہ وہ خودی کی لذت آشنا بن جائے، اپنی حقیقت کو پہچانے اپنے مقصد و جوہر سے آشنا ہو اور جوہر مداریاں اسے سوئی گئی ہیں انھیں خوبی اور شائستگی کے ساتھ انجام دے خوش قسمتی سے مسلمان قوم کو ایک سعادت ایسی حاصل ہے جس میں کوئی دوسری قوم اس کی شریک و اکیم نہیں۔ وہ سعادت یہ ہے کہ اسلام جو کچھ کہتا ہے، وہ جیسی قوم تیار کرنا چاہتا ہے اقبال بار بار جس رستے کی طرف دعوت دیتے ہیں وہ کوئی لامعلوم اور غیر معروف چیز نہیں ہے۔ دنیا اس سے واقف ہے اسے جانتی ہے مانتی ہے۔ آنحضرت صلی اللہ علیہ وسلم کے دور گرامی میں اور آپ کے بعد خلفائے راشدین کے عہد حکومت میں دنیا ایسے لوگوں کو دیکھ چکی ہے جو خودی کی نعمت سے بہرہ ور تھے اور اس قوت سے مستحکم ہو کر انھوں نے دنیا کی کایا پلٹ دی تھی، گویا جو نظر یہ اقبال ملت کے سامنے پیش کرتے ہیں وہ نیا نہیں ہے۔ برتا جا چکا ہے، پرکھا جا چکا ہے، آزمایا جا چکا ہے اور نہایت کامیابی کے ساتھ عمل میں لایا جا چکا ہے، دوستوں کو چھوڑے دشمنوں نے اعتراف کیا ہے کہ اس سے اچھا زمانہ انسانیت کے لیے کوئی نہیں گزرا، یہی وہ زمانہ تھا جب انسان کو اس کے چھینے ہوئے حقوق ملے، پست و بلند کا امتیاز مٹا، غلامی کا استیصال کیا گیا، عورت کو وہ مرتبہ دیا گیا، جس سے اس کے پہلے اور اس کے بعد وہ کبھی آشنا نہیں ہوئی، رواداری کا ایسا نمونہ دنیا کے سامنے پیش کیا گیا جو آج بھی سرورِ چشم صاحبِ نظراں ہے، غرض جس نہج، جس اسلوب اور جس انداز سے بھی اس نظام کو آزمایا گیا اسے برتر اور بہتر پایا گیا۔ اقبال پوچھتے ہیں جب ایک مرتبہ اتنا کامیاب اور شاندار تجربہ کیا



چاچکا ہے تو اب پھر اس کا اعادہ کیوں نہیں کیا جاتا وہ قوم جس کے اجداد نے دنیا پر اتنا بڑا احسان کیا تھا آج دنیا پر ایک بوجھ بنی ہوئی ہے، وہ اپنی رفعتیں کھو چکی ہے اور ادبار و انحطاط کے غار میں گرتی چلی جا رہی ہے۔ پہلے دنیا کی قومیں اعزاز و احترام کے ساتھ اس کا نام لیتی تھیں اب اس کا مذاق اڑاتی ہیں، تمسخر کرتی ہیں، اسے حقیر اور بیچ اور نا کارہ خیال کرتی ہیں۔ اقبال اپنی قوم کو یہی بھولا ہوا سبق یاد دلاتے ہیں اور بار بار یاد دلاتے ہیں۔ وہ عربی کے اس شعر پر عامل ہیں:

نوا را تلخ تر می زن چو ذوق لغت کم یابی  
 حدی را تیر تر می خوان چو محمل را گراں بینی  
 ان کی نوا میں تلخی بھی ہے اور ان کی حدی خوانی میں تیزی بھی۔  
 اقبال اپنی قوم کو بتاتے ہیں:

سکندر رفت و شمشیر و علم رفت  
 خراج شہر و گنج و کان و ہم رفت

(پیام مشرق: ۷۰)

سکندر بڑی آب و تاب کے ساتھ دنیا کے پردہ پر نمودار ہوا اس نے فتوحات کا ختم ہونے والا سلسلہ شروع کیا وہ دور دراز مقامات پر پہنچا اور اس نے اپنی فتح کا جھنڈا لہرایا لیکن آج سکندر کہاں ہے؟ جو خراج اونٹوں اور نچروں سے لے کر اس کے حضور میں پہنچا کرتا تھا وہ کیا ہوا؟ بحر و بر کی جو دولت سمٹ سمٹ کر اس کے دامن تک پہنچتی تھی اور جسے اس نے دونوں ہاتھوں سے لوٹا تھا اور دونوں ہاتھوں سے لٹایا تھا کس خزانہ میں ہے؟

اُمم را از شہاں پایندہ تر داں  
 نمی بینی کہ ایراں ماند و جم رفت؟

(پیام مشرق: ۷۰)

تو میں بادشاہوں سے زیادہ پائندہ ہوتی ہیں کیا تو نہیں دیکھتا جم رخصت ہو گیا لیکن ایرانی قوم اب تک باقی ہے۔

یہ کہہ کر انھوں نے ایک بنیادی حقیقت کی طرف اشارہ کیا۔ اب وہ اپنے خامر موضوع پر آتے ہیں ارشاد ہوتا ہے:

بجھم از نغمہ ہائے من جواں شد  
ز سودایم متاع او گراں شد

(پیام شرق: ۷۱)

میں نے اپنے نغمہ سرائی سے بجھم کی پیری کو شباب سے موت کو زندگی سے بدل دیا ہے وہ کچھ نہ تھا لیکن میں نے اس کی قدر و قیمت میں اضافہ کر دیا ہے:

بجوئے بود ، رہ گم کردہ در دشت  
ز آواز درایم کارواں شد

(پیام شرق: ۷۱)

اس کی حالت اس بھوم کی سی تھی جس نے صحرا میں اپنا راستہ گم کر دیا ہو، لیکن وہی گم کردہ راہ بھوم میری بانگِ درا سے ایک کارواں کی صورت میں تبدیل ہو گیا اور یہ کارواں منزل مقصود کی طرف اب بڑھ رہا ہے جس کی نظر سے منزل اوجھل ہو چکی تھی اب وہ منزل کا شناسا بن چکا ہے۔

پھر اسی مفہوم کو دوسرے الفاظ میں بیان کرتے ہیں:

بجھم از نغمہ ام آتش بجان است  
صدائے من درائے کارواں است

(پیام شرق: ۷۲)

میری نغمہ سرائی نے بجھم کو آتش بجان کر دیا ہے وہ اب ایک ہیکرِ خاکی نہیں ہے۔ اس میں سوز و ساز ہے شرارِ آرزو ہے جوشِ تمنا ہے میری آواز اس کے لیے درائے کارواں ثابت ہوئی اور کارواں رواں رواں منزل کی طرف بڑھنے لگا۔

حدی را تیز تر خوانم چو عرفی

کہ راہ خوابیدہ مہمل گران است (پیام شرق: ۷۳)

میں بھی عرفی کے نقش قدم پر چل رہا ہوں، یعنی حدی خوانی میں میں نے شدت اور جوش کے  
 ساتھ بڑھا دیے ہیں، اس لیے کہ تحمل گراں ہے، راستہ دشوار ہے، جب تک جذبہ و جوش کا فرما  
 نہ ہو یہ راستہ نہیں طے کیا جاسکتا۔

پھر اور زیادہ جوش و ولولہ کے ساتھ یہی بات کہتے ہیں:

ز جان بے قرار آتش کشاد  
 دلے در سینہ مشرق نہاد

(پیام مشرق، ۷۲)

میں جوش عشق سے ایک پیکر آتش بنا ہوا ہوں۔ یہ آگ میں نے سینہ مشرق میں  
 بھی سلا دی ہے، وہ بھی اب گل کدہ نہیں بھٹکن بن گیا ہے۔

گل او شعلہ زار از نالہ من  
 چو برق اندر نہاد او فدا

(پیام مشرق، ۷۳)

میرے نالہ جان کاہ کا اثر یہ ہے کہ اب مشرق کا گلستاں بھی گلستاں نہیں رہا، شعلہ  
 زار بن گیا ہے اس کے بدن میں میں نے وہ بجلی دوڑا دی ہے جس نے اس کے اندر ایک نئی  
 زندگی پیدا کر دی ہے۔

پھر ارشاد ہوتا ہے:

مرا مثل نسیم آوارہ گردند  
 دلم مانند گل صد پارہ گردند

(پیام مشرق، ۷۴)

عشق میں میری مثال نسیم آوارہ کی سی ہے اور میرا دل صد فراق سے صد پارہ  
 گرد رہا ہے۔

نگاہم را کہ پیدا ہم نہ بیند

شہید لذت نظارہ گردند (پیام مشرق، ۷۴)

مجھے جو نگاہ دی گئی ہے وہ ایسی ہے کہ اس دُنیا نے آپ و خاک کو نہیں دیکھ سکتی، اس کی حقیقت بھی نہیں سمجھ سکتی نہ اس کی تہ معلوم کر سکتی ہے لیکن ساتھ ہی ساتھ شوقِ نظارہ بھی ودیعت کر دیا گیا ہے وہ ایسا کہ میں شہیدِ نظارہ ہو کر رہ گیا ہوں۔

یہ باتیں کرنے کے بعد وہ پھر دوسری چیزوں کو فراموش کر کے اور ان سے قطع نظر کر کے ایک نظر اپنے آپ پر ڈالتے ہیں اور پھر اپنی قوم کو مخاطب کر کے کہتے ہیں کہ 'تو سب کچھ ہے' لیکن اپنے آپ سے غافل ہے، خود نگر اور خود شناس بن جائیے دنیا تیرے تابع اور مطیع ہو جائے گی۔ تجھے اس پر حکومت کرنے کا حق پھر مل جائے گا جیسا اس سے پہلے مل چکا ہے۔ چنانچہ ارشاد فرماتے ہیں:

زمین خاک در میخانه ما  
فلک یک گردش پیانہ ما

(پیام مشرق: ۶۹)

یہ زمین کیا ہے؟ --- میرے میخانہ کی خاک۔  
یہ آسمان کیا ہے؟ --- میرے پیانہ کی ایک گردش۔  
حدیث سوز و ساز ما دراز است  
جہاں دیباچہ افسانہ ما

(پیام مشرق: ۶۹)

میرے سوز و ساز کا افسانہ بہت طویل ہے۔  
یہ جہاں رنگ و بو، یہ عالم ہست و بود، یہ دُنیا کے حسرت و آرزو، میرے افسانہ کا دیباچہ ہے۔ اصل افسانہ تو اس سے گزرنے کے بعد شروع ہوتا ہے۔  
خودی کا اتنا دل آویز نقشِ اقبال نے قائم کیا ہے جسے جب اور جس طرح بھی وہ بیان کرتے ہیں اس کی دل کشی اور جاوید بیت میں فرق نہیں آتا۔ یہی ان کا حاصلِ کلام ہے اور اس رباغی میں تو انھوں نے اپنے اعجازِ کلام سے جان ڈال دی ہے۔

(۵۵)

## دستِ دعا

حدیث جنوں میں مسلمان کی توصیف یہ آتی ہے کہ جو کچھ اپنے لیے پسند کرے، تو ہی اپنے (مسلمان) بھائی کے لیے بھی پسند کرے، اقبال اس معیار پر ایک مرد مسلمان کی طرح بالکل پورے اترتے ہیں۔ خدا نے انہیں عشق جنون کی نعمت بخشی ہے، وہ اس نعمت کو عام کر دینا چاہتے ہیں۔ ان کی تمنا ہے یہ نعمت ہر شخص کو مل جائے۔ عشق کے معنی یہ ہیں کہ انسان اپنے مقصد و وجود سے واقف ہو جائے اس لیے کہ جب تک مقصد و وجود سے واقف نہ ہو، وہ عشق ہی نہیں کر سکتا، عشق دعوت ہے، مقصد و یکتائی کی طرف۔ اقبال چاہتے ہیں ملت اسلامیہ کا ہر فرد عاشق صادق بن جائے، اپنے مقصد سے اپنے وجود سے اپنے مقصد و وجود سے عشق کرے، تب ہی وہ ارتقاء و عروج کے مراحل طے کر سکتا ہے، تب ہی وہ کائنات کو منخر کر سکتا ہے، تب ہی مجرور، شجر و حجر، عالم کون و مکاں کی ہر چیز پر اس کی سلطانی قائم ہو سکتی ہے۔

اپنی سی کوشش تو زندگی بھر اقبال کرتے رہے، اس میں کامیاب بھی ہوئے اور ناکام بھی، لیکن کبھی کبھی ان کے دستِ دعا بھی بلند ہو جاتے ہیں اور وہ بارگاہِ رب العزت میں التجا کرتے ہیں کہ یہ عشق کی چنگاری یہ میرا سوز جگر، مجھ ہی تک محدود نہ رکھا، اسے عام کر دے، وہ اگر چاہتے تو قدرے اس آرزو کے علاوہ ہر بات کہہ سکتے ہیں۔ وہ دعائے درازی عمر و ترقی اقبال کر سکتے ہیں، وہ مناسب بلند کے لیے خدا کے حضور میں عرض و التماس کر سکتے تھے، وہ دولت و ثروت کی تمنا کا اظہار کر سکتے تھے، وہ ہمیشہ بیمار رہتے تھے، صحت مانگ سکتے تھے اور انسان خدا سے عام طور پر جب کچھ مانگتا ہے تو اپنے یا اپنے بیوی بچوں اور اہل و عیال ہی کے لیے مانگتا

ہے، ملک کے لیے ملت کے لیے قوم کے لیے کچھ نہیں طلب کرتا۔ لیکن اقبال کی قلندرانہ اہوا دیکھیے وہ بارگاہ رب العزت میں دست دعا بلند کیے ہوئے پہنچتے ہیں لیکن اپنے لیے اپنے اہل و عیال کے لیے اپنے متعلقین کے لیے کچھ نہیں مانگتے ہیں۔ طلب کرتے ہیں تو اپنی قوم کے لیے اپنی ملت کے لیے ان کی زندگی اگر فقر و فاقہ کی نہیں تھی تو امیرانہ بھی نہیں تھی ایک اوسط درجہ کے انسان کی حیثیت سے وہ اپنی زندگی کے شب و روز بسر کر رہے تھے۔ یقیناً ان کے دل میں یہ خیال آتا ہوگا کہ اپنے قلم سے اپنی صلاحیت اور استعداد سے فائدہ اٹھائیں اور روپیہ پیدا کریں۔ وہ تنہا نہیں تھے۔ صاحب اہل و عیال تھے لڑکی تھی لڑکا تھا ان دونوں کی ذمہ داریوں سے عہدہ براہونے کے لیے روپیہ کی ضرورت تھی لیکن مال و دولت کا نام بھی وہ اپنی زبان پر نہیں لاتے صرف قوم کے لیے ملت کے لیے بارگاہ رب العزت میں وہ درپوزہ گری کرتے ہیں۔۔۔۔۔ ذرا اندازہ تکلم دیکھیے:

اے کہ ازخم خانہ فطرت بہ جام ریختی  
ز آتش صہبائے من بگدازینائے مرا

(پیام مشرق: ۸۴)

اے پروردگار بے نیاز! تو نے میری سینائے تھی کو شراب عشق و محبت سے لہریز کر دیا ہے۔ بس میں یہ چاہتا ہوں کہ اس آگ میں میری ہستی کو پگھلا دے۔  
عشق را سرمایہ ساز گرمی فریاد من  
شعلہ بیباک گرداں خاک سینائے مرا

(پیام مشرق: ۸۴)

میری گرمی تو اے عشق کی پونجی بنا دے میری خاک کو ایسا شعلہ بنا دے کہ وہ خاشاک  
غیر اللہ خاکستر کر کے رکھ دے۔

(۵۶)

## جسے غرور ہو آئے کرے شکار مجھے

انسان کیا چاہتا ہے؟۔۔۔ سکون دائمی؟ یہ نیک کام کیوں کرتا ہے؟ عبادت و ریاضت میں کیوں اپنا وقت صرف کرتا ہے؟ غریبوں اور محتاجوں کے کام کیوں آتا ہے؟ مظلوموں کی مدد کیوں کرتا ہے؟ ان تمام حسنت کا مقصد کیا ہے؟ کہا جاسکتا ہے نیکی خود ایک مقصد ہے نیک کام آدمی اس لیے کرتا ہے کہ اسے ایسا کرنا چاہیے۔ لیکن سوچنے کا یہ انداز ہر شخص کا نہیں ہے۔ آپ جس سے بھی پوچھیں وہ یہی کہے گا کہ ان اچھائیوں اور نیکیوں سے میرا مقصد یہ ہے کہ یہ عارضی زندگی جب ختم ہو اور دائمی زندگی شروع ہو تو میں خسار و میں نہ رہوں۔ ان نیکیوں اور اچھائیوں کا صلہ جنت کی صورت میں مجھے مل جائے گا یا مقصد یہ قرار پایا کہ انسان نیکی اس لیے کرتا ہے اچھائیوں کا صدور اس سے اس لیے ہوتا ہے کہ وہ جنت حاصل کرے۔۔۔ اور جنت میں کیا ہوگا؟ حورِ غلمان فرشتے۔۔۔ یہ وہ مقام ہے جہاں کی زندگی کو زوال آواں نہیں جہاں کوئی تمدن کا نام نہیں رہ سکتی جہاں ہر آرزو ہر وقت پوری ہو سکتی ہے۔ جہاں دودھ کی نہریں ہوں گی، شہد کے حوض ہوں گے، حوریں ہوں گی، غلمان ہوں گے اور حیات دائمی ہوگی۔

ہر مذہب نے۔۔۔ خواہ یہ مذہب اپنے تعلیمات کے لحاظ سے ایک دوسرے سے کتنے ہی متنقاد اور متخالف کیوں نہ ہوں۔۔۔ اپنے پیروؤں کو حسن عملی کی بشارت جنت کی صورت میں دی ہے۔ یعنی اس دنیا میں تکلیفیں جمیل لوڈ کھسبہ لو آفتیں برداشت کر لو، ناکامی کا دل سینہ پر لے لو، فقر و فاقہ کی زندگی بسر کر لو، مایوسی اور حرماں نصیبی کا گلہ نہ کرو کہ وہ وقت جلد

آنے والا ہے جب تم جنت میں پہنچ جاؤ گے، ساری تکلیفیں ختم ہو جائیں گی اور تم ایک شاعر اور صاحبِ مدعا اور نہ ختم ہونے والی زندگی کے مالک بن جاؤ گے۔

گویا انسان کی معراج یہ ٹھہری کہ مرنے کے بعد وہ جنت میں پہنچ جائے۔

لیکن ہمارا شاعر۔۔۔ اقبال۔۔۔ جنت پر راضی نہیں ہے۔ وہ جنت کو موت سمجھتا ہے۔ قید خانہ خیال کرتا ہے۔ وہ موت سے نہیں ڈرتا۔ مرنے کو تیار ہے۔ اس کا استقبال 'جوشِ مسرت' کے ساتھ کرتا ہے۔ لیکن مرنے کے بعد پاؤں توڑ کر بیٹھ جانے کا تلاش و جستجو سے دستبردار ہو جانے کا سکون و سکوت کی زندگی بسر کرنے کا قائل نہیں ہے۔ اس کے نزدیک یہ زندگی تو موت سے بھی کہیں زیادہ بدتر ہے۔

چنانچہ یہ عاشق جنوں پرور یعنی شاعر سخن پرور اتفاق سے کسی طرح جنت میں پہنچ جاتا ہے اور وہاں ایک حور سے مل بھیز ہوتی ہے۔ محبوب کے حسن و جمال کی آخری تعریف یہ ہے کہ وہ حور بیکر ہو اور یہاں مجسم حور سامنے کھڑی ہے۔ لیکن شاعر اس کی طرف ملتفت نہیں ہوتا۔ نہ اس کی جنت کو خیال میں آتا ہے حور کو حیرت ہوتی ہے کہ یہ کیا ماجرا ہے؟ میرے تصور میں زاہدوں اور عابدوں کی راتیں بسر ہوتی ہیں، وہ اپنی ساری زندگی عبادت، دریاہست اور مجاہدہ میں اس لیے صرف کر دیتے ہیں کہ میں انھیں مل جاؤں، لیکن اس شخص کے سامنے میں بالکل بہ پروگی کھڑی ہوں مگر یہ نگاہ اٹھا کر بھی نہیں دیکھتا، یہ کس قسم کا انسان ہے؟ کیا اس کے جسم میں دل نہیں؟ کیا یہ رہ و رسم آشنائی سے ناواقف ہے؟ کیا محبت کی لذت، عشق کے خمازو یوانگی کے جوش اور جنون کی ہنگامہ آرائیوں میں سے اسے کچھ حصہ نہیں ملا؟ اس کی جیب بھی سلامت ہے، دامن بھی اور گریباں بھی اس کا گریباں تار تار کیوں نہیں ہوتا؟ اس کی جیب پارہ پارہ کیوں نہیں ہوتی؟ آخر میرے سوا اسے اور چاہیے کیا؟ کیا مجھ سے بڑھ کر بھی کوئی چیز ہے جس کی یہ جنت کر سکتا ہے؟ جس کی یہ آرزو کر سکتا ہے؟

شاعر کی بے نیازی اور بے التفاتی دیکھ کر آخر حور ضبط نہیں کر سکتی۔ کہتی ہے:

نہ بہ بادہ میل داری نہ بہ من نظر کشائی

عجب ایں کہ تو نہ دانی رہ و رسم آشنائی (پیام مشرق ۱۲۶)



نہ شراب سے تجھے رغبت ہے نہ میری طرف تو نظر بھر کر دیکھتا ہے۔ کتنی عجیب بات ہے کہ انسان ہو کر دل بے قرار پہلو میں رکھتے ہوئے بھی تو رہ رسم آشنائی سے ناواقف ہے۔ شاعر بھلا یہ طعن سن کر کیوں خاموش رہتا اس نے جواب تو کچھ نہیں دیا، نغمہ سرائی شروع کر دی۔ وہی دل کی باتیں، عشق کی گھاتیں، ساز و محبت، سوز و فراق اور دل اور دل ناصبور کی دکایت، یہ نغمہ سرائی، پجاری حور کے لیے اور زیادہ توجہ انگیز ثابت ہوئی۔ کہ یہ حضرت ایسے تو سب کچھ جانتے ہیں، کھیلے کھائے معلوم ہوتے ہیں۔ جان سنو تو دل میں اترتی جاتی ہے، نغمہ سنو تو روح تڑپ جاتی ہے۔ شعر سنو تو عالم ہی دوسرا طاری ہو جاتا ہے۔ پھر بھی انجان بنے ہوئے ہیں، گویا کچھ جانتے ہی نہیں۔ معصومیت ہے کہ ٹنگی پڑتی ہے۔ اب وہ اور زیادہ سراپا حیرت بن کر کہتی ہے:

ہم ساز و جستجوئے ہم سوز آرزوئے  
نہے کہ می گدازی، غزلے کہ می سرائی

(پیام مشرق، ۱۲۷)

اب تو تیرے حال پر مجھے اور زیادہ حیرت ہے، تو گونگا نہیں، نغمہ طرازی بھی کرتا ہے۔ تیرا میزدل سے خالی نہیں۔ دل کی دھڑکن میں سن رہی ہوں، یہ جو کچھ تو نے گایا، ایسا معلوم ہوتا ہے کہ تو ہم تن ساز، جستجو اور سوز آرزو بنا ہوا ہے، کسی کی محبت میں بے تاب ہے، تیری غزل سرائی سے ایسا اندازہ ہوتا ہے جیسے تیری ہر سانس شعلہ و شرر ہے جو تیرے دل کو پھونکے دیتی ہے اور پھر بھی یہ بے التفاتی، یہ کج ادائیگی؟ یہ سرد مہری؟ آخر یہ کیا راز ہے؟

شاعر اپنی غزل سرائی میں مصروف ہے اور حور اب تک اس کی نگاہ غلط انداز سے محروم ہے لیکن وہ شاعر کی اس ادا سے اور اس سے زیادہ اس کی غزل سرائی سے اس کے سوز و ساز سے اس کے درد و آہ سے، بہت زیادہ متاثر ہو چکی ہے۔ یہ کھینچتا ہے وہ بڑھتی ہے۔ یہ پیچھے ہٹتا ہے وہ آگے بڑھتی ہے۔ یہ دامن سمیٹتا ہے وہ ہمتن سپردگی بنی ہوئی ہے۔ اس کی بے نیازی اس کی بے التفاتی، اس کی بے پروائی حور کے دل میں کچھ عجیب قسم کی کسک پیدا کر دیتی ہے۔ اس کی نغمہ طرازی، اس کی غزل سرائی، حور کے دل میں ایک عجیب قسم کا طوفان برپا کر دیتی ہے۔

جسے وہ سمجھ نہیں پاتی کہ کیا ہے۔ لیکن یہ وہی چیز ہے جسے دُنیا والے اپنی اصطلاح میں محبت کہتے ہیں۔ وہ پہلی مرتبہ محبت کے راز سے ناواقف ہوتے، عشق کی لذت سے نا آشنا ہوتے ہوئے شاعر کی محبت میں گرفتار ہو جاتی ہے لیکن اظہارِ عشق کر نہیں پاتی اس لیے نہیں کہ اظہارِ عشق کرتے سمجھ سکتی ہے۔ اس لیے کہ نہیں جانتی، اظہارِ عشق کس طرح کیا جاتا ہے۔ وہ بیچاری تو یہ بھی نہیں جانتی، محبت ہوتی کیا چیز ہے۔ اگرچہ اس دام میں گرفتار ہو چکی ہے۔ آخر ٹوٹے پھولے الفاظ میں اپنا مدعا بیان کرتی ہے۔

بہ نوائے آفریدی چہ جہانِ دل کشائے  
کہ ارم بہ چشم آید چہ طلسمِ سیمائی!

(پیامِ شرق: ۱۲۷)

اے شاعر!

تیری نوائے دل فریب میں یہ کیسا جاو ہے جس نے ایک نئے بالکل نئے عالم میں مجھے پہنچا دیا ہے اور یہ نیا عالم مجھے کیسا عجیب اور مرغوب خالی نظر آ رہا ہے؟ اب تک تو میں سمجھتی تھی کہ جنت ہی سب کچھ ہے۔ لیکن اب یہ ارم یہ فردوس مجھے ایک طلسمِ سیمائی، ایک تہج اور بے حقیقت چیز نظر آ رہا ہے۔۔۔ بتا تو کون ہے؟ تیری نوا کیا ہے؟ یہ کشش تجھ میں کہاں سے آئی؟ یہ انداز دل آویزی تو نے کہاں سے سیکھا؟ میں تجھ سے اتنی قریب آ چکی ہوں، لیکن تو مجھ سے اتنا دور کیوں ہے؟

شاعر، حور کی باتیں زیر لب تبسم کے ساتھ سنتا ہے اور پھر کہتا ہے:

دل رہ رواں فریبی بہ کلامِ نیشِ دارے  
مگر اس کہ لذت او نہ رسد بہ نوکِ خارے

(پیامِ شرق: ۱۲۷)

جو کچھ تم نے کہا میں نے سن لیا

مانتا ہوں تمہاری باتوں میں دل فریبی ہے اور سادہ لوح لوگ اس فریب کا شکار بھی بن جاتے ہوں گے۔ تمہاری باتوں میں ایک طرح کی چھمن ہے، لیکن وہ چھمن کہاں جو نوک

خار میں ہوتی ہے اور میں تو اس کا جو یا ہوں۔ میرے درد کا مداوا (یہ نیش دار باتیں نہیں) نوک خار ہے۔

شاعر جب بولنے پر آتا ہے تو رکنا نہیں۔ ایک ایک بات کا جواب دیتا ہے اور پھر صاف الفاظ میں کہہ دیتا ہے، میرا تمہارا نباہ نہیں ہو سکتا، میں تم پر قناعت نہیں کر سکتا، میں تمہارے ساتھ زندگی نہیں گزار سکتا، میری جستجو ہر آن ترقی پر ہے، اسے زوال نہیں آ سکتا اور آ جائے تو پھر میں زندہ نہیں رہ سکتا۔ وہ دن میری زندگی کا آخری دن ہوگا۔ میری زندگی عبادت ہے، صرف تلاش و جستجو سے، تب و تاب سے، سوز و ساز سے، ان نفوس سے میں کیوں کر دست بردار ہو سکتا ہوں؟ نہیں یہ میری فطرت کے خلاف ہے، میرے مزاج کے خلاف ہے، تم چاہتی ہو۔ میں تم پر قناعت کروں، تمہارا رہو رہوں، تلاش و جستجو اور جذبہ آرزو سے بے نیاز ہو جاؤں۔ یہ ان ہونی بات ہے یہ کیسے ہو سکتا ہے؟ میرا عالم تو یہ ہے:

ز شرر ستارہ جویم ز ستارہ آفتابے  
سر منزلی نہ دارم کہ یہ میرم از قرارے

(پیام مشرق: ۱۲۷)

پہنچا رہی دیکھتا ہوں تو ستارہ کی طرف میرے ہاتھ لپکتے ہیں۔ ستارہ دیکھتا ہوں تو سورج کو اسیر دام کرنے کی تدبیریں سوچنے لگتا ہوں، تو مجھے آسودہ منزل بنا دینا چاہتی ہے اور میں کسی منزل پر تک ہی نہیں سکتا۔ کسی منزل کو منزل قرار ہی نہیں دے سکتا۔ منزل پر پہنچ جانے کے معنی ہیں، موت آرزو اور تمنا کی موت، منزل پر پہنچ کر سب کچھ پایا۔ اب کس کے لیے تک و دو ہوگی؟ اب کس کے لیے تلاش و جستجو کے مرطلے طے ہوں گے؟ اب کہاں رہو نوری اور باہر پیا کی کا سلسلہ جاری رہے گا۔ میں ایسی منزل کا قائل نہیں، میری منزل تو وہ ہے جو نہ طے کیونکہ اگر کسی جاہد کو منزل قرار دے لوں تو موت سے ہم آغوش ہو جاؤں اس لیے کہ قرار کا نام موت ہے اور منزل کا نام قرار ہے۔ آج میں تیرے پاس رک بھی جاؤں تو کل زحیبت سفر باندھنا پڑے گا مجھے، کیونکہ کسی ایک جگہ قیام کر لینا، ہر وہاں راہ بے قراری کے مذہب میں جرم ہے۔

چو ز بادہ بہارے قدے کشیدہ خیزم  
غزلے دگر سرانم پہ ہوائے نو بہارے

(پیام مشرق: ۱۲۷)

بہار کا موسم کسے خوش نہیں آتا؟ یہ مرغان ہوائے جانوران صحرائی یہ انسان والا شان  
کسے یہ موسم پسند نہیں؟ میں بھی اسے پسند کرتا ہوں۔ یہ آتا ہے تو اس کا استقبال دل کھول کر کرتا  
ہوں۔ بادۂ ناب اور جام صہبا سے لطف اٹھاتا ہوں۔ لیکن جلد ہی دل اکتا جاتا ہے اور آنے  
والے موسم بہار کے استقبال کی تیاریوں میں مصروف ہو جاتا ہوں۔ اس کی شان میں غزل  
سرائی کرنے لگتا ہوں۔

۔۔۔ نئی بہار زیا نغو۔

ظلم نہایت آں کہ نہایتے نہ دارو  
پہ نگاہ ناخکیبے بہ دل امید وارے

(پیام مشرق: ۱۲۸)

یہ بات تجھے عجیب سی تو لگے گی، لیکن واقعہ یہی ہے کہ میں اس نیابت کا طلبگار ہوں  
جس کی کوئی انتہا نہیں۔ میں اس منزل تک پہنچنا چاہتا ہوں جو ہمیشہ نظروں سے اوجھل رہے گی۔  
میرا مقصد وہ ہے جو کبھی نہیں حاصل ہو سکتا۔۔۔۔۔ یہ نگاہ ناخکیب اور یہ دل امید وار تیرے لیے  
نہیں ہے، صرف اس کے لیے ہے جو میرے لیے بھی نامعلوم ہے اور تیرے لیے بھی۔

دل عاشقان بہ میرد بہ بہشت جاودانے  
نہ نوائے درد مندے نہ غمے نہ تمگسارے!

(پیام مشرق: ۱۲۸)

یہ بہشت جاوداں جہاں نہ کوئی نوائے درد مند ہے نہ کسی طرح کا غم اور فکر نہ کوئی  
ہمدرد اور تمگسار عاشق کے لیے مقام حیات نہیں مقام مرگ ہے۔۔۔ لہذا اے حور! تجھے اور  
تیری جنت کو دور سے سلام۔

(۵۷)

## نوائے حیات

ساری زندگی اقبال نے ایک ہی کام میں بسر کر دی یعنی اپنے ملک اور اپنی قوم تک  
پیام خود پہنچایا کیے لیکن اس نوائے حیات کا وہ اثر۔۔۔ کم از کم ان کی زندگی میں۔۔۔ مرتب  
نہیں ہوا جو ہونا چاہیے تھا۔ آخروں <sup>شکستگی</sup> اور مایوسی کے عالم میں کہتے ہیں:

یہ خاک ہند نوائے حیات بے اثر است  
کہ مردہ زندہ نہ گردد ز نغمہ داؤد

(پیام شرقی، ۱۳۳۱)

سرزمین ہند پر نوائے حیات کارگر نہیں ہوتی اور اس نوائے حیات کے کارگر نہ  
ہونے کا سبب یہ ہے کہ نغمہ داؤدی بھی کسی مردہ میں زندگی نہیں پیدا کر سکتا۔

اس مایوسی کے بعد شاعر سمجھتا ہے کہ جب وہ اس دُنیا سے رخصت ہو جائے گا تب  
اس کی نوائے حیات کارگر آئے گی لوگ اس کی قدر کریں گے اس کی غزل سرائی اور نغمہ طرازی  
کو یاد کریں گے اس کی تربت پر آئیں گے اور پھول چڑھائیں گے۔

چنانچہ کہتا ہے:

حلقہ بستہ سہ تربت من نوحہ گراں  
دل براں زہرہ و شاں گل بدناں نسیم براں

(پیام شرقی، ۱۳۳۱)

جب تک میں زندہ رہا میرے سخن پر کسی نے توجہ نہ کی، میرے پیام سے اعتراض کرتے رہے، اب جب کہ میں مر چکا ہوں تو میری تربت کو فوجہ گراں نے گھیر رکھا ہے اور وہ بت طنائز جو کسی سے آنکھ نہیں ملاتے تھے، توجہ و ماتم اور آہ و فغاں میں مصروف ہیں۔

در چمن قافلہ لالہ و گل رحمت کشود

از کجا آمدہ اند این ہمہ خونیں جگراں؟

(پیام مشرق: ۱۳۳)

چمن میں قافلہ نسرین و نسترین لالہ و گل ڈیرے ڈالے پڑا ہے۔ میرا سینہ بھی داغدار ہے لالہ و گل کے سینہ پر بھی داغ حسرت موجود ہے۔ یہ خونیں جگر ہستیاں کہاں سے آ کر باغ چمن میں جمع ہو گئی ہیں؟

اے کہ در مدرسہ جوئی ادب و دانش و ذوق

نہ خرد بادہ کس از کار گہ شیشہ گراں!

(پیام مشرق: ۱۳۳)

اے شخص!۔۔۔ کہ تو مدرسہ مکتب میں ادب و دانش اور ذوق سلیم کی جستجو میں آیا ہے۔ تیری سادہ لوحی قابل رحم ہے۔ یہ چیزیں اس بازار میں کہاں دستیاب ہو سکتی ہیں؟ بھلا کبھی ایسا بھی ہوا ہے کہ شیشہ گروں کی دکان سے کوئی شخص بادۂ صافی خرید لائے جا کر؟

خرد افزود مرا درس حکیمان فرنگ

سینہ افروخت مرا صحبت صاحب نظران!

(پیام مشرق: ۱۳۵)

میں نے مغرب کی دانش گاہوں میں اپنی عمر عزیز کا بڑا حصہ صرف کیا اور یہ تسلیم کے بغیر چارہ نہیں کہ فائدہ بھی اٹھایا، میری عقل بڑھی، دانش میں اضافہ ہوا، لیکن دل کو ان دانش گاہوں سے کچھ نہ ملا، سینہ خالی ہی رہا۔ قلب و روح کے لیے جو کچھ میں نے حاصل کیا وہ دل اور اہل نظر بزرگوں کے فیض صحبت سے۔ یہ صحبت اگر میسر نہ آتی تو یہ دانش افروگی تو مجھے لے ڈالتی۔ لیکن اس فیض صحبت نے میری روح میں جلا پیدا کر دی، میرے خیالات روشن

کر دیے، میرا دل پاک کر دیا، میری نظر میں وسعت پیدا کر دی اور سب سے بڑھ کر یہ کہ میری  
بصیرت بڑھادی۔ لہذا اصل چیز دانش نہیں، محبت اہل دل ہے جو کچھ ملتا ہے، یہیں سے ملتا ہے۔

برکش آں نغمہ کہ سرمایہ آب و گل تست  
اے زخود رفتہ تھی شوز نوائے دگراں

(پیام شرق، ۱۲۵)

اگر تو بھی وہ بننا چاہتا ہے جو میں ہوں وہ حاصل کرنا چاہتا ہے جو میں نے حاصل کیا  
ہے تو پھر اس نغمہ پر توجہ کر جو تیرے آب و گل کا سرمایہ حقیقی بن سکے۔ یعنی خود شناسی اور خود نگری  
اور خودی اور دوسروں کی نوائے بے معنی سے اپنا دامن بچالے۔

کس نہ دانست کہ من نیز بہائے دارم  
آں متاعم کہ شود دست زد بے بھراں

(پیام شرق، ۱۲۵)

میری قدر و قیمت کسی نے نہ جانی۔ میں وہ جمع پونجی ہوں جو اندھوں کے ہاتھ پڑ گئی  
ہے جو صرف ٹٹول کر اس کی قیمت ڈھونڈتے ہیں، دیکھ کر کوئی رائے نہیں قائم کر سکتے۔

مگر یہ ساماں میں کہ میرے دل میں ہے طوفان اشک  
شبم افشاں تو کہ بزم گل میں ہو چہ چا ترا  
گل بدامن ہے مری شب کے لبو سے میری صبح  
ہے ترے امروز سے نا آشنا فردا ترا  
یوں تو روشن ہے مگر سوز دروں رکھتا نہیں  
شعلہ ہے مثل چراغ لالہ صحرا ترا

(بانگِ درا، ۱۸۴)

(۵۸)

## مرغ نوا طراز

شاعر کسی ایک کیفیت کا پابند نہیں ہوتا اس پر مختلف متعدد اور متنوع قسم کی کیفیتیں ظاری ہوتی رہتی ہیں اور ان کا وہ اپنے مخصوص و منفرد رنگ میں اظہار کرتا رہتا ہے۔ کبھی تغزل کے رنگ پر آتا ہے تو کہہ اٹھتا ہے:

یک نگہ یک خندہ زردیدہ ایک تابندہ اشک  
بہر چنان محبت نیست سو گندے دگر

(پیام مشرق: ۱۳۵)

لیکن ایسی کیفیتیں زیادہ دیر پائیں ہوتیں۔ تغزل کا رنگ گواقبال کے ہاں چوکھا ہے لیکن بہت کم ہے۔ ان کا اصل رنگ دوسرا ہے اور وہی ان کے سارے کلام پر ساری زندگی پر چھایا ہوا ہے۔ یعنی:

یارب دل مسلم کو وہ زندہ تہج دے  
جو قلب کو گرمادے جو روح کو تڑپا دے

(بانگ در: ۲۱۳)

ہیر پھیر کے نئے نئے طرز و اسلوب سے وہ بھی ایک بات دہراتے رہتے ہیں۔ اس تکرار و اعادہ سے نہ خود بے کیف ہوتے ہیں نہ دوسروں کو بے کیف ہونے دیتے ہیں۔ اقبال نے اپنی زندگی میں اپنے کلام کا کسی نہ کسی حد تک اثر دیکھ لیا اور وہ بڑی حد تک خوش گوار اور امید افزا تھا۔۔۔۔۔ انھوں نے دیکھا کہ ان کی نغمہ سرائی نے ہندوستان و



پاکستان کے مسلمانوں میں ایک تیا جوش ایک نیا ولولہ پیدا کر دیا۔ غلامی کی زندگی سے وہ بیزار ہو گئے آزادی کی جدوجہد میں مصروف ہو گئے۔ وطنیت کے خلاف سب سے زیادہ شدید اور پرفراش جہاد اقبال نے کیا تھا وہ جانتے تھے اور بتاتے تھے۔

جو بیبرہن اس کا ہے وہ مذہب کا کفن ہے (ہانگہ در: ۱۶۰)

انھوں نے صاف اور واضح الفاظ میں مسلمانوں کو بتا دیا تھا کہ یہ وطنیت وہ چیز ہے جو

غارت گر کا شانہ دہن نبوی ہے (ہانگہ در: ۱۶۰)

اور مسلمانوں نے اس راز کو اچھی طرح سمجھ بھی لیا تھا۔ بے شک ان کے ایک حصہ

نے وطن کا بت بنایا اور اس کی پوجا شروع کر دی۔ لیکن غالب ترین حصہ وطنیت سے بیزار اور

ملت کا پرستار رہا۔ یہی وجہ تھی کہ اس نے عالم اسلام کا ہند میں غلام ہونے کے باوجود پورا پورا

ساتھ دیا، کسی مسلمان ملک پر آفت آئی اور یہاں کے مسلمان بے قرار ہو گئے کسی ملک میں

کسی مسلمان کے پاؤں میں کانٹا چبھا اور یہاں مسلمان اس کی خلش اپنے دل میں محسوس کرنے

لگے ترکوں پر اتحادی حکومتوں نے پہلی جنگ عظیم کے انتقام کے بعد قیامت توڑی، اس دلیس

کے مسلمان سینہ پیر ہو کر کھڑے ہو گئے، انھوں نے تحریک خلافت کے نام سے ایسی عظیم الشان

تحریک چلائی جس کی مثال ایشیا کی تاریخ میں نہیں مل سکتی، وہ غریب تھے لیکن انہوں نے

گروڑوں روپیہ کا ڈھیر لگا دیا کہ اس سے ترکوں کی اعانت کی جائے، وہ غلام تھے لیکن انھوں

نے ترکوں کی تائید و حمایت میں جیل کی کوٹھریاں بھر دیں، دار و دین کو لہیک کہا، اپنی اموال

و مالک کو ضبط کر دیا اور برطانوی سامراج کے قصر فلک پینا میں زلزلہ ڈال دیا۔ مصر پر جب کوئی

ناگہانی آفت آئی یہاں کے مسلمان بے قرار ہو گئے اور اس کی امداد و اعانت میں انھوں نے

کوئی کسر نہیں اٹھا رکھی۔ عراق پر جب تباہی آئی تو یہاں کے مسلمانوں نے ایسا محسوس کیا جیسے

یہ تباہی انہی پر آئی ہے۔ فلسطین پر جب یہودیوں کی یورش ہوئی اور امریکہ، برطانیہ اور دوسری

مملکتوں نے وطن الیہودی کی اسکیم کو عملی جامہ پہنانا چاہا اور اس سلسلہ میں کشت و خون کا سلسلہ

شروع ہوا تو وہ یہاں کے مسلمان ہی تھے جنہوں نے صیہونی تحریک کے خلاف سر اور دھڑ کی

ہاری لگادی اور اس طرح سے مسلمانان فلسطین کی پشت پناہی کی شام پر جب فرانسی سامراج

نے دستِ تعذیبی دراز کیا تو وہ یہاں کے مسلمان ہی تھے جنہوں نے بے بس بے سہارا اور غلام ہوتے ہوئے بھی اپنی قوت و طاقت کا ایسا شاندار مظاہرہ کیا کہ دولِ مغرب کو سکتہ ہو گیا۔ فرض جب کبھی کوئی حادثہ عالمِ اسلام میں رونما ہوا مسلمان نچلے نہ بیٹھ سکے۔ انہوں نے وہ سب کچھ کیا جو ایک آزاد اور فعال قوم کر سکتی ہے۔ حالانکہ وہ آزاد تھے نہ فعال نہ کار گزار۔

لیکن خود عربوں کا کیا حال تھا؟

جن عربوں نے دینِ اسلام پھیلا دیا جنہوں نے دنیا کو اخوتِ مساوات اور انسانیتِ نوازی کا درس دیا جنہوں نے سب سے پہلی مرتبہ

ہر ملک ملک است کہ ملک خدائے ماست

کا نعرہ بلند کیا جنہوں نے اپنے وطن سے نکل کر ساری دنیا میں اپنے دین کا پرچم لہرایا اور دنیا کو باور کرا دیا کہ یہ دین کسی خاص سرزمین کسی خاص قوم کسی خاص نسل سے وابستہ نہیں ہے۔ یہ ایسا دین ہے جس کے حلقہ میں ہر شخص داخل ہو سکتا ہے، خواہ وہ فرنگی ہو یا ہندی، جہشی ہو یا زنگی، دراز قامت ہو یا پتہ قد اور اس حلقہ میں داخل ہونے کے بعد سب بھائی بھائی بن جاتے ہیں۔ پھر ان میں کوئی امتیاز تقویٰ کے سوا قائم نہیں رہتا۔ مساوات و اخوت کا یہ عدیم المثال نظارہ دنیا نے صرف مسلمان قوم ہی میں دیکھا تھا، لیکن اب وہی عرب تھے جو اپنے دین کی اس بنیادی تعلیم کو فراموش کر چکے تھے، وہ وطنیت کے چکر میں گرفتار ہو چکے تھے، انہوں نے جو سبق دوسروں کو پڑھایا تھا، خود اسے حرفِ غلط کی طرح اپنے منہ پر قلب سے منا چکے تھے۔ مصر ہو یا عراق، شام ہو یا حجاز نجد ہو یا یمن، شرقِ اردن ہو یا لبنان، ہر جگہ مسلمانوں کا نعرہ اب وطن ہی تھا، دین نہ تھا۔۔۔

اقبال یہ دل خراش منظر دیکھتے تھے اور لڑتے تھے۔ نئی کیفیت تھی جو الفاظ کا جامہ پہن کر شعر کی صورت میں نمایاں ہوئی۔

لوائے من بہ عجم آتش کہن الفروخت

عرب زلفِ شوقم ہوز بے نبر است

(دیباچہ شرق، ۱۳۷)

یعنی عجم نے تو کسی حد تک میری بات سنی میرا پیام سمجھا، لیکن عرب ہنوز میرے نغمہ شوق سے بے خبر اور بے پروا ہے وہاں تک نہ میری آواز پہنچی ہے نہ پیام حالانکہ سب سے زیادہ ضرورت اس کی تھی کہ میرا پیام وہاں تک پہنچتا۔

اقبال اپنی شاعری سے ایران و توران افغانستان و ہندوستان چین و مابین سمرقند بخارا حجاز و یمن، شام و عراق اور مصر و مغرب اقصیٰ ہر جگہ کے مسلمانوں میں وہی جوش پیدا کرنا چاہتے تھے جو آغاز اسلام میں ان کے اندر پایا جاتا تھا اور جس نے انہیں دنیا کے بہت بڑے حصہ کا مالک بنا دیا تھا اور یہ سلطوت حاصل کرنے کے بعد انہوں نے اپنی مملکتوں کو ایک نئی اور شاندار زندگی سے آشنا کر دیا تھا، وہ جب عالم اسلام پر جمہور کی کیفیت طاری دیکھتے تھے تو بے قرار ہو جاتے تھے کہ یہ دیہی قوم ہے جو کبھی آگ تھی اور اب خاکستر؟

آگ تھے ابتدائے عشق میں ہم

ہو گئے خاک انتہا یہ ہے

مسلمان قوم اور اس کا یہ مسرت ناک انجام؟ وہ چاہتے تھے مسلمان پھر وہی مسلمان بن جائیں جو پہلے تھے اور اس کی بنیادی شرط یہ تھی کہ وہ لذت پرواز سے آشنا ہوں اور پابند مقام بن کر نہ بیٹھ جائیں۔ اس حقیقت کی طرف اشارہ کرتے ہوئے کہتے ہیں۔

پہ آشیان نہ نشینم ز لذت پرواز

گمبے بہ شاخ گھم گاہ برب جویم

(پیام شرق ۱۲۸)

یعنی لذت پرواز نے بعد میں یہ کیفیت پیدا کر دی ہے کہ میں پابند مقام ہو کر آشیان میں بیٹھنا ہی پسند نہیں کرتا۔ کبھی شاخ گل پر نغمہ طرازی کرتا ہوں، کبھی لب جو غزل سرائی۔

یہی جذبہ جب زیادہ بے قرار کرتا ہے تو کہاٹھتے ہیں:

خیز و نقاب بر کشا، پردگیماں ساز را

نغمہ تازہ یادہ مرغ نوا طراز را

(پیام شرق ۱۳۹)

یعنی اٹھ اور مربع نوا طراز کو پھر اسی نغمہ سے مدہوش کر دئے جس نے ایک مرتبہ اس سے پہلے بھی دنیا میں ایک نیا جوش برپا کر دیا تھا۔

پھر ظاہر پرست اور تصنع کے شوگر مسلمانوں سے مخاطب ہوتے ہیں۔

سجدہ تو برآورد از دل کافراں خروش

اے کہ دراز تر کنی پیش کساں نماز را

(پیام مشرق: ۱۳۹)

ایک زمانہ تھا کہ تیرے نعرہ اللہ ظہو نے ساری دنیا کو لرزہ بر اندام کر دیا تھا اور اب یہ کیفیت ہے کہ تو خود اصلی جذبہ سے محروم ہو چکا ہے۔ نماز پڑھتا ہے تو دکھاوے کی اور اس کا تصنع اتنا نمایاں ہوتا ہے کہ اور تو اور کافر تک تیرے اس سجدہ ریائی کی حقیقت سمجھنے لگے ہیں اور اس طرح وہ تجھے سجدہ ریز دیکھ کر فسوس کرتے ہیں کیوں اپنا وقت ایسے کام میں ضائع کر رہا ہے جس کا اثر خود تیری ذات پر کسی طرح کا مرتب ہوتا ہے نہ دوسروں پر؟

گر چہ متاع عشق را عقل بہائے کم نہد

من ندہم بہ تحت جم آہ جگر گداز را

(پیام مشرق: ۱۳۹)

اے مسلمان!

اپنے احوال و مقامات سے آگاہ ہو اپنی حقیقت پہچان، پھر اپنے اندر وہ آہ جگر گداز پیدا کر جس نے تجھے میر قافلہ بنا دیا تھا اور جسے کو دینے کے بعد تیرا شمار قافلے کے پیچھے چلنے والوں میں بھی نہیں رہ گیا ہے۔ مجھے دیکھ مجھ فقیر بے نوا کو مجھے یہ آہ جگر گداز اتنی عزیز ہے کہ اسے دے کر تخت جم بھی نہ لوں۔

وہی بات جو ابھی پہلے انھوں نے کی تھی پھر اسے دہراتے ہیں اور اوت اپنے بیان کرتے ہیں درس قوم کو دیتے ہیں:

ز مقام من چہ پرسی بہ طلسم دل اسیرم

نہ نشیب من نشیبے نہ فراز من فرازے

شیخ غلام علی ایندلسی

رہ عاقلی رہا کن کہ ہاتواں رسیدن  
 بہ دل نیاز مندے بہ نگاہ پاک بازے  
 بہ رہ تو ناتمام ز تغافل تو خام  
 من و جان نیم سوزے تو و چشم نیم بازے

(پیام شرق ۱۵۰)

طلسم دل کی کیفیت 'خشیب و فراز کے اسرار و رموز راہ محفل کی کج روی دل نیاز مند اور نگہ پاک باز کی اثر انگیزی اپنی ہستی کی ناتمامی و خالی جان نیم سوز اور چشم نیم باز کی داستان سنانے کے بعد اپنے مقصد کی اور زیادہ وضاحت کرتے ہیں۔۔۔ لیکن بڑے خوشنما طریقہ سے

صورت نہ پرستم من بت خانہ شکستم من  
 آل سبیل سبک سیرم ہر بند گسستم من

(پیام شرق ۱۵۲)

یعنی میں صورت پرست نہیں ہوں نہ اصنام سگی کی پرستش کرتا ہوں نہ اصنام خیال کے سامنے سر جھکاتا ہوں، میرا کام بت خانوں کو، خواہ وہ نفس کے ہوں یا مادے کے، کو توڑ دینا ہے، میں سبیل سبک سیر ہوں جو ہر بند کو ہر کاوٹ کو توڑ دیتا ہے، پاش پاش کر دیتا ہے۔ یہی خصوصیت کبھی مرد مسلمان کی تھی اور آہ کباب اس خصوصیت سے وہ محروم ہو چکا ہے۔

قیس پیدا ہوں تری محفل میں یہ ممکن نہیں  
 تنگ ہے صحرا ترا حمل ہے بے لیل ترا  
 اے ڈرتا بندہ! اے پروردہ آغوش موج!  
 لذت طوفان سے ہے نا آشنا دریا ترا  
 اب نوا بیرا ہے کیا؟ گلشن ہوا برہم ترا!  
 بے محل تیرا ترنم، نغمہ بے موسم ترا

(بانگ درا ۱۸۵)

(۵۹)

## رمز حیات

تپش، خلش، اضطراب، اضطراب۔۔۔۔۔ یہ ہے زندگی کا، نہیں زندگی کا نہیں، زندہ رہنے کا اور زندہ قوم بننے کا راز۔۔۔ اقبال اسی راز کی نقاب کشائی کرتے ہیں۔ وہ بتاتے ہیں اگر زندہ رہنا چاہتے ہو تو قرار و قیام نہ اختیار کرو۔ قرار و قیام کا تعلق زندگی سے نہیں موت سے ہے۔ مرنا چاہتے ہو تو ٹھہر جاؤ، رک جاؤ، قیام اختیار کر لو۔ قرار کے خوگر ہو جاؤ، لیکن زندگی مطلوب ہے تو سیلاب کی طرح، موج بے قرار کی طرح، آزاد جستجو پیدا کرو اور ایک ایسی منزل کی طرف جس کی کوئی انتہا نہیں، بڑھو بڑھو چلو بڑھتے چلے جاؤ۔

یہی درس دیتے ہوئے فرماتے ہیں:

رمز حیات جوئی؟ جز در تپش نیابی

در قلم آرمیدن ننگ است آب بخورا

(پیام شرق: ۱۵۳)

رمز حیات معلوم کرنا چاہتے ہو تو وہ صرف یہ ہے کہ تپش اور خلش کی زندگی اختیار کر لو۔ دریا کا وجود اسی وقت ختم ہو جاتا ہے جب وہ قلم (سمندر) میں گرتا ہے اپنا وجود باقی رکھنے کے لیے ضروری ہے کہ اپنی انفرادیت قائم رکھو اور انفرادیت وہی قائم رکھتے ہیں جو زندہ ہوں جو مر چکے ہوں یا مرنا چاہتے ہو انہیں انفرادیت سے کیا حلق؟

شادم کہ عاشقاں را سوز دوام دادی  
درماں نیا فریدی آزار جستجو را

(پیام شرق ۱۵۳)

اے خدا۔۔۔۔!

میں خوش ہوں کہ تو نے 'عاشقوں کو سوز دوام کی نعمت عطا فرمائی ہے اور ان کے آزار جستجو کا کوئی مداوا نہیں پیدا کیا ہے۔ اگر آزار جستجو کا مداوا تو پیدا کر دیتا تو پھر یہ سوز دوام کی نعمت کہاں ملتی؟

از نالہ بر گلستاں آشوب محشر آور  
تام بہ سینہ بیچد مگذا رہائے وہورا

(پیام شرق ۱۵۳)

اپنے نالہ سے اپنے شور جنوں انگیز سے گلستان میں آشوب محشر برپا کر دے۔ اس لیے کہ یہاں کے لوگ بہرے ہیں، سنتے نہیں۔ جب تک دم میں دم ہے، جب تک تیر سے سینہ میں دل دھڑک رہا ہے، اپنے شور جنوں انگیز اپنے ہاؤ اور اپنے نعرے بے باکانہ میں فرق نہ آ لے دیں کہ جیسی اصل حیات ہے۔ اسی طرح تو زندہ رہ سکتا ہے اسی طرح تو دوسروں میں زندگی کی حرارت اور تڑپ پیدا کر سکتا ہے۔

پھر ایک دوسرے مقام پر بتاتے ہیں کہ اگر تو اپنے اندر سوز حیات جذبہ حیات دوام اور سوز تمام پیدا کرنے پھر تجھے کیا کرنا چاہیے۔ آخر اس شور جنوں انگیز کا کوئی مقصد تو ہونا چاہیے اس ہاؤ ہو کو بے مقصد تو نہ ہونا چاہیے۔ مانا کہ تو نے آسمان وز میں میں جنبش پیدا کر دی، ساری دنیا کو تہ و بالا کر دیا لیکن حاصل؟ مقصد؟ یہ بھی تو کچھ ہونا چاہیے۔ وہ کیا ہے؟

اقبال بتاتے ہیں وہ مقصد ہے مسلک شبیری اور یہ نہیں حاصل کر سکتا تو میرے

قریب نہ

تیر وستان و خنجر و شمشیرم آرزوست

بامن میا کہ مسلک شبیرم آرزوست (پیام شرق ۱۵۶)

شیخ غلام علی ایڈیٹرز

میرا مقصد؟

میرا مقصد تو تیر و سناں و خنجر و شمشیر ہے۔ کسی غلط کام کے لیے نہیں۔ حصولِ جاہ و اقتدار کے لیے نہیں، مالِ نصیحت اور جوع الارض کے لیے بھی نہیں، دوسرے لوگوں کو غلام بنانے کے لیے بھی نہیں، یہ مقصد مسلکِ شہیر کے تتبع میں نہیں نے پیش نظر رکھا ہے۔ حسین کا مقصد اپنی سلطنت کا قائم کرنا نہیں تھا، اعلاء کلمۃ الحق تھا۔ دینِ اسلام کی سر بلندی تھا، وہ اس وقت تیر و سناں اور خنجر و شمشیر لے کر میدانِ جہاد میں اترے تھے جب اسلام کو فحشاء و فساد سے بچا کر دیا گیا تھا۔ اسلام کے احکام پامال کیے جا رہے تھے، اسلام کی تعلیمات دل سے محو ہو چکی تھیں، ایک غیر اسلامی، غیر الٰہی اور غیر انسانی حکومت مسلمانوں پر مسلط کر دی گئی تھی۔ اسے توڑنے کے لیے اسے فتح کرنے کے لیے، تلواریں اٹھانے کی ضرورت تھی۔ میدانِ کربلا اس حقیقت کا مظہر ہے اور تو مسلمان ہے تو اس حقیقت کو فحشاء و فساد نہ کر۔ اس سبق کو یاد رکھ اور اگر تو یہ نہیں کرنا چاہتا تو پھر میرا راستہ اور ہے تیرا راستہ اور پھر تو میرے پاس نہ آ۔ پھر میں تجھے کچھ نہیں دے سکتا، پھر تو مجھ سے کچھ نہیں حاصل کر سکتا۔

گفتند لب بہ بندوز اسرار ما ملکو

گفتتم کہ خیر! نعرہ تکبیرم آرزوست

مجھ پر قدشمن ہے کہ میں اسرار الٰہی فاش نہ کروں، ٹھیک ہے، میں اس حکم کی پابندی کروں گا، لیکن تمنا صرف یہ ہے کہ ایک مرتبہ نعرہ اللہ اکبر بلند کروں۔

اور نعرہ اللہ اکبر بلند کرنے کے بعد پھر یہ کیا گیا جو کہا جائے۔ اللہ اکبر یعنی اللہ سب سے بڑا ہے۔ جس نے یہ کہہ دیا اس نے سب کچھ کہہ دیا، جس نے خدا کو سب سے بڑا مان لیا، پھر وہ کسی کی بڑائی کے آگے سر جھکا سکتا ہے؟

کبھی کبھی اقبال اپنے مشرب کی طرف بھی اشارہ کر دیتے ہیں اور یہ مشرب خودی کے سوا کچھ نہیں۔



من فقیر بے نیازم مشربم ابن است و بس  
مومیائی خواستن نتوان گلگستن می توان

(پیام مشرق: ۱۶۰)

میں ایک بے نیاز فقیر ہوں، کسی کے سامنے در یوزہ گری نہیں کرتا۔ نہ مال و دولت  
کی نہ جاوہ منصب کی نہ اقتدار و اختیار کی نہ زندگی اور حیات مستعار کی۔ مجھے مر جانا منظور ہے  
لیکن زخمِ دل کے علاج کے لیے کسی سے مومیائی مانگنا منظور نہیں۔

پھر ایک اور مقام پر یہی بات بہ اندازہ فرماتے ہیں:-

ناز شہاں نمی کشم زخم کرم نمی خورم  
در نگر اے ہوس فریب ہمت این گدائے را

(پیام مشرق: ۱۶۲)

اس جذبہ کو اور زیادہ نمایاں اور شاندار طور پر ایک دوسری جگہ پیش کرتے ہیں:-

نہ بہ امروز اسیرم نہ بہ فردا نہ بدوش  
نہ نشیبے نہ فرازی نہ مقامے دارم

(پیام مشرق: ۱۶۳)

ایک دوسرے مقام پر ارشاد ہوتا ہے:

پردہ بر گیرم و در پردہ سخن می گویم  
تجی خوں ریزم و خود را بہ نیامے دارم

(پیام مشرق: ۱۶۴)

ایک نزل کا شعر

حدیثِ دل ہے کہ گویم چہ راہ بر گیرم  
کہ آہ ہے اثر است و نگاہ ہے ادنی است

(پیام مشرق: ۱۶۵)

(۶۰)

## نوائے پریشاں

نوائے پریشاں۔۔۔۔۔ شاعر کی فطرت ہے وہ اگر اپنا موضوع نہ بدلتا رہے، اسلوب و انداز میں تغیر نہ کرتا رہے تو پھر وہ شاعر کہاں رہا؟۔۔۔ اس کے یہ معنی نہیں ہیں کہ فکری ستوع شاعر کے پیام اور دعوت پر بھی اثر انداز ہوتا ہے یہ بات نہیں ہے پیام اور دعوت اپنی جگہ ہے، لیکن فکر و خیال کا ستوع اپنے مقام پر خود ہی کہتے ہیں:

اقبال پہ منبر زدوارے کہ نہ باید گفت

تا پخت بروں آمد از خلوت میخانہ

(پیام مشرق ۱۲۶)

بتائے اس سے بڑھ کر راز اور عمیق فلسفہ کیا ہو سکتا ہے۔۔۔۔۔ ذات باری تعالیٰ کو مخاطب کر کے کتنی کھری بات، کتنے سبک اور دل نشیں الفاظ میں فرماتے ہیں:

بے تو از خواب عدم دیدہ کشوں نتواں  
بے تو بدون نتواں، یا تو نبودن نتواں

اتنا گہرا خیال اتنے مختصر اور بیخ الفاظ میں صرف اقبال ہی ادا کر سکتے تھے، فرماتے

ہیں:

اے خدا! اگر تو نہ ہوتا تو خواب عدم سے ہمارے آنکھ کیسے کھلتی؟ ہم کیوں کر عالم وجود میں آ سکتے تھے؟ ہماری ہستی تیرے وجود کی سب سے بڑی اور ناقابل شکست دلیل ہے تو نہ ہو تو کسی ہستی کا عالم وجود میں آنا ناممکن اور قطعاً ناممکن تو ہو اور ہست و وجود کی کار فرمائی نہ

ہو یہ اس سے زیادہ ان ہونی اور ناممکن بات ہے۔

در جہاں است دل با کہ جہاں در دل ماست  
لب خرد بند کہ این عقدہ کشودن نتوان

(پیام مشرق: ۱۶۶)

یہ سوال کہ یہ دنیا سیما کی سی ہستی رکھتی ہے یا حقیقتاً اس کا کوئی وجود ہے؟ یہ وجود خارج میں ہے یا ہمارے تصور کی کرشمہ سازی ہے جیسا کہ غالب نے کہا ہے:

ہستی کے مت فریب میں آ جائیو اسد

عالم تمام حلقہ دام خیال ہے

یا خود اقبال بعض مواقع پر محض "انداز بیان" سے تعبیر کر چکے ہیں۔ بہر حال یہ بات کہ ہم دنیا میں ہیں یا دنیا ہم میں ہے بڑی نازک اور پیچیدہ بات ہے۔ یہ ایسی گتھی ہے جو سلجھ نہیں سکتی، ایسا معما ہے جو حل نہیں ہو سکتا، ایسی گرہ ہے جو کسی کے کھولے نہیں کھل سکتی، لہذا بہتر یہی ہے کہ اس مسئلہ پر جنہش لب سے کام نہ لیا جائے۔

جانتے ہیں یہ باتیں اتنی گہری ہیں کہ ہر شخص کی ان تک رسائی نہیں ہو سکتی۔ ہر شخص انہیں سمجھ نہیں سکتا۔ چنانچہ فرماتے ہیں:

دل یاراں ز نوہائے پریشاںم سوخت

من ازاں نغمہ تپیدم کہ سرو دن نتوان

(پیام مشرق: ۱۶۷)

دوستوں اور ساتھیوں کے دل میرے نوائے پریشاں سے تنگ آ چکے ہیں اور وہ مجبور بھی ہیں۔ بات بھی کچھ ایسی ہی ہے۔ میں وہ نغمہ الاپ رہا ہوں جو پابند سرو نہیں ہو سکتا یعنی گایا بھی نہیں جاسکتا۔

لیکن وہ نغمہ کیا ہے؟ وہ بھی سن لیجیے:

در دہیت جنون من جبریل زبوں صیدے

یزداں بہ کند آوراے ہمیت مردانہ (پیام مشرق: ۱۶۸)

یعنی میرے دشت جنوں میں جبریل ایک صید زبوں ہیں۔ میں تو یہ کہتا ہوں کہ اسے ہمت مردانہ تو جو چاہے تو یزداں کو گرفتار کند کر سکتی ہے، یعنی جو خدا کا مور ہتا ہے وہ پھر صفات خداوندی حاصل کر لیتا ہے۔

مردان خدا خدا نہ باشند

لیکن ز خدا جدا نہ باشند

اقبال نے اس شعر میں جو کچھ کہا ہے وہ درحقیقت اسلام کی اصل روح اور اصل تعلیم ہے۔ مسلمان جب تک خدا سے دور رہیں گے، خوار اور رسوا ہوتے رہیں گے اور جب وہ خدا کے رنگ میں رنگ جائیں پھر وہی قوت بن جائیں گے، جس نے نہ صرف روما کا بلکہ دنیا کا تخت الٹ دیا تھا۔

اقبال کے یہ افکار، از روئے تخیل نئے نہیں ہیں، یہی بات مولانا رام بھی

فرشتہ صید و پیغمبر شکار و یزداں گیر

فرما چکے ہیں لیکن انداز بیان زیادہ بلند ہے اور نقش ثانی، نقش اول سے عام طور پر بہتر ہوتا ہی ہے:

دل بہ حق بند و کشا دے ز سلاطین مطلب

کہ جیوں برور ایں بت کدہ سودن نتوال

اگر تو سچا مسلمان ہے تو پھر تیرا ماتھا صرف خدا کے سامنے جھکنا چاہیے۔ یہ سلاطین جہاں تھے کیا کیا اور کہاں تک دیں گے؟ یہ تو خود بخود ہی ان کا یہ جاہ و جلال ہی اس وقت تک ہے جب تک خدا کو منظور ہے تو تنی الملک من تشاء و تنزع الملک ممن تشاء جسے چاہتا ہے حکومت اور ملک عطا فرما دیتا ہے، جس سے چاہتا ہے حکومت اور ملک چھین لیتا ہے۔ تاریخ کے صفحات ایسے واقعات سے بھرے پڑے ہیں کہ جو سلطان ذی فرمان تھے وہ گلیوں میں بھیک مانگتے گئے اور جو فقیر رہ نیشن تھے وہ تخت بادشاہت پر متمکن ہو کر حکومت کرنے لگے۔ لہذا مسلمان کے لیے یہ زیبا نہیں ہے کہ وہ در سلطان پر در یوزہ گری کرے اور خدائے بزرگ و برتر کو فراموش کر دے۔ اس بت کدہ پر سر جھکائے، انسانیت کی توہین ہے، بلکہ انسانیت کیا چیز ہے

خالق ارض و سماء کی توہین ہے۔ جس کے دل میں شہ برابر بھی ایمان ہو وہ بادشاہوں اور سلطانوں کے در پر سر نہیں جھکا سکتا، وہ کوئی ایسی حرکت نہیں کر سکتا جو توحید کے خلاف ہو، جس سے توحید کے عقیدہ پر زور آتی ہو، ضرب پڑتی ہو۔ توحید کے تو معنی ہی یہ ہیں کہ انسان ماسوائے اللہ کے یکسر بے نیاز اور بے پروا ہو جائے اور صرف خدا کا ہو رہے۔

اور یہی شاعر جو اتنی اونچی اتنی گہری اور اتنی ٹھوس باتیں کرتا ہے جب غزل سرائی پر آتا ہے تو بھی کسی سے پیچھے نہیں رہتا۔ سب سے آگے نکل جاتا ہے۔ ملاحظہ کیجیے موسم بہار کی جنوں پرور کیفیت بیان کرتے ہوئے کس طرح دعوت سیر گل دیتا ہے:

بر خیز کہ فرور دیں افروخت چراغ گل

بر خیز و دے پہ نشیں بالالہ صحرائی

(پیام شرق: ۱۶۷)

اے دوست!

اٹھ کہ بہار کا جان پرور موسم آ گیا، چمن کے چپے چپے پر پھولوں کے چراغ روشن ہو گئے۔ یہ وقت گوشہ عزلت میں بیٹھنے کا نہیں، اٹھ اور سیر گل کر، لالہ صحرائی کے ساتھ کچھ وقت گزارا اس لیے کہ اس میں اور تجھ میں مناسبت ہے۔ وہ بھی عشق پیشہ ہے اور تو بھی عاشق برجائی، اس کا سینہ بھی داندار ہے اور تو بھی اپنے سینہ میں یہ پونجی چھپائے ہوئے ہے۔

عشق است و ہزار افسوں حسن است و ہزار آئیں

نے من بہ شمار آئیں نے تو بہ شمار آئی

(پیام شرق: ۱۶۸)

عشق کے ہزاروں انداز ہیں، حسن کی ہزاروں ادائیں ہیں، ندان کا شمار کیا جاسکتا ہے نہ یہ شمار میں آسکتی ہیں۔

اور یہی سیر چمن اور مشاہدہ گل کی دعوت دینے والا شاعر، جب حکیمانہ باتوں پر آتا ہے تو ایسا معلوم ہوتا ہے جیسے اسے نگل سے غرض ہے نہ لالہ صحرائی سے۔ نہ یہ رنگیں مزاج ہے نہ اس سلسلہ میں رعنائی خیال ہے۔ یہ صرف ایک انقلابی ہے جس کے الفاظ میں خروش ہے

رعنائی نہیں، جس کے انداز میں طغیان ہے، جمال نہیں، جس کے تیور میں وہشت ہے، ملاحظت نہیں۔۔۔ کتنے ذوق اور کتنے جوش کے ساتھ کہتا ہے:

وایں آں قافلہ کزدونی ہمت می خواست  
 رہ گزارے کہ درد ہیچ خطر پیدا نیست

(پیام مشرق ۱۷۰)

اس قافلہ سے زیادہ قابل افسوس بات کس کی ہوگی جو اپنی دونی ہمت کے باعث ایسا راستہ تلاش کرتا ہے جو خطرہ سے خالی ہو، حالانکہ زندگی خطرات ہی میں پوشیدہ ہے۔ حضرت علی نے کتنی بلیغ بات فرمائی ہے۔

”میری موت میری محافظ ہے۔“

جو شخص موت کو اپنا محافظ قرار دیتا ہو وہ خطرات سے نہ گھبرا سکتا ہے نہ پریشان ہو سکتا ہے، نہ انہیں خیال میں آسکتا ہے۔ یہ بات فاتح خیبر ہی کی زبان کو زیب دیتی تھی، لیکن اس فاتح خیبر کی قوم آج پست ہمتی کی شکار ہے اور خوف و ہراس نے اس کی ہمت چھین لی ہے:

بگذر از عقل و در آویز بہ موج بیم عشق  
 کہ در آں جوئے تنگ مایہ گہر پیدا نیست

(پیام مشرق ۱۷۰)

پھر درس حیات ان حیات افروز الفاظ میں دیتے ہیں کہ عقل کی دو رائےوں سے کنارہ کشی اختیار کر، عشق کے بحر بے کراں میں کود پڑ، گوہر مقصود وہیں ملے گا یہاں نہیں، مولیٰ سمندر میں ہوتے ہیں تو جوئے تنگ مایہ میں تلاش کرنے چلا ہے؟

تھا جنہیں ذوق تماشا وہ تو رخصت ہو گئے  
 لے کے اب تو وعدہ دیدار عام آیا تو کیا  
 انجمن سے وہ پرانے شعلہ آ شام اُٹھ گئے  
 سا قیام محفل میں تو آتش بجام آیا تو کیا  
 آہ! جب گلشن کی جمعیت پریشاں ہو چکی  
 پھول کو بادِ بہاری کا پیام آیا تو کیا

(ہفت روزہ ۱۸۵)

(۶۱)

## مقامِ اقبال

شعلہ بودیم، فکستیم، و شرر گردیدیم  
صاحب ذوق و تماشا و نظر گردیدیم

(پیام مشرق: ۱۹۰)

اقبال کے پیام اور شاعری کا مقام بڑی آسانی سے متعین کیا جاسکتا ہے، گو وہ اس کے شاکی ہیں کہ:

گریے ما بے اثر، ناله ما نارسا است  
حاصل این سوز و ساز یک دل خونیں نواست

(پیام مشرق: ۱۷۰)

لیکن اپنے گریے بے اثر اور نالہ رسا سے وہ مایوس نہیں ہیں۔ اپنے دل خونیں نوا پر انہیں ناز ہے۔ فرماتے ہیں:

در غلبش دل تپید، دیر و حرم آفرید  
ماہ تماشاے اواد، پہ تماشاے ماست

(پیام مشرق: ۱۷۰)

ہم اگر اس کے جو یا ہیں تو وہ بھی ہم سے غافل نہیں ہے۔ ہم اس کے لیے تڑپتے ہیں اس نے ہمارے لیے دیر و حرم پیدا کر کے سجدہ و بڑی کا سامان کر دیا، ہمیں اس کی تماشا ہے وہ



خدا ہمارا مشتاق ہے۔

اسی لیے اقبال نے اپنی منزل جو متعین کی ہے وہ مقام کبریا ہے۔

شعلہ در گیر زد بر شمس و خاشاک من

مرہد رومی کہ گفت "منزل کبریاست"

اور اس منزل کو متعین کرنے کا نتیجہ یہ نکلا کہ اقبال سراپا عشق و اضطراب بن کر رہ

گئے۔ انھوں نے دین اور دین کے پیامبر ﷺ کو منتہائے نظر حاصل حیات اور مقصود فکر قرار دے لیا۔

اردو اور فارسی کے بہت سے اشعار میں اقبال نے اپنی اس کیفیت کو اثر انگیز اور

دلآویز طور پر بیان کیا ہے۔ کہیں وہ فرماتے ہیں:

سرمہ ہے میری آنکھ کا خاک مدینہ و نجف (بال جبریل: ۴۰)

کہیں ارشاد ہوتا ہے:

بچا کے دامن بتوں سے اپنا غبار راہ حجاز ہو جا (بانگ درا: ۱۳۰)

کبھی کہتے ہیں:

میں موت ڈھونڈتا ہوں زمین حجاز میں (بانگ درا: ۱۹۸)

کبھی اس پر فخر کرتے ہیں:

زادۂ مرا آشنائے روم و تھمیز است

کبھی جوش و خروش و فخر و انبساط اور ناز و نیاز کے جذبات سے بے قرار ہو کر صاف

اور واضح الفاظ میں اپنی حیثیت اور اپنے مقام کو خود اسی طرح متعین کرتے ہیں:

اگرچہ زادۂ ہندم فروغ چشم من است

ز خاک پاک بخارا و کابل و تھمیز!

(پیام شرق: ۱۶۹)

یعنی گو میں ہندوستان میں پیدا ہوا ہوں لیکن اس کے باوجود میری آنکھوں کا نور

اور دل کا سرور بخارا، کابل اور تھمیز کی خاک پاک سے وابستہ ہے، بصیرت میں نے وہیں سے

حاصل کی ہے، روح کی سرخوشی میں نے وہیں سے پائی ہے، کشاد قلب و نظر جسے کہتے ہیں یہ چیز مجھے انہیں مقامات عالیہ سے ملی ہے۔

ایک جگہ اپنی نو اکونوائے غیب قرار دیتے ہیں فرماتے ہیں:  
نواز پردہ غیب است اے مقام شناس  
نہ از گلوئے غزل خواں نہ از رگ ساز است

(پیام مشرق: ۱۷۷)

یہ میری نو اکونوائے رہا ہے یہ پردہ غیب سے نمودار ہوتی ہے۔ یہ گلوئے غزل خواں کا نتیجہ ہے نہ رگ ساز سے پیدا ہوئی ہے۔ مطلب یہ کہ اس میں جو سوز و ساز پایا جاتا ہے وہ حقیقی ہے مصنوعی نہیں ہے۔ اس میں آمد ہے اور نہیں۔

اپنے بارے میں ایک اور جگہ کس مزے میں کہتے ہیں۔  
تم گلے ز خیابان جنت کشمیر  
دل از حریم مجاز و نواز شیراز است

(پیام مشرق: ۱۷۸)

میرا یہ جسم خاک کی تو بے شک خیابان جنت کشمیر کا ہے، لیکن میرا دل حریم مجاز کا محرم اسرار ہے اور میری نو اکونوائے شیراز ہے۔

(۶۲)

## پیش گوئی

شاعر اگر مفکر اور حکیم ہو تو وہ آنے والے دور کا اندازہ اپنی بصیرت سے کر لیتا ہے۔ وہ جان لیتا ہے کہ مستقبل کے پردہ میں کیا پنہاں ہے عام لوگ آنے والے دور کا تصور بھی نہیں کر سکتے۔ شاعر اس دور کو اپنی آنکھ سے دیکھتا ہے اور جو لوگ اس کی سنتے ہیں انہیں بتا بھی دیتا ہے اور پھر بعد میں آنے والے واقعات اس کی تائید و تصدیق بھی کر دیتے ہیں۔

اقبال کا زمانہ کشمکش کا زمانہ تھا، جوع الارض کا زمانہ تھا، تحریک حریت و استقلال کا زمانہ تھا۔ اس زمانہ میں بڑی اور طاقت ور قومیں اپنے آلات جنگ اور ساز و سامان سے مسلح ہو کر کمزور اور غریب ملکوں میں لوٹ کھسوٹ مچا رہی تھیں، دوسروں کی زمینوں پر قبضہ کر رہی تھیں، دوسری قوموں اور ملتوں کو غلام بنا رہی تھیں۔ بڑی طاقت کا مقابلہ چھوٹی طاقت نہیں کر سکتی، تلواریں کے مقابلہ میں چھری، بندوق کے مقابلہ میں انھی توپ کے مقابلہ میں طمانچہ کام نہیں دے سکتا، جو قومیں کمزور تھیں، بے مایہ تھیں، ہمتی تھیں وہ غلامی کرنے پر مجبور تھیں، لیکن اس کے یہ معنی نہیں تھے کہ وہ غلامی پر رضامند بھی تھیں۔ انہیں غلامی سے اتنی ہی نفرت تھی جتنی امریکہ کے آزاد باشندوں کو ہے، جس طرح کوئی انگریز، کوئی روسی، کوئی فرانسیسی، کوئی جرمن یہ گوارا نہیں کر سکتا کہ اس کے ملک پر کوئی دوسری قوم قبضہ کر لے اور اسے غلام بنا لے۔ اسی طرح یہ غلام مشرقی ممالک کے لوگ بھی اسے پسند نہیں کرتے تھے کہ ان کے گلے میں غلامی کا طوق پہنا دیا جائے۔ لیکن جس طرح دوسری جنگ عظیم کے دوران میں اور اس کے بعد آزادوں کو غلام

بنا پڑا۔۔۔ فرانس پر جرمنی نے قبضہ کر لیا، روس کے کئی شہروں پر جرمن فوجیں قابض ہو گئیں، اطالیہ اتحادیوں کی تحویل میں آ گیا۔ جرمنی کچھ عرصے پہلے تک فرانس، برطانیہ امریکہ اور روس کا غلام تھا اور اب بھی آدھا جرمنی روس کے قبضہ میں ہے۔۔۔ اور وہ کچھ نہ کر سکے۔ اس لیے کہ مزاحمت اور مقاومت کی قوت سے محروم تھے۔ حملہ آور فوجوں کا مقابلہ کرنے کی ان میں سکت نہ تھی۔ اسی طرح یہ مغربی ممالک کے غلام مشرقی ممالک تھے۔ انہوں نے آزادی ہونے کی کوشش کی لیکن آزاد نہ رہ سکے۔ برطانیہ اور فرانس کی قوتوں کے سامنے انھیں سر جھکا کر اپنا پڑا۔ غلامی قبول کرنی پڑی مگر اس کے باوجود ان کے دل غلامی سے بیزار تھے۔ نفرت کرتے تھے غلامی سے اور ان کا وہ طبقہ جو نسبتاً زیادہ باہمت تھا، برابر آزادی کی جدوجہد میں مصروف تھا۔ اقبال یہ سارے مناظر دیکھ رہے تھے اور محسوس کر رہے تھے کہ ظلم کی ناؤ زیادہ عرصہ تک نہیں چل سکتی۔ ایک دن قصر استعمار سرنگوں ہوگا اور غلام آزاد ہوں گے۔ اور

آئیں گے سینہ چاکان چین سے سینہ چاک (ہائک در ۱۹۳۱)

اقبال کو خدا نے بصارت کے ساتھ بصیرت بھی دی تھی۔ وہ مرد مسلمان تھے، مگر کے ساتھ فراست مومن بھی انھیں عطا ہوئی تھی۔ وہ مستقبل کے مناظر دیکھ رہے تھے۔ انھیں معلوم تھا یہ دور استعمار ختم ہوگا اور غلاموں کو آزادی کی نعمت سے بہرہ ور ہونے کا موقع ملے گا۔ چنانچہ وہ صاف الفاظ میں بشارت دیتے ہیں:

چشم بکشائے اگر چشم تو صاحب نظر است

زندگی در پے تعمیر جہان دگر است (پیام مشرق، ۱۹۲۲)

آنکھ کھول اور اگر تو صاحب نظر ہے تو دیکھ لے زندگی ایک نیا جہان آرزو تعمیر کرنے

پر آمادہ ہو چکی ہے۔

لیکن اقبال جانتے تھے اس ملک میں صاحب نظر کم ہیں کم نظر بہت ہیں، لہذا وہ خود

اپنی نظر اور اپنی بصیرت و فراست کے نتائج سے اپنی قوم کو مطلع کرتے ہیں۔ فرماتے ہیں:

من دریں خاک کہن گوہر جاں می بینم

چشم ہر ذرہ چوں انجم گمراں می بینم (پیام مشرق، ۱۹۲۲)

اس دنیائے کہن میں میری آنکھیں ایک نئی زندگی کی تڑپ دیکھ رہی ہیں۔ ایسا معلوم ہوتا ہے یہ ویرانی زور ہو جائے گی، یہ غلغلہ سگی رفع ہو جائے گی، یہ دور ختم ہو جائے گا، نئی زندگی جنم لے گی، نیا عہد ابھرے گا، نیا دور نمایاں ہوگا اور جو مایوسی بُد دلی اور پریشانی آج نظر آ رہی ہے کل وہ قائم نہیں رہے گی۔ اس کے بجائے زندگی نمودار ہوگی اور اس کے ساتھ خوشی، انبساط اور نشاط کی کار فرمائی ہوگی۔

دلہ را کہ بہ آغوش زمین است ہنوز  
شاخ در شاخ و برومند و جواں می بینم

(پیام مشرق، ۱۹۲۰)

جو دانہ ابھی آغوش زمین میں مستور ہے جس نے ابھی زمین کے پردہ سے سر باہر نہیں نکالا ہے نہ جس کی کوئی پھوٹی ہیں نہ برگ و بار آئے ہیں میں اس دانہ کو دیکھ رہا ہوں اس کی قوت نمو کو دیکھ رہا ہوں، اس کی زندگی کو دیکھ رہا ہوں کہ وہ ابھرا پھولا بڑھا پھیلا اس کی شاخیں زور و زور تک وسیع ہو گئیں، وہ پھل لایا اس نے استحکام حاصل کر لیا، وہ ایک درخت بن گیا، جس سے خلقت فائدہ اٹھانے لگی۔

کوہ را مثل پرکاہ سبک می یابم  
پرکاہے صفت کوہ گراں می بینم

(پیام مشرق، ۱۹۲۰)

پہاڑ مجھے گھاس کا تنکا نظر آ رہا ہے۔ گھاس کے جھکے سے زیادہ سبک بچ اور گھاس کے جھکے کو میں پہاڑ کی طرح باد قاز بلند و بالا اور عظیم و طویل دیکھ رہا ہوں۔

کوہ کا دور ختم ہو رہا ہے، یعنی ملوکیت دم توڑ رہی ہے، سرمایہ دار کا نام و نشان مٹنے والا ہے، سامراج استعمار ہوس جوخ الارض ملوکیت غلبہ و تسلط استبداد یہ ساری چیزیں جو طاقتوروں نے کمزوروں کو ہڑپ کرنے کے لیے بنائی تھیں ایک ایک کر کے ختم ہوں گی ان کا نام و نشان بھی باقی نہ رہے گا، یہ اس طرح مٹ جائیں گی۔ جس طرح ہا و صر صریت کے تو دے کو اڑا لے جاتی ہے۔

اور یہ پرکاوہ یعنی یہ مزدور، یہ سادہ لوح کاشتکار، یہ متوسط طبقہ جس کی کوئی بات نہیں پوچھتا جسے کوئی منہ نہیں لگاتا جس کے بارے میں یہ سمجھ لیا گیا ہے کہ یہ صرف اس لیے ہے کہ ظلم ہے، نظامی کی زندگی بسر کرے، مار کھائے اور آف نہ کرے، لوٹا جائے اور فریاد نہ کرے، تباہ کیا جائے اور حرف شکایت زبان پر نہ لائے، عروج حاصل کرے گا ترقی کرے گا پارلیمنٹ اس کے ووٹوں سے بنے گی حکومت کی تشکیل میں اس کا ہاتھ ہوگا وہی حکومتیں قائم رہیں گی جو عوام کے میلان و رجحان کی پابند ہوں گی، وہ حکومتیں ٹوٹ جائیں گی جو عوام سے ٹکرائیں گی، وہ نظام نافذ ہوگا جو عوام کا منظور کیا ہوا ہو، وہ نظام مسترد کر دیا جائے گا جسے عوام کی منظوری نہ حاصل ہو، وہ دستور حیات بحال ہوگا جو عوام کا ہو عوام کے لیے ہو عوام نے جسے بنایا ہوا اور وہ دستور حیات بے وقعت ہوگا جسے عوام کی خوشنودی نہ حاصل ہو۔

انقلابے کہ نہ گنجد بہ ضمیر افلاک

ہنرم و بیچ عنانم کہ چساں می بنم

(پیام شرق ۱۹۲)

میں آنے والے انقلاب کو دیکھ رہا ہوں۔ وہ انقلاب جس کا اس وقت تصور بھی نہیں کیا جاسکتا جس کے بارہ میں سوچا ہی نہیں جاسکتا کہ وہ ہمہ گیر ہوگا، بہت خون ریز ہوگا، اس کے نتائج و اثرات اور ثمرات کیا ہوں گے؟ اور میں خود تو اس کی بشارت دے رہا ہوں اسے برا فائدہ نقاب دیکھ رہا ہوں، اس کی پیش گوئی کر رہا ہوں، نہیں بتا سکتا کہ وہ کیسا ہوگا؟ ہاں الفاظ مجھے نہیں ملتے جو میرے مفہوم کو واضح کر سکیں۔

اور کون کہہ سکتا ہے کہ اقبال نے جس انقلاب کی بشارت دی تھی وہ نمودار نہیں ہوا؟ اس نے کیا کچھ اس انقلاب کے باعث نہ دیکھا؟ امریکہ، برطانیہ، فرانس، جرمنی، ترکی، یونان، شام، لبنان، عراق، ایران، ہندوستان، افغانستان، سرروم، البانیہ، الجزائر، مغرب اقصیٰ، اسپین، کہاں اس انقلاب کے قدم نہیں پہنچے؟ کہاں اس نے قیامت نہیں برپا کی؟ کہاں اس نے خون کی ہولی نہیں کھیلی؟

حرم آں کس کہ دریں گرد و سوارے بیند  
جوہر نغمہ ز لرزیدن تارے بیند

(پیام مشرق: ۱۹۲۰)

خوش قسمت ہے وہ شخص جو اس گرد و غبار کے طوفان میں حقیقت کا جلوہ دیکھ لے جو تاروں کے لرزنے سے اندازہ لگا لے کہ نغمہ کیا ہوگا، کیسا ہوگا۔

تو اگر خوددار ہے منت کش ساقی نہ ہو  
عین دریا میں حباب آسماگلوں پیمانہ کر  
کیفیت باقی پرانے کوہ و صحرا میں نہیں  
ہے جنوں تیرا نیا، پیدا نیا ویرانہ کر  
خاک میں تجھ کو مقدر نے ملایا ہے اگر  
تو عصا افتاد سے پیدا مثال دانہ کر  
ہاں! اسی شاخ کہن پر پھر بنالے آشیاں  
اہل گلشن کو شہید نغمہ مستانہ کر  
اس چمن میں پیر و بلبل ہو یا تلمیذ گل  
یا سراپا نالہ بن جا، یا نوا پیدا نہ کر

(بانگ ورا: ۱۹۱۱)

(۶۳)

## درسی حیات

شاعر خودی کا پیامبر ہے خودی کا رمز شناس ہے، خودی کا مبلغ اور داعی ہے۔ وہ اس زندگی کو زندگی سمجھتا ہے جو خودی سے ہمکنار ہو، اس زندگی کو وہ موت قرار دیتا ہے جو خودی سے محروم ہو۔ وہ نئی نئی تشبیہوں نئے نئے استعاروں اور نئے نئے طریقوں سے اس مفہوم کو واضح کرتا ہے۔

شاید کہ ترے دل میں اتر جائے مری بات

وہ چاہتا ہے ملت اسلامیہ خودی کی رمز شناس بن جائے اور ایک مرتبہ پھر وہ مقام حاصل کر لے جو اسے آغاز میں حاصل تھا۔ وہ ایسے مسلمان کا تصور بھی نہیں کر سکتا جو مسلمان ہو اور غلام ہو، مسلمان ہو اور ذلیل ہو، مسلمان ہو اور دنیا میں اس کی کوئی حیثیت فرماں روایا نہ ہو۔ شیر اس لیے نہیں پیدا ہوتا کہ بتل گاڑی میں جوتا جائے، بجلی اس لیے نہیں ہوتی کہ اس سے باتھوتا پے جائیں، سمندر اس لیے نہیں ہوتا کہ اس سے گھر کے برتن دھوئے جائیں۔ اسی طرح مسلمان اس لیے نہیں ہوتا کہ وہ غلامی کی زندگی بسر کرے، دوسروں کے آگے سر جھکائے، دوسروں کے در پر در یوزہ گر بن کر جائے، خود اس کے پاس کیا نہیں ہے کہ وہ دوسروں کے پاس جائے اور ان سے اپنے درد کا درد ماں چاہے۔

یہی بات ہے جسے اقبال نے مجاز کے پردے میں یوں کہا ہے:



خاکیم و تند سیر مثال ستارہ ایم  
در نیلگوں بیئے بہ تلاش کنارہ ایم

(پیام مشرق: ۱۷۸)

ہم بندۂ خاکی ہیں لیکن ستارے کی طرح گرم سیر بھی ہیں۔ ہماری خودی ہمیں ہر وقت رواں دواں رکھتی ہے۔ یہ بحر نیلگوں (سمندر) جس کا کوئی اور چھوڑ نہیں، ہم اس کا کنارہ تلاش کرنے نکلے ہیں۔ ہماری خودی اگر زندہ ہے ہمارا جذبہ کاراگر باقی ہے، ہمت مردانہ سے اگر ہم محروم نہیں ہوئے ہیں تو اس ناممکن کو ممکن کر دکھائیں گے:

بود و نہ بود ماست زیک شعلہ حیات  
از لذت خودی چو شرر پارہ پارہ ایم

(پیام مشرق: ۱۷۸)

ہماری ہمت و بود ایک صلہ حیات کی رہن منت ہے۔ صرف اسی ایک شعلہ سے وابستہ ہے لیکن شرر کی طرح چنگاری کے مانند ہمیں پارہ پارہ اور ٹکڑے ٹکڑے جو تم دیکھ رہے ہو یہ ہماری انفرادیت کا جذبہ ہے۔ یہ ہماری خودی ہے جس نے ہمیں شعلہ سے ہٹ کر شرر بننے اور شرر کی زندگی بسر کرنے پر آمادہ کیا ہے۔

بانوریاں بگو کہ ز عقل بلند دست  
ما خاکیاں بہ دوش ثریا سوارہ ایم

(پیام مشرق: ۱۷۸)

فرشتوں سے کہہ دو کہ عقل بلند است کی کرشمہ سازی سے ہم خاکی دوش ثریا پر سوار ہیں۔۔۔۔۔ یہ فرشتے صرف تسبیح و تحلیل کرتے ہیں۔ ذکر و عقل ہی ان کا مشغلہ ہے۔ لیکن ہمیں خدا نے وہ قوت عطا کی ہے کہ یہ ساری کائنات ہم نے مسخر کر لی ہے۔ یہ بحر و بر، یہ شجر و حجر، یہ نور و تاریکی وہ دامن سب کچھ ہمارے قبضہ میں ہے۔ ہمارے تصرف میں ہے۔

واوی یہ ہماری ہے وہ صحرا بھی ہمارا

جو کچھ اس کائنات میں ہے وہ ہمارا ہے، ہمارے لیے ہے، ہمارے قبضہ اور تصرف

میں ہے۔

در عشق غنچہ ایم کہ لرزد ز یاد صبح  
در کار زندگی صفت سنگ خارہ ایم

(پیام شرق: ۱۷۸)

ہم مسلمان حق و صداقت کے معاملہ میں غنچہ کی طرح نرم و نازک ہیں، غنچہ نازک کی طرح، جو باد صبح کے جھونکوں سے لرزنے اور کاٹنے لگتا ہے، لیکن کارزار حیات میں سعی و کوشش کے راستہ میں ہم سنگ خارہ کی طرح سخت ہیں جسے توڑ نہیں جاسکتا، جس میں لچک نہیں پیدا کی جاسکتی۔

### نکلتا ہوا سورج

دیکھ کر رنگ چمن ہو نہ پریشان مانی  
کو کپ غنچے سے شاخیں ہیں چمکنے والی  
خس و خاشاک سے ہوتا ہے گلستاں خالی  
گل بر انداز ہے خون شہدا کی لالی  
رنگ گردوں کا ذرا دیکھ تو عنابی ہے  
یہ نکلتے ہوئے سورج کی افق تابلی ہے!

(بانگ درا: ۲۰۵)

## تپشِ زندگانی

عرب ہو یا عجم، اسلام سب کے لیے ہے، اسلام کی نعمت عام ہے۔ عرب میں بھی مسلمان بستے ہیں اور عجم میں بھی مسلمان آباد ہیں، لیکن نہ عرب کے مسلمان اسلام کی روح سے واقف ہیں نہ عجم کے مسلمانوں میں اسلام کی تڑپ ہے، دونوں اسلام کے راستے سے ہٹے ہوئے ہیں، دونوں نام کے مسلمان ہیں، لیکن اسلام سے اس کی روح سے اس کے فلسفہ حیات سے انہیں کوئی سروکار نہیں۔

اقبال کی تمنا ہے کہ مسلمان یہ بھولا ہوا سبق پھر سے یاد کر لیں۔ اپنی وہ خصوصیتیں بھرا بحال کر لیں، جنہوں نے اقوام عالم کی صف میں انھیں ممتاز اور سر بلند کر دیا تھا، لیکن ان کی یہ تمنا نہیں پوری ہوتی، ان کی کوئی کوشش کامیاب نہیں ہوتی۔ آخر وہ خدائے کارساز سے دعا کرتے ہیں:

عرب از سرشک خونم ہمہ لالہ زار پادا  
عجم رمیدہ بورا نظم بہار پادا

(پیام شرق، ۱۷۹)

اے خدا!

میرے سرشک خون سے عرب کی زمین لالہ زار کر دے۔ میرے دیدہ تر سے جو آنسو نکلتے ہیں ان سے چمن عجم کی آبیاری کر اور ایک مرتبہ پھر عرب و عجم کو وہ نعمت عطا کر جو ان

سے چھن چکی ہے جس سے وہ محروم ہو چکے ہیں:

تپش است زندگانی تپش است جاودانی  
ہم ذرہ ہائے خاکم دل بے قرار بادا

(پیام مشرق ۱۷۹)

اے خدا!

میں جانتا ہوں اور تو ہی ہے جس نے یہ راز مجھ پر آشکار کیا ہے کہ زندگی کی اصل حقیقت تپش اور صرف تپش ہے۔ ہر چیز فنا ہو جائے گی، مٹ جائے گی، باقی رہنے والی ابدی اور جاودانی چیز بس یہی ہے۔ لہذا میری آرزو ہے کہ میری خاک کے ہر ذرہ کو دل بے قرار بنادے تاکہ وہ تپش زندگی کی نعمت سے ہمکنار ہو جائے۔

نہ بہ جاوہِ قرارش، نہ بہ منزله مقامش  
دل من، مسافر من کہ خدائش یار بادا

(پیام مشرق ۱۷۹)

یہ میرا دل۔۔۔۔۔ اسے نہ کسی بادہ پر قرار آ سکتا ہے نہ کسی منزل پر پہنچ کر یہ مقام حاصل کر سکتا ہے اس لیے کہ قیام ہو یا قرار یہ دونوں چیزیں طلب و جستجو کو ختم کر دیتی ہیں۔ ذوق تپش پھر قائم نہیں رہتا اور ایسی زندگی کا دوسرا نام موت ہی ہے۔ لہذا میرے دل مسافر کی تو ہی حفاظت کر۔

اے خدا!

میرا دل میرا مسافر ہے تو اس کی حفاظت کر اس کا ساتھ دے، اسے قرار عطا فرما، اسے تپش اور خلش کی نعمت سے ہمیشہ بہرہ ور رکھ۔

حذر از خرد کہ بندو ہم نقش نامرادی  
دل ما برد بہ سازے کہ گنہ تار بادا

(پیام مشرق ۱۷۹)

یہ اصل۔۔۔۔۔ اس سے حذر واجب ہے۔ اس سے کنارہ کشی ہی بہتر ہے نامرادی

اور ناکامی کا ہر نقش جو قائم ہوتا ہے وہ اسی کی حماقت سے اسی کی نام نہاد دُوراندیشی اور چالاکی سے۔

میں تو اپنے دل کا دیوانہ ہوں۔ میرا دل عقل سے چالاک کی سے ہوش مندی سے مجھے دُور رکھتا ہے۔ ان چیزوں کو میرے قریب بھی پھٹکنے نہیں دیتا۔ وہ مجھے اس سازینخودی کی طرف لے جاتا ہے جو ٹوٹا ہوا ہے اور جس کی شکلنگی ہی اس کی اصل قیمت ہے۔ تو بچا بچا کے نہ رکھا سے، ترا آئینہ ہے وہ آئینہ کہ شکستہ ہو تو عزیز تر ہے نگاہ آئینہ ساز میں

(بانگِ درا: ۲۸۱)

میں اسی کو پسند کرتا ہوں مجھے یہ شکلنگی ہی مرغوب ہے۔  
تو جوان خام سوزے خشم تمام سوزے  
غزلے کہ می سرایم یہ تو سازگار بادا  
اے ملت کے نوجوان!

اے ملتِ اسلام یہ کے نو نہال سر بلند!

تو ابھی خام سوزے لاکھ دانش و دانش کامل ہو لیکن ابھی تجھ میں چٹنگی نہیں آئی۔ ابھی تو ٹھوکر کھا سکتا ہے، لڑکھڑا سکتا ہے، گر سکتا ہے، جلتا ہے فریب ہو سکتا ہے، اسیر دام ہو سکتا ہے، تیری عقل میں اتنی رسائیں نہیں کہ میرے سخن سوز آفریں کو سمجھ سکے، اسے گرہ میں باندھ سکے اس کے مفہوم اور معنی کو اپنے دل پر نقش کر سکے۔

تیرے لیے میں دعا کرتا ہوں کہ یہ نغمہ جو میں گارہا ہوں جو میری روح کی گہرائیوں سے نکل رہا ہے نہیں جو میری روح ہے میری زندگی ہے میری زندگی کا حاصل ہے تجھے اس آئے تو اسے سمجھ لے تو اس پر عمل کر لے تو اس کی معنویت، واقعیت اور حقیقت کو جان لے۔

چو بہ جان من درائی دگر آرزو نہ بنی

مگر ایں کہ شغفم تویم بے کنار بادا (پیام مشرق: ۱۷۹)

میرے بچے!

میری قوم کے فرزند!

اگر نگاہ غور سے تو مجھے دیکھے گا میرے پیام اور کلام کو سمجھنے کی کوشش کرے گا تو صرف ایک ہی آرزو میرے سینے میں پائے گا اور وہ آرزو یہ ہے کہ تو شبنم ہے بحر بے پایاں ہو جا تو محدود ہے لامحدود بن جا، تو قطرہ ہے سمندر کی وسعت اختیار کرے اور یہ اس وقت ہو سکتا ہے جب تو اپنی حقیقت کو پہچان لے، راز خودی سے واقف ہو جائے۔ اسرار بے خودی تیری سمجھ میں آ جائیں، جب تک تو اپنے آپ سے اپنی خودی سے اپنے وجود سے واقف نہیں ہوتا، تو شبنم بے مایہ سے آگے نہیں بڑھ سکتا۔ اس وقت تک تو صرف قطرہ ناجیز ہی رہے گا۔

نہ شود نصیب جانت کہ دے قرار گیرد

تب و تاب زندگی پہ تو آشکار بآدا (پیام مشرق ۱۸۰)

میں خدا سے دعا کرتا ہوں۔۔۔۔۔ کہ تجھے کبھی قرار و سکون میسر نہ آئے۔ ایک لڑکے کے لیے بھی قرار تیرے قریب نہ پھٹکنے پائے۔ تب و تاب زندگی کا راز تجھ پر منکشف ہو جائے اور تو ساری زندگی اس تب و تاب میں گزار دے کہ یہی سر بلندی ہے، یہی رفعت ہے، یہی حاصل حیات ہے۔

## نورِ توحید کا اتمام

پشمِ اقوام سے مخفی ہے حقیقت تیری  
ہے ابھی محفل ہستی کو ضرورت تیری  
زندہ رکھتی ہے زمانے کو حرارت تیری  
کو کب قسمتِ امکاں ہے خلافت تیری  
وقتِ فرصت ہے کہاں کام ابھی باقی ہے  
نورِ توحید کا اتمام ابھی باقی ہے

(بانگِ دریا ۲۰۶)

(۶۵)

## لعل گراں

اقبال نے زندگی بھر خودی کی تعلیم دی، اس لیے کہ وہ خود بھی خودی کا پیکر تھے، خود نگر تھے، خود شناس تھے، وہ اپنی اہلیت اور استعداد سے واقف تھے، اپنی قوم کی گریز پائی اور تعارف کی پیشی کے محرم اسرار تھے۔ ان کے سینہ میں آگ دکھتی تھی، وہ چاہتے تھے یہ آگ قوم کے سینہ میں منتقل کر دیں، لیکن کامیابی نہیں ہوتی تھی۔ ان کے سر میں قوم و ملت کی سر بلندی اور سرفرازی کا سودا تھا، لیکن قوم اپنے ادبار انحطاط سے خوش تھی، ان کا دل عزم و حوصلہ جوش و ولولہ اور ثبات و استقامت سے معمور تھا، لیکن قوم اس جوہر سے محروم تھی۔ وہ چاہتے تھے ماضی کو حال بنا دیں، لیکن قوم کے حال اور اس کے ماضی میں بعد المشرقین پیدا ہو گیا تھا۔ ان کی تمننا تھی اس قوم میں پھر مسلمان و بوذر پیدا ہوں، خالد و جراح منظر عام پر آئیں۔ لیکن قوم وقت کے میر جعفر اور میر صادق پیدا کر رہی تھی۔ ان کی آرزو تھی، مسلمان پھر وہ مسلمان بن جائے جس نے عرب کی تنگنائی سے نکل کر دنیا میں تلاطم برپا کر دیا تھا۔ لیکن مسلمان سرمست سے غفلت تھا، ان کی زندگی کا مقصد ایک اور صرف ایک تھا، یہ کہ مسلمان اس نظام حیات کو پھر اپنائیں جسے ایک مرتبہ اپنا کر وہ بحر و بر کے مالک بن گئے تھے لیکن مسلمانوں کو اپنے دوسرے اہم مصروفیات کے باعث اس معمولی سے مقصد پر توجہ کرنے کی فرصت تک نہیں ملتی تھی۔ اقبال اس چیز کو محسوس کرتے تھے اپنا جوش اور قوم کی سرد مہری دیکھتے تھے اور ایک آہ سرد کے ساتھ کہہ اٹھتے تھے:

آں زمینے کہ برہ گر یہ خونیں زودہ ام  
اھک من در جگرش لعل گراں خواہد بود

(پیام مشرق ۱۹۳)

وا حسرتاً کہ اقبال کی زندگی میں اس کے گر یہ خونیں سے لعل گراں نہ پیدا ہو سکا۔ وہ دیکھتا تھا اور کڑھتا تھا کہ لوگ اس کے کلام کو کلام کے مفرد معنی کو دعوت اور پیام کو روح اور مقصد کو نہیں سمجھتے۔ یہ بات نہ تھی کہ سمجھ نہ سکتے ہوں۔ بات صرف یہ تھی کہ سمجھنے کی اور اس پر عمل کرنے کی کوشش نہیں کرتے تھے۔ اسے بھی وہ دوسرے شاعروں کی طرح سمجھتے تھے حالانکہ وہ سب کچھ تھا مگر ”شاعر“ نہیں تھا۔ اس سے بڑھ کر اس پر تہمت نہیں ہو سکتی کہ اسے ”شاعر“ سمجھا جائے۔ وہ شاعر کہاں تھا؟ وہ حکیم تھا۔ وہ مقلد تھا، وہ شعلہ نوا واعظ تھا۔ وہ آتش مقال نامح تھا، وہ رحرا آشتائے روم و تبریز تھا، وہ ملت اسلامیہ کے عروج و ارتقا کا نقیب تھا، اسے شاعروں کے اس گروہ سے کیا تعلق جو داستان ہجر و وصل بیان کرتا ہے، جو رندی اور ہوسنا کی کے افسانے سنانا ہے۔ جو حسن چالستان اور جمال ترکانہ کے آگے سر بسجود ہوتا ہے۔ جو غمزہ خونیں اور عشوہ جاں سوز کے قصیدے پڑھتا ہے، جو روئے دل بری اور انداز معشوقانہ کے گیت گاتا ہے۔ ان لغوتیوں کے لیے اس کے پاس نہ وقت تھا نہ دماغ۔

مجھے دماغ نہیں خندہ ہائے بے جا کا

اقبال ان ترقی پسند تمام نام نہاد ترقی پسند اور حقیقت جاہل اور کم مایہ شعرا میں بھی نہیں تھا، جو اپنی داستان ہوس کو انتقام فرنگ قرار دے کر سُرخ رو بننے کی کوشش کرتے ہیں۔ جو ردایف و قافیہ بحر و دناں کو ٹھکراتے ہیں۔ لیکن اس کا سبب اجتہاد نہیں جہالت ہے۔ جو غیر زبانوں کے شاعروں کی چیزیں بے سلیقگی اور بھونڈے پن سے چراتے ہیں۔ جو مزہ دور کا لوح پڑھتے ہیں، لیکن اپنے دفتر کے چپراسی اور گھر کے ملازم سے آمرانہ اور فرعونی سلوک کرتے ہیں، جو عورت کی مظلومی طوائف کی بے بسی، فاحشہ کی بلندی، فطرت کے ترانے گاتے ہیں، لیکن عورت پر ظلم بھی کرتے ہیں۔ طوائف سے کھیلتے بھی ہیں، فاحشہ سے بھی جی بھلاتے ہیں۔ بھلا ان پستیوں میں اقبال کا گزر کہاں ہو سکتا تھا؟ وہ دوسری دنیا کا آدمی تھا ان



ماہیوں میں وہ برگزیدہ اور فرشتوں میں وہ انسان تھا اونچا برتر اور بہتر انسان!

ہمراہان راہ رفیقان کارواں اور بندگان مکرو زور کا بے رنگ رنگ دیکھ کر وہ پریشان ہو گیا تھا اور بے ساختہ کہہ اٹھا تھا:

نقدِ شاعر درخورِ بازارِ نیست  
ناں بہ سیمِ نسترِ نتواں خرید

(پیام مشرق: ۲۲۱)

ہاں یہ سچ تھا۔ واقعی نقدِ شاعر درخورِ بازار نہ تھا، لیکن لوگ اس کی زندگی میں نستر  
کی "چاندنی" سے روٹی خریدنے کی کوشش کرتے رہے۔

زبورِ نجمِ اقبال کی معرکہ آرا کتاب ہے اقبال کو اس کتاب پر فخر تھا کہتے ہیں:

اگر ہو ذوق تو خلوت میں پڑھ زبورِ نجم  
فغانِ نیمِ شمی بے نوائے راز نہیں

(بالِ جبریل: ۳۹)

اور واقعی یہ کتاب اسرارِ حیات اور رموزِ زندگی سے معمور ہے۔ شروع ہی میں فرماتے ہیں:-

زبورِ درگزرِ شمسِ زورونِ خانہِ کفتم!  
سخنے گلفنہ را چہ قلندراتِ کفتم!

(زبورِ نجم: ۳)

یعنی میں نے کائنات کے اندر بھی جو کچھ تھا دیکھا اور باہر کے مظاہر پر بھی نظر ڈالی  
ان حقائق کو جو دیکھ لیتے تھے وہ بھی تابِ تکلم سے محروم تھے، لب کشائی کرتے ہوئے جھمکتے اور  
پھپکتے تھے، محرم اسرار ہونے کے باوجود راز کی بات زبان پر لانے کی جرأت نہیں کرتے  
تھے۔ لیکن میں نے ہر راز بے نقاب کر دیا، میں نے اسرار و رموز پر سے پردہ اٹھا دیا۔ قلندرات  
شمان سے وہ باتیں کہہ دیں جن کو زبان پر لانے کی کوئی ہمت نہیں کر سکا تھا۔ کون ہے جو ان  
باتوں کو سنے؟ سمجھے؟ اور ان پر غور کرے؟ میں نے اپنی پونجی قوم کو دے دی جو کچھ میرے پاس

تھا، قوم کے حوالہ کر دیا۔ اب یہ قوم کا فرض ہے کہ میری باتوں سے میرے پیام سے میری دعوت سے اپنے مستقبل کی اپنی قسمت کی اپنی حیات کو تعمیر کرے۔ اگر اب بھی وہ مست نئے عقلمند رہتی ہے، ہوش میں نہیں آتی، آمادہ عمل بھی نہیں ہوتی۔ عزم و استقامت کا مظاہرہ نہیں کرتی۔ اپنی جھنجھنی ہوئی صلاحیت اور استعداد کو بروئے کار نہیں لاتی، ماضی کے نقوش تازہ نہیں کرتی، اپنے ماضی اور حال میں رشتہ قائم نہیں کرتی اور اس رشتہ پر اپنے مستقبل کی تعمیر نہیں کرتی تو پھر اس کی ذمہ داری اس کی محرومی اور خودکشی کی ذمہ داری اس پر ہے۔ مجھ پر نہیں۔ کیونکہ میں تو اپنا فرض ادا کر چکا۔

ایک دوسرے موقع پر اپنے حال دروں کا نقشہ کیسے پر سوز اور اثر انگیز الفاظ میں

کھینچتے ہیں:

درون سینہ ما سوز آرزو ز کجاست؟

سیوزماست، ولے بادہ در سیوز کجاست؟

(زبور نم ۵)

میرے سینہ میں یہ سوز آرزو کہاں سے آیا؟ یہ سوز کس نے پیدا کیا؟ کیوں پیدا کیا؟

اس کا آغاز کیا ہے؟ اس کا انجام کیا ہوگا؟

گر قسم این کہ جہاں خاک و ماکف خاکیم

ہ ذرہ ذرہ مادہ جستجو ز کجاست؟ (زبور نم ۵)

ہاں ٹھیک ہے یہ دنیا ایک تیرہ خاک واک ہے اور یہ بھی درست ہے میری

حیثیت بھی مٹی بھر خاک سے زیادہ نہیں لیکن میری رگ رگ میں اور ریشہ ریشہ میں یہ آزار جستجو

کہاں سے آ گیا ہے؟ اس خاک میں، اس کف خاک میں یہ شعلہ یہ شرہ کہاں سے پیدا ہوا؟

نگاہ ما بہ گریباں کہکشاں افتد

جنون ما ز کجا؟ شور ہائے ہوز کجاست؟ (زبور نم ۵)

میری نگاہ کہکشاں کے دامن و گریبان تک پہنچی ہوئی ہے۔ میں اس خاک واک عالم

کا رہنے والا لیکن میری رسائی عالم بالا تک کیسے ہوئی۔ میرا خاک کی جسم زمین پر میری روح عالم

بالا پر آخر پست و بلند میں یہ ربط کیسے پیدا ہو گیا۔ بلند سے ملنے کے لیے، اس سے واصل ہونے کے لیے اس تک رسائی حاصل کرنے کے لیے خاکِ ناتواں میں یہ شورا انگیز جذبہ یہ شور ہائے ہو کیسے پیدا ہوا؟ کس نے پیدا کیا؟ یہ جذبہ کس طرح نمودار ہوا؟ کس طرح پروان چڑھا، کیوں کراسے فروغ عطا ہوا؟

اقبال اس بات پر بہت کڑھتے ہیں کہ وہ تودل کے ہاتھوں مجبور ہو کر قوم کا حال زار دیکھ کر آہ و فغاں کرتے ہیں نالہ، دماغ میں مصروف رہتے ہیں لیکن لوگ جو اپنے ذوقِ سلیم کے مدعی ہیں انہیں شاعر قرار دیتے ہیں۔ کیا اس سے بڑھ کر بھی کوئی قلم ہو سکتا ہے؟

جز نالہ نمی و انم، گویند غزلِ خواتم  
ایں حیست کہ چوں شبنم بر سیدہ من ریزی؟

(زبورِ نجم: ۸)

مجھے آہ نالہ کے سوا کچھ آتا نہیں اور لوگ میری آہ کو غزلِ سراہی اور نالہ کو نغمہ طرازی سمجھتے ہیں۔

اگر واقعی یہی بات ہے کہ میں نالہ سنج نہیں غزلِ سراہوں تو پھر آسانی سے شبنم کی طرح میرے سینہ پر انوار و تجلیات کی بارش کیوں ہوتی رہتی ہے؟ میرے کلام میں "سخنِ باران" (غزل) کیوں نہیں ہے، سوز و ساز کیوں ہے، آہ و نالہ کیوں ہے؟ شیون اور فغاں کیوں ہے؟

اور پھر اپنے خدا سے کہتے ہیں:

ہے ضمیرم آں چناں کن کہ ز شعلہ نوائے  
دلِ خاکیاں فروزم، دلِ نوریاں گدازم

(زبورِ نجم: ۹)

خدا یا! میرے دل کو ایسا بنا دے کہ میری شعلہ نوا سے خاک کیوں (انسانوں) کے دل روشن ہو جائیں اور نوریوں (فرشتوں) کے دلوں میں سوز و گداز کی کیفیت پیدا ہو جائے۔

(۶۶)

## شوخی افکار

زبور عجم میں ایک مقام پر اقبال نے اپنے لیے خدائے قادر و توانا سے دعا مانگی ہے اور وہی کچھ مانگا ہے جو اقبال جیسے دل و دماغ کا شخص مانگ سکتا ہے۔ اس دعا میں سوز بھی ہے اور ساز بھی، تاثر بھی اور گداز بھی، خیال کی بلندی بھی اور نگاہ کی وسعت بھی، دعا کا ایک حصہ ملاحظہ فرمائیے:

ایں بندہ را کہ بانفس دیگران نہ زیست  
یک آہ خانہ زاد مثال سحر بدہ

(زبور عجم: ۳۰)

اے خدا!

تیرا یہ بندہ۔۔۔۔۔ اقبال۔۔۔۔۔ اپنے مزاج و طبیعت اور خیال و نظر کی انفرادیت کے باعث عام لوگوں کے ساتھ زندگی بسر نہیں کر سکتا۔ وہ کسی اور طرح سوچتے ہیں اس کا انداز فکر کچھ اور ہے۔ وہ کسی اور طرح دیکھتے ہیں اس کا نقطہ نظر دوسرا ہے۔ اس کی تمنا یہ ہے کہ وہ آہ خانہ زاد اور مرمت فرما جو سحر کی طرح روشن اور پاکیزہ ہو اور جس میں وہ طاقت ہو کہ ریلج مسکوں کو اپنے جوش و اثر سے ہلا دے:

سلیم، مرا بہ جوئے نکل مایہ میج!

جو لا نگیے بوادی و کوہ و کمر بدہ (زبور عجم: ۳۰)

میرے سل رواں کو جوئے تک مایہ سے نہ اچھنے دے۔ اس طرح میرے ولولے اور وصلے پست ہو کر رہ جائیں گے۔ ان کی روانی کے لیے وادی و کوہ کی وسعت عطا فرما۔

سازی اگر حریفِ یح بے کراں مرا

با اضطراب موج سکون گہر بدہ

(زبور نجم ۴۳)

اگر تو یہ چاہتا ہے کہ مجھے بحر بے پایاں کا حریف بنا دے، مجھ میں وہ وسعت و روانی اور وہ کیفیت پیدا ہو جائے جس کے سامنے سمندر بھی شرمائے تو پھر اے میرے خدا! اضطراب موج کے ساتھ مجھے سکون گہر بھی عطا کر۔ سمندر کا تلاطم بھی دے اور سمندر کی تہہ میں جو سکون ہوتا ہے۔ جہاں قطرہ ناچیز گوہر تابندہ بن جاتا ہے۔ وہ سکون بھی مرحمت فرما۔

اپنی اس انفرادیت کو بار بار مختلف طریقوں اور پہلوؤں سے اقبال بیان کرتے ہیں، ہر انداز میں ایک لطف ہے، ہر بات میں ایک بات ہے، ایک اور موقع پر ارشاد فرماتے ہیں۔

نوائے من ازاں پر سوز و بیباک و غم انگیز است

بخاشاکم شرار افتاد و باد صبح دم تیز است

(زبور نجم ۱۳)

باد صبح دم یعنی فیض عشق نے میری ناشاک میں شرر پیدا کر دیا ہے۔ سوز آرزو پیدا کر دیا ہے یہی وجہ ہے کہ میری نوا پر سوز بھی ہے بیباک بھی اور غم انگیز بھی: یہ بستان جلوہ دادم آتش داغ جدائی را  
نیمش تیر تری سازد و شبنم غلط ریز است

(زبور نجم ۱۳)

میں نے اہل چمن میں داغ جدائی کا احساس پیدا کیا ہے کہ تم اپنے مقصد سے اپنی نیابت سے اپنی غایت سے جدا ہو۔ یاد نسیم اس آگ۔۔۔۔۔ عشق پر تیل کا کام کرتی ہے۔ لیکن شبنم یعنی فکر غلط اندیش اس کے لیے پانی بن جاتی ہے، اسے بجھا دیتی ہے۔

اشارات ہائے پنہاں خانماں برہم زندہ لیکن  
مرا آں غمزہ می باید کہ چہ پاک است و خوں ریز است

(زیور نجم ۱۳)

جاننا ہوں محبوب کا اشارہ پنہاں برہم زن ہوش و حواس بلکہ خانماں بر پاد تک ہوتا ہے میں اس اشارہ پنہاں سے لطف ہی لیتا ہوں۔ لیکن میری تضحکی اس سے ڈور نہیں ہوتی۔ مجھے تو وہ چاہیے جو بیباک ہونے کے ساتھ ساتھ خون ریز بھی ہو۔

پھر فرماتے ہیں اور کتنے حسین و غریب انداز میں فرماتے ہیں:

مرا بنگر کہ در ہندوستان دیگر نے بنی  
برہمن زادہ رمز آشنائے روم و تبریز است

(زیور نجم ۱۳)

لوگو!۔۔۔ مجھے دیکھو۔ ہندوستان میں کوئی دوسرا مجھ سا نہیں پاؤ گے۔ میں برہمن زادہ ہوں میرے ماں باپ نہ عرب سے آئے تھے نہ فارس سے۔ میں یہیں کا رہنے والا ہوں۔ ایک بت پرست خاندان کا چشم و چراغ

آبا مرے لاتی و مناتی

لیکن یہ عشق ہی کا فیضان تو ہے جس نے مجھے روم و تبریز رمز آشنا بنا دیا ہے ورنہ کہاں میں کہاں روم کی دنیائے حقائق کہاں میں کہاں تبریز کے معارف؟ یہی عشق ہے کہ جس نے مجھے آہونالہ پر مجبور کر دیا ہے۔ مصروفِ نفاں کر رکھا ہے۔

غزلے روم کہ شاید یہ نوا قرارم آید

سپ شعلہ کم نہ گردد ز گسستن شرارہ

(زیور نجم ۱۳)

میں غزل سرائی کرتا ہوں۔ اس امید پر کہ شاید اس طرح ذل کا سوز اور روح کی تپش کچھ کم ہو جائے۔ لیکن یہ میری غلط جہتی ہے۔ کہیں ایسا بھی ہو سکتا ہے کہ دو چار چنگاریوں کے جھڑ جانے سے شعلہ کی تپ و تاب گرمی اور تپش کم ہو جائے؟

دل زندہ کہ دادی پہ حجاب در نہ سازو  
لگے بدہ کہ بیند شررے بہ سنگ خارہ

(زیورہجم: ۱۳)

اے خدا! تو نے مجھے وہ دل مرحمت فرمایا ہے جو پابند حجاب نہیں رہ سکتا۔ حجاب کے پردے اٹھا دینا چاہتا ہے۔ مجھے وہ نگاہ مرحمت فرما جو سنگ خارہ کا سینہ اس کی تپش اس کے شرر اور اس کی خلش کا نظارہ کر سکے۔

نکشد سفینہ کس پہ یے بلند موجے  
خطرے کہ عشق بیند بہ سلامت کنارہ!

(زیورہجم: ۱۵)

پر شور متلاطم اور طوفانی سمندر سے جلتی ڈوبتی کشتی بھی وہ خطرہ محسوس نہیں کر سکتی جو عشق کو ساحل کی آسودگی میں نظر آتا ہے۔ آسودگی ساحل مرگ آفریں ہے اور سمندر کا تلاطم خروش اور توجہ حیات آفریں مجھے زندگی چاہیے موت نہیں۔

پہ شکوہ بے نیازی زخدا یگاں گزشم  
صفحہ مہ تمانے کہ گزشت بر ستارہ

(زیورہجم: ۱۵)

اور یہی وجہ ہے کہ خداوند ان دنیا کو میں خاطر میں نہیں لاتا۔ شکوہ بے نیازی کے ساتھ ان پر حقارت کی نظر ڈالتا گزر جاتا ہوں۔ جس طرح چاند ستاروں کو خاطر میں نہیں لاتا ان سے بے نیاز اور بے پروا رہتا ہے، ان کے پاس صرف سیم وزر ہے۔ میرے پاس خیالات کے موتی ہیں، نگاہ کے جواہر ہیں، عشق کا داغ یعنی لعل گراں ہے، میں ان سلاطین و ملوک کو کیا خیال میں لاسکتا ہوں۔ یہ تو خرف ریزے ہیں۔

لیکن ملوک و سلاطین سے اس بے نیازی اور انفرادیت کی اس شان و رفعت کے باوجود ایک مصیبت کی طرف ایک دوسری غزل میں اشارہ کرتے ہیں۔ ارشاد ہوتا ہے:

تا بہ گفتار اگر بہت شناسائے نیست

وائے آل بندو کہ در سینہ او رازے بہت (زیورہجم: ۱۶)

خدا نے مجھے طاقتِ گفتار تو عطا فرمادی ہے جو کچھ محسوس کرتا ہوں جو کچھ دیکھتا ہوں جو کچھ پاتا ہوں اسے بیان تو کر سکتا ہوں لیکن وہ لوگ کہاں سے لاؤں جو میرے احساس کو محسوس کر سکیں؟ جو میرے نظارے کا نظارہ کر سکیں جو اپنے دامن میں وہ لے سکیں جو میرے پاس ہے؟ اس شخص سے بھی زیادہ بد قسمت اور پر حسرت کوئی شخص ہو سکتا ہے جو اپنے سینہ میں رازِ عشق پوشیدہ رکھتا ہو، لیکن وہ شناسا اور دوست نہ رکھتا ہو جو اس کے محرم راز بن سکیں جو اس کی کیفیت چیتابی کو محسوس کر سکیں۔ کیا یہ بد قسمتی کی انتہا نہیں ہے؟

مردہ خاکیم و سزاوار دل زندہ شدم!

ایں دل زندہ و ما! کار خدا سازے ہست

(زبور نجم: ۱۶)

میری حیثیت اور بساط کیا ہے؟ ایک مشت خاک اور خاک بھی کیسی؟ خاک مردہ لیکن اس کے باوجود اس پتھر میرزی اور کم مانگی کے باوجود عزت یہ بخش گئی ہے کہ دل زندہ کا سزاوار قرار پایا ہوں۔ دل وہ عطا ہوا ہے جو زندہ ہے جو اضطراب و خلش کا لذت آشنا ہے جو درد اور کک کی لطف فرمائوں سے واقف ہے جو جلتا ہے تڑپتا ہے مضطرب رہتا ہے۔ ایک طرف تن مردہ دوسری جانب دل زندہ کہاں مشت خاک کہاں دل بے قرار۔ یہ ان ہونی بات صرف خدائے کار ساز کا عطیہ ہے اور بس اور نہ کہاں میں اور کہاں یہ نعمت جاوید؟

شعلہ سینہ من خانہ فروز است ولے

شعلہ ہست کہ ہم خانہ براندازے ہست!

(زبور نجم: ۱۶)

اور یہ شعلہ جو میرے سینہ میں بھڑک رہا ہے، یہ آگ جو میرے دل میں روشن ہے یہ طوفان جس نے میری کائنات کو بالا کر رکھی ہے، یہ عجیب طرح کا طوفان ہے، ایسا طوفان جس کے پاس تخریب بھی ہے اور تعمیر بھی۔ یہ آگ عجیب طرح کی آگ ہے، یہ خانہ افروز بھی ہے اور خانہ برانداز بھی، گھر میں روشنی بھی پیدا کرتی ہے اور گھر کو اجاڑ بھی دیتی ہے، روشنی پیدا کر کے آرزو پیدا کرتی ہے اور یہ آرزو خانہ برانداز بن کر خود میرے ہاتھوں میرا گھر ڈھالیتی



ہے۔ مجھے دشتِ بیابانی اور صحرا انور دی پر مجبور کر دیتی ہے۔

اور پھر جب اپنے عشق کو نمایاں اپنے عشق کی آگ کو روشن اپنے طوقانوں کو تند  
جولاں اپنی خودی کو درخشاں اور اپنے "انا" کو بے پایاں محسوس کرتے ہیں تو (ایک دوسری  
جگہ) کس جوش و خروش کے ساتھ نعرہ لگاتے ہیں:

ایں جہانِ چوست؟ صنم خانہ پندار من است

جلوہ او گرو دیدہ بیدار من است

(زبور عجم: ۱۷)

یہ جہان رنگ و بو کیا ہے؟ صرف میرے پندار کا صنم خانہ اس کی یہ رونق اس کی یہ شان، اس کی  
یہ ہوش ربانی! یہ سب چیزیں میرے بنائے ہوئے کھلونے ہیں، میرے صنم خانہ پندار کی  
زیینت ان کا وجود میرے دم سے قائم ہے۔ میں ہوں تو یہ بھی ہیں، میں نہیں تو یہ بھی نہیں، سب  
کچھ میرے دم کا ظہور ہے۔ یہ ساری جلوہ آرائیاں میرے دیدہ بیدار کی رتلب منت ہیں:

ہستی نیستی از دیدن و نا دیدن من!

چہ زماں و چہ مکاں شوختی افکار من است

(زبور عجم: ۱۷)

یہ ہستی کیا ہے؟

یہ نیستی کیا ہے؟

کچھ نہیں۔۔۔۔ میں دیکھوں تو "ہست ہے" میں نہ دیکھوں تو نیست "اس لیے کہ  
سب کچھ میں ہی ہوں۔ میرا ہی وجود ہے جس نے ان سب کو بنایا ہے، میری ہی آنکھ ہے جس  
نے ان سب کو جلوہ طرازی بخشا ہے، میرا ہی ذہن ہے جس نے یہ دنیا بسائی ہے، میری ہی آنکھ  
سے باہر، میرے ذہن سے باہر، میری روح سے باہر کچھ نہیں۔

اور

یہ زماں کیا ہے؟

یہ مکاں کیا ہے؟

یہ بھی کچھ نہیں 'بیچ' لاشے محض یہ زمین و مکان بھی اپنا کوئی معبود نہیں رکھتے یہ سب اعتباری اور القائی چیزیں ہیں۔ محض میرے ذہن کی پیداوار۔ میری چشم خلاق کی مخلوق میری شوخی افکار کی نمود۔۔۔ اس کے سوا کچھ نہیں۔

اسی مضمون کو اور زیادہ دل فریب انداز میں بیان کرتے ہیں:  
ہم آفاق کہ گیرم بہ نگاہے اورا  
حلقہ ہست کہ از گردش پرکار من است

(زبور نجم: ۱۷)

اور یہ آفاق یہ جہان رنگ و بو، یہ دنیا، حسرت و آرزو، یہ عالم کیف و کم جو نگاہ کے محسوس میں اسیر ہے کیا ہے؟۔۔۔ یا صرف ایک حلقہ، جو میری گردش پرکار کا زائیدہ ہے۔  
اور زیادہ وضاحت کرتے ہوئے ارشاد فرماتے ہیں:

از فسون کارئی دل اسیر و سکون غیب و حضور  
اسی کہ نماز و کشائندہ امراہ من است

(زبور نجم: ۱۷)

یہ حرکت جو نظر آتی ہے، یہ سکون جو نظر آتا ہے یہ غیب جسے ہم نہیں دیکھتے یہ خودی جو ہمارا مشاہدہ ہے۔ یہ سب کیا ہے۔۔۔ ان کی حقیقت بھی صرف "لا" ہے۔ یہ سارا آفاق یہ ساری دنیا، یہ ساری کائنات محض ایک مفروضہ ہے۔ محض ایک وہم ہے محض ایک اعتبار ہے جو ہم نے قائم کر لیا ہے۔ محض ایک احساس ہے جو ہماری حس نے پیدا کر لیا ہے ورنہ ان میں سے کسی چیز کا خارج میں وجود نہیں ہے۔ ہے تو صرف میرے ذہن میں۔  
اور شعر تو یہ ہے:

اے من از فیض تو پایندہ نشان تو کجا است؟  
اسی دو گیتی اثر ماست جہان تو کجا است؟

(زبور نجم: ۱۷)

اے خدا! اے رب کائنات!

میں تیرا پروردگار ہوں تیرے فیض نے مجھے پاکندگی بخشی ہے تو نے ہی مجھے صبر سے بہت کیا ہے تو نے ہی میرے ذہن کی یہ خلاق بخشی ہے کہ جو نہیں ہے اسے ممکن کروں تو یہ سب کچھ یہ کوہ و دشت دریا و صحرا یہ شجر و جڑیہ گل صدر گنگ یہ شاخ نشین پیدائلی جن یہ تو اے بلبل یہ صدائے ہائے وہو۔ یہ رنگارنگی یہ بوقلمونی میری ہی نگاہ کرشمہ کارا میرے ذہن بیدار کی پیداوار ہے۔۔۔ لیکن تو کہ جس نے مجھے پیدا کیا تیرا نشان کہاں ہے اور کجیہ آفاق میری نگاہ کا کرشمہ میرے دل کی میرے ذہن کی زائیدہ ہے تیرا جہان کیا ہے تیری دنیا کہاں ہے؟

(۶۷)

## نقش و نگار

اقبال نے اپنی ملت کو بہت کچھ دیا ہے۔ اس سے لیا کچھ نہیں۔ اس نے سبے مزدور  
 صلہ اپنی قوم میں نئی زندگی پیدا کی، اسے اکابر سلف سے روشناس کرایا، جہالت، غیر اسلامی  
 ماحول اور دانش مغرب نے مسلمانوں کے تعلیم یافتہ طبقہ کو اسلام سے اسلام کے فلسفہ سے اسلام  
 کی تعلیمات سے بیگانہ اور نا آشنا کر دیا تھا۔ انہیں دانش و ران فرنگ کے نام از بر تھے۔ لیکن  
 اپنے بزرگوں کے علمی کارناموں سے یہ ناواقف تھے۔ انہیں یہ معلوم تھا، یورپ نے دنیا کو  
 سائنس، دریافت، تحقیق اور علم کے سلسلہ میں کیا کچھ دیا ہے۔ لیکن انہیں یہ بالکل نہیں معلوم تھا  
 کہ ان کے بزرگوں نے یورپ کے عہد حیات میں جسے بجا طور پر ذور تار کی کہا جاسکتا ہے کس  
 طرح علم کی شمع روشن کی تھی۔ انہوں نے اپنے دشمنوں سے یہ سن کر یقین کر لیا کہ مسلمان ابتدا  
 سے انتہا تک آغاز سے انجام تک شروع سے آج تک کچھ نہ تھے اور اگر تھے تو متعصب، تنگ  
 دل، فاجر کی حیثیت سے ظالم، عالم کی حیثیت سے مقلد و اعظم کی حیثیت سے جاہل، رہنما کی  
 حیثیت سے گم کردہ راہ، حکمران کی حیثیت سے ناکام، شاعر کی حیثیت سے لغو گو، ادیب اور دانش  
 طراز کی حیثیت سے لفاظ، طیب کی حیثیت سے اناڑی اور عطائی، مبلغ کی حیثیت سے تنگ  
 دل، تند مزاج، درشت گو انہوں نے غیروں کے دانش کدوں میں جو کچھ پڑھا تھا، جو کچھ سیکھا  
 تھا، جو کچھ حاصل کیا تھا اس کی روشنی میں اپنے اسلاف کا حال بیان کرتے ہوئے شرماتے  
 تھے۔ اسلاف کا نام سن کر ناک بھوں چڑھالیتے تھے۔ دوسروں کی محفل میں یہ ذکر آنے نہیں  
 دیتے تھے اور اگر کسی طرح آجاتا تھا تو اس سے کترانے کی کوشش کرتے تھے۔ لیکن انہوں نے  
 اتنی ذممت کبھی نہیں گوارا فرمائی کہ خود اپنی تاریخ کے اوراق کھنگالتے، اس کا مطالعہ کرتے اور اس

کی روشنی میں رائے قائم کرتے انھوں نے اپنے بزرگوں کو بڑا اس وقت مانا جب یورپ نے ان میں سے کسی کے آگے سر تسلیم خم کیا۔ لیکن جسے یورپ کی بارگاہ سے سید قبول مل نہ سکی وہ ان کے دل و دماغ کو متاثر نہ کر سکا۔

ان حالات میں اقبال نے اپنی نوائے پریشاں سے اپنے کام اپنے مقصد کا آغاز کیا۔ شروع میں یہ آواز نامانوس سی محسوس ہوئی لیکن اس میں زور تھا، قوت تھی، دلائل تھے، پختگی تھی، صحت تھی، توانائی تھی۔ زیادہ عرصہ تک مزاحمت اور مقادمت نہ کی جا سکی۔ آخر یہ آواز سننی پڑی۔ اس پر توجہ کرنے پر مجبور ہونا پڑا۔ اس کے وزن، زور اور سچائی کو ماننا پڑا۔ بلاشبہ یہ انقلاب جو اقبال نے پیدا کیا بہت بڑا تھا، لیکن اتنا بڑا نہ تھا کہ وہ خود اس سے مطمئن ہو سکے۔ ان کے معیار سے یہ بہت کم تھا بلکہ نہ ہونے کے برابر تھا۔ ان کا معیار تھا کہ آج کا مسلمان پھر وہ مرد مسلمان اور بندہ مومن ہو جائے جسے دنیا کی تاریخ نے عقلمت کے ساتھ اپنے اوراق سینہ میں ہمیشہ کے لیے محفوظ کر لیا ہے۔ مقصد کی اس نارسائی کو دیکھ کر وہ سوچنے لگتے ہیں، میں کہاں پیدا ہو گیا؟ میں کچھ ہوں؟ یہ کچھ ہیں جو میں کہتا ہوں وہ ان کے لیے درخور التفات نہیں۔ جو یہ کہتے ہیں وہ میرے نزدیک بے معنی ہے۔ انہی تاثرات کے عالم میں وہ اپنے خدا سے مخاطب ہوتے ہیں اور کہتے ہیں:

باد بہار را بگو پے بہ خیال من برو  
وادی و دشت را دہد نقش و نگار ایں چنین

(زبور عجم: ۱۸)

اے خدا!

باد بہار کو حکم دے کہ وہ مجھے سمجھے اور اپنی روح میں مجھے جذب کر لے تاکہ پھر اس میں یہ صلاحیت پیدا ہو جائے کہ وہ دنیا کو انہی نقش و نگار سے مزین کر سکے جو میرے نگار خانہ آرزو میں ڈھلتے اور بنتے رہتے ہیں:

زادۂ باغ و راغ را از قسم طراوت

در جمن تو ز بستم با گل و خار ایں چنین (زبور عجم: ۱۸)

شیخ غلام علی ایندلسز

اس دنیا میں جو کوئی بھی ہے، خواہ وہ پروردہ باغ و چمن ہو یا زائدہ دشت و صحرا اپنے خیالات میں نے اس تک ضرور پہنچائے ہیں۔ میں تیری دنیا میں رہا، وہاں میں نے زندگی بسر کی لیکن یہ نہیں کیا کہ خار سے دامن بچایا ہو اور پھول کو گلے لگایا ہو۔

میری دونوں سے آشنائی تھی

میں نے سب کے ساتھ گذر کیا، سب کو اپنے نفس سے تروتازہ رکھنے کی کوشش کی، کسی کو آزار نہیں پہنچایا ہے، کسی کے درپے اذیت نہیں ہوا، کسی کے زیاں کا خواہاں نہیں ہوا، سب کے ساتھ گزر کرتا اور اپنے نفس گرم کی گرمی ان تک پہنچاتا رہا۔

دل بہ کسے بناختہ یا دو جہاں نہ ساختہ

من بہ حضور تو رسم روز شمار میں چنیں

(زبور نجم ۱۸)

میں نے اپنا دل اس دنیا سے دوں میں کسی سے نہیں اٹکایا، دو جہاں کی کسی ہستی سے ربط و تعلق نہیں پیدا کیا، روز شمار یعنی قیامت کے دن تیرے حضور میں پہنچا تو اس طرح کہ سب سے بیگانہ تھا۔۔۔ تیرے سوا لوگ لگی تھی تو تیری خیال تھا تو تیرا:

فاحۃ کہن صغیرۃ نالہ من شنید و گفت

کس نہ سرو در چمن نغمہ پارا میں چنیں

(زبور نجم ۱۸)

اس دنیا میں جب تک زندہ رہا، ایک ہی کام کرتا رہا، یعنی تیرا نغمہ گاتا رہا، تیرے نیک اور مقبول بندوں کا نقیب بنا رہا، تیرے بتائے ہوئے راستے پر چلنے کی لوگوں کو تلقین کرتا رہا، میرے نالہ نارسا کو سن کر فاحۃ کہن صغیر بھی چلا اٹھی۔

کس نہ سرو در چمن نغمہ پارا میں چنیں

(زبور نجم ۱۸)

یعنی کسی نے آج تک اس چمن میں اسلاف و اکابر کا نغمہ اس لئے اور اس دھن میں

نہیں گایا تھا۔

(۶۸)

## واردات

اقبال جب اپنے واردات بیان کرتے ہیں تو ان میں عجیب لطف ہوتا ہے، شکوہ الفاظ بھی اور جلال معنی بھی زبان کی دل کشی بھی اور مفہوم کی گہرائی بھی، بیان کی عطاوت بھی اور خیال کی رعنائی بھی اصل بات یہ ہے کہ اقبال فن اور آرٹ کی خاطر شاعری نہیں کرتے نہ عشق و ہوس کی کیفیت۔۔۔۔ جو سراسر مصنوعی ہوتی ہے۔۔۔۔ اپنے اوپر طاری کر کے بلا کشان محبت میں اپنا نام لکھانا چاہتے ہیں۔ وہ تو صرف وہی کہتے ہیں جس کا ان پر القا ہوتا ہے۔ یعنی واردات قلب یہ واردات اگر کسی کے لیے ہالیدگی روح کا سبب ہیں تو ٹھیک اور انقباض طبع کا موجب ہیں تو پرواہ نہیں۔

نہ ستائش کی تمنا نہ صلہ کی پروا

گر نہیں ہیں مرے اشعار میں معنی نہ سہمی

زبور مجھ کی ایک غزل میں فقر جو اقبال کی مخصوص اصطلاح ہے یعنی جو عبارت ہے مرد مومن اور مرد کامل سے۔۔۔۔ کی تعریف کرتے ہیں اور بڑے و الہانہ انداز میں کہتے ہیں:

آں فقر کہ بے حیفے صد کشور دل گیرد

از شوکت دارا پہ از فر مغریدوں یہ

(زبور مجھ، ۲۳)

وہ فقر جو تیغ و سناں کا سہارا لیے بغیر دلوں پر حکومت کرتا ہے دارا کی دارائی اور

نہ فریدوں سے کہیں بہتر ہے، گوار کے زور سے اگر تاج شہر یاری پہنا تو کیا پہنا، بات تو جب ہے کہ تیغ و سناں کی طرف نظر بھی نہ ڈالی جائے اور سر جھکنے لگیں، دل پابوسی کے لیے خود بڑھنے لگیں۔

اس طرح کی متعدد کیفیتیں بیان کرنے کے بعد اقبال اپنی جوئے معرفت کی طرف آتے ہیں اور بڑی خود اعتمادی کے ساتھ کہتے ہیں:

در جوئے روان ما، بے منت طوفانے  
یک موج اگر خیزد آں موج جنہوں بہ

(زبور نجم، ۲۳)

جس طرح فخر بے منت تیغ و سناں دلوں پر حکومت کرتا ہے اسی طرح میرے جوئے رواں جو معرفت اور حقیقت کا سمندر ہے، اس کی ایک معمولی سی موج بھی تو دوسارے دریائے جیہوں سے بہتر اور برتر ہے۔ جنہوں کی موج صرف آں پاس تک پہنچتی ہے، لیکن میری جوئے معرفت کی موج وہاں کے شہر دریا اپنی لپیٹ میں لے لیتی ہے۔

سپے کہ تو آوردی در شہر نمی گنجید  
این خانہ بر اندازے در خلوت ہاموں بہ

(زبور نجم، ۲۳)

اب اقبال اپنے آپ کو مخاطب کرتے ہیں اور کہتے ہیں: حقائق و معارف کا یہ سیل بے پناہ جو اپنے جلو میں لایا ہے یہ شہر کے تنکنائے میں نہیں سا سکتا۔ اس کے لیے تو وسعت صحرا درکار ہے شہروں کی کشادگی تو صرف ندیوں، نہروں اور نالوں کی متحمل ہو سکتی ہے میرے سیل رواں کی تاب نہیں لاسکتی۔ اس کے لیے بے حد نہایت صحرا چاہیے۔ جس طرح میرے خیالات کی کوئی تھانہ نہیں اسی طرح میرے خیالات کا نشیمن بھی ایسا ہونا چاہیے جس کا کوئی اور جوڑ نہ ہو۔

☆

چلیے۔۔۔۔۔ اقبال کے ساتھ چلتے رہیے۔ آپ تھکیں گے نہیں، گھبراہٹیں گے نہیں، بد دل اور مایوس بھی نہیں ہوں گے، اقبال شاعر نہیں فخر طریقت ہے، اس کے نقش قدم پر



چلیے یا اس کے ساتھ ساتھ چلیے یا اس کے پیچھے پیچھے چلیے، آپ کی آنکھیں کھلتی جائیں گی، آپ کے اس دل پر انوار و تجلیات کی بارش ہوتی رہے گی، آپ نئے نئے مقامات سے گزریں گے، آپ پر نئے نئے احوال طاری ہوں گے، آپ کے نہاں خانہ دل میں ایسے ایسے تخیلات آئیں گے جو رفعت میں جبریل امین کے ہمسر ہوں گے، آپ کا ذہن ایسی ایسی حقیقتوں کو محسوس کرے گا جن کا آپ کو کبھی وہم و گمان بھی نہیں ہوا ہوگا، آپ ایسے ایسے کیفیات سے دوچار ہوں گے جو آپ کے لیے عجیب بھی ہوں گے اور دل کش بھی، آپ کی آنکھیں وہ مناظر دیکھیں گی جن کی آپ اکیلے ہوتے تنہا ہوتے تو تاب بھی نہیں لاسکتے تھے، آپ کا دل نئے افکار کا آماجگاہ بن جائے گا، آپ کی شوقی افکار خود آپ کو حیران و ششدر کر دے گی، آپ کا جی چاہے گا یہ راستہ کبھی ختم نہ ہو، یہ زمین اپنی گردش بھول جائے، یہ فلک کج رفتار ساکت ہو جائے اور آپ چلتے رہیں۔۔۔ اقبال کے ساتھ ساتھ اقبال کے پیچھے پیچھے۔

وہ دیکھیے شاعر۔۔۔ اقبال۔۔۔ اپنے کج عزالت سے نکلا، آنکھیں شمار آلود ہیں ماتھے پر غور و فکر کی شکنیں پڑی ہوئی ہیں، انداز میں بے پروائی بھی ہے اور استغنا بھی۔۔۔ کچھ آپ کو معلوم بھی ہے اقبال کہاں جا رہا ہے؟ وہ خدا کی بارگاہ میں حاضر ہے اور کہہ رہا ہے:

یا جہانے تازہ یا امتحانے تازہ

می کنی تا چند با ما آنچه کردی پیش ازین

یا چنناں کن یا چننیں! (زبور مجم: ۴۳)

یعنی یا تو ایک نئی دنیا پیدا کر یا اپنے امتحان کا انداز و سلوب بدل دے۔ دنیا بھی وہی رہانی ہے، امتحان و ابتلا کی کیفیتوں میں بھی کوئی ندرت نہیں، وہی حق و باطل کی آویزش، وہی نادر گل کی کشمکش، وہی سیاہی اور سفیدی کی چشمک، وہی تاریکی اور روشنی کی کشمکش۔

ان دونوں میں سے ایک چیز بدل دے یا نئی دنیا یا نیا امتحان۔

نقصر بخش؟ یا شکوہ خسرو پرویز بخش

یا عطا فرما خرد با فطرت روح اا میں

یا چنناں کن یا چننیں! (زبور مجم: ۴۵)

شیخ نظام علی ایندلسز

اگر تو فقر و عطا فرمانا چاہتا ہے تو سبحان اللہ اس سے بڑھ کر نعمت اور کیا ہو سکتی ہے! لیکن وہ فقر نہیں جو عبادت ہے، فاقہ کشی، زبوں حالی اور گرفتگی سے وہ فقر چاہیے جس کے ساتھ شکوہ پر ویز بھی ہو جسے دیکھ کر دنیا کی آنکھیں خیرہ ہو جائیں، جس کی تاب سلاطین و ملوک نہ لائیں، جس میں و بد نہ ہو، ظن نہ ہو، غلبہ ہو، تسلط ہو، کار فرمائی ہو۔

اور اگر وہ فقر نہیں دیتا جو شکوہ پر ویز کا حامل ہو تو پھر وہ خرد و عطا فرمانا جو فطرت روح الامین سے ساز رکھتی ہو۔ ایک چیز نہیں ملتی، نہ ملے، لیکن دوسری جو چیز ملتی ہے اس میں کچھ شان و تحمل تو ہو۔

یا بکس در سینہ من آرزوئے انقلاب  
یا دگرگوں گن نہاد این زماں زمیں

یا چنناں کن یا چنیں! (زبور نجم: ۲۵)

یہ میرے سینہ میں آرزوؤں کا جو طوفان اٹھ رہا ہے یا تو اسے ختم کر دے اور یہ نہیں کرنا تو پھر اس زمین و زماں کی نہاد بدل دے، یہ نہیں ہو سکتا کہ زمین و زماں کی نہاد بھی قائم رہے اور میرا سینہ محشرستان آرزو بھی بنا رہے، دونوں میں سے ایک چیز رہے گی ورنہ

یا میرا گریباں چاک! یا دامن یزداں چاک

ایسی باتیں اقبال کے سوا کون کہہ سکتا ہے؟ یہ باتیں اسی کو زیب دیتی ہیں، وہی کہہ سکتا ہے، اسی پر اچھی لگتی ہیں، ہر بات ہر شخص نہیں کہہ سکتا، کہنے والا بھی ویسا ہی ہونا چاہیے جیسی بات۔

اقبال نے بڑے شوق سے فلسفہ و حکمت کی تکمیل کی تھی، لیکن اتنا کچھ پڑھ لینے اور حاصل کر لینے اور کاملی ہو جانے کے باوجود انھوں نے محسوس کیا کہ وہ نہیں ملا، جس کی دل کو طلب تھی، لہذا وہ دانش افراغ اور فلسفہ مغرب سے متنفر اور بیزار ہو گئے۔ فرماتے ہیں:

حکمت و فلسفہ کرد است گراں خیز مرا

خضر من! از سرم این بار گراں پاک انداز

(زبور نجم: ۳۹)

نہ یہ حکمت میرے کام آئی نہ یہ فلسفہ میرے درد کا درماں بنا، بلکہ اُلٹے ان چیزوں نے مجھے گراں خیز پر تکلف اور آرام طلب بنا دیا۔ لہذا اے خدا! اس بار گراں کو ہٹالے۔ میں تو وہ ہوں جو زمین سے آسمان پر، دنیا سے جنت میں پستی سے بلندی تک پہنچنا چاہتا ہوں، لیکن یہ حکمت میرے پاؤں پکڑ لیتی ہے۔ یہ فلسفہ میرا اعناں گیر ہو جاتا ہے۔

او بہ یک دانہ گندم بہ زمینم انداخت

تو بیک نجرعہ آب آنسوئے افلاک انداز

(زبور نجم، ۲۹)

ایوالبشر آدم نے ایک دانہ گندم کے باعث مجھے آسمان سے زمین کا مین بنا دیا تو اپنی شراب معرفت کا ایک جرعه مجھے پلا اور اپنے قرب کی نعمت عطا فرما دے۔ میں اس پستی سے بلندی تک پہنچنا چاہتا ہوں تو میری دستگیری کر، میری مدد فرما، مجھے اپنا بنا لے۔

دیوانہ بنانا ہے تو دیوانہ بنا دے

## بسل کی تڑپ

آخر شب دید کے قابل تھی بسل کی تڑپ  
صدم کوئی اگر بالائے پام آیا تو کیا  
بجھ گیا وہ شعلہ جو مقصود ہر پروانہ تھا  
اب کوئی سودائی سوز تمام آیا تو کیا  
پھول بے پروا ہیں تو گرم نوا ہو یا نہ ہو  
کارواں بے حس ہے آواز درا ہو یا نہ ہو

(بانگ درا، ۱۸۶)

(۶۹)

پرواز

پوشش از موج ہر یادے کہ می آید ز جا رستم  
دل من از گمانہا در خروش آمد، یقینے وہ  
(زبور نجم: ۳۰)

ہے جانم آرزو ہا بود و ناپود شرر دارد  
شہم را کو کہے از آرزوئے دل نشینے وہ  
(زبور نجم: ۳۰)

ہے دستم خامہ واری کہ نقش خسروی بندد  
رقم کش ایں چہ نیم کردہ لوح چہینے وہ  
(زبور نجم: ۳۰)

ہوا کا ہر جھونکا ایک ہنکے کی طرح مجھے ادھر سے ادھر کر دیتا ہے۔ یعنی وساوس کی ہر لہر  
میرے اعتقاد و یقین کی دنیا متزلزل کر دیتی ہے۔ دل ہے کہ ظن و تخمین کی کثرت سے محشر ستاں  
بنا ہوا ہے۔۔۔۔۔ اے خدا! اس دل ناقواں کو یقین و ایمان کی قوت سے مستحکم کر دے تاکہ وساوس  
کا طوفان تند جولاں بھی اسے اپنی جگہ سے نہ ہٹا سکے۔

اے خدا!

میری زندگی گہوارۂ حسرت و آرزو بنی ہوئی ہے۔ لیکن آرزو کا ہے کی؟ تاپا کد اور

ہاتھام چیزوں کی یہ آرزو مجھے پسند نہیں۔ مجھے وہ قوی اور حکم آواز پابے جو میری رات کی ہار کی میں کوکب امید بن کر چمکے۔

خدایا!

تو نے میرے ہاتھ میں موقعم دیا ہے کہ اس سے جو کچھ اترتے ہیں وہ خسروی اور شہریاری کے نقوش ہوتے ہیں تو پھر اے خدا وہ لوح نہیں لگی مگر ماہا جس پر یہ نقوش میں مرتسم کر سکوں۔

## مردان خدا

وہی ہے بندہ خرد جس کی ضرب ہے کاری  
 نہ وہ کہ حرب ہے جس کی تمام بھاری!  
 ازل سے فطرتِ احرار میں ہیں وہاں ہوش  
 قلندری و قبا پوشی کو لکھ داری!  
 زمانہ لے کے جسے آفتاب کتا ہے  
 انہیں کی خاک میں پوشیدہ ہے وہ چکاری

(ضرب کلیم: ۲۳)

(۷۰)

## ہمہ از اوست

ہمہ افکار من از تست چہ در دل چہ بہ لب  
گمہ از بحر بر آری نہ بر آری از تست  
(زیورنگم ۳۳)

من ہماں مشب غبارم کہ بجائے نہ رسد  
لالہ از تست و نیم ایہ بہاری از تست  
(زیورنگم ۳۳)

گلہ با دہشتم، از دل بہ زبانی نہ رسید  
مہر و بے مہری و عیاری و یاری از تست  
(زیورنگم ۳۳)

میرے افکار، خواہ دل کے نشیمن میں روپوش ہوں یا زبان پر آ کر افشاں ہوں۔۔۔  
تیری مرضی اور اشارہ کے پابند ہیں۔

اپنے خیالات کے موتی فکر کے سمندر سے اگر نکال سکتا ہوں تو اور نہیں نکال سکتا تو  
سب کچھ تیری مرضی اور تیرے اشارہ پر منحصر ہے۔ میں تو کچھ بھی نہیں کر سکتا۔

میری حیثیت کیا ہے؟ بس ایک مشب غبار اور یہ مشب غبار کیا ہوتا ہے؟ ہوا کے  
جھونکے کے ساتھ اپنی جگہ بدلنے پر مجبور ہو جاتا ہے۔

لیکن میرا سینا اگر گل لالہ کی طرح داغِ محبت کا آئینہ دار ہے اور میرے تن بے جان  
میں اگر عشق و فخر کی روح کا فرما ہے تو یہ تیر اور صرف تیرا فیض ہے۔

یہ دُنیا والے!

میں انھیں جانتا ہوں یہ کیا ہیں یا ان کی مہر و محبت غرض سے خالی نہیں۔ ان کی بے مہری اور بے رخی پندار و نخواست کے سوا کچھ نہیں۔ ان کی عیاری، ہوس اور خود غرضی کا نمونہ ہے۔ ان کی عیاری صرف غرض ہے اور بس۔

لیکن یہ میں کیا کہہ گیا۔ مجھے اور مجھے کیا ساری دُنیا کو جو کچھ ملتا ہے وہ تیری ہی طرف سے تو۔ پھر شکوہ کس لیے اور شکایت کیوں؟۔۔۔ میں خاموش ہوا چاہتا ہوں۔

(۷۱)

## مسافر

ازل تاب و سب پوشیدہ من  
ابد از ذوق و شوق انتظارم

(زبور نجم ۳۹)

میں راہ عشق کا رہو ہوں نہ منزل کی جستجو نہ گھر کی آرزو کبھی سر راہ بیٹھ جاتا ہوں۔

بیٹھے ہیں رہ گزر پہ ہم کوئی ہمیں اٹھائے کیوں

کبھی جہاں حشمتی اور بادیہ پیاکی اختیار کر لیتا ہوں۔ آج یہاں کل وہاں کبھی اس شہر میں کبھی  
دوسرے شہر میں۔ یہاں بھی مسافر وہاں بھی غریب الوطن۔

ہوئے خانہ و منزل نہ دارم

مے راہم غریب ہر دیارم

ذکرم اشک چوں شبنم فروریخت

کہ من ہم خاکم و در راہ گزارم!

☆

اپنی حیثیت پر غور کرتا ہوں تو آنکھوں سے جوئے اشک رواں ہو جاتی ہے۔

میری بساط اس کے سوا کیا ہے کہ مشبہ خاک ہوں اور رہگزر میں پڑا ہوں۔ جو

چاہے ٹھوکر لگائے جو چاہے پامال کر دے، ذرا سی ہوا چلے اور میرے اجزائے حیات منتشر

ہو جائیں۔

لیکن اتنا کچھ نہ ہونے پر بھی بہت کچھ ہوں۔



ازل میری ہی تب وہاب کا نام ہے اور اب میرے ہی ذوق و شوق انتظار سے

مبارت ہے۔

آنتیں گلشن ہستی میں شمر چیدہ بھی ہیں  
 اور محروم شمر بھی ہیں، خزاں دیدہ بھی ہیں  
 سیکڑوں نفل ہیں، کابیدہ بھی، ہالیدہ بھی ہیں  
 سیکڑوں بطن چمن میں ابھی پوشیدہ بھی ہیں  
 نخلِ اسلام نمونہ ہے برومندی کا  
 پھل ہے یہ سیکڑوں صدیوں کی چمن بندی کا

(بانگِ در، ۲۰۵)

(۷۲)

## رمز عشق

رمز عشق تو بہ ارباب ہوس نتواں گفت

خن از تاب و سب شعلہ ز خس نتواں گفت

(زبور نجم، ۳۶)

تو مرا ذوق بیای دادی و گفتی کہ بگوے

ہست در سینہ من آنچه بہ کس نتواں گفت؟

(زبور نجم، ۳۶)

از نہاں خانہ دل خوش غزلے می نبرد

سر شائے ہمہ گویم، پہ قفس نتواں گفت

(زبور نجم، ۳۶)

میرے رب!

تو نے مجھے اپنے عشق سے نوازا ہے، لیکن یہ راز ارباب ہوس پر میں فاش نہیں کر سکتا۔ کہیں تنکے سے شعلہ و شرر کی داستان بھی کہی جاسکتی ہے؟ کیا وہ تاب لاسکتا ہے اس داستان خانہ بر انداز کے سنسکی؟۔۔۔ نہیں ہرگز نہیں۔

تو نے مجھے قوت گویائی عطا فرمائی ہے۔ تیرے اس احسان کا شکر کس زبان سے ادا کروں؟ لیکن میرے مولا! میرے سینہ میں جو طوفان چل رہا ہے اسے نا اہل لوگوں کے سامنے کیوں کروا شکاف کر دوں۔

دل کے نہاں خانہ سے خیالات بلند و جمیل کا تانا بانا لگا ہوا ہے، لیکن یہ باتیں شارخ شجر پر بیٹھ کر کی جاسکتی ہیں فتنس میں نہیں۔ آزادی ہو تو زبان پر ہر حرف راز آسکتا ہے۔ غلامی میں تو زبان بندی رہتی ہے۔

### چھوٹا سا طور ذرا سا کلیم

پروانہ تجھ سے کرتا ہے اسے شمع! پیار کیوں؟  
 یہ جان بے قرار ہے تجھ پر نثار کیوں؟  
 کرتا ہے یہ طواف تری جلوہ گاہ کا  
 پھونکا ہوا ہے کیا تری برق نگاہ کا؟  
 آزار موت میں اسے آرام جاں ہے کیا؟  
 شعلے میں تیرے زندگی جاوداں ہے کیا؟  
 گرنا ترے حضور میں اس کی نماز ہے  
 ننھے سے دل میں لذت سوز و گداز ہے  
 کچھ اس میں جوشِ عاشقِ حسنِ قدیم ہے  
 چھوٹا سا طور تو، یہ ذرا سا کلیم ہے

(ہائیکو در: ۳۱-۳۰)

(۷۳)

## تغزل

اقبال کی شاعری مقصد کی شاعری تھی، اظہار مقاصد کا ایک ذریعہ لیکن جب بھی  
غزل سرائی پر آتے ہیں تو بھی انفرادیت کی پوری شان کے ساتھ۔۔۔۔۔ چند شعر سن لیجیے:

یاد آتا ہے کہ خورم بادہ ہا با چنگ و نونے  
جام سے دروست من، مینائے سے دروست وے

(زبور ششم: ۳۷)

وہ بھی کیا دن تھے جب میں اپنے محبوب کے ساتھ بیٹھ کر چنگ و نونے کے جہوم بادہ  
نوشی کرتا تھا، کیکیت یہ ہوتی تھی کہ شراب کا جام میرے ہاتھ میں اور شراب کی بوتل اس کے  
ہاتھ میں۔۔۔۔۔ میں بادہ نوش وہ ساتی۔

درکنار آئی خزان ما زند رنگ بہار  
ورنیا کی فروردیس افسردہ تر گرد و زوے!

(زبور ششم: ۳۷)

تو اگر آغوش میں ہو تو خزاں بھی بہار ہے اور تو پاس نہ ہو تو پھر بہار بھی خزاں سے

بدتر ہے۔

آنچہ من در بزم شوق آرد وہ ام دانی کہ چوست  
یک چمن گل، یک نیستان نال، یک جمنانے!  
میں بزم شوق میں کیا کچھ لے کر آیا ہوں معلوم ہے؟

ایک چمن کے برابر پھول۔۔۔ ایک جنگل کی بانسریوں کی وسعت کا نالہ و آہ۔۔۔  
 ایک پورا مینخانہ۔ کیا اس کے بعد بھی کسی چیز کی ضرورت ہے؟

(۷۴)

## نغمہ کجاومن کجا

یوں تو اقبال نے اپنی شاعری کے مقصد اور منہاج کو متعدد مواقع پر اشاریت اور رمزیت کے پیرایہ میں بیان کیا ہے۔ لیکن کبھی کبھی ایسے مواقع بھی آتے ہیں جب وہ واضح کاف اور غیر مبہم الفاظ میں بتاتے ہیں کہ میری شاعری کیا ہے؟ کیوں ہے؟ اس کا مقصد کیا ہے؟ اس کی غرض کیا ہے؟ زبور مجم میں ایک مقام پر فرماتے ہیں:

نغمہ کجاومن کجا ساز سخن بہانہ ایست  
سوئے قطاری کشم، ہنہ بے زمام را

(زبور مجم: ۵۵)

بھلا مجھے نغمہ سرائی سے کیا سروکار؟ کہاں میں کہاں شوقِ سرود۔

میں کہاں اور یہ وبال کہاں

بات یہ ہے کہ یہ میری شاعری ایک بہانہ ہے، ناقذ بے زمام کے لیے۔ اس طرح اسے میں قطار سے نکلنے نہیں دیتا، شریک جماعت رکھتا ہوں۔

اونٹ کے متعلق کہا جاتا ہے کہ وہ نغمہ سے بہت متاثر ہوتا ہے۔ راستہ و شمار گزار مسافت بعید ہو، منزل پیچیدہ اور پر تعجب ہو، تو ساربانِ حدی خوانی شروع کر دیتا ہے تاکہ اس نغمہ سرائی سے متاثر ہو کر وہ گرانی نہ محسوس کرے اور روانی کے ساتھ چلتا رہے۔ عرفی کا شعر ہے

نوا را تلخ تری زن چو ذوق نغمہ کم یابی

حدی را تیز تری خواں چو محل را گراں بینی

آگے چل کر فرماتے ہیں:

وقت برہنہ گفتن است من بہ کنایہ گفتہ ام  
خود تو بگو کجا برم ہم نفسان خام را!

(زبور نم: ۵۵)

وقت کا تقاضا تو یہ ہے کہ جو کچھ کہنا ہے صاف صاف فاش اور برملا کہہ دوں، لیکن

گوش سخن شنو کجا باویدۂ اعتبار تو؟

لہذا رنگ محفل دیکھ کر بات کرنی پڑتی ہے برہنہ گفتاری سے کام نہیں لیتا۔ کنایہ میں

باتیں کرتا ہوں اس لیے کہ جو لوگ میرے مخاطب ہیں وہ پختہ کار نہیں خام کار ہیں۔

☆

کبھی اے حقیقت منتظر نظر آ لباس مجاز میں  
کہ ہزاروں سجدے تڑپ رہے ہیں مری زمین نیاز میں  
طرب آشنائے خردوش ہو تو نوا ہے محرم گوش ہو  
وہ سرود کیا کہ چھپا ہوا ہو سکوت پردہ ساز میں  
تو بچا بچا کے نہ رکھ اسے ترا آئینہ ہے وہ آئینہ  
کہ شکستہ ہو تو عزیز تر ہے نگاہ آئینہ ساز میں  
دم طوف کرمک شمع نے یہ کہا کہ وہ اجر کہن  
نہ تری حکایت سوز میں نہ مری حدیث گداز میں

(بانگ درا: ۲۸۱-۲۸۰)

(۷۵)

## آشوب

دو عالم را توں دیدن بہ مینائے کہ من دارم  
کجا چشمے کہ بیند آں تماشاے کہ من دارم

(زبور نجم: ۶۳)

مخور ناداں غم از تاریکی شہبا کہ می آید  
کہ چوں انجم درخشد داغ سیمائے کہ من دارم

(زبور نجم: ۶۳)

ندیم خویش می سازی مرا لیکن ازاں ترسم  
ندواری تاب آں آشوب و غوغائے کہ من دارم

(زبور نجم: ۶۳)

میری بوتل میں جو شراب ہے وہ چشم کشا ہے جس سے ہر دو عالم کا نظارہ کر لیا جاسکتا ہے ان کی حقیقت اور کیفیت و کیفیت معلوم کر لی جاسکتی ہے، لیکن وہ آنکھ کہاں کہ وہ دیکھ سکے جو میں دیکھ رہا ہوں۔

☆

تجھے تاریکی شب سے ڈر کیوں لگ رہا ہے؟ میں تو تیرے ساتھ ہوں اور تیری پیشانی پر جو داغ ہے وہ ستارے کی طرح چمک رہا ہے۔ اس روشنی میں تو بھٹک نہیں سکتا۔ اپنا



راستہ دیکھ کر اپنی راہ چلے۔

☆

تو نے مجھے اپنا اندیم اور رفیق راہ تو بنا لیا اور میں بھی بن گیا۔

لیکن مجھے ایک اندیشہ بھی ہے۔

وہ یہ کہ میں اپنے اندر جو آشوب و غوغا پنہاں رکھتا ہوں، کیا تو اس کی تاب لاسکے گا؟

۔۔۔ میں تو تیرا اندیم بن گیا، کیا تو بھی میرا اندیم بن سکتے گا؟

☆

## اے مسلمان

مثلِ یو قید ہے غنچے میں، پریشاں ہو جا

رہتِ بردوش ہوئے چمنستاں ہو جا

ہے تک مایہ، تو ذرے سے بیاباں ہو جا

نغمہ موج سے ہنگامہ طوفاں ہو جا

قوتِ عشق سے ہر پست کو بالا کر دے

دہر میں اسمِ محمد سے اجالا کر دے

(بانگِ دراز، ۲۰۷-۲۰۶)

راستہ دیکھو اپنی راہ چل۔

☆

تو نے مجھے اپنا اندیم اور رفیق راہ تو بنا لیا اور میں بھی بن گیا۔

لیکن مجھے ایک اندیشہ بھی ہے۔

وہ یہ کہ میں اپنے اندر جو آشوب و غوغا پنہاں رکھتا ہوں کیا تو اس کی تاب لاسکے گا؟

۔۔۔ میں تو تیرا اندیم بن گیا، کیا تو بھی میرا اندیم بن سکے گا؟

☆

## اے مسلمان

مثل یو قید ہے غنچے میں، پریشاں ہو جا

رخت بردوش ہوئے چمنستاں ہو جا

ہے تک مایہ، تو ذرے سے بیاباں ہو جا

نغمہ موج سے ہنگامہ طوفاں ہو جا

قوت عشق سے ہر پست کو بالا کر دے

دہر میں اسم محمد سے اجالا کر دے

(بانگِ دراز، ۲۰۷-۲۰۶)

(۷۶)

## مسلمان

و سلطان کسٹم آرزوئے نکا ہے!  
مسلمانم از گل نہ سازم لبے  
(زبور نجم ۷۳)

دل بے نیازے کہ در سینہ دارم  
گدا را دہد شیوہ پادشاہے  
(زبور نجم ۷۳)

پہ آں آب و تاپے کہ فطرت پہ بخشید  
در چشم چو برقی پابہ سیاہے  
(زبور نجم ۷۳)

رہ و رسم فرماں رویاں شناسم  
خراں بر سر بام و یوسف بہ چاہے!  
(زبور نجم ۷۳)

مجھے جو کچھ لینا ہے اپنے رب اور اپنے مولا سے لوں گا۔  
میں مسلمان ہوں مٹی کے بت بنا کر نہیں پوجتا۔

☆

خدا کا شکر ہے دل بے نیاز کا مالک ہے اور یہ وہ چیز ہے جو گدا کو سلطان بنا دیتی

-ہے-



فطرت (خدا) نے مجھے وہ آب و تاب بخشی ہے کہ گمراہوں کو راستہ دکھاتا ہوں جیسے  
اہر تیرہ و تار کے اندر سے بجلی چمکتی اور بھٹکتے ہوؤں کو راستہ دکھاتی ہے۔



وقت کے ملوک و سلاطین کی حقیقت اور حیثیت خوب جانتا ہوں ان کی مثال ایسی  
ہی ہے جیسے کسی گدھے کو برسرِ بام بٹھا دیا جائے اور یوسف کے نصیب میں چاہا تار کیا آئے۔

## موت

موت تجدیدِ مذاقِ زندگی کا نام ہے  
خواب کے پردے میں بیداری کا اک پیغام ہے!  
خوگر پرواز کو پرواز میں ڈر کچھ نہیں  
موت اس گلشن میں جزِ سنجیدہ پر کچھ نہیں

(بانگِ درا: ۲۲۳-۲۲۴)

(۷۷)

## غبار

زمیں پہ پختہ خود روند و بے ستوں دارو  
غبار ماست کہ بردوش اوگراں بود است  
(زیورجیم ۸۶)

لفظ خرامی مانیز لذتے دارو  
خوشم کہ منزل ماور و راه خم بہ خم است  
(زیورجیم ۸۸)

مرا اگرچہ بہ بت خانہ پرورش دادند  
چکید از لب من آنچه در دل حرم است  
(زیورجیم ۸۸)

یہ زمین۔۔۔۔ اتنی مضبوط پیچہ رکھتی ہے کہ روند بے ستوں (اور ہالیہ) جیسے پہاڑوں کا بوجھ اٹھائے ہوئے لیکن میرا شب غبار اٹھائے ہوئے اس کی کمر ٹوٹی ہے۔

☆

میں غلط خرام ہوں۔۔۔۔ غلط رو بھی ہوں لیکن میں اس کیفیت سے دل برداشتہ نہیں ہوتا، لطف اندوز ہوتا ہوں میری منزل دور ہے اور راستہ پیچ در پیچ، جتنی ٹھوکر میں کھاؤں گا اتنا ہی سنبھلوں گا۔۔۔۔ یہ تو خوشی کا مقام ہے یا افسوس کا؟

☆

میں نے جس ماحول میں پرورش پائی وہ یکسر اور سراسر اسلامی تھا۔ میں نے مغرب

کے دانش کدوں میں عمر گزاری، دانش وران فرنگ کے سامنے زانوئے شاگردی تہہ کیا؟ جو کچھ پایا، ان سے پایا، جو کچھ سیکھا، ان سے سیکھا، لیکن فطرت سلیم نے مجھے راستہ پر ڈال دیا۔ میرے لب پر جو بات آتی ہے وہ اسلام کی ترجمان ہوتی ہے۔

## پیام

ہے تیرے گلستاں میں بھی فصل خزاں کا دور  
 خالی ہے جیب گل زر کامل عیار سے  
 جو نقد زن تھے خلوتِ اوراق میں طیور  
 رخصت ہوئے ترے شجر سایہ دار سے  
 شاخ بریدہ سے سبق اندوز ہو کہ تو  
 نا آشنا ہے قائدہ روزگار سے  
 ملت کے ساتھ رابطہ استوار رکھ  
 پیوستہ رہ شجر سے امید بہار رکھ!

(بانگِ درا، ۳۹: ۲۳۸)

(۷۸)

## مرد خود آگاہ

عشق انداز تیردن ز دل ما آموخت  
شرر ماست کہ بر جست بہ پروانہ رسید!  
(زبور نم: ۹۰)

ذرد من گیر کہ در میکده با پیدا نیست  
بجز مردے کہ مئے تند و جوانے دارد!  
(زبور نم: ۹۱)

پس از من شعر من خوانند و دریا بند و می گویند  
جہانے را دگر گوں کردیک مرد خود آگاہ ہے  
(زبور نم: ۱۰۰)

عشق نے یہ بے قراری کس سے سیکھی ہے؟ میرے دل سے۔

یہ میرا شرار آرزو ہے جو پروانہ تک پہنچا ہے اور جس نے پروانہ کو پروانہ بنا دیا ہے اور  
اس میں جل مرنے کا جذبہ پیدا کر دیا ہے۔

۷۵

تو نے بہت سے میکدوں کی ناک چھانی ہوگی اور خوب خوب قدح نوشی کی

ہوگی جام و سہو کا کیا ذکر' مے خانے کے میٹھانے خالی کر دیے ہوں گے۔ لیکن ذرا میری شراب  
تند کی تلچٹ سے اپنے کام و دہن کو لذت آشنا کر' میں بوڑھا ہوں' لیکن میری مے تند و جواں کا  
نمونہ تجھے کہیں اور کسی جگہ نہیں مل سکتا۔

☆

ایک دن میں اس دنیا سے رخصت ہو جاؤں گا۔ میرے بعد لوگ میرے کلام کا  
مطالعہ کریں گے' پڑھیں گے' سر و حنیں گے اور اس اعتراف پر مجبور ہوں گے کہ ہاں' یہ شخص شاعر  
نہیں تھا۔ یہ ایک مرد خود آگاہ تھا' جس نے سارے جہان کو دگرگوں کر کے رکھ دیا' سو نہ آرزو  
سے آشنا کر دیا۔

## جام زندگی

تازہ ویرانے کی سودائے محبت کو تلاش  
اور آبادی میں تو زنجیری کشت و نخیل!  
پختہ تر ہے گردشِ پیہم سے جامِ زندگی  
ہے یہی اے بے خبر رازِ دوامِ زندگی!

(بانگِ در، ۴۵۸)



(۷۹)

## نور و نار

من نہ دانم نور یا نار است اندر سینہ ام  
 این قدر دانم بیاض او چہ مہتابے زند  
 (زبور نجم ۱۱۱)

ز آستانہ سلطان کنارہ می گیرم  
 نہ کافر م کہ پرستم خدائے بے توفیق  
 (زبور نجم ۱۱۳)

صورت گری را از من بیا موز  
 شاید کہ خود را باز آفرینی!  
 (زبور نجم ۱۱۶)

مے جواں کہ بہ پیانہ تو می ریزم  
 زراوقے است کہ جام و سہو گداخت مرا  
 (زبور نجم ۱۲۲)

میں نہیں جانتا میرے سینہ میں نور کی چلی ہے یا نار کی سوزش! اتنا ضرور جانتا ہوں کہ  
 جو کچھ میرے سینے میں ہے وہ روشن اور تابناک ہے اور اپنی درخشانی میں مدہ میح ماہ سے چشمک  
 زنی کر رہی ہے۔ چاند کی چاندنی اس کے سامنے بے حقیقت ہے۔

شاہ و سلطان کے ڈر سے مجھے کوئی مطلب نہیں، میں گدائے فاقہ مست نہیں کہ  
بادشاہوں کی دربارداری کروں اور امیروں کی ڈیوڑھی پر حاضری دوں، نہ کافر ہوں کہ خدائے  
بے توفیق یعنی بتوں کی پرستش کروں، جو درحقیقت مجھ سے بھی زیادہ بے بس ہیں۔



یہ نقش و نگار کیا دیکھتا ہے؟ یہ بے رنگ ہیں، ان میں تڑپ نہیں، زندگی نہیں، زندگی کی  
حرارت نہیں، میرے پاس آ۔ میں تجھے صورت گرمی کا فن سکھاؤں تاکہ تو اپنے آپ کو دیکھنے  
لگے۔ اپنے آپ کو پہچان لے، اپنی خودی سے واقف ہو جائے۔



تیرے پیانہ میں جو شراب (معرفت) میں اٹھیل رہا ہوں، یہ شراب انگوری نہیں۔  
یہ اس صراحی کی ہے جس نے میرے جام و سبو کو پگھلا دیا ہے، مجھ میں وہ سوز پیدا کر دیا ہے جس  
نے مجھے خاکستر کر کے رکھ دیا ہے۔

(۸۰)

## میری شاعری کیا ہے

مثل شرر ذرہ را تن بہ تپیدن وہم  
 تن بہ تپیدن وہم! بال پریدن وہم!  
 سوز نوایم گمرا! ریزہ الماس را  
 قطرہ شبنم کنم! خوئے چکیدن وہم!  
 یوسف گم گشتہ را باز کشودم نقاب  
 تا بہ ننگ مایگان ذوق خوییدن وہم  
 (زیور مجسم ۱۲۳)

لوگ میری شاعری کا مطلب اور مقصد نہیں جانتے۔ میں بتاتا ہوں، میری شاعری۔  
 یعنی میرے دل کی آواز وہ ہے جس نے ذرہ بے مایہ میں زندگی کی تڑپ پیدا کر دی ہے اور وہ  
 لانے لگا ہے، ذوقِ نوا اور شوقِ ظہور سے بیتاب ہوا جا رہا ہے۔

اگر تو میری نوا کے سوز سے واقف ہونا چاہتا ہے تو پارہ سنگ کو دیکھ۔ اپنی نوا کی گرمی  
 سے میں نے اسے قطرہ شبنم بنا دیا ہے اس میں لطافت اور لچک پیدا کر دی ہے۔ تو کتنا ہی بے  
 حس ہو، تیرے سینہ میں دل کے بجائے پتھر ہی کیوں نہ ہو، میرے سوزِ نوا سے تو بھی دیکھ سوز  
 گداز بن جائے گا۔ تجھ میں بھی تڑپ اور خلش پیدا ہو جائے گی۔

☆

میں نے یوسف کم گشتہ کے چہرے سے نقاب اٹھا دیا ہے۔ تیری خودی بے نقاب کر دی ہے تاکہ تجھ جیسے ننگ مایہ لوگوں میں خودی پیدا ہو، وہ منزل مقصود تک پہنچ جائیں، راستہ کا سچ و خم انھیں گمراہ نہ کر دے۔

## زندگی

برتر از اندیشہ سود و زیاں ہے زندگی  
 ہے کبھی جاں اور کبھی تسلیم جاں ہے زندگی  
 تو اسے پیانہ امروز و فردا سے نہ تاپ  
 جاوداں حکیم دواں ہر دم جواں ہے زندگی  
 اپنی دنیا آپ پیدا کر اگر زندوں میں ہے  
 سر آدم ہے ضمیر کن نکال ہے زندگی  
 زندگانی کی حقیقت کو بکن کے دل سے پوچھ  
 جوئے شیر و تیشہ و سب گراں ہے زندگی

(بانگِ درا: ۵۹-۲۵۸)

(۸۱)

## اے جوانانِ عجم

چوں چراغِ لالہ سوزم در خیابانِ شما  
اے جوانانِ عجم جانِ من و جانِ شما  
(زبورِ عجم: ۱۲۵)

مہر و مہ دیدم نگاہم برتر از پرویں گذشت  
رختم طرحِ حرم در کافرستانِ شما!  
(زبورِ عجم: ۱۲۵)

می رسد مردے کہ زنجیرِ غلاماں بگلدند  
دیدہ ام از روزنِ دیوارِ زندانِ شما  
(زبورِ عجم: ۱۲۵)

حلقہ گرد من زئید اے بیکرانِ آب و گل  
آتش در سینِ دارم از نیاگانِ شما  
(زبورِ عجم: ۱۲۵)

عجم کے نوجوانو!

تمہارے باغ و چمن میں چراغِ لالہ کی طرح میں سلگ رہا ہوں۔۔۔۔۔ مجھے پہچانو۔  
میری سنو، میں تمہیں وہ باتیں بتا رہا ہوں جو حیاتِ آفریں ہیں جنہیں سن کر جن پر عمل کر کے تم  
اپنی زندگی ستوار سکتے ہو، زندوں میں شمار ہو سکتے ہو، غیر فانی کارنامے انجام دے سکتے ہو۔  
میں نے مہر و مہ کا نظارہ کیا، میں سورج تک پہنچ گیا، میں نے چاند تک رسائی حاصل

کر لی، میں پرویں کی بلندی سے دُور بہت دُور اوتھا بہت اوتھا نکل گیا۔ لیکن میرے عزیزو! میں نے کسی کو شایان آرزو نہ دیکھا کسی میں وہ بات نہیں جو تم میں ہے تم میرے امیدوں کا حاصل ہو میں چاہتا ہوں۔

ذرا تم ہو تو یہ مٹی بہت زرخیز ہے ساتی

(بال جبریل ۱۱)

اس لیے میں نے سب سے قطع نظر کر کے تمہارے کافرستان میں طرح حرم ڈالی ہے۔ چاہتا ہوں یہ قتل تمہارے سوا اور کوئی نہیں کر سکتا۔ تم ہی ہو جو مستقبل کے امام ہو۔

چاہتا ہوں تم غلام ہو اور غلامی نے تمہارے حوصلے پست کر رکھے ہیں۔ تم جو کہنا چاہتے ہو نہیں کہہ سکتے جو کرنا چاہتے ہو نہیں کر سکتے تم پابند بختیر ہو، مہر پاب ہو۔

لیکن یہ دُور ہمیشہ باقی رہنے والا نہیں ہے۔ میری آنکھیں دیکھ رہی ہیں تمہاری دیوار زنداں میں شکاف پڑ چکا ہے، یہ دیوار ٹوٹنے والی ہے، گرنے والی ہے، وہ مرد کار جلد نمودار ہوگا جب تمہاری غلامی کی بیڑیاں کٹ جائیں گی، تم آزاد ہو جاؤ گے، اپنی خودی کی تعمیر میں آزاد ہو گے، اپنا مستقبل اپنی لوح جمیں یہ خود اپنے ہاتھ سے اپنے قلم سے لکھو گے، اپنی زندگی زندگی کے احوال شب و روز کے تم مالک ہو، جس سانچے میں چاہو ڈھال لو جو وضع اختیار کرنا چاہو کر لو، تم آزاد ہو گے اور آزاد مردوں کی طرح اپنے قول و فعل کی بجائے آوری میں کسی کی پابند نہیں ہو گے، تمہاری مرضی تمہاری رضا ہوگی، تمہارا ضمیر تمہارا قافلہ سالار ہوگا، تمہارا حوصلہ تمہارا رفیق راہ ہوگا اور تم کامیابی کے ساتھ اپنی منزل مقصود تک پہنچ جاؤ گے، گوہر آرزو حاصل کر لو گے۔

اے پیکران آب و گل!

آؤ میرے گرد اسٹھو ہو جاؤ اب

میں کوئی نئی بات نہیں کہتا، وہی کہتا ہوں جو بزرگوں سے سنا ہیں، اسلاف سے پائی ہیں، اکابر سے سیکھی ہیں، ان میں تمہارے لیے زندگی کا پیام ہے، اس پیام کو نہ ٹھکراؤ، اسے سنو اس کی قدر کرو۔ اسے اپنالو۔

## بندگی

بندگی میں گھٹ کے رہ جاتی ہے اک جوئے کم آب  
 اور آزادی میں بحر بیکراں ہے زندگی  
 آشکارا ہے یہ اپنی قوتِ تسخیر سے  
 گرچہ اک مٹی کے پیکر میں نہاں ہے زندگی  
 قلمِ ہستی سے تو ابھرا ہے مانندِ جناب  
 اس زیاں خانے میں تیرا امتحاں ہے زندگی

(ہائیکو، دریا، ۲۵۹)

(۸۲)

## زبورِ عجم

زبورِ عجم اقبال کے افکار بلند کا بڑا اول آویز مجموعہ ہے۔ خود اقبال بھی اس کی رفعت اور بلندی کے قائل ہیں۔ اپنے قارئین کو حصدِ ذوق پر انہوں نے دعوت دی ہے کہ زبورِ عجم کا مطالعہ کریں، میرے پیغام کی فرضِ عاقبت تب ہی سمجھ میں آسکتی ہے اس کتاب میں انہوں نے اپنے مقام و منصب، ماہیہ ذات و شخصیت اور اپنے پیغام و دعوت کے بارے میں بھی بتایا ہے کہ وہ کیا ہے؟ اس کی حقیقت کیا ہے؟ میرے خیال میں زبورِ عجم کے سوا اقبال کا کوئی اور مجموعہ کلام ایسا نہیں ہے جس میں اس شرح و وسط اس تفصیل و اعتبار اور اس وضاحت کے ساتھ رعنائی و زیبائی، دلکشی اور جمال کی تمام خوبیوں کو سمو کر اپنے اور کلام سے حلقہ گل افشانی کی ہو۔ اقبال کی حیثیت اس کے سوا کچھ نہیں ہے کہ وہ اسلام کے بہت بڑے مبلغ تھے۔ انہوں نے سارا زور کلام صرف اس بات پر صرف کیا ہے کہ مسلمان پھر مسلمان بن جائیں اس لیے کہا نہیں یقیناً ہے

مسلمان کے لیے میں ہے سلیقہ دل تو ازلی کا (بال جبریل ۳۲)

وہ جانتے ہیں اس گئی گزری حالت میں بھی اس انحطاط و ادوار کے ہوتے ہوئے بھی اگر اسلام کا نام لے کر توتا میں کوئی قوم اٹھ سکتی ہے اور ریح مسکوں کو ہلاکتی ہے تو وہ صرف ملتِ اسلامیہ ہے۔

آج یہی داستان سے بھنگی ہوئی ہے اپنے آپ کو اپنے ماضی کو اپنے اسلاف کو فراموش کر چکی ہے، لیکن اس میں خصوصیتیں اب بھی وہی ہیں جو پہلے تھیں، اس کی سرشت نہیں بدل



ہے، اس کی فطرت میں تبدیلی نہیں ہوئی ہے، صرف خود فراموشی کا عالم ملاری ہو گیا ہے، اس پر سو یہ کوئی ایسا مرض نہیں جس کا مداوا نہ ہو سکے۔ اقبال کا کلام درحقیقت اس کا مداوا ہے۔ وہ مرد مسلمان کو ابھارتے ہیں، اُکساتے ہیں، حوصلہ دلاتے ہیں اور اس میں وہ رُوح پیدا کرنے کی کوشش کرتے ہیں جو کبھی اس کی خصوصیت تھی اور جس نے اسے ثریٰ سے ثریا تک پہنچا دیا تھا۔ آسمان کی اس رفعت اور بلندی کے سامنے ایک ذرہ حقیر معلوم ہوتے تھے۔ اقبال چاہتے ہیں کہ وہ گزرا ہوا زمانہ پھر واپس آ جائے۔ دنیا میں سب کچھ ہو سکتا ہے یہ کیوں نہیں ہو سکتا؟ صرف سعی و کوشش اور جدوجہد کی ضرورت ہے۔

اقبال اپنی اسلامیت پر شرماتے نہیں، اُنہ اپنے مسلمان ہونے پر معذرت کرتے ہیں، نہ وہ آفاقی شاعر ہونے کے بجائے، قومی شاعر ہونے پر کسی قسم کی ندامت محسوس کرتے ہیں۔ وہ ایک زندہ قوم کے نقیب ہیں، وہ ایک پائندہ پیام کے امین ہیں، وہ ایک تابندہ دین کے پرستار ہیں، انہیں اپنے مذہب پر اپنی قوم پر اپنے ماضی پر فخر ہے اور یہ فخر وہ اپنی قوم کی پود میں خنقل کر دینا چاہتے ہیں۔

اپنی قوم کو بار بار بتاتے ہیں دیکھ میں کون ہوں، سن میں کیا کہہ رہا ہوں، محسوس کر، کس طرف میں تیری توجہ مبذول کرنا چاہتا ہوں۔ وہ یہ بھی بتاتے ہیں میں کیا کر چکا ہوں اور مجھے کیا کرنا ہے، وہ اس حقیقت کے چہرہ سے بھی نقاب اٹھاتے ہیں کہ یہ جو آج چین کا ماحول بدلا ہوا ہے، فضا میں تبدیلی نظر آ رہی ہے، بھونکا ہوا آہو پھر سوئے حرم رواں دواں ہے، اس میں پھر سوز آرزو پیدا ہو چکا ہے، اس کا سینہ پھر محشرستانِ تمنا بن گیا ہے، اس میں پھر وہی حوصلہ اور دلولہ تڑپنے لگا ہے جس نے کبھی اسے دنیا کی قسمت کا مالک بنا دیا تھا، تو یہ سب میری ہی نوا بخشی کا اثر ہے، میں نے ہی اس ناقہ بے زمام کو سوئے قطار بھیجا ہے، میں نے ہی اس خود فراموش اور فراموش کار کے سامنے یوسف گم گشتہ (خودی) کو بے نقاب کیا ہے، میں نے ہی اسے بتایا ہے کہ وہ صحرا نشین کیسے جہاں بان اور جہاں دار تھے، کس شان سے انھوں نے تاج سردار اچھینا تھا اور کس تحمل سے انھوں نے پہنائے عالم پر اپنا پرچم لہرایا تھا، تو ان سب باتوں کو بھول گیا تھا، میں نے ہی تجھے بھولا ہوا سستی یاد دلایا ہے۔ تو جو عیش ہے، میں رات بھر جاگتا ہوں، دن بھر کڑھتا

ہوں تو سوتا ہے، میں جاگتا ہوں تو بھولتا ہے، میں یاد دلاتا ہوں، تو غلط راستہ پر ہو لیتا ہے، میں حیرادامن پکڑ لیتا ہوں اور صراطِ مستقیم کی طرف تیری رہنمائی کرتا ہوں، تو اگر کچھ بن سکتا ہے تو میری دعوت قبول کر کے میرے پیام پر عمل کر کے میری بات مان لے ورنہ تو بھٹکا ہوا راہی رہے گا۔ اپنے آبا سے تجھے کوئی نسبت نہیں ہو سکتی۔ اس لیے کہ وہ سیار تھے تو ثابت ہے۔

چنانچہ ایک موقع پر وہ اپنے مقام و منصب پر گفتگو کرتے ہوئے فرماتے ہیں:

دم مرا صلت باد فرودیں گردند

گیاہ راز سرشکم چو یاسمین گردند

(زبور مجسم: ۱۲۶)

یعنی میرا نفس اہل چمن کے لیے بادِ بہار ہے۔۔۔۔ میں جمود اور قنصل کی دعوت نہیں دیتا، نمبو اور نمود کی دعوت دیتا ہوں، جس سے زندگی کے مرجھائے ہوئے پھول پھر کھلنے لگتے ہیں، جس سے خزاں رسیدہ چمن میں پھر سے بہار آ جاتی ہے، جس سے سوئے ہوئے پھر جاگ جاتے ہیں، نہ صرف یہ کہ نیند کے بارے ہو شیار ہو جاتے ہیں بلکہ جن پر موت کا سناٹا چھا چکا ہے وہ بھی زندگی کی آنگ سے آشنا ہو جاتے ہیں۔

اور اے میرے مخاطب! اے میری قوم کے گل سرسید تو بہر حال انسان ہے، دل رکھتا ہے کہ محسوس کرے، کان رکھتا ہے کہ سنے، زبان رکھتا ہے کہ کہے لیکن مجھے تو خدا نے وہ کمال مرحمت فرمایا ہے کہ میں صرف انسانی مخلوق ہی پر نہیں، جاہد اور بے جان اور غیر حساس چیزوں پر بھی اثر انداز ہوں۔۔۔۔ یہ گھاس، یہ گیلا خورد رو کیا ہے؟ کیا اس میں جان ہے؟ کیا یہ احساس کی دولت سے مالا مال ہے؟ نہیں، یہ تو صرف اس لیے ہے کہ روندی جائے اس کا مقصد حیات اس کے سوا کیا ہے کہ ذرا دیر کے لیے زمین کے نہاں خانہ سے جھاگے اور پھر جانوروں کے کام آئے۔ وہ اسے چریں، کھائیں، پامال کریں اور اس کے ننھے سے ذوقِ نمبو کو کام و دہن کا لقمہ بنا لیں۔ بس اس سے زیادہ تو سبزہ خورد رو کی کوئی حیثیت نہیں، لیکن میری طرف دیکھ اور پھر چمن پر ایک نظر ڈال، یہ گل یا سمین جو تجھے نظر آتا ہے کیا ہے؟ یہ گھاس کا ایک تنکا تھا جسے میرے آنسوؤں نے سینچا اور گل یا سمین بنا دیا۔

بلند بال چنانچہ کہ ہر سپر میں  
ہزار بار مرا نوریاں کہیں کر دے

(زبور نم ۱۳۶)

میں بلند بال ہوں۔ میری رفعت کا تقارہ کرنے کے لیے آنکھ چاہیے، میری بلند پائی کی یہ کیفیت ہے کہ سپر میں کی نورانی مخلوق یعنی فرشتے بھی مجھ پر رشک کرتے ہیں، مجھے دیکھ کر حیرت ہو جاتے ہیں اور چاہتے ہیں کہ میں ان کا اسیر بن جاؤں، وہ مجھے اپنا جلال میں لیکن یہ بات میرے رتبہ سے فروتر ہے، ایسا نہیں ہو سکتا، میں خدا کا طالب ہوں، حق سے میں نے لو لگائی ہے۔ یہ کیوں کر ممکن ہے کہ کسی مخلوق سے خواہ وہ نورانی ہی کیوں نہ ہو دل لگا لوں؟  
یہ کیوں کر ممکن ہے؟

نمود اللہ صحرائیں زخوں نامم  
چنانکہ بادۂ اعلیٰ بسائیں کر دے

(زبور نم ۱۳۶)

اور یہ اللہ صحرائی جو تمہیں نظر آتا ہے جسے دیکھ کر آنکھوں کو نور اور دل کو سرور حاصل ہوتا ہے یہ کیا ہے؟ اس کی حقیقت کیا ہے؟ ماریت کیا ہے؟  
جس طرح گھاس میرے آنسوؤں سے سیراب ہو کر گل یا سبب بن گئی، اسی طرح میرے خون جگر کی تر لوش نے اللہ صحرائیں کو سرخ روئی بخشی اور وہ ایسا بن گیا جیسے خیال میں شراب سرخ رکھی ہوئی ہو۔۔۔ بات یہ ہے کہ وہ گل یا سبب ہو یا اللہ صحرائیں، یہ سب بتاری ہی لگا ہوں کی جگہ، بتارے ہی خیال کا کرشمہ اور بتارے ہی توفیق حسن کی نمود ہے۔ غالب نے بھی بات ایک دوسرے لیکن نہایت دل آویز اور لطیف بیجا میں بیان کی ہے۔

ہم کہاں ہوتے اگر حسن نہ ہوتا خود میں

ہم حسن یعنی خدا کے پیدا کیے ہوئے ہیں اور یہ حسین و جمیل نظر و قریب اور دل کشا مظاہر بتاری نگاہ حسن کی مخلوق ہیں۔ خدا نے ہمیں پیدا کیا اور ہم نے ان چیزوں کو آب و رنگ عطا کیا۔

(۸۳)

## بزمِ خموشاں

اقبال مسلمانوں کی انجمن کو بزمِ خموشاں سے تعبیر کرتے ہیں۔ وہ سمجھتے ہیں اور ان کا یہ خیال غلط نہیں کہ مسلمانوں پر افسردگی طاری ہو چکی ہے، وہ اضمحلال کے عادی بن چکے ہیں، نمود ان کی سرشت ہے، خوابِ غفلت ان کا مزاج، خود فراموشی ان کی زندگی، یہ تاریخ کی بہت بڑی ٹریجڈی ہے کہ وہ قوم جو کردار و عمل کے لحاظ سے اپنا جواب نہ رکھتی ہو، جس نے اپنے عزم و استقامت کے وہ نمونے دُنیا کے سامنے پیش کیے ہوں جن پر دشمن بھی عیشِ عیش کراٹھے ہوں اور انگشتِ بدنداں رہ گئے ہوں، اب صرف ایک بزمِ خموشاں ہے جس میں کوئی ہنگامہ نہیں، کوئی آشوب نہیں، کوئی غوغا نہیں، حالانکہ ایک زمانہ ایسا بھی گذرا ہے جب یہی قوم تھی جس کی ہنگامہ خیزیوں نے سمندر کو کھنگال ڈالا تھا، آسمان کے ستاروں پر کھنڈ اُلٹی تھی اور انہیں اپنا سیر کر لیا تھا۔

لیکن۔۔۔۔!

لیکن جب میں نمودار ہوا تو عشق کے زور سے میں نے یہ دُنیا بدل دی۔ یہی بزمِ خموشاں آشوب اور ہنگامہ کی دُنیا بن گئی۔ میں نے اپنا سوز آرزوؤں میں منتقل کر دیا اور اسے تڑپ، تپش اور خلش عطا کر دی۔

زبورِ عجم کی ایک غزل میں اقبال نے یہی بات بڑے دلکش انداز میں کہی ہے۔

عشق از فریادِ ما ہنگامہ ہا تعمیر کرد  
 ورنہ این بزمِ خموشاں، بیخِ غوغائے نہ داشت!

(زبورِ عجم ۱۳۶)

میرے عشق کی کار فرمایوں نے نئے نئے آشوب اور ہنگامہ پیدا کیے ورنہ اس بزم

خوشاں میں تو سناٹا چھایا ہوا تھا۔ نہ حرکت، نہ حرارت، نہ زندگی، نہ جوش، نہ آرزو نہ تمنا۔

ایک دوسری غزل میں اسی مضمون کو اور زیادہ غروش اور بہمہ کے ساتھ بیان کرتے

ہیں۔

ہنگامہ اس محفل از غروش جام من

اس کو کب شام من اس ماہ تمام من

(زبور نجم ۱۳۹)

اس "بزم خوشاں" میں یہ ہنگامہ آرائی، یہ آشوب و غروش جو نظر آ رہا ہے یہ میرے جام کی گردش کا نمونہ ہے۔ میں اپنے جنون عشق کا مظاہرہ نہ کرتا تو یہ ہنگامہ برپا نہ ہوتا، وہی خوشی چھائی رہتی۔ بزم خوشاں کی بے رنگی اور بے لطفی میں کوئی فرق نہ آیا اور سچ پوچھو تو یہی ہنگامہ میری زندگی ہے، میری کائنات ہے، یہ میرا کوکب شام ہے جس کی روشنی میں قطع مسافت کرتا ہوں، یہ میرا تمام ہے، جس کی نوا سے میں اپنی منزل کا سراغ لگاتا ہوں۔ یہ نہ ہوتی میں بھی نہ رہوں۔ اس کے دم سے میں ہوں۔ میری نوائے دم بدم یہ میرا ہنگامہ اور غروش ہے۔

پھر ارشاد ہوتا ہے:

اے عالم رنگ و بو، اس صحبت مانتا چند

مرگ است دوام تو عشق است دوام من!

(زبور نجم ۱۳۹)

عالم رنگ و بو یعنی دنیائے دوں سے مخاطب ہو کر فرماتے ہیں۔

تو میرے ساتھ کیوں لگا ہوا ہے؟ میرا تیرا میل کیا؟ تیری حقیقت کچھ اور ہے، میری حقیقت کچھ اور میرے اور تیرے درمیان کوئی وجہ اشتراک نہیں، ہم دونوں کی منزل الگ الگ ہے، ہم دونوں ایک ندی کے دو ایسے کنارے ہیں جو کبھی نہیں مل سکتے جن میں بعد تو بڑھ سکتا ہے لیکن قرب نہیں پیدا ہو سکتا۔۔۔۔۔ کیونکہ تو فانی ہے اور ہمیں عشق نے غیر فانی بنا دیا ہے، تو باقی رہنے والا نہیں اور ہم باقی ہیں۔ تیرا انجام مرگ دوام اور ہمارا انجام (عشق کی بدولت) زندگی جاوید۔

(۸۴)

## گلشن راز جدید

علامہ محمود شبستری کی معروف انام اور یگانہ روزگار کتاب ”گلشن راز“ آج سے کم و بیش آٹھ سو سال پہلے منظر عام پر آئی۔ یہ کتاب وحدۃ الوجود کی شارح اور تہماز ہے۔ بڑے دقیق مسائل بڑے لطیف چیرا یہ میں بیان فرمائے ہیں۔ اس کی شان نزول یہ ہے کہ ایک صاحب کے سترہ سوالات جو عا مضمّن ترین فلسفہ کی پیداوار اور نازک ترین مسائل خودی و خدا سے متعلق تھے پیش کیے۔ شبستری نے انہی کا جواب لکھ کر خود غیر فانی شہرت حاصل کر لی اور کتاب بھی اس موضوع پر حیرت آفرین تھی۔

اقبال کا زمانہ شبستری سے زیادہ نازک اور پیچیدہ معاملات و مسائل کا دور تھا۔ انہوں نے نئے رنگ میں لیکن بنیادی طور پر علامہ محمود شبستری کے نقطہ نظر سے ہم آہنگ ہو کر لکھی ہے۔ شبستری نے دنیا کا بہت بڑا فتنہ آشوب چنگیز کی صورت میں دیکھا تھا۔ چنگیز کی ہلاکت سامانیاں سفاکیاں اور زندگی اور شقاوت کے مظاہرے وحشت اور بربریت کے نمونے انسانی خون کی ارزانی، مسلمانوں کی تباہی و بربادی اور ہلاکت، یہ سب کچھ دیکھ کر شبستری نے مسلمانوں کو تلقین کی تھی کہ وہ اپنی حقیقت کو سمجھیں، اپنے دین پر غور کریں اور وہی بن جائیں جو ان کا رب چاہتا ہے۔

اقبال کا دور بھی بڑا ہنگامہ پرور تھا۔ شبستری نے اگر آشوب چنگیز کا نظارہ کیا تو اقبال کے حصہ میں آشوب فرنگ آیا جس نے مسلمانوں کے فکر و عقائد کی بنیادیں متزلزل کر کے رکھ دیں۔

متاع دین و دانش لٹ گئی اللہ والوں کی  
یہ کس کافر ادا کا غزوة خوں ریز ہے ساقی

(ہال جبریل: ۱۱)

اور یہ بتانے کی ضرورت نہیں کہ یہ غزوة خوں ریز کافر مغرب کا تھا۔ چنگیز نے صرف گردنیں کاٹی تھیں، عمارتیں ڈھائی تھیں، جان و تن کا رشتہ منقطع کیا تھا، کھیتوں میں آگ لگائی تھی۔ شہروں کو کھنڈر بنا دیا تھا آبادیوں کو بن میں منتقل کر دیا تھا، تہذیب و تمدن اور ثقافت و جرأت کے نقوش نوکِ حجر سے کھرچ دیے تھے، لیکن یہ سب وہ نقصانات تھے جن کی تلافی ممکن تھی اور یہ امکان عمل میں آیا یعنی بے شک مسلمانوں کو نقصان پہنچا لیکن وہ فنا نہیں ہوئے، باقی رہے درخت کی شاخیں اور پتیاں کاٹ دی جائیں تو کچھ عرصہ بعد وہ اور زیادہ ہرا بھرا اور بار آور ہو جاتا ہے۔ مسلمان بھی آشوبِ چنگیز کے گرداب میں پھنس کر تباہ ہوئے لیکن پھر ابھرے۔ پھر بڑھے پھر دنیا میں انھوں نے اپنا مقام حاصل کر لیا اور ایسا معلوم ہوا جیسے کچھ ہوا ہی نہیں تھا۔ جیسے کسی طرح کا نقصان پہنچا ہی نہیں تھا۔ مسلمان جب گر کر سنبھلتا ہے تو بہت اچھی طرح چوکس ہو کر سنبھلتا اور میدانِ حیات میں قدم رکھتا ہے۔ یہی صورت ہنگامہ چنگیز کے بعد رونما ہوئی۔

لیکن اقبال نے جو فتنہ فرنگ دیکھا وہ ہنگامہ چنگیز کے مقابلہ میں کہیں زیادہ تباہ کن ہلاکت خیز مرگ آفریں اور ہولناک تھا اس انقلاب نے اتنا بڑا ستم کیا جو کبھی نہ کیا تھا۔

دل کے ہنگامہ مئے مغرب نے کر ڈالے نقوش

(پاکب دریا: ۱۸۹)

اس فتنہ نے مسلمانوں کی گردنیں کاٹیں اور ان کی فکر و نظر پر بھی لگوار چلائی، اس انقلاب نے مسلمانوں کے تخت و تاج بھی چھینے اور ان کی متاع دین و دانش پر بھی قبضہ کر لیا۔ اس آشوب نے مسلمانوں کے شہر بھی ویران کیے اور ان کی دنیائے دل بھی تاراج کر دی، اس سبک سیر و زمین گیر نے مسلمانوں کی دولت و سلطنت بھی لوٹی اور اعتقاد و یقین پر چھاپہ مارا اس عفریت فرنگ نے مسلمانوں کی صحیح تاریخ کو ویرا کر دیا۔ غلط تاریخ لکھی

پڑھائی اتر کر رکائی اور اسے ایک مجذوم بھدے دیا، اس اطمینان فرمگ نے مسلمانوں کو قتل عام  
 بنایا لیکن تن کے ساتھ ساتھ من کا ناپ بھی اپنا سکھ چلایا۔ چنگیز جوانوں کو قتل عام بنا تا تھا ساحر  
 فرمگ نے بچوں کو بھی نہ چھوڑا۔ اس ندر سے کھولنے کا لچ کھولنے یونیورسٹیاں قائم کیں اور  
 نئی پودہ لسی تیار کی جو اپنے آبا سے نرمل ہوگی، اپنے اسلاف کو برا سمجھنے لگی، اپنے اکابر پر طعن  
 کرنے لگی، اپنے اور اپنے اسلاف کا ذاتی اڑانے لگی، اپنے ماضی کو بے کیف اور بے رنگ  
 سمجھنے لگی، اپنے علمی، سائنسی اور تاریخی کمزوریوں کو افسانہ اور داستان سمجھنے لگی، اپنے آپ سے  
 غافل ہو گئی اپنی خودی سے محروم ہو گئی۔ اس نے اپنا دین اپنا ایمان اپنا عقیدہ اپنا یقین اپنا  
 علم اپنی دانش ہر جہ جلوبہ فرمگ کی نذر کر لیا اس سے بڑھ کر بھی کوئی آشوب ہو سکتا تھا؟

عروج و زوال اور بار بار انقلاب عارضی اور وقتی چیز ہے، قومیں ابھرتی ہیں اور گرتی ہیں،  
 اٹھتی ہیں اور گر پڑتی ہیں، جھوکر کھنڈ بن کر پھیلتی ہیں، یہ کوئی ایسی بات نہیں جس پر ماتم کیا  
 جائے اور نوحہ خوانی کی جائے، اقبال نے ایسے ہی موقع پر کہا تھا

تو نہ مٹ جائے ایران کے مٹ جانے سے

(ایک دور ۲۰۶)

ایران مٹ جائے، کوئی پائیس، تیرا مسکن ساری دنیا ہے تو نہیں اور کائیس  
 ہو جائے گا اور اپنا ایران بنائے گا لیکن ایران رو گیا لیکن تو مٹ گیا تو کیا ہوگا؟ مقصود تو ہے  
 یا ایران و اصفہان؟ پاکستان اور افغانستان؟ نہیں یہ زمین کے ٹکڑے مقصد نہیں ہو سکتے۔ مقصود تو  
 ہے، تجھے زندہ رہنا چاہیے، تجھے آفتِ حوادث سے محفوظ رہنا چاہیے، تیری آن اور تیری  
 خودی میں فرق نہیں آنا چاہیے۔ سازش نے وہ ہری چال چلی۔ اس نے ایران کو بھی مٹایا  
 اور تجھے بھی، عراق کو بھی پامال کیا اور تیرے شام و لبنان کو بھی کچلا اور تجھے بھی، مصر اور مغرب  
 اقصیٰ اور طرابلس المغرب کو بھی خون کا لڈیا اور تجھے بھی، تیرے فکر و نظر کو بھی، تیرے ایمان  
 عقیدے اور یقین کو بھی، تیرے قلب و دماغ اور خودی کو بھی۔ بخارا اور ترکستان تو نے پسائے  
 تھے، آذربائیجان اور خراسان کو تو نے بے بسی تھی، ترکمان اور کوہ قاف کی زینت تیرے دم  
 سے تھی، آج یہ سب موجود ہیں لیکن کہاں ہے؟ تو کیوں نہیں ہے؟

شکام علی ایڈیٹرز



اس تاریخ کی سب سے بڑی اور ہولناک ٹریجڈی نے اقبال کو مجبور کیا کہ وہ ایک نئی "گلشن راز" لکھیں۔ رنگ و ہی ہونبات کا انداز بدلا ہوا ہو۔ اصول وہی ہو پیرایہ دوسرا ہو۔ بنیاد وہی ہو لیکن طرز کچھ اور ہو۔

اس جذبہ کے ماتحت اقبال نے مثنوی گلشن راز جدید "لکھی اور کوئی شبہ نہیں اس مختصر سے کتابچہ کو وہ مقام حاصل ہے جو بڑے بڑے فکری صحیفوں کو بھی نہیں حاصل ہے۔ یہ بھی اقبال کا کمال ہے۔۔۔۔ اور بہت بڑا کمال۔

ہمارے موضوع سے مثنوی گلشن راز جدید کے مباحث و مسائل خارج ہیں اس لیے کہ اس کتاب میں ہم اقبال کے فلسفہ اور پیام سے بحث نہیں کر رہے ہیں، صرف اقبال کو تلاش کر رہے ہیں کہ اپنے اشعار کے آئینہ میں وہ کیسا نظر آتا ہے؟ اس کے خدو خال کیسے ہیں؟ اس کا چہرہ مہرہ کیسا ہے؟ اس کی جبین پر شکن اور چشم جہاں بین کی کیا کیفیت ہے؟ اور یہ کہ وہ خود اپنے بارے میں۔۔۔ تعلق اور خود ستائی سے ہٹ کر۔۔۔ کیا رائے رکھتا ہے؟ کن الفاظ میں اظہار خیال کرتا ہے؟

اگر ہم اقبال کی شخصیت کو صحیح طور پر سمجھ لیں تو اس کے پیام اور فلسفہ کو سمجھنے میں ذرا دیر بھی نہیں لگے گی، پھر تمام اسرار منکشف ہو جائیں گے، تمام گرہیں کھل جائیں گی، تمام مسائل خود بخود حل ہو جائیں گے۔

لیکن کسی شخصیت کا سمجھنا آسان نہیں ہے جب کہ وہ شخصیت معمولی نہ ہو، بلکہ اقبال جیسی ہمہ جہتی شخصیت ہو۔ جو فلسفی بھی ہے اور حکیم بھی، شاعر بھی ہے اور صوفی بھی، مفکر بھی ہے اور واعظ بھی، رند بھی ہے اور شیخ حرم بھی، عالم بھی ہے اور ناصح بھی، عازی بھی ہے اور مجاہد بھی، زندہ بھی ہے اور شہید بھی۔ اس کی ذات رنگارنگیوں اور بوقلمونیوں کا مجموعہ ہے۔ ان رنگوں کو ان کے صحیح مقام پر رکھنا، انہیں صحیح زاویہ سے دیکھنا، انہیں ان کی حقیقت کے اندر محسوس و مقید ہو کر سمجھنا نہ آسان ہے نہ ہر شخص کے بس میں ہے۔ اس کا صحیح طریقہ یہی ہے کہ ہم خود اقبال سے پوچھیں۔ کیسے اپنے بارے میں بغیر کسی تکلف اور خود ستائی کے آپ کیا رائے رکھتے ہیں؟ کیونکہ قاعدہ ہے۔

تصنیف رامصنف نیکو کند بیاں

آپ خود ہی اپنی تحقیق ہیں۔ دوسروں کے مقابلہ میں اپنی شرح و تفسیر زیادہ خوبی اور سچائی سے کر سکتے ہیں۔ لہذا آپ جو کچھ اپنے بارے میں ارشاد فرمائیں گے، وہی صحیح اور درست ہوگا، کیونکہ ہم آپ کے بارے میں یقین رکھتے ہیں۔

مستند ہے تیرا فرمایا ہو

اس سوال کے جواب میں جو کچھ اقبال نے کہا ہے اس کا کچھ حصہ ہم یہاں پیش کرتے ہیں اور وہ اقبال کو سمجھنے کے لیے بہت کافی ہے۔ کیونکہ اقبال اپنے بارے میں فرماتے ہیں۔

اقبال بھی اقبال سے آگاہ نہیں ہے  
کچھ اس میں تمسخر نہیں، واللہ نہیں ہے

(بانگ درا: ۶۰۱)

لیکن معاف کیجیے گا

تکلف برطرف تھا ایک انداز جنوں وہ بھی

اقبال سے بڑھ کر اقبال کا اداسناس مزاج داں اور شناسا کون دوسرا ہو سکتا ہے؟ وہ خود اپنا بہترین مفسر اور بہترین شارح ہے۔

فرماتے ہیں:

گزشت از پیش آں دانائے تمہریز

قیامت ہا کہ رست از کشت چنگیز

(زبور نجم: ۱۳۶)

دانائے تمہریز (علامہ محمد شہبازی) کی آنکھوں کے سامنے وہ خوں چکاں قیامت گزری جسے فتنہ چنگیز کے نام سے یاد کرتے ہیں۔

نکا ہم انقلابے دیگرے دید

طلوع آفتابے دیگرے دید (زبور نجم: ۱۳۶)

شیخ غلام علی اینڈ سنز

لیکن میری نگاہ بھی ایک بہت بڑا اور خوفناک اور ہلاکت خیز انقلاب دیکھ چکی ہے جو اپنی نوعیت اور نتیجہ کے اعتبار سے آشوب چنگیز کے مقابلہ میں بہت بڑھا ہوا ہے۔ میں نے بھی ایک دوسرے سورج کی چمک دمک دیکھی ہے جو تن بدن کو جھلسائے دیتی ہے۔

کشورم از زرخ معنی نقابے

بدست ذرہ وادم آفتابے

(زبور نجم: ۱۳۶)

میں بھی اب شبیلہ نہیں کر سکتا اور شہسزری کی طرح عروبہ معنی کو بے نقاب کرنے پر مجبور ہو گیا ہوں۔ میں بہت بڑا کام کر رہا ہوں، ذرہ بے مقدار کے ہاتھ میں سورج کی شمع دے رہا ہوں کہ

لے اپنے مقدر کے ستارے کو تو پیمان

کیا اس کی روشنی میں بھی وہ اپنا جاوہ اپنی منزل نہیں دیکھ سکے گا؟

نہ چمداری کہ من بے بادہ مستم

مثال شاعراں افسانہ بستم

(زبور نجم: ۱۳۶)

یہ خیال نہ کرنا کہ بغیر بے مست ہوں اور عام شاعروں کی طرح افسانہ طرازی میں معروف ہوں۔ میں حقیقت بیان کر رہا ہوں، مرہن اور عریاں حقیقت۔

نہ بنی خیر ازاں مرد فرودست

کہ برمن، جمہت، شعر و سخن بست

(زبور نجم: ۱۳۶)

اس آدمی سے کسی سچائی کی توقع نہ رکھنا جو مجھ پر شعر و سخن کی تہمت رکھتا ہے یعنی یہ کہتا ہے اور رکھتا ہے کہ میں الفاظ سے کھیلنے والا شاعر ہوں۔

یہ کوئے دلبراں کارے نہ وارم

دل زارے غم یارے نہ وارم (زبور نجم: ۱۳۶)

شیخ غلام علی ایڈیٹرز

دلبروں زہرہ و شوں اور مہ جبینوں کے کوچہ سے مجھے کیا کام؟ میں عشق مجازی کا  
قائل نہیں، عشق حقیقی کا نام لیوا ہوں۔

نہ خاک من غبار وہ گزارے

نہ در خاکم دل بے اختیارے

(زیور عجم: ۱۳۶۰)

میں والا مقام اور بلند بام ہوں۔ میری خاک وہ گزارے کے لیے نہیں ہے۔ نہ میں  
ایسے دل کا مالک ہوں کہ جہاں پھسل جائے اور میں اس کے سامنے بے بس ہو جاؤں۔

بہ جبریل امین ہم داستانم

رقیب و قاصد و درباں نہ دانم

(زیور عجم: ۱۳۶۰)

میں جبریل امین کا ہم درباں اور ہم نفس ہوں۔ نہ میرا کوئی رقیب ہے جس سے مجھے  
اندیشہ ہو، نہ میں کوئی قاصد رکھتا ہوں کہ اسے نامہ بر بنا کر کسی معشوق ہر جائی کے پاس بھیجوں  
اور اشک و آہ مصنوعی کی سوغات روانہ کروں۔

سوز قحط جنبش دیوار و در غلط

میں ان سب باتوں سے بے نیاز ہوں۔

مرا با فقر سامان کلیم است

فر شائشی زیر کلیم است

(زیور عجم: ۱۳۶۰)

اگرچہ میں مرد فقیر ہوں، لیکن سامان کلیم سے بہرہ ور ہوں، کھیل اڑھتا ہوں لیکن  
فر شہنشاہی داب سلطانی اور رعب شہر یاری میرے کھیل کے نیچے دبا رہتا ہے۔ یہ چیزیں مجھ پر  
حکومت نہیں کر سکتیں۔ میں ان پر قائم اور ان کا کارفرما ہوں۔ اس لیے کہ اسلام کا فقر و پابندی  
نہیں سکھاتا، اس میں شان ہوتی ہے، جلال ہوتا ہے، و بدبہ ہوتا ہے، قوت ہوتی ہے۔ وہ دنیا  
والوں سے نہیں ڈرتا، بلوک و سلاطین کی پروا نہیں کرتا، امراء کے در کا طواف اس کا شعار

شیخ غلام علی ایڈیٹرز

نہیں۔ وہ خود ایک طاقت ہے اور اتنی بڑی طاقت کہ بادشاہ اسے خراج دیتے ہیں اور سلاطین عالم اس کے در پر حاضری دیتے ہیں۔

اگر خاکم پہ صحرائے نہ صحیح  
اگر آہم پہ دریائے نہ صحیح

(زبور نجم: ۱۳۶)

اگر خاک ہوں تو بھی ایسی خاک جو صحرا کی وسعت میں نہیں سما سکتی اور اگر قطرہ ہوں تو بھی ایسا جسے سمندر کی پہنائی بھی کافی نہیں ہے۔

دل سنگ از زجاج من پہ لرزد  
بیم افکار من ساحل نہ ورزد

(زبور نجم: ۱۳۶)

میں شیشہ ہوں لیکن ایسا شیشہ جس سے پتھر کا دل لرزتا ہے۔ میرے افکار کا سمندر اتنا گہرا اتنا چوڑا اتنا بے کراں ہے کہ اس کا ساحل ہی نہیں ہے۔

نہاں تقدیر ہا در پردہ من  
قیامت ہا بغل پردہ من

(زبور نجم: ۱۳۶)

میرے پردہ میں تقدیریں پوشیدہ ہیں، قیامتیں ہنگامے طوفان آشوب ان سب کو میرے ہی دامن میں تو تربیت عطا ہوتی ہے، ورنہ ہنگامہ سکون بن جائے آشوب موت بن جائے طوفان جامد ہو جائے۔

دے درخوشستن خلوت گزیدم  
جہانے لا زوالے آفریدم

(زبور نجم: ۱۳۶)

جب کبھی خود اپنے آپ سے مخاطب ہو کر بیٹھتا ہوں تو یہ وقت بھی رانگاں نہیں جاتا میری حکومت میں لا زوال زمانے ڈھلتے ہیں۔ میری کار کا گو فکر میں نئی نئی دنیاں تعمیر ہوتی ہے۔

بہ جانم رزم مرگ و زندگانی است  
نگاہم بر حیات جاودانی است

(زبور نجم: ۱۳۷)

میں مرگ و حیات کے اسرار سے واقف ہوں، میری نگاہ حیات جاوداں کی راز آشنا

ہے۔

ز جاں خاک ترا بیگانہ ویدم  
بہ اندام تو جان خود و میدم

(زبور نجم: ۱۳۷)

تیری خاک کو زندگی کی حرارت سے بیگانہ دیکھتا ہوں، اس لیے چاہتا ہوں کہ تیرے  
تن ناتواں میں اپنی روح چھونک دوں تاکہ تو بھی وہی ہو جائے جو میں ہوں۔ تیرے سینہ میں  
بھی وہی جذبہ پھلنے لگے جس نے مجھے بے قرار کر رکھا ہے۔

ازاں نارے کہ دارم داغ و انعم  
شب خود را نظروز از چراغم

(زبور نجم: ۱۳۷)

یہ میرے دل کے داغ آخر کس کام آئیں گے۔ میرے اس چراغ سے تو اپنی شب  
تاریک کیوں نہیں روشن کر لیتا؟

بہ خاک من دے چوں دانہ کشند  
بہ لوح من خط دیگر نوشند

(زبور نجم: ۱۳۷)

جس طرح کھیت میں دانہ گندم ڈالا جاتا ہے اور اس کی کاشت ہوتی ہے اسی طرح  
میری خاک سے دلوں کی کھیتی ہوتی ہے۔ لوح میری ہے، تقدیر دوسروں کی۔

## اسرارِ حیات

رہزنِ ہمت ہوا ذوقِ تن آسانی ترا  
 بحر تھا صحرا میں تو گلشن میں مثل جو ہوا  
 اپنی اصلیت پہ قائم تھا تو جمعیت بھی تھی  
 چھوڑ کر گل کو پریشاں کاروانِ بو ہوا  
 زندگی قطرے کی سکھاتی ہے اسرارِ حیات  
 یہ کبھی گوہر کبھی شبنم کبھی آنسو ہوا

(ہفت روزہ، ۱۹۰۰ء-۱۸۹۰ء)

(۸۵)

## معنی تازہ

مسلمان کی نارسائی اور ناکامی کے اسباب و عوامل کیا ہیں؟۔۔۔ ان کے خواص و عام میں مذہب پر کٹ مرنے کا جذبہ ہے لیکن رہنما انہیں دھوکہ دیتے ہیں، فریب میں مبتلا رکھتے ہیں، صوفی انہیں اسیر دام کرتا ہے، ملا ان سے حقائق کو چھپاتا ہے، عالم انہیں جاہل سمجھتا ہے، یہ لوگ اگر راستہ سے ہٹ جائیں تو مسلمان پنپ سکتا ہے یا یہ لوگ خود سدھر جائیں تو عوام کو بھی سدھا رکھتے ہیں۔

اقبال مرد مسلمان کو مشورہ دیتے ہیں کہ تو ان سب کو چھوڑ، خود اپنے آپ کو پہچان، خود اپنے ضمیر سے فتویٰ لے، خود اپنی رائے پر عمل کر اور خود اپنے رستے پر چل۔۔۔۔۔ اس لیے کہ جن لوگوں سے تو نے آس لگائی ہے یہ تجھے کبھی بھی منزل مقصود تک نہیں پہنچا سکتے، یہ خود گم کردہ راہ ہو چکے ہیں۔

سب سے پہلے بے ثباتی عالم پر اظہار خیال کرتے ہیں:

اِس گِلِ دِلَالِہِ تُو گُوئی کہ مَقیمِ اَندِہِ

رَاہِ پِیَا صَفِیّتِ مَوْجِ نِسیمِ اَندِہِ

(جاوید نامہ: ۸۳)

یہ گِلِ دِلَالِہِ یعنی یہ جاہ و جلال، یہ شان و شکوہ، یہ اقتدار و اختیار، یہ فرمانروائی اور جہاں کشائی، یہ کارفرمائی اور دولت و ثروت، کیا تو انہیں مستقل، غیر فانی اور ابدی سمجھتا ہے؟  
نہیں، یہ تیری غلط فہمی ہے، ان سب کو فنا ہونا ہے اور موجِ نسیم کی طرح، یہ فنا کی منزل کی طرف بڑھ رہی ہیں۔



یہ بیان کر چکنے کے بعد وہ مسجد و مکتب کی طرف رخ کرتے ہیں:

معنی تازہ کہ جو نیم و نیا نیم کپاست  
مسجد و مکتب و سے خانہ عظیم اندامہ

(جاوید نامہ: ۸۳)

میں زندگی کے نئے معنی تلاش کرتا ہوں مگر کہیں نہیں پاتا۔ مسجد میں جاتا ہوں تو وہاں وہی ملا کی کم نظری، خانقاہ کا رخ کرتا ہوں تو وہاں وہی صوفی کی کم نگاہی، سے خانے پہنچتا ہوں تو وہاں وہی رہنماؤں اور رہبروں کی جنگ زرگری۔

نہ زندگی نہ محبت نہ معرفت نہ نگاہ

ایسا معلوم ہوتا ہے یہ سارے اوارے ہانچے ہو چکے ہیں۔ نہ ان میں شوخی افکار ہے نہ فکر و تعقُّق نہ سعی و جہد نہ ذوق اجتہاد ہے کیا؟ صرف جمودِ قدامت یہ لکیر کے فقیر بنے ہوئے ہیں، واقعات اور حقائق سے آنکھیں چراتے ہیں اور سمجھ لیتے ہیں کہ اس طرح آنکھیں بند کر لینے سے وہ ٹھوس حقائق وہ اہم مسائل خود بخود ختم ہو جائیں گے۔ یہ ان کی سادگی ہے حقیقت سے کہیں نظر چرائی جاسکتی ہے؟

حقیقت آپ منوالیتی ہے مانی نہیں جاتی

غرض ان مقامات پر صلاح و فلاح کی امید لے کر جانا حماقت ہے۔

اس مایوسی کے بعد وہ امید کا چراغ روشن کرتے ہیں اور خود اعتمادی کا پیام دیتے

ہیں۔

حرفے از خو-بشتن آموز و در اں حرف پہ سوز

کہ دریں خانقاہ بے سوز کلیم اندامہ

(جاوید نامہ: ۸۳)

لہذا اتقا ضائعے دانش و مصلحت یہ ہے کہ تو ان سے الگ ہو جا۔ خود غور و فکر کی عادت ڈال اپنی عقل و فہم سے کام لے، اپنے ضمیر کو رہنما بنا، یہ خانقاہوں میں رہنے والے وہ لوگ ہیں جو سوز سے محروم ہیں جانتے ہی نہیں سوز و تپش کی لذت کیا ہوتی ہے؟ انہیں جو کچھ معلوم ہے وہ

صرف یہ کہ دو اور دو چار روٹیاں یا پھر پیکار باہمی اس سے فرصت ملے تو باہمی تکفیر۔

کار کافر فکر و تدبیر جہاد

کار ملا فی سبیل اللہ فساد

لہذا تو خود اپنا رہنما بن ان رہزنوں سے آس نہ لگا۔

از صفا کوشی اس ننگیہ نشیناں کم گوئے

موئے ژولیدہ ونا شستہ گیم اند ہم

(جاوید نامہ۔ ۸۳)

ان نگیہ نشینوں، ان بیروں، ان نام نہاد فقیروں کے وام ہرنگ زمین کا شکار نہ بن۔ یہ صرف اسلاف کے مجاور بن کر بیٹھے ہیں اور اس کی روٹی کھا رہے ہیں۔ یہ خود کچھ نہیں ہیں۔ نہ ان کے پاس علم ہے نہ معرفت نہ نگاہ نہ خود شناسی نہ خود نگہری نہ خود اعتمادی نہ ایمان نہ یقین یہ اپنے قیاس سے اپنے اقوال سے اپنی چرب زبانی سے کام لے کر تیرے اوپر مسلط ہو گئے ہیں اور تجھے اپنا آلہ کار بنائے ہوئے ہیں، تو ان کے چنگل میں کیوں پھنسا ہوا ہے، اٹھ اپنی منزل آپ تلاش کر۔۔۔۔۔ وہ مل جائے گی، وہ ضرور ملے گی۔

چہ حرم ہا کہ درون حرم حرم سے ساختہ اند

اہل توحید یک اندیش و دو نیم اند ہم

(جاوید نامہ۔ ۸۳)

یہ شعر نہیں حقائق و معارف کا ایک دفتر ہے۔

دریا بہ شباب اندر

اسی کو کہتے ہیں۔ واقعی اقبال نے اس ایک شعر میں سمندر سمودیا ہے۔

یہ موجودہ دور کے علماء۔۔۔ ان کی حقیقت کیا ہے؟ چند مستثنیات سے قطع نظر کر کے عام طور پر ان کے حالات کیا ہیں؟ یہ ہیں کہ نہ ان کے پاس علم ہے نہ ان کے پاس نظر۔ علم حاصل کرنا گناہ سمجھتے ہیں، لیکن عالم بنے ہوئے ہیں۔ خدا نے بار بار اپنے قرآن میں غور و فکر کی دعوت دی ہے، مگر یہ غور و فکر کو کار بے کاراں سمجھتے ہیں۔ اسلام ایک زندہ متحرک اور فعال

مذہب ہے، لیکن انہوں نے اسے جامد بنا دیا ہے۔ اسلام کا حکم مسلمان کے لیے یہ ہے کہ وہ سارے آفاق کو تسخیر کر لے، لیکن یہ مسلمان میں بے دلی اور بے حسی پیدا کر رہے ہیں اور خود ان کا حال یہ ہے کہ اپنے نفس کو بھی تسخیر نہیں کر سکتے۔ انہیں صرف اپنے حلوے ماندے سے کام ہے۔ اسلام پر کیا گزر رہی ہے ملت اسلامیہ پر آفات و مصائب کا کس طرح نزول ہو رہا ہے؟ ان مسائل سے انہیں کوئی دلچسپی نہیں، ہاں اگر کچھ دلچسپی ہے تو فرقہ بندی سے۔ انہوں نے حرم کے اندر اور بہت سے حرم بنا رکھے ہیں۔ کوئی کسی جماعت سے وابستہ ہے کوئی کسی مسلک سے اور ان میں سے ہر ایک دوسرے کو کافر سمجھتا ہے جو اسے کافر نہ مانے اسے کافر قرار دیتا ہے۔ سو دمر کب کی طرح اس کا فتوائے کفر بھی مرکب ہے۔ ایک آدمی سے شروع ہوتا ہے اور پھر سارے خاندان تک سارے حلقہ احباب تک پہنچ جاتا ہے۔ ان کا کام یہ تھا کہ لوگوں کو اسلام کی دعوت دیتے، اسلام کی تبلیغ کرتے، اسلام کے حقائق دنیا کے سامنے پیش کرتے، دنیا کو اسلام سے متعلق جو غلط فہمیاں ہیں انہیں دور کرنے، مسلمانوں کی اصلاح کرتے، ان میں غیر مذہبی رسوم و عادات جو پیدا ہو گئے ہیں انہیں دور کرانے کی کوشش کرتے، مسلمانوں کو قرآن سکھاتے، قرآن کے حقائق سے آشنا کرتے، اسوۂ نبیؐ کو ان کے سامنے پیش کرتے اور ان کے کردار کو مسلم اور مستحکم بنا دیتے، اسلاف کے کارنامے ان کے علم میں لاتے اور ان میں یہ جذبہ پیدا کر دیتے کہ وہ اپنے اکابر پر اپنے اسلاف پر اپنے ماضی پر فخر کرتے لگتے۔

لیکن یہ کچھ نہیں کرتے۔ ایسا کام جس سے مسلمان سر بلند ہوں، اپنے دین کو پہچانیں، اپنی حقیقت سے واقف ہوں، ان کے نزدیک یہ معیوب ہے قابل ملامت ہے۔ ان کا محبوب مشغلہ صرف یہ ہے کہ تکفیر کی تلوار چلاتے رہیں اور جو سامنے آ جائے بغیر کسی امتیاز اور تخصیص کے اس تلوار سے اس کی گردن کاٹ لیں۔ یہ اپنی طویل اور پر فن زندگی میں ایک مسلمان بھی نہ بنا سکے۔ ہاں بہت سے مسلمانوں کو انہوں نے کافر ضرور بنا دیا۔

کیا اس سے بڑھ کر بھی کوئی افسوسناک کام ہو سکتا ہے؟ یہ اگر کچھ نہیں کر سکتے تھے تو کم از کم میدان سے ہٹ جاتے۔ لیکن یہ بھی ان پر گراں ہے۔ یہ مسلط بھی رہنا چاہتے ہیں اور ملت اسلامیہ کی سالمیت کو پارہ پارہ کر رہے ہیں اور اس کا نتیجہ یہ ہے کہ اہل توحید آپس

میں ایک دوسرے کے حریف بن کر کھڑے ہوئے ہیں۔ ان میں اختلاف اور امتیاز پیدا ہو چکا ہے۔

مشکل این نیست کہ بزم از سر ہنگامہ گزشت  
مشکل این است کہ بے نقل وندیم اند ہمہ

(جاوید نامہ، ۸۳)

اصل مشکل یہ نہیں ہے کہ بزم شور زندگی سے محروم ہو چکی ہے۔ وہ تو ہر وقت پیدا ہو سکتا ہے۔ اصل مشکل یہ ہے کہ ان عناصر نے جن کا ابھی ذکر ہوا ساری قوم کو مفلوج اور معطل بنا دیا ہے۔ اس کے سامنے کوئی لائحہ عمل ہے نہ اس کا کوئی مسلک ہے۔

## اعجاز شعر

ہو اگر ہاتھوں میں تیرے خاندے معجز رقم  
شیشہ دل ہو اگر تیرا مثال جامِ جم  
پاک رکھ اپنی زباں، تلمیذِ رحمانی ہے تو  
ہونہ جائے دیکھنا تیری صدا بے آبرو  
سونے والوں کو جگادے شعر کے اعجاز سے  
جرمن باطل جلاوے شعلہ آواز سے

(بانگِ در، ۵۳)

(۸۶)

## آہِ افغان بے اثر

جاوید نامہ میں فلک زہرہ پر چہنچے اور مرشد رومی سے نیاز حاصل کرنے سے پہلے اقبال اپنے واردات بیان کرتے ہیں اور اپنی نفسی کیفیتوں کا جائزہ لیتے ہیں اور بڑی حسرت کے ساتھ اپنے اور اپنی قوم کے فرض کو واضح کرتے ہیں۔

اندازِ بیاں گرچہ بہت شوخ نہیں ہے

(بالی جبریل، ۷۹)

لیکن بات ایسی اثر انگیز ہے کہ ایک ایک لفظ تیر کی طرح دل میں ترزو ہوتا جاتا ہے۔ جس کیفیت کو بیان کرنا چاہتے ہیں وہ یہ ہے کہ میرا دل تو محشرستان بنا ہوا ہے، اس میں طوفان اٹھتے ہیں، شور شیں برپا ہوتی ہیں، امیدوں اور آرزوؤں کے ایوان تیار ہوتے ہیں، میری نگاہ بلند ان پر جا کر بھی نہیں رکھتی، وہ اونچی ہوتی رہتی ہے اور زیادہ اونچی ہوتی رہتی ہے، لیکن میری قوم۔۔۔۔؟ وہ منسب خواب ہے، اس میں نہ حرکت ہے نہ زندگی، نہ شراب آرزو، نہ سوز حسرت، نہ ذوق نظر، نہ شوق جستجو۔ اس سلسلہ میں فرماتے ہیں:

از مقام خود نہ می دانم کجاست

ایں قدر دانم کہ از یاراں جد است

(جاوید نامہ، ۸۸)

میرا مقام کیا ہے؟ میں کہاں ہوں؟ یہ تو میں بھی جانتا ہوں لیکن اتنا ضرور جانتا ہوں کہ ساتھیوں اور دوستوں سے رفیقوں اور رندوں سے میرا راستہ مختلف ہے۔ وہ اپنی جگہ پر محمد

ہیں لیکن حرکت اور جنبش مجھے ٹھہرنے نہیں آتی۔ شوق جستجو ہے جو مجھے آوارہ رکھتا ہے اور میں  
رواں دواں چلتا رہتا ہوں۔

اندروم جگ بے خیل و سپ  
بند آں کیم پومن دارد نگہ

(جاوید نامہ: ۸۸)

میرے مقصد میری غایت میری منزل۔۔۔ اسلام۔۔۔ کے خلاف جتنے طوفان  
اٹھتے ہیں ان میں ان سب کا مقابلہ کرتا رہتا ہوں۔ میرے پاس نہ فوج ہے نہ سپاہ ہے لیکن  
میرے دم خم میں فرق نہیں آتا۔ پیادہ بہا ہے اور میں برابر جنگ میں مصروف رہوں گا  
جب تک یہ جنگ جیت نہ لوں۔ یعنی غیر لٹی قوتوں کو پامال کر کے مسلمان کو پھر مسلمان  
بنادوں۔

بے خبر مرداں زر زم کفر و دیں  
جان من تھا پو زین العابدین!

(جاوید نامہ: ۸۸)

میری قوم کے لوگ میرے سہمی اور مدیم اس جنگ سے ناواقف اور لاعلم ہیں جو کفر و  
دین کے درمیان جاری ہے اور جو اپنے اثرات کے لحاظ سے بڑی نتیجہ خیز اور دور رس ہے۔ غفلت  
اور خود فراموشی کی اس سے بڑھ کر اور کیا کہتے ہوگی کہ قوم اس کشمکش سے دلچسپی نہ رکھتی ہے نہ  
اس جنگ کو جیتنے کے لیے حرکت کرتی اور میدان گل میں اترنے کی جرأت کرتی ہے۔

لیکن میں اکیلا میدان میں اٹھا ہوں۔ جیسے امام زین العابدینؑ کر بلا کے میدان  
میں اپنا سب کچھ لٹا چکنے کے بعد بھی ٹوٹا تھے۔ ان پر نہ ہر اس طاری ہوا تھا نہ دشمن کی  
دہشت۔

غرق دریا لنگ و برناؤ بیر

جاں بہ سائل برہ یک مرد فقیر! (جاوید نامہ: ۸۸)

صورت حالات یہ ہے کہ چاہے جہان ہو یا بوڑھا یا بچہ یہ سب دریائے غفلت میں

غرق ہیں۔ ان میں سے کسی میں نہ حوصلہ ہے نہ انگ۔ یہ ڈبکیاں کھار ہے ہیں مگر ساحل مراد کی طرف بڑھتے ہوئے پتنگ پھرتے ہیں۔ بس یہ ایک مرد فقیر۔۔۔ اقبال۔۔۔ ہے جو ساحل کی طرف رہنمائی کر رہا ہے۔

برکشیدم پردہ ہائے اس و حاق  
ترسم از وصل و نیالم از فراق

(جاوید نامہ: ۸۸)

میں نے چھاپا ہات اٹھا دیئے ہیں اور راز کی بات بتا دی ہے اور وہ راز کی بات یہ ہے کہ خیر دار وصل کی آرزو نہ کرنا فراق کی آگ میں سلگتے رہنا۔ قرب کی آرزو کی اور شوق و جستجو کا سلسلہ بند ہوا اور اس سلسلہ کے بند ہوتے ہی مرگ نوم کا سلسلہ شروع ہو جاتا ہے جو اقوام و مل کے لیے بھی تباہ کن ہے اور افراد و اشخاص کے لیے بھی کیونکہ

وصل اگر پایانِ شوق است الخذر  
اسے خشک آہ و فغان بے اثر!

(جاوید نامہ: ۸۸)

اگر مطلوب و مقصود کی انتہا وصل ہی ہے تو یہ کم بختی کی افسوس ناک مثال ہے۔ وصل تو شوق کی ابتدا بھی نہیں ہے نہ کہ انتہا۔ میں کتنے دنوں سے یہ نکتہ اپنی قوم کے نوجوانوں اور ذوق طلب رکھنے والوں کو سمجھا رہا ہوں، لیکن کیا کروں قوم آ و فغان یعنی درد و سوز سوز کی لذت سے بے پروا ہو چکی ہے۔ میں اپنی کہتا رہوں اور لوگ من مانی کرتے رہتے ہیں۔ ذرا غور نہیں کرتے میں کیا کہہ رہا ہوں، کس طرح رہنمائی کر رہا ہوں؟

راہ رو از جادو کم۔ گیزد سراج  
گر بہ جانش سازگار آید فراغ

(جاوید نامہ: ۸۸)

وہ راہ رو منزل کی طرف کیا سفر جاری رکھ سکے گا جو عافیت اور آرام کا خور ہو جائے یہ سعادت تو انہی لوگوں کے حصہ میں آئی ہے جو فراغ کے دشمن اور عافیت کے مدد ہوتے

ہیں۔ لہذا اے مسلمان اگر منزل تک پہنچنے کا سودا سر میں واقعی سمایا ہے تو پھر فراغ و عافیت سے کنارہ کشی اختیار کر۔ دیوانہ بن اور منزل کی طرف بے پروا ہو کر چل کھڑا ہو۔

آں دے دارم کہ از ذوق نظر

ہر زماں خواہد جہانے تازہ تر

(جاوید نامہ: ۸۸)

میں تو اپنے سینہ میں وہ دل رکھتا ہوں جس کا ذوق نظر ہر آن اور ہر لمحہ ایک نئے جہاں اور نئے زماں کی جستجو میں لگا رہتا ہے۔ بھلا ان لوگوں کے ساتھ میں کس طرح گذر کر سکوں گا جو عافیت کے خوگر اور آسائش کے متلاشی ہیں؟

## درسِ عمل

خوب ہے تجھ کو شعارِ صادق بیٹرب کا پاس  
کہہ رہی ہے زندگی تیری کہ تو مسلم نہیں  
جس سے تیرے حلقہٴ خاتم میں گردوں تھا اسیر  
اے سلیمان! تیری غفلت نے گنوا یا وہ نکلیں!  
وہ نشانِ سجدہ جو روشن تھا کوکب کی طرح  
ہوگئی ہے اس سے اب نا آشنا تیری جبیں!  
دیکھ تو اپنا عمل، تجھ کو نظر آتی ہے کیا  
وہ صداقت جس کی بے پاکی تھی حیرت آفریں  
تیرے آبا کی نگہ بکلی تھی جس کے واسطے  
ہے وہی باطل ترے کاشانہ دل میں مکیں

(بانگِ درا: ۴۴۱)



(۸۷)

## حسرتِ تعمیر

اب گھومتے گھومتے اقبال فلکِ مرتخ پر پہنچتے ہیں، ہر شہر رومی خضر راہ ہیں۔ یہاں وہ ایک پیر مرد سے اقبال کو ملاتے ہیں اور اس پیر مرد سے مل کر وہ بہت متاثر ہوتے ہیں:

دیر سال و قاتلش بالا چو سرو  
طلعتش تابندہ چوں ترکانِ مرد

(جاوید نامہ: ۱۰۳)

وہ بھی بہت جلد رومی کے تعارف پر اعتماد کرتے ہوئے اقبال سے گھل مل جاتا ہے۔ ان کا ہاتھ پکڑتا ہے اور اپنے ایک شہرِ مرقدین کا چکر لگاتا ہے۔ وہاں کے بام و درواہاں کی عمارتیں باغ و چمن بندہ مزدور اور کسان ہر طرح کے لوگوں سے ملاتا ہے۔ ہر طرح کے طبقات سے اور ان کے خصوصیات سے آشنا کرتا ہے۔ اقبال اس کے ساتھ شہر کا گشت کر رہے ہیں۔ ہر قدم پر ایک نیا جلوہ دیکھتے ہیں اور حیران و ششدر رہ جاتے ہیں۔ اس لیے کہ یہاں کی ہر چیز انوکھی اور نرالی نظر آتی ہے۔ اپنی دنیا میں جو کشت و خون، کفکش اور کشاکش، مفاد کا تصادم، اغراض کی جنگ، خود غرضی کے مظاہر ہر روز اور ہر آن دیکھتے رہتے ہیں، ان کا یہاں دور و نزدیک پتہ بھی نہیں۔ عجیب خوش قسمت شہر ہے، جہاں سب یکسوئی سے اپنے کام میں لگے ہوئے ہیں۔ نہ لڑائی نہ جھگڑا، نہ فتنہ نہ شور و شائش، نہ اسٹرائیک نہ ہڑتال، نہ یومِ مطالبات نہ مزدور یونین، نہ مل اور نرس ایسوسی ایشن۔۔۔۔۔ یہ تھی مرقدین کی دنیا۔

در حقیقت پیر مرد مرتخ کے روپ میں اقبال خود بول رہے ہیں اور شہرِ مرقدین کی صورت میں وہ اس مثالی اور اسلامی ریاست STATE کا تصور پیش کر رہے ہیں جو ان کا

مقصود منہاج تھا۔ یعنی وہ اپنی قوم کو بتانا چاہتے ہیں کہ اس دنیا کا موجودہ نظام اپنی بے بسنامتی نمایاں کر چکا ہے۔ یہ ہمارے درد کی دوا نہیں۔ اس کی بنیاد شور و شر اور فتنہ و فساد پر ہے، اس میں خود غرضی اور مفاد پرستی ہے، اس میں ایک کمانا ہے سوکھاتے ہیں، اس میں محنت کرنے والے کو محنت کا پھل نہیں ملتا، کام کرنے والے کو اس کا پورا صلہ نہیں ملتا، نہ کاوش و ماع کوئی نسبت رکھتا ہے نہ دست و قلم کی محنت کا کوئی مقام ہے۔ جو کچھ ہے، بس استحصال زر اور استحصال ہالچبر ہی سے عبارت ہے۔ لہذا اقبال مرغندین پہنچتے ہیں۔ وہاں ایک نئی دنیا دیکھتے ہیں اور یہ دنیا بالکل وہی ہے جو اسلامی نظام کے ماتحت ہو سکتی ہے بلکہ ہے ہی اسلامی اس کی خوبیاں اور اچھائیاں مزے لے لے کر بیان کرتے ہیں اور چاہتے ہیں کہ ہماری دنیا میں بھی مرغندین کا نظام جو درحقیقت نظام اسلامی ہے رائج ہو جائے۔

آئیے اب اقبال کے ساتھ تھوڑی دیر مرغندین کی زیارت ہم بھی کر لیں۔

مرغندین و آں عمارات بلند

من چہ گویم زان مقام ارجمند (جاوید نامہ، ۱۰۶)

میں مرغندین جیسے مقام بلند کی توصیف کیا کروں، صرف وہاں عمارتوں کی بلندی اور شان و شکوہ دیکھو تو حیران و ششدر رہ جاؤ۔

ساکنانش در سخن شیریں چو نوش

خوب روئے و نرم خوئے و سادہ پوش

(جاوید نامہ، ۱۰۶)

یہاں کے رہنے والے بڑے نیک طبیعت اور پاک باطن لوگ ہیں۔ باتیں سنیں تو شیریں سخن اور ویسے بھی بڑے خوبصورت، نرم خور اور سادہ پوش، نہ فوق، نہ ہنرک لباس، نہ غرور و تکبر نہ نمائش اور تصنع۔

ہر کہ خواہد سیم و زر گیرد ز نور

چوں نمک گیریم ما از آب شور (جاوید نامہ، ۱۰۶)

یہاں جس کسی کو سونے چاندی کی ضرورت ہوتی ہے وہ سورج کی شعاعوں سے سیم

وزر بنالیتا ہے، جس طرح ہم کھارے پانی سے نمک بنا لیتے ہیں۔

خدمت آمد مقصد علم و ہنر  
کارہا را کس نمی سنجد بہ زرا

(جاوید نامہ: ۱۰۶)

یہاں علم و ہنر کا مقصد ”خدمت“ ہے مال و زر نہیں۔

کس ز دینار و درم آگاہ نیست  
این بتاں را در حرم ہا راہ نیست

(جاوید نامہ: ۱۰۶)

یہاں روپے اور اشرفی کا چلن نہیں ہے۔ ان کے حرم میں سوداگری، کاروبار اور سونے چاندی کے بت نہیں ہیں۔ اس لیے کہ جہاں خدمت مقصد ہنر ہو نہ کہ جہلہ منفعت وہاں ان چیزوں کی کیا ضرورت پیش آ سکتی ہے؟

بر طبیعت وہ ماہمیں چہرہ نیست  
آسماں ہا از دغاں ہا تیرہ نیست!

(جاوید نامہ: ۱۰۶)

یہاں بے در ڈبے رحم بے مروت اور انسانیت کش مشین کی حکومت نہیں ہے جس نے انسان کو بے کار اور اس کے ہنر کو پامال کر دیا ہے۔ نہ یہاں کا آسمان کارخانہ کے دھوئیں سے تیرہ دتار ہو رہا ہے جہاں مزدوروں کا خون چوسا جاتا ہے۔

سخت کش دہقان، چراغش روشن است  
از نہاب دہ خدایاں ایمن است!

(جاوید نامہ: ۱۰۶)

یہاں کا کسان بڑا مطمئن ہے، بہت خوش ہے اور سب سے بڑی بات یہ ہے کہ زمیندار کے ڈنڈے اور ظلم شقاوت سے بالکل آزاد ہے۔ کیونکہ یہاں کا کسان خود ہی زمین کا مالک ہے۔ وہ نہ کسی کا دبتیل ہے نہ ماتحت نہ غلام نہ کوئی اس سے بیگار لیتا ہے نہ لگان کے نام پر

اس کا خون چوستا ہے۔ پورے اطمینان اور یک سوئی کے ساتھ اپنے کام میں لگا ہوا ہے۔

کشت و کاوش بے نزاع آپ جوست  
حاصلش بے شرکت غیرے ازوست!

(جاوید نامہ: ۱۰۶)

وہ بوتا ہے، فصل اگاتا ہے اور خود ہی اسے کاٹتا ہے۔ کھیتوں کو سینچنے کے لیے نہر کے انی پر جھگڑا نہیں ہوتا۔ ہر شخص اتنا ہی پانی لیتا ہے، جتنی اسے ضرورت ہوتی ہے۔ ہر شخص دوسرے کی ضرورت کو اپنی ضرورت پر مقدم رکھتا ہے۔ لہذا کسی طرح کی تلخی اور بد مزگی سرے سے پیدا ہی نہیں ہوتی۔ زمیندار کے دستِ تظلم سے محفوظ ہے۔ اپنا کھیت اپنا تاج اپنا مال۔

نے غم و زو نے غم کالا

اس سے بڑھ کر عافیت کی زندگی اور کیا ہو سکتی ہے؟

اندریں عالم نہ لشکر نے قشوں

نے کسے روزی خورد از کشت و خو

(جاوید نامہ: ۱۰۶)

یہ شہر عجیب دُنیا ہے، یہاں نہ فوج ہے نہ سپاہ، ضرورت ہی نہیں پیش آتی ان چیزوں کی۔ نہ لوگ آپس میں جھگڑتے ہیں کہ انہیں کشت و خون سے بچانے کے لیے ڈنڈے اور جیل خانے کی ضرورت ہو۔ نہ کوئی ریاست، کسی ریاست کی دشمن ہے کہ باہمی نزاعات کا فیصلہ جنگ و پیکار سے کیا جائے۔ سب مل جل کر رہتے ہیں۔ ہر طرف امن و آسائش کی کار فرمائی ہے۔

نے قلم در مرندین گیرد فروغ

از فن تحریر و تہجیر دروغ

(جاوید نامہ: ۱۰۶)

اور مرندین کے شہر ارجمند میں ایک بات اور بھی ہے۔۔۔۔۔ یہاں جھوٹ نہیں بولا جاتا۔ جھوٹا پروپیگنڈا ایک دوسرے کے خلاف نہیں کیا جاتا۔ نہ ”قرطاس انیش“ شائع ہوتا ہے نہ قرطاس اسود۔“

نے یہ بازاراں زبے کاراں خروشاں  
نہ صدا ہائے گدایاں درد گوش!

(جاوید نامہ: ۱۰۶)

سب سے بڑھ کر یہ کہ یہاں بازاروں میں بے کاروں اور بے روزگاروں کے  
جلوس نہیں نکلتے۔ روٹی اور روزی کا مطالبہ نہیں کیا جاتا۔ اس لیے کہ جب کوئی بیکار ہی نہیں ہے،  
بے روزگار ہی نہیں ہے تو مطالبہ کیا کیا جائے؟ اور جلوس کیوں نکالا جائے۔  
ایک اور بات بھی ہے۔۔۔ سوسائٹی اتنی آسودہ فارغ البال اور مطمئن ہے کہ  
یہاں کوئی فقیر بھی نہیں ہے جس کی صدا سیم درد گوش ہوتی ہیں۔ اس لیے کہ یہاں کا نظام امیر و  
غریب اور شاہ و گدا کی اپنے اندر گنجائش ہی نہیں رکھتا۔ یہاں سب برابر ہیں اور بڑے چین کی  
زندگی بسر کرتے ہیں۔

(۸۸)

## نوائے شوق

میری نوائے شوق سے شورِ حریمِ ذات میں!  
غلغلہ ہائے الاماں بکندۂ صفات میں!

☆

حور و فرشتہ ہیں اسیر میرے تخیلات میں  
میری نگاہ سے ظل تیری تجلیات میں!

☆

گرچہ ہے میری جستجو دیر و حرم کی نقش بند  
میری فغا سے رستخیز کعبہ و سومات میں؟

☆

گاہ مری نگاہ تیز چیر گئی دل و نمود  
گاہ الجھ کے رہ گئی میرے توہمات میں!

(بال جبریل: ۵)

یہ بال جبریل کا حرف آغاز ہے۔۔۔ اور کون کہہ سکتا ہے کہ ان خوشنما سبک سادہ اور دل نشین الفاظ میں اقبال نے اپنے موقلم سے اپنے افکار و خیالات کی تصویر بڑی کامیابی اور دل آویزی سے نہیں کھینچ دی ہے؟

(۸۹)

## نوائے عاشقانہ

خدا سے:

میں ہوں صدف تو تیرے ہاتھ میرے گہر کی آبرو  
میں ہوں خزف تو تو مجھے گوہر شاہوار کر

(ہال جبریل: ۷)

تری دنیا جہان مُرغ و ماہی  
مری دنیا نغان صبح گامی!  
تری دنیا میں میں محکوم و مجبور  
مری دنیا میں تیری پادشاہی!

(ہال جبریل: ۸۶)

اپنے ہارے میں:

فقیر راہ کو بخشے گئے اسرار سلطانی  
بہا میری نوا کی دولت پرویز ہے ساقی!

(ہال جبریل: ۱۱)

مرا سیوچہ نفیست ہے اس زمانہ میں  
کہ خانقاہ میں خالی ہیں صوفیوں کے کدو!

(ہال جبریل: ۱۳)

سوز آرزو

مترج بے بہا ہے درد و سوز آرزو مندی  
مقام بندگی دے کر نہ لوں شانِ خداوندی

(بال جبریل ۱۳)

میں خود

زیارت گاہِ اہل عزم و ہمت ہے لہد میری  
کہ خاکِ راہ کو میں نے بتایا رازِ الوندی

(بال جبریل ۱۴)

شکایت ہم صغیر

مرے ہم صغیر اسے بھی اڑ بہار سمجھے!  
انھیں کیا خبر کہ کیا ہے یہ نوائے عاشقانہ!

(بال جبریل ۱۵)

جدید کی جستجو

پرانے ہیں یہ ستارے ، فلک بھی فرسودہ  
جہاں وہ چاہیے مجھ کو جو ہو ابھی نوخیز!

(بال جبریل ۱۶)

دل ہمیں

دل ہمیں کے موافق نہیں ہے موسمِ گل  
صدائے مرغِ چمن ہے بہت نشاطِ انگیز!

(بال جبریل ۱۷)

درویشِ خداست

درویشِ خداست نہ شرقی ہے ، نہ غربی  
گھر میرا نہ دلیٰ نہ صفایان ، نہ سمرقند!

(بال جبریل ۲۱)



## شان قلندری

کہتا ہوں وہی بات سمجھتا ہوں جسے حق  
نے اہل مسجد ہوں، نہ تہذیب کا فرزند!

(بال جبریل: ۱۴)

اپنے بھی خفا مجھ سے ہیں، بیگانے بھی ناخوش  
میں زہر ہلاہل کو کبھی کہہ نہ سکا تھا!

(بال جبریل: ۱۵)

## بندۂ مومن:

ہوں آتشِ نمرود کے شعلوں میں بھی خاموش  
میں بندۂ مومن ہوں، نہیں دانہ اسپند!

(بال جبریل: ۱۶)

مُرسوز و نظر باز و گلوہیں و کم آزار  
آزاد و گرفتار و تمہی کیسے و خورسند!

(بال جبریل: ۱۷)

## ذوقِ شکر خند

ہر حال میں میرا دل بے قید ہے خرم  
کیا چھینے گا غنچے سے کوئی ذوقِ شکر خند!

(بال جبریل: ۱۸)

## بیدِ بیضا:

فرنگی شیشہ گر کے فن سے چتر ہو گئے پانی  
مری اکسیر نے شیشے کو بخشی بخشی خارا!

(بال جبریل: ۱۹)

رہے ہیں اور ہیں فرعون میری گھات میں اب تک  
مگر کیا غم کہ میری آستیں میں ہے پد بیضا!

(بال جبریل: ۲۵)

چنگاری

وہ چنگاری خس و خاشاک سے کس طرح دب جائے  
جسے حق نے کیا ہو نیماں کے واسطے پیدا!

(بال جبریل: ۲۵)

میں

ستارہ کیا مری تقدیر کی خبر دے گا  
وہ خود فراخی افلاک میں ہے خوار وزبوں

(بال جبریل: ۲۷)

تو اور میں

تو کفِ خاک و بے بھر میں کفِ خاک و خود نگر!  
کشتِ وجود کے لیے آبِ رواں ہے تو کہ میں؟

(بال جبریل: ۲۸)

خارا شکافی

حدیثِ باد و مینا و جامِ آتی نہیں مجھ کو  
نہ کر خارا شکافوں سے تقاضا شیشہ سازی کا!

(بال جبریل: ۳۲)

میں کیا ہوں؟

بجلی ہوں نظر کوہ و بیاباں پہ ہے میری  
میرے لیے شایاں خس و خاشاک نہیں ہے!

(بال جبریل: ۳۳)

## داستانِ خویش

اک اضطرابِ مسلسل عتاب ہو، کہ حضور!  
میں خود کیوں تو مری داستانِ دراز نہیں

(بالِ جبریل: ۳۹)

## میراثِ ہب

خیرہ نہ کر سکا مجھے جلوہٴ دانشِ فرنگ  
سرمہ ہے میری آنکھ کا خاکِ مدینہ و نجف

(بالِ جبریل: ۴۰)

## کچھاپے متعلق

زمستانی ہوا میں گرچہ تھی شمشیر کی تیزی  
نہ چھوٹے مجھ سے لندن میں بھی آدابِ سحر خیزی!

(بالِ جبریل: ۴۰)

کہیں سرمایہٴ محفل تھی میری گرم گفتاری  
کہیں سب کو پریشاں کر گئی میری کم آمیزی!

(بالِ جبریل: ۴۰)

## جنوں

فارغ تو نہ بیٹھے گا محشر میں جنوں میرا  
یا اپنا گریباں چاک! یا دامنِ یزداں چاک!

(بالِ جبریل: ۴۱)

## میرا حلقہٴ سخن

میرے حلقہٴ سخن میں ابھی زہرِ تربیت ہیں  
وہ گدا کہ جانتے ہیں رو و رسم کج کلاہی

(بالِ جبریل: ۴۵)

## خودی کی موت

کسے نہیں ہے تھمائے سروری، لیکن  
خودی کی موت ہو جس میں وہ سروری کیا ہے!

(بال جبریل: ۴۸)

## نوائے پریشاں

مری نوائے پریشاں کو شاعری نہ سمجھ  
کہ میں ہوں محرم رازِ دورون میثاقہ

(بال جبریل: ۵۱)

## افسانہ دل

کلی کو دیکھ، کہ ہے بھنڈے نسیمِ سحر  
اسی میں ہے مرے دل کا تمام افسانہ!

(بال جبریل: ۵۱)

## درد آشنا

مجھے فطرت نوا پر پے بہ پے مجبور کرتی ہے  
ابھی محفل میں ہے شاید کوئی درد آشنا باقی!

(بال جبریل: ۵۸)

## دردِ مجھوری

کبھی حیرت، کبھی مستی، کبھی آو سحر گاہی  
بدلتا ہے ہزاروں رنگ میرا دردِ مجھوری!

(بال جبریل: ۶۰)

## کتھ ہائے خودی

نظر نہیں تو مرے حلقہ خن میں نہ بیٹھ  
کہ کتھ ہائے خودی ہیں مثالِ تیغِ اصیل!

(بال جبریل: ۶۳)

شعلہ نوا

اندھیری شب ہے، جدا اپنے قافلہ سے ہے تو  
ترے لیے ہے مرا شعلہ نوا قندیل!

(بال جبریل: ۶۳)

آئینہ ادراک

حادثہ وہ جو ابھی پردۂ افلاک میں ہے  
عکس اس کا مرے آئینۂ ادراک میں ہے

(بال جبریل: ۶۴)

نلکہ بیباک

نہ ستارے میں ہے، نئے گردش افلاک میں ہے  
میری تقدیر مرے نلکہ بیباک میں ہے!

(بال جبریل: ۶۵)

بادۂ تاب

مرے کدو کو غنیمت سمجھ کہ بادۂ تاب  
نہ مدرسے میں ہے باقی، نہ خانقاہ میں ہے!

(بال جبریل: ۶۶)

رموز قلندری

کیے ہیں فاش، رموز قلندری میں نے  
کہ فکر مدرسہ و خانقاہ سے ہو آزاد!

(بال جبریل: ۷۰)

اقبال کے خلاف فرشتوں کی ہتھیاری

سکھائی فرشتوں کو آدم کی تڑپ اس نے  
آدم کو سکھاتا ہے آداب خداوندی!

(بال جبریل: ۷۱)

سلہ نوا

تیرے نفس سے ہوئی آتش کھل تیز تر  
مُرخ چمن! ہے یہی تیری نوا کا صلہ!

(بال جبریل: ۷۲)

عارف و عامی پر میرا اثر

مری نوا سے ہوئے زندہ عارف و عامی!  
دیا ہے میں نے انہیں ذوق آتش آشامی!

(بال جبریل: ۷۳)

جامہ احرام

حرم کے پاس کوئی اجمعی ہے زمزمہ سنج  
کہ تار تار ہوئے جامہ ہائے احرامی!

(بال جبریل: ۷۴)

ڈرنا ب

میں نے پایا ہے اسے اٹک سحر گاہی میں!  
جس ڈرنا ب سے خالی ہے صدف کی آغوش!

(بال جبریل: ۷۵)

کلبہ بلند

صفتِ برق چمکتا ہے مرا کلبہ بلند  
کہ بھٹکتے نہ پھریں ظلمتِ شب میں راہی!

(بال جبریل: ۷۶)

نقیبان شہر

یہ اتفاق مبارک ہو مومنوں کے لیے

کہ یک ذباں ہے نقیبان شہر میرے خلاف! (بال جبریل: ۷۸)

کوئی دیکھے تو میری نے نوازی  
 نفس بندی ' مقام نقد تازی!  
 نگہ آلودہ اندازِ افرنگ!  
 طبیعت غزنوی ' قسمت ایازی!

(بال جبریل: ۸۴)

انکار

پردہ اٹھا دوں اگر چہرہ انکار سے  
 لائبہ سکے گا فرنگ میری نواؤں کی تاب

(بال جبریل: ۱۰۰)

عتاب ملوک

اسی خطا پہ عتاب ملوک ہے مجھ پر  
 کہ جانتا ہوں مال سکندری کیا ہے!

(بال جبریل: ۴۸)

انقلاب

جس میں نہ ہو انقلاب ہوت ہے وہ زندگی  
 روحِ اُمّ کی حیات کشمکشِ انقلاب!

(بال جبریل: ۱۰۰)

احساب عمل

صورتِ شمشیر ہے دستِ قضا میں وہ قوم  
 کرتی ہے جوہرِ زماں اپنے عمل کا حساب!

(بال جبریل: ۱۰۱)

## نقشِ ناتمام

نقش ہیں سب ناتمام، خونِ جگر کے بغیر  
نغمہ ہے سودائے خام، خونِ جگر کے بغیر!

(ہال جبریل: ۱۰۱)

## میری سرگزشت

میں، کہ مری غزل میں ہے آتشِ رقتہ کا سراغ  
میری تمام سرگزشت کھوئے ہوؤں کی جستجو!

(ہال جبریل: ۱۱۳)

## نشوونمائے آرزو

باو صبا کی موج سے نشوونمائے خار و خس!  
میرے نفس کی موج سے نشوونمائے آرزو!

(ہال جبریل: ۱۱۳)





## میرا عشق، میری نظر (خدا سے خطاب)

ترے آسمانوں کی تاروں کی خیر!  
زمینوں کے شب زندہ داروں کی خیر!  
(بال جبریل: ۱۲۳)

جوانوں کو سوز جگر بخش دے  
مرا عشق، میری نظر بخش دے  
(بال جبریل: ۱۲۴)

مری ناؤ گرداب سے پار کر  
یہ ثابت ہے تو اس کو سیار کرا  
(بال جبریل: ۱۲۵)

بے خوابیاں، بے تائیاں  
(خدا سے التجا)

بتا مجھ کو اسرار مرگ و حیات  
کہ تیری نگاہوں میں ہے کائنات!  
(بال جبریل: ۱۲۵)

مرے دیدہ تر کی بے خوابیاں  
مرے دل کی پوشیدہ بے تائیاں!  
(بال جبریل: ۱۲۵)

مرے نام نہ نیم شب کا نیاز!  
 مری خلوت و انجمن کا گداز!  
 (بال جبریل: ۱۲۵)

امتلیں مری آرزوئیں مری  
 امیدیں مری جستجوئیں مری!  
 (بال جبریل: ۱۲۵)

مری فطرت آئینہ روزگار  
 خزانہ افکار کا مرغزار  
 (بال جبریل: ۱۲۵)

مرا دل، مری رزم گاو حیات!  
 گمانوں کے لشکر یقین کا ثبات!  
 (بال جبریل: ۱۲۵)

یہی کچھ ہے ساقی متاع فقیر  
 اسی سے فقیری میں ہوں میں امیر!  
 (بال جبریل: ۱۲۵)

مرے قافلے میں لٹا دے اسے!  
 لٹا دے! ٹھکانے لگا دے اسے! (بال جبریل: ۱۲۵)

غریبی میں نام پیدا کر (جاوید کے نام)  
 مرا طریق امیری نہیں، فقیری ہے!  
 خودی نہ سچ، غریبی میں نام پیدا کرا  
 (بال جبریل: ۱۳۷)

خاتمہ

دعوت ایما اس زمانے کے لیے موزوں نہیں  
 اور آتا بھی نہیں مجھ کو سخن سازی کا فن  
 (بال جبریل: ۱۶۱)

”تم پاؤں اللہ“ کہہ سکتے تھے جو رخصت ہوئے  
خانقاہوں میں مجاور رہ گئے یا گورکن!  
(بال جبریل: ۱۶۱)

جوشِ جنوں

اقبال نے کل اہل خیاباں کو سنایا  
یہ شعر نشاط آور و پرسوز و طرب ناک  
میں صورتِ گلِ دستِ صبا کا نہیں محتاج  
کرتا ہے مرا جوشِ جنوں میری قبا چاک  
(بال جبریل: ۹۰)

میری فطرت

فطرت مری مانند نسیمِ سحری ہے  
رقار ہے میری کبھی آہستہ کبھی تیز  
(بال جبریل: ۱۴۰)  
پہناتا ہوں اطلس کی قبا الہ و گل کو  
کرتا ہوں سرخار کو سوزن کی طرح تیز  
(بال جبریل: ۱۴۰)

میری آرزو

جو انوں کو مری آو سحر دے  
پھر ان شاہیں بچوں کو بال و پے دے  
خدایا آرزو میری یہی ہے  
مرا نورِ بصیرت عام کر دے  
(بال جبریل: ۸۲)

واردات نو بہنو

کس سے کہوں کہ زہر ہے میرے لیے مئے حیات

کہنہ ہے بزم کائنات تازہ ہیں میرے واردات (بال جبریل: ۱۱۳)

تلخ نوائی (مسلمانوں سے خطاب)

چمن میں تلخ نوائی مری گوارا کر

کہ زہر بھی کبھی کرتا ہے کارِ تریاقی

(بال جبریل: ۶۶)

مشعلِ راہ

زمانہ عقل کو سمجھا ہوا ہے مشعلِ راہ

کسے خبر کہ جنوں میں ہے صاحبِ ادراک

جہاں تمام ہے میراثِ مردِ مؤمن کی

میرے کلام پہ ٹپت ہے نکتہٴ لولاک!

(بال جبریل: ۶۷)

دانشِ حاضر

عذابِ دانشِ حاضر سے باخبر ہوں میں

کہ میں اس آگ میں ڈالا گیا ہوں مثلِ خلیق!

(بال جبریل: ۶۳)

سلیِ معانی

خلوت کی گھڑی گزری، جلوت کی گھڑی آئی

چھٹنے کو ہے بجلی سے آغوشِ سحابِ آخر!

تھا ضبطِ بہت مشکل اس سلیِ معانی کا

کہہ ڈالے قلندر نے اسرارِ کتابِ آخر!

(بال جبریل: ۵۲)

(۹۰)

## شعلہ بے باک

عطا ہوا خس و خاشاک ایشیا مجھ کو  
کہ میرے شعلہ میں ہے سرکشی و بیباکی!

(ضرب کلیم ۱۲)

عہد حاضر کے خلاف میں نے جنگ کیا ہے۔ یہ عہد خدا فراموشی کا ہے، نفس پرستی کا ہے، باطل نوازی کا ہے۔ اس نے اقدار حیات بدل دی ہیں، خوب کو زشت کر دیا ہے، زشت کو خوب بنا دیا ہے، گناہ اس کے نزدیک ثواب ہے اور ثواب اس کی نگاہ میں معصیت، حیا کو یہ بے حیائی سمجھتا ہے اور بے حیائی کا نام اس نے عشوہ و اوار کھا ہے۔ عورتوں کو کلب کی زندگی بھاگنی ہے۔ وہ مادریت سے محرومی کو اپنی زندگی کا شعار بنا چکی ہیں، مردوں کو شب گردی پسند آگئی ہے۔ وہ گھر چھوڑ کر، شبستان عیش میں رات کی گھڑیاں گزارتے ہیں، جو مجاہد تھے اب گوشہ نشین بن چکے ہیں جو غازی تھے انہوں نے لگو اور میان میں رکھ لی ہے۔

قدرت نے مجھے قلم دیا ہے کہ میں اس کثافت کو لطافت سے بدل دوں اور یہ کثافت دور نہیں ہو سکتی جب تک اسے بھنی میں تپایا نہ جائے، آگ میں جلایا نہ جائے، لہذا قدرت نے مجھے خس و خاشاک ایشیا مرحمت فرمایا ہے جس میں ذرا سی چنگاری آگ قبول کرنے کی، شعلہ بننے کی اور سب کچھ پھونک دینے کی صلاحیت ہے اور میرے پاس چنگاری نہیں، شعلہ ہے اور وہ شعلہ بھی کیسا؟ سرکش اور بے باک، جس میں یہ طاقت ہے کہ

پھونک ڈالے یہ زمین و آسمان مستعار  
تا یہ پنکاری فروغ جاوداں پیدا کرے

(بانگِ درا: ۲۶۰)

فروغِ جاوداں ممکن نہیں جب تک میرا شعلہ بے باک ہر کش ہر طرح کی کثافت کو

جلا کر خاک نہ کر دے۔

## متاع دیدہ تر

کلبہٴ افلاس میں دولت کے کاشانے میں موت!!  
دشتِ دور میں شہر میں، گلشن میں ویرانے میں موت  
موت ہے ہنگامہ آرا قلزمِ خاموش میں  
ڈوب جاتے ہیں سفینے موج کی آغوش میں  
بے محال شکوہ ہے، نے طاقتِ گفتار ہے  
زندگانی کیا ہے، اک طوقِ گلو افشار ہے!  
قافلے میں غیر فریادِ ورا کچھ بھی نہیں  
اک متاعِ دیدہ تر کے سوا کچھ بھی نہیں!

(بانگِ درا: ۲۳۰)

(۹۱)

## پیام

حقائق حیات

جب تک نہ زندگی کے حقائق پہ ہو نظر  
تیرا زجاج ہو نہ سکے گا حریف سنگ

(ضرب کلیم: ۱۰)

حقائق حیات سے فرار نہ اختیار کران کا مقابلہ کر۔ جب تک یہ صلاحیت تجھ میں پیدا  
نہیں ہوتی تیرا جسم ناتواں حقائق کی سنگینی کا حریف نہیں بن سکتا۔

میدان جنگ

یہ زور دست و ضربتِ کاری کا ہے مقام  
میدانِ جنگ میں نہ طلب کر نوائے چنگ!

(ضرب کلیم: ۱۰)

یہ وقت کشمکش اور کشمکش کا ہے۔ جہدِ لحمیات اور تنازعِ لبقا کا ہے تو آسوگی اور  
عافیت ڈھونڈتا ہے۔ اگر زندہ رہتا ہے تو میدان میں آ اور دشمن سے مقابلہ کر۔ میدانِ جنگ  
میں بیٹھ کر جو تلواریں جھنکار کے بجائے نوائے چنگ سے جی بہلانے کی کوشش کرے گا دنیا اس  
پر ہنسے گی اور اس کا انجام موت کے سوا کچھ نہ ہوگا۔

## قاضی الحاجات

اگرچہ زر بھی جہاں میں ہے قاضی الحاجات  
جو فقر سے ہے میسر تو تگمیری سے نہیں!

(شربِ کلیم: ۲۰)

تو تگمیری سب سے بڑی گدائی ہے۔ فقر اصل بادشاہت ہے، جب تک تو یہ حقیقت نہ  
محسوس کر لے مسلمان نہیں بن سکتا۔

قلندر اور سکندر

اگر جواں ہوں مری قوم کے جسور و غیور  
قلندری مری کچھ کم سکندری سے نہیں!

(شربِ کلیم: ۲۰)

میری قوم کے لو جو انوارِ جسور و غیور ہوں ان میں ہمت اور حوصلہ ہو وہ اپنے ماضی  
سے واقف ہوں اور اپنے مستقبل کو ماضی سے مربوط رکھنا چاہتے ہوں تو میری قلندری سے سبق  
لیں جو نہ صرف یہ کہ سکندری سے کم نہیں بلکہ اس سے بڑھی ہوئی ہے۔ اس لیے کہ سکندر نے شہر  
فتح کیے تھے، جسوں پر حکومت کی تھی۔ میں نے دل فتح کیے ہیں، روح پر حکومت کرتا ہوں۔

شبیم اور شبیم

چمن میں تربیت غنچے ہو نہیں سکتی  
نہیں ہے قطرۂ شبیم اگر شریکِ شبیم

(شربِ کلیم: ۲۶)

صرف مادہ ہی سب کچھ نہیں ہے، قدرت کی کار فرمائیاں ہی سب کچھ ہیں۔ مادہ  
اگر روح سے بے نیاز ہو تو وہ جامد ہے۔ تخلیق میں اگر لطف بھی شامل نہ ہو تو وہ پیکر ہستی اختیار  
ہی نہیں کر سکتی۔ کیا تم نہیں دیکھتے کہ یہ غنچے جو چمن میں بالیدگی نظر کا سامان بنا ہوا ہے اپنی  
تفہیل و تخلیق میں جس طرح شبیم بہاری کا ممنون ہے، اسی طرح قطرۂ شبیم سے بھی اس کی  
آبرو ہے۔



وہ علم، کم بصری جس میں ہمنکار نہیں  
تجلیاتِ کلیم و مشاہداتِ حکیم!

(ضربِ کلیم ۲۲)

علم کے لیے نظر اور خرد لازم و ملزوم ہیں۔ مشاہداتِ کلیم کے ساتھ تجلیاتِ کلیم بھی  
ضروری ہیں۔

چاک مت کر جیب بے ایام گل  
کچھ ادھر کا بھی اشارہ چاہیے

علم وہ ہے جس میں تمہارے مشاہدات و تجارب، علم الہی سے ہم آہنگ ہوں۔

فقرِ غیور

اب ترا دور بھی آنے کو ہے اے فقرِ غیور  
کھاگئی زوہج، فرنگی کو ہوائے زر و سیم!

(ضربِ کلیم ۳۰)

اے مسلمان!

تیری ہستی اور انحراف کا دورِ رخصت ہوا، دنیا نے دانشِ فرنگ کی جگہ گاہٹ دیکھ کر  
دین الہی ترک کر دیا تھا اور دینِ مادی اختیار کر لیا تھا، لیکن چونکہ اس کی بنیاد سونے چاندی کی  
ہوس پر تھی جو الارض اور جوع البقر پر تھی اس لیے یہ قائم نہ رہ سکی۔ اس کا چہرہ زشت، چشم  
حقیقت بین نے دیکھ لیا۔ یہ دور اب رخصت ہو رہا ہے اور تیسرا دور شروع ہونے کو ہے۔

مرضِ کہن کا چارہ

دل مردہ دل نہیں ہے، اسے زندہ کر دو بارہ  
کہ یہی ہے انہوں کے مرضِ کہن کا چارہ  
ترا بحر پر سکوں ہے، یہ سکوں ہے یا فسوں ہے؟

نہ نہنگ ہے، نہ طوقاں نہ خرابی کناہہ (ضربِ کلیم ۳۶)

دل اگر مردہ ہو جائے تو دل نہیں رہتا۔ صرف مضموع گوشت رہ جاتا ہے۔ اسے زندہ کر۔ اس پر موت کبھی طاری نہیں ہوتی، ہاں غفلت طاری ہو سکتی ہے۔ اسے چھٹھوڑ۔۔۔ یہ غفلت ابھی دور ہو جائے گی۔

امتوں اور ملتوں کے امراض کا بھی ایک دیمیہ اور کامیاب نسخہ ہے۔ اس پر عمل کر کے وہ حیات نو سے آشنا ہو سکتی ہیں اور اسے نظر انداز کر کے صرف موت ہی کو دعوت دی سکتی ہیں۔ بقول شاعر

مجھے یہ ڈر ہے کہ دل زندہ تو نہ مر جائے

کہ زندگانی عبارت ہے تیرے جینے سے

اور ہاں تیری زندگی کے سمندر میں فلک فرسا موجیں کیوں نہیں اٹھتیں؟ اس میں سکوت و سکون کیوں ہے؟ سکون موت ہے۔ حرکت زندگی ہے۔ یہ تجھ پر جو سکوت چھایا ہوا ہے یہ موت کا بیجا مہر ہے۔ یہ بھی کوئی زندگی ہے کہ نہ طوفان سے تو الجھتا ہے نہ ہنگوں کو ٹوکتا ہے۔ نہ خرابی کنارہ تیری بہت میں استحکام پیدا کرتی ہے۔۔۔ یہ انداز زندگی بدل ڈال۔

کشمکش حیات

گرہز کشمکش زندگی سے مردوں کی

اگر شکست نہیں ہے تو اور کیا ہے شکست!

(ضربِ کلیم ۳۹)

مرد کا کام کشمکش میں حصہ لینا ہے۔ آرام اور عافیت اختیار کر کے گوشہ نشین ہو جانا نہیں ہے بڑے سے بڑے بڑا خطرہ بڑی سے بڑی مشکل بڑی سے بڑی مصیبت کوئی چیز بھی اسے ہراساں نہیں کر سکتی، اس کے عزم و عمل پر اثر انداز نہیں ہو سکتی، اس کی استقامت میں تزلزل نہیں پیدا کر سکتی، اس کے ثبات و جہور میں کمزوری کا شائبہ بھی نہیں آنے دے سکتی۔ تو اگر مرد ہے تو کشمکش زندگی سے راہ فرار نہ اختیار کر۔ میدان میں آ۔ اور اس کشمکش میں مردانہ وار حصہ لے جو لوگ اس کشمکش سے بھاگتے ہیں انہیں شکست قبول کرنا پڑتی ہے اور کار کا وہ حیات میں اور مرد شکست قبول کر لے اس نے گویا اپنے محض قتل پر دستخط کر دیئے۔ وہ لاکھ سانس لے

لیکن اس کا شمار زندوں میں نہیں ہو سکتا۔

فقر و راہی

کچھ اور چیز ہے شاید تری مسلمان  
تری نگاہ میں ہے ایک فقر و رہبان

(ضرب کلیم ۵۰)

ایسا معلوم ہوتا ہے تیرا اسلام اصلی اسلام سے کچھ مختلف ہے۔ اسلام کا فقر تسخیر  
کائنات کی دعوت دیتا ہے اور رہبانیت ترک دنیا کی تعلیم دیتی ہے اور تو نے اپنی عقلمندی سے  
اسلام کے فقر اور دوسروں کی رہبانیت کو ایک ہی سمجھ لیا ہے۔ یہ تو بیماری ہے۔

وہی دیرینہ بیماری ابھی تانچکھی دل کی!

لیکن اس کی دارو بھی موجود ہے۔

علاج اس کا وہی آپ نشا ط انگیز ہے ساقی!

(ہال جبریل ۱۱)

سکون و طوقان

سکون پرستی راہب سے فقر ہے حزار  
فقیر کا ہے سفینہ ہمیشہ طوقانی

(ضرب کلیم ۵۰)

راہب پہاڑی کھوہ میں جنگل بیابان میں پہاڑ کی چوٹی پر گم صم اکیلا اور تنہا بیٹھ جاتا  
ہے اور اس کو اپنی معراج سمجھتا ہے۔ لیکن اسلام کا فقر مسلمان کو سکھاتا ہے متلاطم اور پر شور  
موجوں سے جنگ طوفانوں سے ٹکراؤ ہار نہیں مانتا۔ کارزار حیات میں ڈنار جتا ہے لہذا اس کا  
سفینہ ہمیشہ طوفانوں سے الجھتا رہتا ہے۔ وہ کبھی راہب کی طرح آشنائے سکون نہیں ہوتا۔ تو  
بھی مسلمان ہے۔ لہذا وہی فقر اختیار کر جو تجھ میں شوکت و سلطنت پیدا کرے جو تجھ میں طوفانوں  
اور یلغاروں کا مقابلہ کرنے کی ہمت دے ترک دنیا تو برا ہی ہے شکست کا قبول کر لینا  
ہے۔ ناکامی کا اعتراف کر لینا ہے۔

ہاتھ پر

خودی کو جس نے فلک سے بلند تر دیکھا  
وہی ہے مملکت صبح و شام سے آگاہ  
وہی نگاہ ہے ناخوب و خوب سے محرم  
وہی ہے دل کے حلال و حرام سے آگاہ

(ضرب کلیم: ۷۰)

کار سازی

ترے دست و در میں مجھ کو وہ جنوں نظر نہ آیا  
کہ سکھائے خرد کو رو و رسم کار سازی!

(ضرب کلیم: ۷۳)

درویش کی بات

ہے مریدوں کو تو حق بات گوارا لیکن  
شیخ و ملا کو بری لگتی ہے درویش کی بات

(ضرب کلیم: ۷۷)

قوم کے ہاتھ سے جانا ہے متاع کردار  
بحث میں آتا ہے جب فلسفہ ذات و صفات!

(ضرب کلیم: ۷۷)

رابط و نظام

مدرسہ عیسٰی کو آزاد تو کرتا ہے مگر  
چھوڑ جاتا ہے خیالات کو بے رابط و نظام!

(ضرب کلیم: ۸۱)

تعلیم جدید

اُس جنوں سے تجھے تعلیم نے بیگانہ کیا  
جو یہ کہتا تھا خرد سے کہ بہانے نہ تراش!

فیضِ فطرت نے تجھے دیدہ شاہیں بخشا  
جس میں رکھ دی ہے غلامی نے نگاہِ خفاش

(ضربِ کلیم: ۸۳)

مدرسہ

مدرسہ نے ترمی آنکھوں سے چھپایا جن کو  
خلوتِ کوہ و بیاباں میں وہ اسرار ہیں فاش!

(ضربِ کلیم: ۸۳)

ادب و دین

ہوئی ہے زیرِ فلک اُمتوں کی رسوائی  
خودی سے جب ادب و دین ہوئے ہیں بیگانہ!

(ضربِ کلیم: ۱۰۰)

ضمیر و جود

جہین بندۂ حق میں نمود ہے جس کی  
اُسی جلال سے لہریز ہے ضمیر و جود!

(ضربِ کلیم: ۱۱۰)

ساحل کی سوغات

دریا میں موتی اے موج بے پاک!  
ساحل کی سوغات؟ خار و خس و خاک

(ضربِ کلیم: ۱۱۳)

تاثير افلاک

تیرا زمانہ تاثير تیری!  
ناداں! نہیں یہ تاثير افلاک!

(ضربِ کلیم: ۱۱۳)

## مقامات وجود

اے کہ ہے زبر فلک مثل شرر تیری نمود  
کون سمجھائے تجھے، کیا ہیں مقامات وجود

(شرب کلیم: ۱۱۳)

## تعمیر خودی

گر بنر میں نہیں تعمیر خودی کا جوہر  
وائے صورت گرمی و شاعری و نائے و سرود

(شرب کلیم: ۱۱۴)

## صاحب دل

کیا بات ہے کہ صاحب دل کی نگاہ میں  
بچتی نہیں ہے سلطنت روم و شام و رے؟

(شرب کلیم: ۱۱۵)

## تخت جم و کے

ایسی کوئی دنیا نہیں افلاک کے پیچھے  
بے معرکہ ہاتھ آئے جہاں تخت جم و کے

(شرب کلیم: ۱۱۷)

## نقہ

وہ نقہ سردی خون غزل سرا کی دلیل  
کہ جس کو سن کے ترا چہرہ تاب ناک نہیں

(شرب کلیم: ۱۳۱)

## فیض مکاتب

جسور و زبرک و پدوم ہے بچہ بدوی  
نہیں ہے فیض مکاتب کا چشمہ جاری (شرب کلیم: ۱۵۴)

متحدہ دس واقع پر اقبال بتا چکے ہیں کہ عہد حاضر کے یہ مدرسے اور دانش گاہیں ایک بیکار سے مقام ہیں جن سے فائدہ کچھ نہیں پہنچتا، نقصان غیر معمولی پہنچ جاتا ہے۔ ان مدرسوں میں نہ آزادی افکار ہے نہ شوخی افکار نہ محبت نہ معرفت نہ نگاہ، لیکن جو لوگ ان "مدرسوں" کی لعنت سے محفوظ ہیں ان کا کردار بے داغ ہے۔ ان کی سیرت بے لوث ہے۔ ان کی شخصیت پرسوز و مہر بناک ہے۔ حجاز میں ابھی تک تہذیب فرنگ نہیں پہنچی ہے اور وہاں کے بارے میں:

نظرِ درانِ فرنگی کا ہے یہی فتویٰ

وہ سرزمینِ مدینیت سے ہے ابھی عاری!

(شہرِ کلیم، ۱۵۲)

بے شک وہ سرزمینِ مدینیت سے عاری ہے لیکن وہاں کے بدوی بچے کا مقابلہ ہے کوئی جو جسور و فیور پر دم ہونے کا دعویٰ کر سکے۔

### مسجد اور مندر

یہ آئیے نوجیل سے نازل ہوئی مجھ پر  
 گیتا میں ہے قرآن تو قرآن میں گیتا  
 کیا خوب ہوئی آشتی شیخ و برہمن  
 اس جنگ میں آخر نہ یہ ہارا نہ وہ جیتا  
 مندر سے تو بیزار تھا پہلے ہی سے "بدری"  
 مسجد سے نکلتا نہیں، ضدی ہے "مسیحا"

(ہانگ ور، ۲۸۹)

(۹۲)

## تذکِ اقبال

میرا گناہ

ترا گناہ ہے اقبال مجلس آرائی  
اگرچہ تو ہے مثال زمانہ کم پیوندا

(ضربِ کلیم: ۱۲)

میرا گناہ یہ ہے کہ میں نے اپنا ایک حلقہ سخن بنا لیا ہے اور اس میں بیٹھ کر عہدِ حاضر کی  
سب کاریوں اور طلسم بند یوں کے خلاف اعلانِ جہاد کرتا رہتا ہوں اور کچھ ایسے لوگ پیدا  
ہو گئے ہیں جو میری بات سنتے ہیں، اس پر کان دھرتے ہیں اور صرف بستہ ہونے کی تیاریاں  
کرتے ہیں۔

ضربِ بلند

جو کو کنار کے خوگر تھے ان غریبوں کو  
تری نوا نے دیا ذوقِ جذبہ ہائے بلند!

(ضربِ کلیم: ۱۲)

جو افین کی چینک میں پڑے اوگھتے رہتے تھے اور پورے طور پر حقائقِ حیات سے  
غیر ار اختیار کر چکے تھے۔ انھیں میں نے وہ ذوقِ بلند بخشا کہ وہ رفعت میں ثریا کے ہم دوش  
ہو گئے۔



مجھ کو:

تڑپ رہے ہیں قضا ہائے نیگاہوں کے لیے  
وہ پر شکست کہ صحن سرا میں تھے خور سندا!

(ضربِ کلیم ۱۲)

یہ میری نوا کا نتیجہ ہے کہ غلاموں میں جذبہ حریت پیدا ہو گیا جو غلامی پر قناعت اختیار کر چکے تھے۔ جنہوں نے خواری اور ذلت کی زندگی اختیار کر لی تھی جو اپنی شکستہ پری پر خور سندا اور سرور تھے۔ وہ قضاے نیگاہوں میں اڑنے کے لیے بے تاب ہو گئے۔ ان میں شوق پرواز پیدا ہو گیا۔

قلندری اور توگمری

اگر جہاں میں مرا جوہر آشکار ہوا  
قلندری سے ہوا ہے توگمری سے نہیں!

(ضربِ کلیم ۲۰)

اگر دنیا میں میرا جوہر آشکار ہوا ہے لوگ مجھے سر آنکھوں پر بٹھاتے ہیں میری قدر و منزلت کرتے ہیں میری عظمت اور بڑائی کے قائل ہیں تو کیوں؟ کیا اس لیے کہ میں توگمری ہوں؟ یہ بات تو نہیں میرے پاس کچھ نہیں قلندرانہ زندگی بسر کرتا ہوں۔ لیکن ہاں ایک بات ضرور ہے۔ زر و دولت پر لچکائی ہوئی نظر نہیں ڈالتا ایمان اور ضمیر کا سودا نہیں کرتا۔ یہی قلندری ہے اور اسی نے مجھے سر بلند کیا ہے۔ یہی میرا جوہر ہے اور اسی پر مجھے تازہ ہے۔

دولہ تازہ

اک دولہ تازہ دیا میں نے دلوں کو  
لاہور سے تا خاک بخارا و سمرقند!  
تاثر ہے یہ میرے نفس کی کہ خزاں میں  
مرغان سحر خواں مری صحبت میں ہیں خور سندا!

(ضربِ کلیم ۲۳)

ان مردہ دلوں کو میں نے زندگی اور زندگی کی حرارت سے معمور کر دیا ہے۔ یہ سور ہے تھے میں نے انہیں بیدار کر دیا۔ ان پر موت طاری ہو رہی تھی۔ میں نے انہیں حیات نو سے آشنا کیا۔ کسی ایک مقام پر نہیں ہر جگہ ہر اس جگہ جہاں مسلمان موجود تھے خواہ وہ عرب ہو یا مجرم۔

میرے کلام کی تاثیر کا یہ عالم ہے کہ خزاں کے عالم میں بھی مرغان سحر خواں میری صحبت میں آ کر خوش و خرم ہو جاتے ہیں۔ کیونکہ میں انہیں بہار کی طراوت، شگفتگی اور تازگی و رعنائی عطا کرتا ہوں۔

غلامی:

لیکن مجھے پیدا کیا اس دلیں میں تو نے  
جس دلیں کے بندے ہیں غلامی پہ رضامند!

(ضرب کلیم: ۲۳)

لیکن میرے رب! تو نے مجھے وطن وہ دیا ہے جہاں کے لوگ میرے پیام کی قدر نہیں کرتے۔ میں تیری طرف بلاتا ہوں۔ وہ اصنام خیالی سے رجوع کرتے ہیں۔ میں حق کی دعوت دیتا ہوں وہ باطل سے سمجھوتے کرتے ہیں۔ میں آزادی کی نوید سناتا ہوں وہ غلامی پر فخر کرتے ہیں۔

موج نسیم:

عشق و مستی نے کیا ضبط نفس مجھ پر حرام  
کہ گرہ غنچے کی کھلتی نہیں بے موج نسیم!

(ضرب کلیم: ۲۰)

جب تک میں حقیقت سے ناواقف تھا، چپ تھا خاموش تھا، لیکن جب سے رجز آشنائے حق و حقیقت ہوا ہوں۔ ضبط سخن میرے لیے ناممکن ہو گیا ہے۔ جس طرح غنچے موج نسیم سے لذت آشنا ہونے کے بعد غنچے نہیں رہ سکتا کھلتا ہے اور پھول بن جاتا ہے۔ اسی طرح عشق و مستی نے مجھے نظم اور خروش عطا کیا ہے۔ اب میں خاموش نہیں رہ سکتا۔ اگر اب بھی خاموش



ہے وہ کسی کو خاطر میں نہیں لاتا، اس کا عزم اس کا عمل جہاں کشا ہے، جہاں گیر ہے۔  
پلا تھمرہ

مرقد کا شہستان بھی اسے راس نہ آیا  
آرام قلندر کو تہ خاک نہیں ہے  
شاموشی افلاک تو ہے قبر میں لیکن  
بے قیدی و پہنائی افلاک نہیں ہے

(ضرب کلیم: ۴۰)

میری پوچی

تیری متاع حیات، علم و ہنر کا سرور  
میری متاع حیات، ایک دل ناصبورا

(ضرب کلیم: ۵۱)

ایک زمانہ سے ہے چاک گریباں مرا  
تو ہے ابھی ہوش میں! میرے جنوں کا قصور!

(ضرب کلیم: ۵۲)

کلغیر

نہ میں اٹھی، نہ ہندی، نہ عراقی و حجازی  
کہ خودی سے میں نے سیکھی دو جہاں سے بے نیازی!  
تو مری نظر میں کافر میں تری نظر میں کافر  
ترا دیں نفس شماری، مرا دیں نفس گدازی!

(ضرب کلیم: ۷۳)

علم خودی

اقبال یہاں نام نہ لے علم خودی کا  
موزوں نہیں کتب کے لیے ایسے مقالات (ضرب کلیم: ۷۷)

ہم عثمان

ہوائے دشت سے بوئے رفاقت آتی ہے  
جب نہیں ہے کہ ہوں میرے مہم عناں پیدا!

(شرب کلیم: ۱۰۱)

اپنے شعرے

ہے گلہ مجھ کو تری لذت پیدائی کا  
تو ہوا فاش تو ہیں اب مرے اسرار بھی فاش!  
شعلہ سے لوٹ کے مثل شرر آوارہ نہ رہ  
کر کسی سینہ پر سوز میں خلوت کی تلاش!

(شرب کلیم: ۱۰۲)

ذکر و فکر جذب و سرود

مقابلہ تو زمانے کا خوب کرتا ہوں  
اگرچہ میں نہ سپاہی ہوں، نے امیر جنودا  
مجھے خبر نہیں یہ شاعری ہے یا کچھ اور  
عطا ہوا ہے مجھے ذکر و فکر و جذب و سرودا

(شرب کلیم: ۱۱۰)

جوہر

میرے شرر میں بجلی کے جوہر  
لیکن نیستاں تیرا ہے نمناک!

(شرب کلیم: ۱۱۳)

سرور قلندر

فردوس میں رومی سے یہ کہتا تھا سنائی  
مشرق میں ابھی تک ہے وہی کار۔ وہی آس!

حلاج کی لیکن یہ روایت ہے کہ آخر  
اک مرد قلندر نے کیا رازِ خودی فاش!

(ضربِ کلیم: ۱۱۸)

زورِ حیدری

مرے لیے ہے فقط زورِ حیدری کافی  
ترے نصیبِ فلاطوں کی تیزی اور اک  
مری نظر میں یہی ہے جمالِ زیبائی  
کہ سر پہ سجدہ ہیں قوت کے سامنے افلاک!

(ضربِ کلیم: ۱۲۳)

شعلہ سرکش

مجھے سزا کے لیے بھی نہیں قبول وہ آگ  
کہ جس کا شعلہ نہ ہو تند و سرکش و پیمانگہ

(ضربِ کلیم: ۱۲۴)

سرودِ حرام

نہ میرے ذکر میں ہے صوفیوں کا سوز و سرور  
نہ میرا فکر ہے بیاتہِ ثواب و عذاب  
اگر نوا میں ہے پوشیدہ موت کا پیغام  
حرام میری نگاہوں میں نائے و چنگ و رباب!

(ضربِ کلیم: ۱۲۶)

مرحلہ شوق

ہر لحظہ نیا طور ہی برقِ تخیلی  
اللہ کرے مرحلہ شوق نہ ہو طے!

(ضربِ کلیم: ۱۲۷)

حسرت

پہرا میں مشرق و مغرب کے لالہ زاروں میں  
کسی چمن میں گریبان لالہ چاک نہیں!

(ضرب کلیم ۱۳۳)

میں نے ساری دنیا چھان ڈالی، مغرب میں بھی گھوما۔ مشرق کی بھی سیر کی، روحانیت  
کے علمبرداروں کو دیکھا۔ مادہ کے پرستاروں کی بھی زیارت کی۔ لیکن کہیں بھی عشق کی چنگاری سلگتی  
ہوئی نہیں دکھائی دی۔ محسن چمن میں گل لالہ موجود ہے۔ اس میں داغ بھی ہے، لیکن یہ داغ صرف  
داغ ہے۔ شعلہ نہیں، چنگاری بھی نہیں اور زندگی عبارت ہے صرف شعلہ سرکش ہے۔

دارو رسن

مری خودی بھی سزا کی ہے مستحق لیکن  
زمانہ دارو رسن کی تلاش میں ہے ابھی!

(ضرب کلیم ۱۳۴)

میری خودی کو اگر "سزا" دینا چاہتے ہو تو، کم از کم یہ تو کر کہ دارو رسن کا بندوبست

کرو۔

عمریت کہ آوازہ منصور کہیں شد  
من از سر نو جلوہ دہم دارو رسن را  
تاؤ، یہ چیز بھی ہے تمہارے پاس؟

عناصر حیات

حقائق ابدی پر اساس ہے اس کی  
یہ زندگی ہے، نہیں ہے طلسم اقلطوں!  
عناصر اس کے ہیں روح القدس کا ذوق جمال  
عجم کا حسن طبیعت عرب کا سوز دروں!

(ضرب کلیم ۱۳۵)





## سوزِ قطرہ اشک

مجھے پھونکا ہے سوزِ قطرہ اشکِ محبت نے  
 غضب کی آگ تھی پانی کے چھوٹے سے شرارے میں  
 نہیں جنسِ ثوابِ آخرت کی آرزو مجھ کو  
 وہ سوداگر ہوں میں نے نفع دیکھا ہے خسارے میں  
 سکوں نا آشنا رہنا اسے سامانِ ہستی ہے  
 بڑپ کس دل کی یارب چپ کے آئینہ میں ہے پارے میں  
 صدائے لن ترانی سن کے اے اقبال میں چپ ہوں  
 تقاضوں کی کہاں طاقت ہے مجھِ فرقت کے مارے میں

(بانگِ درا، ۱۳۸)

(۹۳)

## حقائق و معارف

اقبال وہی حقائق و معارف زبان پر لاتے ہیں جنہیں وہ پرکھ چکے ہیں جو ان کے مشاہدات میں آچکے ہیں۔ وہ بندہ خمیس و ظن نہیں ہیں۔ ان کی نگاہ گہری ہے۔ فراست ان کا جوہر ہے۔ بصیرت ان کا کمال ہے۔ گویا دوسرے الفاظ میں یوں سمجھیے کہ وہ صرف انہی حقائق سے بحث کرتے ہیں جنہیں وہ اپنے دل کے آئینہ میں تابناک اور درخشاں دیکھ لیتے ہیں۔ ہنسی:

لوا کو کرتا ہے موجِ نفس سے زہر آلود  
وہ نے نواز کہ جس کا ضمیر پاک نہیں

(ضربِ کلیم: ۱۳۱)

کوئی کام بھی ہو خود وہ نغمہ طرازی ہو یا غزلِ سرائی اس میں خلوص ہونا چاہیے۔ اگر خلوص نہیں ہے ضمیر پاک نہیں ہے تو نغمہ جیسی دل نشین چیز بھی زہر ہے۔  
نغمہ جبریل اور صورتِ اسرافیل:

میں شعر کے اسرار سے محرم نہیں لیکن  
یہ نکتہ ہے تاریخِ ام جس کی ہے تفصیل

(ضربِ کلیم: ۱۳۲)

میں نہیں جانتا شعر کی حقیقت کیا ہے؟ اس کی ماہیت کیا ہے؟ اس کی ترکیب کیا ہے؟ اس کا سحر کیا ہے؟ البتہ ایک بات جانتا ہوں اور اس کی صداقت پر تاریخِ ام گواہ ہے۔

وہ شعر کہ پیغامِ حیاتِ ابدی ہے  
یا نغمہٴ جبریل ہے یا بانگِ سرافیل!

(ضربِ کلیم: ۱۳۳)

جس شعر میں حیاتِ ابدی کا نغمہ ہو وہ یا تو نغمہٴ جبریل ہے یا بانگِ سرافیل!

نغمہٴ جبریل سے حیاتِ آفریں، خلاقِ معانی، رہنمائے طریقت، بانگِ سرافیل سے مراد وہ نغمہٴ صورتِ جس سے مردہ بھی زندہ ہو جائیں گے۔

سلطانی جاوید

خواص تو فطرت نے بتایا ہے مجھے بھی  
لیکن مجھے اعماقِ سیاست سے ہے پرہیز  
فطرت کو گوارا نہیں سلطانی جاوید  
ہر چند کہ یہ شعبہ بازی ہے دل آویز  
قرہاد کی خارا شکنی زندہ ہے اب تک  
باقی نہیں دنیا میں ملوکیت پرہیز

(ضربِ کلیم: ۱۳۸)

فطرت نے مجھے نگاہ تیز دی ہے۔ میں دل و جود کو چیر کر دیکھ لیتا ہوں۔ اس میں کیا ہے؟ لیکن یہ سیاست بازی مجھے پسند نہیں آتی۔ اس لیے کہ جانتا ہوں اس میں رکھائی کیا ہے؟ کل ہنٹر کا ڈنکا بج رہا تھا لیکن آج اس کا نشان گور بھی نہیں ملتا۔ مسولینی کے نام سے دنیا کا ہتھی تھی لیکن اس کو "نیلے پوشوں" نے ہلاک کیا۔ انسانِ خدا کی طرح اپنی قوم میں پوجا جاتا تھا۔ لیکن آج اس کے جانشین اس کے بتائے ہوئے اور چڑھائے ہوئے لوگ ایسے گالیاں دے رہے ہیں۔ اس کے معائب بیان کر رہے ہیں۔ اس کی تصویریں اتاری جا رہی ہیں۔ اس کے مجھے توڑے جا رہے ہیں۔ اس کا نام کھرچا جا رہا ہے۔ اس کی یادگاریں سنائی جا رہی ہیں۔ یہ کھیل ہے سیاست کا۔ میرا تو دل اس سے تنگ ہے۔ میں اس میں کسی طرح کی جاؤ بیٹ مہرکشتن محسوس نہیں کرتا۔

اور یہ صرف میرا خیال ہی نہیں ایک سنگین حقیقت ہے جس کی صداقت پر قدرت کے فیصلے گواہ ہیں۔ قدرت سلطانی جاوید کو پسند نہیں کرتی۔ کتنی بڑی بڑی سلطنتیں اور حکومتیں بنیں اور مٹ گئیں۔ جب ان کا آفتاب اقبال نصف النہار پر تھا۔ دنیا ان کے سامنے سجدہ و ریز تھی اور جب وہ آغوش مرگ میں پہنچیں تو ان پر ماتم کرنے کے لیے کسی کے ہاتھ سید تک نہ گئے۔ حرف غلط کی طرح انھیں قدرت نے مٹا دیا۔ حرف غلط کی طرح دنیا نے انھیں فراموش کر دیا۔ لہذا میری یہ رائے فطرت کے منشا اور فیصلہ کے عین مطابق ہے۔ اگرچہ لوگ اس غلط فہمی میں مبتلا ہیں کہ سلطانی جاوید قائم کر لیں اس لیے تلواریں چسکتی اور توپیں چلتی ہیں۔ لیکن آج تک کوئی اس میں کامیاب نہیں۔ ان کوششوں پر قدرت ہنستی ہے۔ اس لیے کہ یہ ”تقدیر“ جو بالکل اٹل ہے۔ اس کی بنائی ہوئی ہے کہ سلطانی جاوید ایک غلط اور ناقابل عمل تخیل ہے۔ ایسا آج تک نہیں ہوا اور ایسا قیامت تک نہیں ہوگا۔

ہاں ایک بات ضرور ہے۔ قدرت سلطانی جاوید کی تو قائل نہیں لیکن نقش جاوید کی قائل ہے۔ وہ سلطنتیں اور حکومتیں مٹاتی رہتی ہے۔ بادشاہوں اور سلطانوں کو گور میں مٹاتی رہتی ہے۔ یا تو نوبت اور نقاروں کے شور سے کان پڑی آواز سنائی نہیں دیتی یا موت کا سنا نا چھا جاتا ہے۔

گلشن میں کہیں بوئے دم ساز نہیں آتی

اللہ رے سناؤ آواز نہیں آتی

لیکن ذاتی اور شخصی طور پر انسان اپنی جدوجہد سعی و کوشش اور طلب و تحریک سے جو نقوش قائم کرتا ہے انہیں نہ صرف یہ کہ قدر و قیمت مٹاتی نہیں بلکہ ان کی حفاظت کرتی ہے۔ انہیں محفوظ رکھتی ہے۔ فرعون مٹ گئے لیکن اہرام اب تک موجود ہیں۔ جہانگیر کی حکومت اب کہاں ہے لیکن عدل جہانگیری اب تک زندہ ہے۔ شاہجہان کو موت قید خانہ میں نصیب ہوئی۔ لیکن اس کی متاع ہنر ”تاج محل“ دنیا میں اب تک قائم اور باقی ہے۔ اسپین میں کئی سو سال تک مسلمانوں نے حکومت کی وہ ختم ہو گئی۔ وہ مسلمان بھی ختم ہو گئے۔ ان کا نام و نشان بھی مٹ گیا۔ آج وہاں ان کا کوئی نام لیا نہیں ہے لیکن مسجد اپنی شان و جلال کے ساتھ آج بھی موجود ہے۔ قصر زہرہ کی تابناکی اب بھی قائم ہے۔ قطب الدین ایک ایک غلام تھا۔ تاج

حکومت پر بیٹھا اور موت کی نیند سو بھی گیا لیکن مسجد قوت الاسلام کا وہ پہلا ستارہ جو اس نے خلوص سے تعمیر کیا تھا۔ آج تک کھڑا آسمان سے باتیں کر رہا ہے۔

یہ تو تھا 'مادی یادگاروں کا اور مادی نقوش کا تذکرہ۔ لیکن انھیں بہر حال فنا ہے۔ گو سلطانی جاوید کے مقابلہ میں بہر حال یہ جاوید ہیں۔

لیکن غیر مادی نقوش، یعنی انسان کے کارنامے وہ تو کبھی نہیں مرتے۔ وہ ہمیشہ قائم اور باقی رہتے ہیں بلکہ عہد ایام کے ساتھ ساتھ ان کی تابندگی اور درخشانی بڑھتی ہی جاتی ہے۔ کربلا کا معرکہ قاتل مدت ہوئی ختم ہو گیا۔ لیکن حسین ابن علی کی قربانی بھی کیا قیامت تک ختم ہو سکتی ہے؟

جنگ صلیبی کو ختم ہوئے صدیاں بیت گئیں لیکن اس لڑائی میں صلاح الدین نے جس بے جگری، جس بے نفسی، جس رواداری، جس وسعت قلب کا ایک سچے اور کھرے مسلمان کی حیثیت سے مظاہرہ کیا تھا۔ کیا اسے بھی زوال آیا؟

برطانوی حکومت ۱۸۵۷ء کے ہولناک نذر کے بعد کس دھوم دھام، جاہ و جلال اور کبر و فر کے ساتھ قائم ہوئی تھی۔ سو سال تک وہ اسی آن و بان کے ساتھ قائم رہی۔ لیکن نذر کے زمانہ میں جن بے نواؤں اور بور یہ نشینوں نے جب تہتوں اور کم مایہ لوگوں نے استعمار فرنگ کا مقابلہ کیا تھا۔ کیا حکومت برطانیہ کی طرح وہ بھی افسانہ پارینہ بن گئے؟ کیا ان کی یاد بھی دلوں سے مٹ گئی؟ آج ہندوستان میں دور نذر کے فرنگی مجسے اتارے جا رہے ہیں اور ان بہادروں کے مجسے ان کی جگہ لے رہے ہیں جنہوں نے یہ لڑائی لڑی تھی۔ آج بھارت کی حکومت مسلمان مجاہدوں کے نشانات چھپا رہی ہے۔ لیکن جب قدرت کے قانون کے مطابق اپنے وقت پر اصول فطرت کے مطابق یہ حکومت بنے گی تو ان فراموش شدہ لوگوں کو بھی یاد کیا جائے گا۔ ان کی بھی یادگاریں قائم کی جائیں گی۔ بھولنے والے انھیں بھی یاد کریں گے۔ اس لیے کہ خون جگر سے جس کارنامہ کی تعمیر ہوتی ہے وہ کسی کے مٹائے نہیں مٹ سکتا۔ فطرت اس کی خود تمہیبانی کرتی ہے۔ دیکھ لو پرویز کی سلطنت کو مٹے ہوئے کئی جگہ بیت گئے لیکن فرہاد کا نام آج بھی عظمت و اعزاز کے ساتھ ہرزبان پر ہے۔ نہ اسے کھڑا جا سکتا ہے نہ مٹایا جا سکتا ہے۔

حقیقت یہ ہے کہ اقبال کے اس شعر کی اگر واقعات و حقائق اور تاریخی شواہد کی روشنی میں تفسیر کی جائے تو ایک دفتر بے پایاں تیار ہو سکتا ہے۔ قدم قدم پر اقبال کے اس نظریہ کی تائید ملے گی کہ قدرت سلطانی جاوید کو تو کسی حالت میں نہیں قائم رہنے دیتی۔ لیکن لوگوں کے پُر خلوس نقوش کو بڑی دیر تک مدت مدید تک محفوظ رکھتی ہے۔ اتنی دیر تک جو سلطانی جاوید کے مقابلہ میں قطعاً غیر فانی ہوتے ہیں اور ان یادگاروں کے سوا جو شخصی اور ذاتی کارنامے ہوتے ہیں وہ تو ہمیشہ باقی رہتے ہیں۔ ان پر موت کبھی طاری ہو ہی نہیں سکتی وہ آج بھی زندہ ہیں اور ہمیشہ زندہ رہیں گے۔

سوز و ساز حیات:

نہ ایشیا میں نہ یورپ میں سوز و ساز حیات  
خودی کی موت ہے یہ اور وہ ضمیر کی موت!

(ضرب کلیم: ۱۳۷)

ایشیا اور یورپ دونوں پر موت طاری ہے۔ اگرچہ اسباب موت مختلف ہیں۔ ایشیا اس لیے موت سے دوچار ہے کہ وہ خودی سے محروم ہو چکا ہے اور یورپ اس لیے موت کے سامنے سر جھکائے کھڑا ہے کہ اس کا ضمیر مر چکا ہے۔

تخیل سلکوئی

خوشا وہ قافلہ جس کے امیر کی ہے متاع  
تخیل سلکوئی جذبہ ہائے بلند!

(ضرب کلیم: ۱۵۷)

شرق و مغرب:

یہاں مرض کا سبب ہے غلامی و تقلید  
وہاں مرض کا سبب ہے نظام جمہوری!  
نہ مشرق اس سے بری ہے، نہ مغرب اس سے بری

جہاں میں عام ہے قلب و نظر کی رجوری (ضرب کلیم: ۱۶۰)

مشرق اور مغرب دونوں قطب و نظر کی رنجوری میں گرفتار ہیں۔ اگرچہ ہر جگہ کے اسباب و عوامل ایک دوسرے سے جداگانہ اور مختلف ہیں۔ مشرق کے قلب و نظر کا روگ یہ ہے کہ بے چارہ غلام ہے۔ تقلید میں مبتلا ہے۔ اور یہ دونوں چیزیں آزادی فکر و آزادی خیال کی دشمن ہیں۔ پھر اگر وہ رنجوری قلب و نظر میں مبتلا ہو تو حیرت کیوں کیجیے؟ اور مغرب کی بیماری کا سبب یہ ہے کہ وہ آنکھ بند کر کے ”جمہوریت پر اعتقاد رکھتا ہے جس کے بارے میں ایک دوسرے موقع پر اقبال نے کہا ہے اور بہت خوب کہا ہے جہاں بندوں کو گنا کرتے ہیں تو انہیں کرتے

(مغرب کلیم: ۱۳۹)

گلہ تخی دوراں

جو فقر ہوا تخی دوراں کا گلہ مند  
اس فقر میں باقی ہے ابھی بوجھ گدائی

(مغرب کلیم: ۱۷۵)

مرد فقیر

من ت ملأ نے فقیہ نکتہ و  
نے مرا از فقر و درویشی خبر  
وہ وہ دیں تیز بین ست کام  
پشت من خام و کارم ناتمام  
تادل پے اضطرابم دادہ اند  
یک گرہ از صد گرہ بکشادہ اند  
از تب و تاہم نصیب خود حقیر  
بعد ازیں ناید چون مرد فقیر

(پہلی چہ ہائید کرد: ۲۵)

عاشق شہساز سنہ ۳۳

میں نہ مٹا ہوں کہ کس تہمتی کروں۔ تقال اقبال اور قیل و قال کے چکر میں پڑا ہوں۔  
 نہ فقیر ہوں کہ بال کی کھال اکانوں اور ذرا ذرا سی بات پر فتویٰ دینا شروع کر دوں اور بے بات  
 کی بات میں پیدا کروں اور اپنی تکت و تانی حاضر و ماضی اور وقت و سنی کی اولوں۔ میں اپنی کمزوریوں  
 سے واقف ہوں۔ اپنی خامیوں پر میری نظر ہے۔ دین کے معاملات کو سمجھتا خوب ہوں لیکن عمل  
 میں کچا ہوں۔ میری پختگی ابھی خام ہے اور میرا کام ناقص ہاں ایک بات ضرور ہے۔ خدا نے مجھے  
 ایک نعمت عطا فرمائی ہے اور وہ ہے دل پر اضطراب کم از کم میرے لیے تو یہ دولت کونین سے بلا  
 کر ہے۔ یہ نہ ہوتی تو میرے قلم و نظر کی دنیا ویران اور سلساں رہتی۔ میری آہ میں اثر نہ ہوتا۔ میرا  
 نالہ نارسا رہتا۔ میں دین کی حقیقت نہ جانتا۔ میں سوز آرزو کی کینچیت سے بے خبر رہتا اور سب  
 سے بڑھ کر یہ کہ عشق و ذنوں کی کار فرمائی کا سرمایہ بھی مجھے حاصل نہ ہوتا۔

لہذا اے مسلمان نوجوان! میری تب و تاب میں تیرا جو حصہ ہے اسے لے لے اور  
 یاد رکھ میرے بعد مجھ جیسا مروفتیہ تجھے نہیں ملے گا۔





فکرم آں آہو سر فتراک بست  
کو ہنوز از نیستی بیروں نجست  
سبزہ ماروئیدہ زب زب کلستم  
گل بشاخ اندر نہاں در وامنم  
مخمل رامش گری برہم زوم  
زخمہ بر تار رگ عالم زوم

(اسرار روز ۶)

میرے آنسوؤں کی آبیاری سے پھول نے رعنائی پائی۔

میرے گریہ بے اختیار نے چشم زگس سے نیند چھین لی اور سبزہ خواہیدہ میری ہنگامہ

آرائی سے بیدار ہو گیا۔

باغبان (خدائے کون و مکاں) نے میرا زور کلام دیکھ کر اس میں تندی اور سرسختی پیدا

کر دی۔

میں نے اپنی ملت کے چمن میں اپنے دانک اشک کے سوا کچھ نہیں بویا ہے اس کا

نتیجہ یہ ہے کہ:

پتہ پتہ ہونا ہونا حال ہمارا جانے ہے

بارغ کی کلیاں اور شگوفے ملت کے جوان اور بوڑھے میرے اشک سحر گاہی اور

فغاں شب کے راز دار اور محرم اسرار بن گئے۔

بے شک میں ایک ذرہ ناچیز ہوں، لیکن اس کے باوجود، یہ مہر منیر، یہ آفتاب عالم

تاب میرے حلقہ کا امیر ہے۔ سینکڑوں گھنٹیں میرے جیب و دامن میں پرورش پارہی

ہیں۔ میں امید کا پیام لے کر آیا ہوں۔ اور اس پیام امید نے قوم میں ایک نئی زندگی اور ایک نئی

امنگ پیدا کر دی ہے۔

ہاں میں خاک ہوں، لیکن میری خاک وہ ہے جو جام جم سے زیادہ روشن اور تابناک

ہے اور اس کی بسیرت کا یہ عالم ہے، جو ہاتھیں اس دنیا میں ابھی روزا نہیں ہوئی وہ بھی میرے علم

میں ہیں۔

میری فکر بلند نے اس آہ کو اسیر کر لیا ہے جو ابھی عدم سے وجود میں نہیں آیا ہے۔  
وہ سبزہ جو ابھی اُگا نہیں، میرے گلشنِ تنگیں میں ابھلا رہا ہے۔ وہ پھول جو ابھی شاخ  
کے نشیمن میں پڑا سو رہا ہے۔ میرے دامن میں موجود ہے۔

میں نے محفلِ راضی گری درہم برہم کر دی ہے۔ یعنی میرا پیغام یہ ہے کہ:  
وہ بادہ شہینہ کی سرمستیاں کہاں سہلا اٹھیے، بس ان کے لذتِ خواب سحر ہو گئی  
میں نے محفلِ عیش و طرب کی بساط الٹ دی ہے اور دنیا میں اپنے نے نوازی سے  
ایک نیا دور پیدا کر دیا ہے۔

ان تمام اشعار کا مطلب یہ ہے کہ، میں فراستِ مومن سے کام لے کر وہ چیزیں دیکھ  
رہا ہوں۔ ان حوادث کو محسوس کر رہا ہوں، وہ واقعات میرے علم میں آ رہے ہیں، جو ابھی رونما  
نہیں ہوئے۔ میں ان سے اپنی قوم کو متنبہ کر رہا ہوں اور اسے آمادہٴ عمل کر رہا ہوں، تاکہ وہ  
خوابِ غفلت سے جاگ جائے۔ کمر بستہ ہو کر میدان میں اترے، اور رزمِ پیکارِ حیات میں  
حصہ لے کر زندہ رہنے کا حق حاصل کر لے، کہ یہی اصل مقصود ہے۔

آگے چل کر، اسی سلسلہ میں ارشاد فرماتے ہیں:

در جہاں خورشیدِ نو زائیدہ ام  
رسم و آئینِ فلکِ نادیدہ ام

(امراہ، ۶۱۰)

میں نے ایک نیا آفتاب پیدا کیا ہے۔ اس کی روشنی ان تاریکیوں کو دور کر دے گی جو  
صدیوں کی غلامی، تقلیدِ جامدہ، اور غلط تربیت کے باعث مسلمانوں میں پیدا ہو چکی ہیں۔ میرے  
کلام کا آفتاب اس تاریکی کو دور کر دے گا، اور حقیقت اس روشنی میں اچھی طرح سے نظر  
آ جائے گی۔

من و تو

انتظارِ صبحِ خیزوں می کشم

(امراہ، ۶۱۰)

اے خوشا زرتشتیاں آ کشم

صبحِ غلامِ علی ایڈمنسٹر

مجھے انتظار جو کچھ ہے، وہ اس صبح خیز گروہ کا ہے، جو میری آتش دل کا زرتشی ہوگا، جو میرے دل کی آگ کو زرتشیوں کی طرح پوجے گا اور وہ شعلہ اپنے اندر جذب کر لے گا۔

نغمہ ام از زخمہ بے پروا تم  
من نوائے شاعر فردا تم

(اسرار و موز ۶)

میں بجائے خود ایک نغمہ ہوں، ایسا نغمہ جو اضطراب کی پوٹ سے بے پروا ہے۔ جو خود بخود فضا میں پیدا ہوتا اور سننے والوں کے دل میں اتر جاتا ہے۔ میں آج کا شاعر نہیں کل کا شاعر ہوں۔ میں حال نہیں مستقبل ہوں۔ آج لوگ میرے کلام کو، مجھے، میرے پیام کو نہیں سمجھتے۔ لیکن کل وہ وقت آئے گا کہ اسے سمجھیں گے اور سردھنیں گے۔

عصر من دانندہ اسرار نیست  
یوسف من بے این بازار نیست

(اسرار و موز ۶)

میں اپنے زمانہ سے پہلے پیدا ہو گیا۔ میرا یہ عصر، میرے اسرار و موز کو اچھی طرح نہیں سمجھ سکتا۔ میرے خیالات صالح کا یوسف، اس بازار میں نہیں بک سکتا۔ یہ دوسری چیزوں کے خریدار ہیں۔ یوسف کو کیا خریدیں گے۔ خرف ریزوں پر مٹنے والے، جواہر کی قدر کیا کر سکتے ہیں؟

نامید اتم زیاران قدیم  
طور من سوزد کہ سے آید کلیم

(اسرار و موز ۷)

یاران قدیم، یعنی اپنے ہم عصروں اور ساتھیوں سے میں نامید ہو چکا ہوں، یہ لوگ، نہ میرا مقصد سمجھ سکتے ہیں، نہ مدعا، میرے فکر و نظر کا طور، اپنے کلیم کے انتظار میں ہے، اور وہ کلیم پھر بہر حال اسے لے گا۔ میرے کلام کی حقیقت کو سمجھے گا اور دنیا کو ان حقائق سے باخبر اور واقف کر دے گا۔ میں اسی کے انتظار میں ہوں۔

یاران قدیم سے نامید اور مالوسی کی وجہ یہ ہے کہ ان کا سمندر، شبنم کی طرح بے

خروش ہے۔ ان میں تلاطم نہیں، اضطراب نہیں، اور میرا یہ حال ہے کہ میری شبنم، سمندر کی طرح طوفان بدوش ہے۔ اس میں تلاطم ہے۔ ہلچل ہے۔ اضطراب ہے۔ پھر بھلا یہ مجھے کیا سمجھ سکتے ہیں؟۔۔۔۔۔ یہی بات اقبال نے ان الفاظ میں فرمائی ہے:

قلم یاراں چو شبنم ہے خروش  
ہینم من مثل یم طوقاں بدوش

(اسرار و رموز: ۷)

نغم من از جهان دیگر است  
ایں جرس را کاروان دیگر است

(اسرار و رموز: ۷)

میرا نف، کسی دوسری دنیا کا ہے، اس دنیا کا نہیں۔ میری صدائے جرس یا ران قدم کے لیے نہیں، اس کا کاروان کوئی اور نکلی ہے۔

برق با خوابیدہ در جان من است  
کوہ و صحرا باب جوان من است

(اسرار و رموز: ۷)

میری جان ناقواں میں بجلیاں پوشیدہ ہیں۔

پنچہ کن با بجم ار صحرائتی  
برق من درگیر اگر سینا ستی

(اسرار و رموز: ۷)

اگر تو صحرا ہے، تو آ، اور میرے سمندر میں شامل ہو جا۔ اگر تو کوہ سینا ہے تو اٹھ اور میری بجلی کی بجلی کو قبول کر۔

چشمہ حیواں بر اتم کردہ اند  
محرّم راز حیاتم کردہ اند

(اسرار و رموز: ۷)

چشمہ حیاوں، یعنی آب حیات میرا حصہ ہے۔ راز حیات کا میں محرم ہوں۔

ذره از سوز نواہم زدمہ گشت  
پر کشود و کر مگب تابندہ گشت

(اسرار و سوز: ۷)

میرے سوز نوا سے ذرہ میں زندگی کے آثار پیدا ہو گئے۔ اس نے پر پرواز پیدا کیے

اور کر مگب شب تاب بن گیا۔

چچ کس رازے کہ من گویم نہ گشت  
ہم چو فکر من زر معنی نہ سفت

(اسرار و سوز: ۸)

جو راز میں آشکارا کر رہا ہوں یہ اب تک کسی کی زبان پر نہیں آیا۔ جو موتی میں

صدف کا سینہ چیر کر تیری بزم میں لایا ہوں۔ وہ آج تک کسی کے ہاتھ نہیں لگا۔

بزر عیش جاوداں خواہی بیا  
ہم زمیں ہم آسماں . خواہی بیا

(اسرار و سوز: ۱۱)

اگر عیش جاوداں کا راز معلوم کرنا چاہتا ہے تو میرے پاس آ، زمین اور آسمان پر

حکومت کرنا چاہتا ہے تو میرا پیام سمجھ۔

بزر گردوں با من امیں اسرار گشت  
از ندیمیاں راز ہا نتواں نہفت

(اسرار و سوز: ۱۲)

یہ اسرار جو میں تجھ پر آشکار کر رہا ہوں میرا زانیدہ فکر نہیں ہے۔ اسے میں نے بزر

گردوں سے معلوم کیا ہے۔ لیکن تجھے بتائے دیتا ہوں۔

(۹۵)

## انتظارِ غم گسار

اقبال اپنے محرم خود تھے۔ محرم اسرار اور غم گسار کے انتظار میں انھوں نے عمر گزار دی، مگر کوئی نہ ملا۔ خود ہی ایک موقع پر فرماتے ہیں:

اقبال! کوئی محرم اپنا نہیں جہاں میں  
معلوم کیا کسی کو دردِ نہاں ہمارا

(بانگِ درا، ۸۳)

ساری زندگی، انتظارِ غم گسار کرتے رہے، مگر کامیاب نہ ہوئے۔ اپنی ہر کتاب میں انھوں نے اس محرومی پر آنسو بہائے ہیں اور ہر مرتبہ انداز بیان وہ اختیار کیا ہے، جو سوز و گداز اور درد و اثر کی تصویر ہے۔ اور واقعی اس سے بڑھ کر محرومی کیا ہو سکتی ہے کہ آدمی اپنے دل میں خیالات کا طوفان رکھتا ہو، لیکن کوئی ایسا شخص نہ ملے جس تک یہ راز منتقل کیا جاسکے۔ دل کی بات کہہ لینے سے دل کا بوجھ ہلکا ہو جاتا ہے، لیکن کوئی ایسا نہ ملے جس سے دل کی بات کہی جاسکے تو آدمی گھٹ گھٹ کر زندگی بسر کرتا ہے۔ اقبال اس مصیبت میں گرفتار تھے۔ وہ چپ و راست دیکھتے تھے۔ مگر انہیں کوئی اپنا نہیں ملتا تھا۔ جس سے وہ دردِ دل کہہ سکیں۔

یوں تو اقبال کے اندیم و ہم نیشن، قدر شناس اور عقیدت مند، دوست اور ہوا خواہ بہت تھے، لیکن بات کو سمجھنے والا، اور مزاج کو جاننے والا اور درد کو محسوس کرنے والا، خدا کی اس وسیع دنیا میں کوئی نظر نہیں آتا تھا۔ اس حسرت و ماتم میں ان کی حیات مستعار ختم ہو گئی۔ مگر غم گسار و راز دار نہ ملتا تھا، نہ ملا۔ کبھی کسی میں کچھ راز داری اور اسرار شناس کی جھلک نظر آ جاتی ہے تو خوش ہو جاتے ہیں اور کہہ اٹھتے ہیں:

شیخ غلام علی ایڈیٹرز

گئے دن کہ تمہا تھا میں انجمن میں  
یہاں اب مرے راز داں اور بھی ہیں

(ہال جریں ۶۱)

لیکن یہ کیفیت استراذ و نشاط عارضی ہوتی ہے۔ غور کرتے ہیں تو معلوم ہوتا ہے۔

خود غلط بود آنچه ما پنداشتیم

پھر آو بھر کے رہ جاتے ہیں، پھر اپنے آپ کو بھوم میں تمہا محسوس کرنے لگتے ہیں۔

مشغولی اسرار خودی، جہاں شتم ہوتی ہے، خدا سے دعا کرتے ہیں اور بڑی دیر تک

مناجات کرتے رہتے ہیں۔ اس دعا اور مناجات میں، سارا درد دل کہہ جاتے ہیں۔ جو کچھ دل

میں آتا ہے عرض کرتے جاتے ہیں۔ خدا سے بڑھ کر راز دار اور غم گسار کون ہو سکتا ہے۔ لہذا

نہایت سکون قلب اور جمعیت خاطر سے اپنا ماجرا اس سے بیان کرتے رہتے ہیں۔

اس دعا کے دو بند ہیں۔ پہلے بند میں وہ اپنی ملت اور قوم کے لیے دست سوال دراز

کرتے ہیں اور جو کچھ مانگتا ہے، مانگ لیتے ہیں۔ وہ دولت دنیا نہ اپنے لیے مانگتے ہیں نہ اپنی

قوم کے لیے۔ وہ تو عشق و مستی کے طالب ہیں۔ یہی دولت سب سے بڑی دولت ہے۔ اس کی

دریوزہ گرمی، وہ اپنے لیے بھی کرتے ہیں اور اپنی قوم کے لیے جو محروم جذب و شوق ہو چکی ہے،

قوم کے لیے، جو دعائیں انھوں نے دل کی گہرائیوں سے مانگی ہیں۔ ایک نمونہ ان کا بھی

ملاحظہ کر لیجئے :-

از مقدر شکوہ با داریم ما

ز رخ تو بالاد تا داریم ما

(اسرار و رموز، ۷۶)

ہم مسلمانوں کو اپنے مقدر سے گلہ ہے۔ تیرا رخ بالا اور ہم نادار و مفلوک۔

از تمہی دستاں رخ زیبا فروش

عشق سلمان و بالار ازناں فروش

(اسرار و رموز، ۷۶)



ہم جیسے تھی دستوں اور ناداروں سے اپنا رخ نہ چھپا۔ ہمیں اپنی عنایت اور رحمت سے عشق سلمان و بلال مرحمت فرما۔

چشم بے خواب و دل بے تاب وہ  
باز مارا فطرت سیماب وہ

(اسرار و رموز: ۷۶)

اے خدا!

اپنی بارگاہ سے ہمیں دولت و نیا نہ مرحمت فرما۔ ہاں چشم بے خواب اور دل بے تاب کی نعمت عطا فرما۔ وہ فطرت سیماب، جو کبھی ہماری سرشت تھی، پھر سے ہمیں دے دے۔ پھر اور بہت سی دعائیں مانگتے اور تمناؤں کا اظہار کرنے کی آخری بات کہتے ہیں۔

رہرواں را منزل تسلیم بخش  
قوت ایمان ابراہیم بخش  
عشق را از شغل آگاہ کن  
آشنائے رمز اللہ کن

(اسرار و رموز: ۷۶)

یعنی بارالہی! ہمیں منزل تسلیم کا راہرو بنا دے۔ ہمیں وہ ایمان مرحمت فرما جو اللہ ابراہیم کے ایمان سے مشابہ ہو۔

عشق کو ایک مرتبہ پھر شغل لا مرحمت فرما تاکہ وہ تیرے سوا ہر ایک سے بیگانہ ہو جائے۔ تیرے سوا ہر قوت کی نفی کر دے۔ تیرے سوا کسی کے آگے سر نہ جھکائے وہ آشنائے رمز اللہ بن جائے۔ ہر چیز میں تیرا جلوہ دیکھے۔ ہر رنگ میں اسے تو ہی نظر آئے۔

ملت کے لیے یہ کچھ مانگ چکنے کے بعد اب وہ اپنا حال بارگاہ خداوندی میں، تڑپ اور خلش اور تپش کے ساتھ عرض کرتے ہیں:

من کہ بہر دیگران سوزم چو شمع

بزم خود را گریہ آموزم چو شمع

(اسرار و رموز: ۷۶)

کتنی مدت ہوگئی کہ میں اپنی ملت کے غم میں شمع کی طرح پگھل رہا ہوں، روتا بھی ہوں رلاتا بھی ہوں۔ کیونکہ اپنی محفل کے لیے، میں نے سامان گریہ فراہم کر دیا ہے۔

یا رب آں اشکے کہ باشد دل فروز  
بے قرار و مضطر و آرام سوز

(اسرار و رموز: ۷۶)

یا اللہ

مجھے وہ آنسو مرحمت فرما، جو دل افروز ہو، جس سے دل کی گرہیں کھلیں، جو بے قرار

ہو، مضطر ہو، آرام سوز ہو۔

دل پیدش و دیدہ بر فروا ستم  
در میان انجمن حتما ستم

(اسرار و رموز: ۷۷)

حال یہ ہے کہ، تنہا نہیں ہوں، مگر اپنے آپ کو تنہا محسوس کرتا ہوں، جہوم میں گھرا ہوا ہوں، مگر پھر بھی تنہا ہوں۔ کوئی آشنا نہیں، کوئی محرم سوز نہیں۔

در جہاں یارب ندیم من کجاست؟  
نخل بینایم کلیم من کجاست؟

(اسرار و رموز: ۷۷)

اے خدا!

اس دنیا میں، میرا کوئی ندیم نہیں ہے۔ میں نخل بینا ہوں، ججلی کا منتظر ہوں، لیکن کلیم سے محروم ہوں۔ اے خدا! تو سب کچھ کر سکتا ہے۔ مجھے ندیم اور کلیم عطا فرما، تاکہ میں تنہا نہ رہوں۔

نخلم بر خود ستم یا کردہ ام  
شعلہ را در بغل پروردہ ام

(اسرار و رموز: ۷۷)

میں نے خود ہی اپنے اوپر ظلم سے کام لیا ہے۔ مجھے کیا ضرورت تھی، کہ عشق کی  
چنگاری اپنے دامن میں سلگاتا اور پھر فریاد و فغاں کرتا، لیکن اب تو یہ آگ بھڑک چکی۔ اب تو یہ  
عشق شر سے شعلہ بن چکا ہے۔ اس کا مداد تو ہی کر سکتا ہے۔ میرے رب اب وہ مداد اعطا کر۔  
بارگاہ الہی میں، اتنا کچھ عرض کر چکنے کے بعد بھی ابھی بہت کچھ کہنا باقی ہے۔

ہم چو شبنم دیدہ گریاں شدم  
تا امین آتش پنہاں شدم

(اسرار و رموز: ۷۷)

شبنم کے مانند میں دیدہ گریاں بنا ہوا ہوں۔ آتش پنہاں، یعنی سوز دروں کی امانت  
میرے ہی حصہ میں آئی ہے۔

شع را سوز میاں آم بستم  
خود نہاں از چشم عالم سوختم

(اسرار و رموز: ۷۷)

شع کو تو میں نے سوز میاں دے دیا ہے۔ وہ پکھل رہی ہے اور دنیا اس کا پکھلنا دیکھ  
رہی ہے۔ خود بھی جل رہا ہوں، لیکن چشم عالم سے پنہاں ہو کر۔

شعلہ ہا آخر زہر مویم دمید  
از رگ اندیشہ ام آتش چکید

(اسرار و رموز: ۷۷)

میرے ہر بن مو سے، شعلہ کی اپٹ نکل رہی ہے۔ میری رگ تخیل سے شعلے اور  
انگارے برس رہے ہیں۔

پھر ارشاد ہوتا ہے:

سینہ عصر من از دل خالی است  
می تپد مجنوں کہ محمل خالی است

(اسرار و رموز: ۷۷)

میرا زمانہ دل کی نعمت سے محروم ہے۔ مجتوں کے اضطراب کا سبب یہ ہے کہ محفل خالی ہے۔ اب وہ لیلیٰ کی جستجو تلاش کہاں کہاں کرے؟ اسے کہاں سے پائے اور دل ناصبور کو تسکین و تسلی دے؟

پھر خدا سے عرض کرتے ہیں:

شمع را تنها چیدن سهل نیست  
آہ یک پروانہ من اہل نیست

(اسرار و رموز: ۷۷)

شمع کو پگھلنے اور جلنے میں تکلیف نہیں ہوتی، دکھ اس کا ہوتا ہے کہ وہ تنہا جلتی ہے جس میں بھی اسی شمع کی طرح جل رہا ہوں، جس کے پاس کوئی پروانہ نہیں۔

انتظار غم گسارے تا کجا  
جستجوئے راز دارے تا کجا

(اسرار و رموز: ۷۷)

اے خدا۔۔۔ غم گسار کا انتظار کب تک کرتا رہوں۔ راز دار کی جستجو میں کب تک جان ہلکان کرتا رہوں؟

اے زوریت ماہ و انجم مستیز  
آتش خود را ز چانم باز گیر

(اسرار و رموز: ۷۷)

اے میرے رب۔۔۔۔۔ یہ چاند اور تارے تیرے ہی نور سے تو روشن نظر آتے ہیں۔ لیکن میں اس نور سے محروم ہوں۔۔۔ کیوں؟

یا مرا ایک ہدم دمہینہ وہ  
عشق عالم سوز را آئینہ وہ

(اسرار و رموز: ۷۸)

تو مجھے ایک ہدم دمہینہ مرحمت کر جو عشق عالم سوز کے لیے آئینہ کا کام دے۔

موج در بحر است ہم پہلوئے موج  
ہست باہم تجیدن خوئے موج

(اسرار و رموز: ۷۸)

یہ سمندر کی موجیں بھی ایک دوسرے کے ساتھ تڑپتی ہیں۔ موج کا مزاج بھی تہا تڑپنا نہیں ہے۔ وہ بھی ایک ساتھی۔ ایک ندیم، ایک راز دار اور غم گسار کی متلاشی ہے۔ اتنی مثالیں دے چکنے کے بعد خدا سے عرض کرتے ہیں:

گرچہ تو در ذات خود یکساںی  
عالے از بہر خویش آراستی

(اسرار و رموز: ۷۸)

اگرچہ تیری ذات یکساں اور بے ہمتا ہے، لیکن تجھے بھی تہائی پسند نہ آئی اور اپنی تہائی کو دوئی سے بدلنے کے لیے، تو نے یہ دنیا آراستہ کر دی، لیکن

من مثال لالہ صحرا ستم  
در میان محفلے تجھا ستم

(اسرار و رموز: ۷۸)

میں لالہ صحرا کی طرح ہوں۔ جس کی کوئی محفل نہیں ہوتی۔ جس کا کوئی چمن نہیں ہوتا، جو صحرا میں تہائی کی زندگی بسر کرتا ہے۔

خواہم از لطف تو یارے ہمدے  
از رموز فطرت من محرے

(اسرار و رموز: ۷۸)

تیرے لطف و کرم سے ایک دوست اور ہمد کا متمنی ہوں، ایسا ہمد اور م حرم جو میرے اسرار فطرت سے واقف ہو۔ اور خیال اس و آں سے یکسر بیگانہ ہو۔ میری ہی طرح وہ بھی عاشق ہو اور مجنوں ہو۔

تاہ جاں او سپارم ہوئے خویش

باز بنم در دل او روئے خویش (اسرار و رموز: ۷۸)

تا کہ میں اپنا جنوں اسے بخش دوں، اور پھر اس کے آئینہ دل میں اپنا چہرہ دیکھوں۔

سازم از مشیت گل خود پیکرش  
ہم صنم اورا شوم ہم آذرش

(اسرار و رموز: ۷۸)

میں اس کی تعمیر، اپنی مشیت گل سے کروں گا۔ میں اس کا صنم بن جاؤں گا۔ وہ میرا آذر، میں اس کے وجود میں اپنے افکار و خیالات کا پرتو دیکھوں گا۔ وہ میری مٹی میں اپنا وجود دیکھے گا۔ پھر ہم دونوں کے اتحاد و تعاون سے، عشق و مستی کی دنیا میں ایک نیا دور شروع ہوگا۔ پھر میں تنہا نہ رہوں گا۔ میرا جنوں میری قوم میں عام ہو جائے گا۔ آج میری قوم مجھ سے بیگانہ ہے۔ میرے پیام سے غیر ملتنت ہے۔ میری آہ اور اشک سے ناواقف ہے۔ پھر یہ صورت باقی نہ رہے گی۔ پھر وہ میرے غم کی شریک بن جائے گی۔ وہ بھی پھر اس آگ میں جلنے لگے گی۔ جس نے میرا خرمن ہستی پھونک کر رکھ دیا ہے۔

(۹۶)

## بہ حضور ملت اسلامیہ

مثنوی رموز بے خودی، اقبال کے فلسفہ اور پیام کی روح ہے۔ جس نے اسے سمجھ لیا اس نے اقبال کو سمجھ لیا۔ یہ کتاب انھوں نے بڑے ولولہ اور ہمسہ کے ساتھ ملت اسلامیہ کی خدمت میں پیش کی ہے، اور اپنی ملت کو مخاطب کر کے انھوں نے آغاز کلام سے پہلے دو دو باتیں کی ہیں۔ ان باتوں میں اپنا تذکرہ بھی ہے، اور قوم کا بھی، رموز بے خودی پر تبصرہ فی الحال ہمارے موضوع سے خارج ہے۔ ہمارے پیش نظر تو اقبال ہیں۔ ہم انہی کا تعارف کر رہے ہیں۔ ان کے کلام سے انہیں پہچاننے کی کوشش کر رہے ہیں، لہذا ہماری گفتگو اسی حد تک محدود رہے گی، وہ اپنی ملت سے خطاب کرتے ہوئے فرماتے ہیں:

اے ترا حق خاتم اقوام کرو  
 ہر تو ہر آغاز را انجام کرد

(اسرار و رموز: ۸۱)

خدائے بزرگ و برتر نے تجھے یہ عزت بخشی ہے کہ تو قاتح اقوام ہے۔ تو ہی ہر آغاز کا انجام ہے۔ تو نبی آخر الزماں کی امت ہے، جس طرح محمدؐ کے بعد کوئی نبی نہیں آئے گا۔ اسی طرح امت اسلامیہ کے بعد کوئی قوم نہیں نمودار ہوگی۔ یہ آخری قوم ہے، جو تعلیمات الٰہی اور ہدایات نبوی کی روشنی میں، دنیا کی اصلاح و ہدایت کے لیے بھیجی گئی ہے۔

اے مثال انبیا پاکان تو

ہم گرد دل با جگر چاکان تو

(اسرار و رموز: ۸۱)

تیرے جگر پاک، اپنی ایک نئی شان رکھتے ہیں۔ تیرے پاک اور صالح لوگ دوسری قوموں کے انبیاء کے مانند ہیں۔ ان کا کردار، ان کی سیرت، ان کا جمال کار، ان کا جلال عمل، اسی حقیقت ثانیہ کا آئینہ دار اور ترجمان ہے۔

اے نظر بر فُصْنِ تَرَسَا زَادِه  
اے ز رَاہِ کَعْبِ دُورِ اِفْتَادِه

(اسرار و رموز: ۸۱)

پھر کیا بات ہے کہ تو نے غیر اسلامی اصولوں کو اپنا لیا ہے اور کعب کی راہ سے جو تیری اصل منزل مقصود ہے، دور جا پڑی ہے۔

طَرِحْ عَشْقِ اَمْدَاذِ اَمْرِ جَانِ خَوِشِ  
تَا زِهْ كَنْ بِاِصْطَفٰی بِيَانِ خَوِشِ

(اسرار و رموز: ۸۱)

تو عشق و جدان کی حامل تھی اور جب تک یہ دولت تیرے پاس رہی، تو اقوام عالم کی رہنمائی کرتی رہی۔ لیکن اب یہ دولت تجھ سے چھن چکی ہے۔ اسے حاصل کر۔

لاکھیں سے ڈھونڈ کر اسلاف کا قلب و جگر

پھر اپنے اندر عشق کا دلولہ پیدا کر اور تو نے اپنے پیغمبر سے جو بیان ہاندھا تھا، اسے

پورا کر

اس ذکر و فکر اور نصیحت و تلقین کے بعد وہ اپنا اور قوم کا تعلق بیان کرتے ہیں۔ یہ

بتاتے ہیں کہ ان میں اور قوم میں کیا رابط و تعلق ہے؟ فرماتے ہیں

مَنْ شَهِيدٌ بِنَجْ اَبْرُوئے توأم  
خَاكِمٌ وَّ اَسْوَدُ كُوئے توأم

(اسرار و رموز: ۸۳)

دوسرے لوگ، بادشاہوں اور سلطانوں کی شان میں قصیدے پڑھتے ہیں۔ اپنے محبوب کے خال و رخ کی داستان بیان کرتے ہیں۔ لیکن مجھے نہ بادشاہوں اور سلطانوں سے



مطلب ہے نہ میں کسی کو محبوب و مطلوب بنا کر پوجتا ہوں۔ میں تو تیرا گرفتار ہوں۔ تیری تیغ ابرو کا شہید ہوں۔ تو نے نمودار ہو کر، دُنیا میں وہ کارنامے دکھائے ہیں اور فقیر و مغلّس دُنیا کو وہ نعمتیں دی ہیں جس کی ہر قوم ممنون ہے۔ جس کی نظیر دُنیا کی تاریخ میں نہیں ملتی۔

قوم سے اپنا رپا و تعلق بیان کرنے کے بعد، اپنی طرف متوجہ ہوتے ہیں اور قوم کو بتاتے ہیں کہ میں کیا ہوں، خاک رہ گزر پا کوہِ گراں؟

سخت کوشم مثلِ خنجر در جہاں  
آپ خود می گیرم از سنگِ گراں

(اسرار و رموز: ۸۴)

میں خنجر کی طرح سخت کوش ہوں، اپنی روزی سنگِ گراں سے حاصل کر لیتا ہوں۔ کسی کا محتاج نہیں۔

گرچہ بحر، موج منِ بیتاب نیست  
بر کف من کاسے گرداب نیست

(اسرار و رموز: ۸۴)

اگرچہ میں سمندر ہوں، لیکن میری موج، موجِ بیتاب نہیں۔ میری لہریں گرداب کی صورت میں کاسے گداہی لے کر نمودار نہیں ہوتیں،

در سرار آباد ہستی انکرم  
خلعے بخشہ مرا خاکسرم

(اسرار و رموز: ۸۴)

شرر آباد ہستی میں، میری مثال انگارہ کی سی ہے۔ میرا خلعت، میری خاکسری ہے۔ ہر قوم سے مخاطب ہوتے ہیں:

بر درت خانم نیاز آورده است  
چہ سوز و گداز آورده است

(اسرار و رموز: ۸۴)

اے میری ملت۔۔۔۔۔ تیرے حضور میں سوز و گداز کا ہدیہ، اور تیرے در پر جان  
نیاز مند کا نذرانہ لایا ہوں۔ اسے قبول کر لے اور میرے دل کی تمنا پوری کر دے۔  
اپنے جذب دروں اور سوز نہاں کی تصویر کھینچتے ہیں، ارشاد ہوتا ہے:

در سکوت نیم شب نالاں بدم  
عالم اندر خواب و من گریاں بدم

(اسرار و رموز: ۸۳)

آدھی رات کے سنائے میں، میں اشک کے موتی پروتا ہوں، ساری دنیا کو خواب  
ہوتی ہے اور میں گریاں ہوتا ہوں کیوں؟

از پنے قوم ز خود نامحرے  
خواتم از حق حیات نکلے

(اسرار و رموز: ۸۳)

اپنی قوم کے لیے، جو اپنی حقیقت اور اپنے راز وجود سے نامحرّم ہے، میں اس کے  
لیے بارگاہِ خداوندی میں حیاتِ محکم کا طلب گار ہوں۔

چانم از صبر و سکون محروم بود  
در و من یا حی یا قیوم بود

(اسرار و رموز: ۸۳)

میری زندگی، صبر و سکون سے، قوم کے غم میں محروم ہو چکی ہے۔ میرا درد اور وظیفہ  
صرف یہ رہ گیا ہے کہ خدائے ہی و قیوم سے گڑگڑا گڑگڑا کر دعا کروں کہ پار لہا! میری قوم کو  
زندگی کی تابندگی عطا کر، میری قوم کو استقلال و استحکام عطا فرما۔

سوفتن چوں لالہ تبیم تا کجا  
از سحر در یوز شبیم تا کجا

(اسرار و رموز: ۸۳)

کب تک میں لالہ خونیں جگر کی طرح جلتا، کڑھتا اور وقف سوز و حرماں رہوں گا؟

صبح صادق سے شبنم کی درپوزہ گری کب تک کرتا ہوں گا؟

اگلے خود برخوش می ریزم چو شمع

باہب پیدا در آویزم چو شمع

(اسرار و رموز: ۸۳)

جس طرح شمع کے آنسو اس پر گرتے ہیں۔ اسی طرح میرے آنسو، میرے دامن و گریباں میں نم پیدا کر رہے ہیں۔ جس طرح شمع جل کر پگھل کر رات کی تاریکی کو نور سے بدل دیتی ہے اسی طرح میں بھی اپنی آگ میں جل رہا ہوں اور فکر و نظر کی تاریکیوں کو افکار و صالح کی روشنی میں دور کر رہا ہوں۔

عشق را دانمے مثال لاله بس

در گریبانش گل یک ناله بس

من ہمیں یک گل بہ دستارت زخم

مخترے بر خواب سرشارت زخم

تاز خاکت لاله زار آید پدید

از دم ت باد بہار آید پدید

(اسرار و رموز: ۸۳-۸۴)

عشق کے لیے دو داغ بس ہے، جو لالہ کے جگر میں ہوتا ہے۔ یہ پھول اس کے

دامن میں خوب جتا ہے۔

میرے پاس بھی یہی داغ، یہی پھول ہے اور میں اسے تیری دستار میں لگائے دیتا

ہوں۔ تیرا خواب خرگوش بیداری سے بدل جائے اس لیے آہ و بکا اور فریاد و شیون کرتا

رہتا ہوں۔

میری اس جگر کا وہی کا مقصد صرف یہ ہے کہ تیری خاک سے لالہ زار پیدا ہو، تیرے

دم سے باد بہار آجائے۔

## متاع کارواں

وہ جگر سوزی نہیں، وہ شعلہ آشامی نہیں  
 فائدہ پھر کیا جو گردِ شمع پروانے رہے؟  
 خیر تو ساقی سہی، لیکن پلائے گا کسے؟  
 اب نہ وہ میکش رہے باقی، نہ میخانے رہے!  
 رو رہی ہے آج اک ٹوٹی ہوئی مینا اسے  
 کل تلک گردش میں جس ساقی کے پیانے رہے  
 آج ہیں خاموش وہ دشتِ جنوں پرور جہاں  
 رقص میں لیا رہی، لیا کے دیوانے رہے  
 وائے ناکامی متاعِ کارواں جاتا رہا  
 کارواں کے دل سے احساسِ زیاں جاتا رہا

(بانگِ درا: ۱۸۷-۱۸۷)

(۹۷)

## تربیت

اقبال، حریت نسواں کے بارے میں ذرا محتاط سے ہیں۔ اس کی وجہ یہ ہے کہ عورت میں جو چیز سب سے زیادہ نمایاں دیکھنا چاہتے ہیں وہ ہے مادریّت۔ اور تہذیب جدید نے اسے اس چیز سے بیگانہ بنا دیا ہے، اقبال کا خیال ہے، انسان کی بہترین تربیت گاہ، آغوشِ مادر ہے۔ وہ مدرسہ و مکتب سے اتنا کچھ نہیں حاصل کر سکتا، جتنا ماں کی گود میں سیکھ سکتا ہے۔ یہ ایسا نقش ہوتا ہے جو زندگی کے کسی دور میں اس سے جدا نہیں ہوتا۔ عمر کے ساتھ ساتھ یہ اور زیادہ محکم، مستحکم اور مرتجم ہوتا رہتا ہے۔ ارمغانِ حجاز میں فرماتے ہیں:

مراد او این خرد پرور جنونے

نگاہِ مادرِ پاک اندرونے

ذکرتب چشم و دل نتوان گرفتن

کہ کتب نیست جز سحر و فسونے (احسانِ تجلی)

یعنی، یہ خرد پرور جنوں، جو تم میری ہستی میں دیکھتے ہو، یہ کالج اور یونیورسٹی کا پیدا کردہ نہیں ہے۔ یہ تو میں نے آغوشِ مادر سے حاصل کیا ہے، کالجوں اور یونیورسٹیوں میں سحر و فسوں کے سوا اور رکھائی کیا ہے؟

دین ہوتا ہے بزرگوں کی نظر سے پیدا

## زندگی کی قوت پنہاں

ہو صداقت کے لیے جس دل میں مرنے کی تڑپ  
 پہلے اپنے پیکرِ خاکی میں جاں پیدا کرے  
 پھونک ڈالے یہ زمین و آسمانِ مستعار  
 اور خاکستر سے آپ اپنا جہاں پیدا کرے  
 زندگی کی قوت پنہاں کو کردے آشکار  
 تا یہ چنگاری فروغِ جاوداں پیدا کرے  
 خاکِ مشرق پر چمک جائے مثالِ آفتاب  
 تا بدخشاں پھر وہی لعلِ گراں پیدا کرے

(بانگِ درا: ۲۶۰-۲۵۹)

(۹۸)

## عصر جدید

اقبال، تہذیب حاضر اور عصر جدید کے سخت مخالف ہیں۔ اس لیے کہ مسلمانوں کی خودی پر انہی دونوں چیزوں نے چھا پ مارا ہے۔ وہ بار بار اپنی قوم کو، ان دونوں خطروں سے آگاہ کرتے رہتے ہیں۔ چنانچہ ارمغانِ حجاز میں کہتے ہیں:

جواناں را بد آموز است این عصر  
شب ایلئیس را روز است این عصر  
بہ فلانش مثال شعلہ بچیم  
کہ بے نور است و بے سوز است این عصر

(ارمغانِ حجاز: ۹۵)

یعنی، یہ عصر جدید مسلمانوں کے دین و ایمان کے لیے عارت گر ہے۔ یہ انہیں شیری نہیں رو با ہی سکھاتا ہے۔ انہیں گو سفندی کی تعلیم دیتا ہے۔ ماضی اور حال کے رشتہ کو منقطع کر دیتا ہے۔ سچ پوچھو تو یہ زمانہ مسلمان کے لیے سازگار نہیں۔ ہاں، ایلئیس کی شب تاریک کے لیے بے شک یہ نور روز ہے۔

اسی عصر جدید کے بارے میں ایک اور رباعی:

مسلمان فقر و سلطانی بہم کرو  
ضمیرش باقی و فانی بہم کرو  
ولیکن الاماں از عصر حاضر  
کہ سلطانی بہ شیطانی بہم کرو

(ارمغانِ حجاز: ۹۶)

یعنی مسلمانوں نے اپنے زمانہ میں فقر اور سلطانی کو ایک کر دیا تھا۔ ان کا سلطان اسلام کا مرد فقیر ہوتا تھا۔ وہی مرد فقیر جس سے جگر لالہ میں شخندک ہو وہ شبنم

لیکن

دریاؤں کے دل جس سے دہل جائیں وہ طوقاں

اور دُنیا نے دیکھ لیا کہ فقر و سلطانی کی آمیزش نے اس کی تمام بیماریاں دور کر دیں اور اسے راہِ راست پر گامزن کر دیا۔ لیکن عصر حاضر کا کمال یہ ہے کہ اس نے فقر و سلطانی کا مبارک رشتہ تو قطع کر دیا اور اس کے بجائے ایک نئی چیز پیدا کر دی، یعنی سلطانی اور شیطانی میں اتحاد کر دیا اور اس کا نتیجہ یہ نکلا کہ انسانیت حجِ اٹھی، اس کی ہر چیز لوٹ لی گئی۔ اس کے اقدار بدل دئے گئے۔ دماغ اس سے چھین لیا گیا۔ دل اس کا لوٹ لیا گیا۔ زبان اس کی بند کر دی گئی۔ قلم اس کے ہاتھ میں نہ رہا۔ فکر و خیال تک پر پہرے بٹھا دیے گئے۔

اسی عصر جدید کا ایک اور نقش:

چہ عصر است این کہ دیں فریادے اوست

ہزاراں بند در آزادی اوست

ز دوئے آدمیت رنگ و نم برو

غلط نقشے کہ از بہزادی اوست

(ارمغانِ حجاز: ۹۵)

یعنی یہ کیسا عجیب زمانہ آیا ہے۔ جس میں دین تک محفوظ و مامون نہیں ہے۔ اس کی چہرہ دستیوں اور عیار یوں سے دین بھی پناہ مانگتا ہے۔ یہ آزادی و جمہوری کا علمبردار ہے۔ ساری دُنیا کو نوید آزادی سنانا ہے لیکن درحقیقت یہ پابندیوں اور ناروا چمن آرائیوں کا دوسرا نام ہے۔

عصر جدید کی صورت گرنی اور نقش بندی اور بہزادیت کا سب سے بڑا شاہکار یہ ہے کہ اس نے جو تصویر بنائی ہے وہ اتنی ہی بچھ پوچھ، بکروہ اور بد نما ہے کہ اس نے آدمیت کے رخ



انور سے اس کا نور چھین لیا ہے۔ اسے زشت رو اور بھدا بنا دیا ہے۔ اگر یہی اس کی نفس آرائی ہے تو پھر اس سے خدا کی پناہ۔۔۔ اگر اسے صورت کا بنانا کہتے ہیں تو پھر بگاڑنا کسے کہیں گے۔ یہ عصر جدید ایسا غلط کار ہے کہ اس کی غلط کاریاں انفرادی کو نہیں، جماعتوں کو، قوموں کو، ملتوں کو اور ملکوں کو تباہ و برباد کر دیتا ہے۔

حتا بندِ عروسی لالہ ہے خونِ جگر تیرا  
 تیری نسبت برا ہی ہے معمارِ جہاں تو ہے!  
 تری فطرت میں ہے ممکناتِ زندگانی کی  
 جہاں کے جوہر مضمحل کا گویا امتحاں تو ہے!  
 (بانگِ درا، ۲۶۹)

(۹۹)

## پرویزانِ عصر سے خطاب

پرویز و فرہاد:

بگو از من بہ پرویزانِ این عصر  
 نہ فرہادم کہ گیرم تیشہ در دست  
 ز خارے تو خلد در سینہ من  
 دل صد بے ستوں رامی توں محبت

(ارمغانِ حجاز: ۱۳۳)

یعنی

میری طرف سے، اس دور کے پرویزوں، جابر بادشاہوں، سفاک آمروں اور خوں  
 آشامد بروں سے کہہ دو کہ میں فرہاد نہیں ہوں کہ ایک غلط مقصد کی خاطر محض ہوا و ہوس کے  
 لیے تیشہ ہاتھ میں لوں گا اور کوہ بے ستوں کا جگر کاٹنے کے لیے چل پڑوں گا۔ میرے سینہ میں  
 جو کانا کنگ رہا ہے ایسی نوک تیز رکھتا ہے کہ اس سے سینکڑوں بے ستوں کٹ سکتے ہیں اور ان  
 کے جگر کے ٹکڑے اڑائے جاسکتے ہیں۔ مرد مسلمان کبھی بھی مشکلات و موانع سے ہراساں نہیں  
 ہوتا۔ وہ عزم و ہمت کے ساتھ ہر مشکل کا مقابلہ کرتا ہے اور بلا آخر اس پر غالب آ جاتا ہے کیونکہ  
 وہ ہار ماننا جانتا ہی نہیں۔ وہ صرف لڑنا، کشاکش میں حصہ لینا اور اپنے مقصد بلند پر مرمنا جانتا  
 ہے۔ اس کے سوا کچھ نہیں۔

وہ دل:

وہ دل را بہ روئے کس نہ بستم  
 نہ از خویشاں نہ از یاراں گستم

نشیم ساقم در سینہ خویش  
 یہ ایں چرخ گرداں خوش نشستم

(ارمغانِ حجاز: ۱۳۳)

میں اپنے دل کا ماجرا کسی سے نہیں کہتا۔ نہ اپنے دل کا دروازہ ہر کسی کے لیے کھولتا ہوں۔ ویسے دوستوں کا دوست اور خویشوں کا خویش ہوں۔

میں نے اپنے سینہ میں نشیم بنالیا ہے اور تہہ چرخ گرداں اس نشیم میں بیٹھ کر بہت

خوش ہوں۔

گلشن گلچیں:

دریں گلشن نہ دارم آب و جاہے  
 نصیبم نے قبائے، نے کلاہے  
 مرا گلچیں بد آموز چمن خواند  
 کہ دارم چشم زگس را نگاہے!

(ارمغانِ حجاز: ۱۳۳)

یعنی اس دنیا کے گلشن میں میں جاوہ جلال نہیں رکھتا۔ نہ میرے نصیب میں کلاہ شہر یاری اور قبائے خسروی آئی ہے، چمن کا مالک مجھے بد آموز چمن کہتا ہے۔ لیکن میری خطا کیا ہے؟ یہ کہ میں نے زگس کو نگاہ عطا کی ہے؟ اسے چشم بیدار عطا کر دی ہے۔ اگر یہ میرا گناہ ہے، تو میں اسے قبول کرتا ہوں۔ غلاموں کو آزادی کا چسکا لگانا۔ محکوموں میں حریت کا جذبہ پیدا کرنا۔ مجبوروں کو قوت و طاقت سے آشنا کرنا اور اندھوں کو بینا بنانا اور بصیرت دینا یقیناً بہت بڑا جرم ہے۔ لیکن اسے کیا کروں کہ اس جرم پر مجھے نخر ہے عداوت نہیں۔

مرغ صبح خواں

نہ پنداری کہ مرغ صبح خوانم  
 بجز آہ و نغاس چیزے عدائم

مدہ از دست دامانم کہ یابی  
کلید باغ را در آشیانم!

(ارمغان حجاز: ۱۳۵)

یعنی میرے بارے میں اگر تمہارا یہ خیال ہے کہ میں صرف ایک صبح  
خوابی شاعر۔۔۔۔۔ ہوں، تو یہ تمہاری غلط فہمی ہے۔ میرا سرمایہ صرف آہ نغاں ہے۔  
میرا دامن، اپنے ہاتھ سے نہ چھوڑ، میرے آشیانہ کی کنجی، اگر چاہتا ہے تو اسے ہاتھ  
سے نہ جانے دے۔ کیونکہ میں ہی ایک ایسا آدمی ہوں جو تجھے حقائق و معارف سے آگاہ کر سکتا  
ہوں۔ اور تیرے فکر و نظر میں انقلاب پیدا کر سکتا ہوں۔

بیگانہ تو:

بہ چشم من جہاں جز رہگور۔ نیست  
ہزاران راہرو ویک ہم سفر نیست!  
گزشتم از ہجوم خویش۔ دنیوند  
کہ از خویشاں کسے بیگانہ نیست!

(ارمغان حجاز: ۱۳۵)

یعنی میری نظر میں اس جہان رنگ و بو کی حیثیت صرف ایک رو گزر کی ہے۔ اس  
راستہ میں ہزاروں راہرو ملتے ہیں لیکن کوئی ہم سفر نہیں ملتا۔ کوئی ایسا شخص نہیں ملتا جس کی منزل  
بھی وہی ہو جو میری ہے۔ میں ہجوم سے گزرتا ہوں لیکن تمہارا جہتا ہوں۔ کیا مجھ سے بڑھ کر بھی  
اس دنیا میں کوئی ایسوں سے بیگانہ تر ہوگا۔

افسوس:

چو رشت خویش بر بستم ازیں خاک  
ہمہ گفتند با ما آشنا بودا  
ولیکن کس نہ دانست این مسافر

چہ گفت و پاکہ "ت" و از کیا بودا (ارمغان حجاز: ۱۳۹)

یعنی جب میں نے اس دنیا سے رخت سفر باندھا تو سب پکار اٹھے یہ شاعر تو ہمارا آشنا تھا۔ ہم اس کے دوست تھے۔ لیکن یہ کسی نے نہ سوچا کہ یہ مسافر۔۔۔ شاعر کیا کہتا رہا ہے۔ کس کو اپنا مخاطب بناتا رہا ہے؟ اور آیا کہاں سے تھا؟ باتیں کس عالم کی کرتا تھا؟ افسانہ کون سا سنانا تھا؟ راستہ کون سا دکھاتا تھا؟ اس کے سینہ میں جو آگ سلگ رہی تھی وہ کیا تھی؟ کیسی تھی؟ یہ چنگاری اس نے کہاں سے لی تھی، اور کس کے لیے؟

پالان حریر

اگر دانا دل و صافی ضمیر است  
فقیرے ہا تھی دستی امیر است  
بہ دوشا منعم بے دین و دانش  
قبائے نیت ، پالان حریر است!

(ارمغان حجاز: ۱۳۹)

فقیر کا دل اگر دانا ہے، ضمیر صاف ہے، نیت نیک ہے۔ مقاصد صالح ہیں، تو اس فقر کے باوجود امیر ہے اسے غریب نہیں کہا جاسکتا۔  
منعم اور دولت مند کے کاندھوں پر جو قبائے لالہ گوں اور زرکار و زرنگار نظر آ رہی ہے اس کی مثال ایسی ہے جیسے گدھے پر ریشم کا چار جامہ کس دیا جائے۔

## خود فزائی

تحکم گل کی آنکھ زیرِ خاک بھی بے خواب ہے  
کس قدر نشوونما کے واسطے بیتاب ہے  
زندگی کا شعلہ اس دانے میں جو مستور ہے  
خود نمائی خود فزائی کے لیے مجبور ہے

(ارمغان حجاز: ۲۳۳)